



مهدی تیو مهندار

فقير پاڪ مهدي مولا جو فرمايل بيت

مٿان ڪَڪَرُ قُربِ جو ، مَهرَ وِسي مينهن،

باهتر خور هنج ۾ ، هندوري ۾ هيءُ،

هنج ۾ ڏينَ هُونگرون، تہ بہ لڳين نہ لڳي ليءُ،

پري ڪوڙا ڪيف جا ، پيار ڏئي چوڻ پيءُ،

پيتر ڪوڙا ڪيف جا ، نظر آيم نينهن،

ڏکن وارو ڏينهن، مهدي عشق اکئين نہ ڏيڪاريو.

مهدي ٿيو مهندار

مرتب



فقير سمر علي مخدوم جهانيا

سهڙيندڙ



پروفيسر اظهر علي کهڙو

ڦوٽو سهڙيندڙ



مهندار علي ملاح

[سمورا حق ۽ واسطا اداري وٽ محفوظ]

مهدي ٿيو مهندار	ڪتاب جو نالو :
جنوري 2009ع	ڇاپو پهريون:
مئي 2013ع	ڇاپو ٻيون:
پنج سو	تعداد:
امان الله منگي، ڪتب ضلعو خيرپور ميرس	ڪمپوزنگ:
سيد سمر علي مخدوم جهانيان پاران	ڇپائيندڙ:
هادي مهدي سوشل ويلفيئر ايسوسيئيشن ”هسوا“، سنڌ	
آزاد ڪميونيڪيشنز، ڪراچي	ڇپيندڙ:

قيمت: ٽي سرويپه

(Price Rs. 300.00)

خريداري لاءِ رابطو:
درگاه حضرت سيد معراج علي رضا مخدوم جهانيه ماندم
تعلقو صوبو ديرو، ضلعو خيرپور ميرس

Web: www.hadimehdi.org

Mob: 03443788822

فهرست

فقير سمر علي مخدوم جهانيه جو تعارف

- 01 فقير پاڪ مهدي مولا جو شجرو مبارڪ جيڪو شير خدا مولا علي سان ملي ٿو. 01
- 02 جهانيه جو لقب . لقب جهان گشت. 02
- 03 شجرو نسب سنڌ ۾ جهانيان خاندان جنهن جو واسطو درگاه شريف شاھ پور جهانيه سان آهي. 03
- 04 سيد محمود جهانيه کان مهدي مولا تائين. 04
- 05 فقير پاڪ مهدي مولا جو جنم مبارڪ. 08
- 06 فقير پاڪ مهدي مولا جا لقب. 12
- 07 فقير پاڪ مهدي مولا جي تعليم ۽ تربيت. 13
- 08 فقير پاڪ مهدي مولا جي ظاهري صورت حليه مبارڪ. 15
- 09 فقير پاڪ مهدي مولا جي پوشاڪ مبارڪ. 17
- 10 فقير پاڪ مهدي مولا جون شاديون. 19
- 11 فقير پاڪ مهدي مولا جو اولاد مبارڪ. 23
- 12 فقير پاڪ مهدي مولا ۽ منور من. 26
- 13 مجاز کان حقيقت تائين. 38
- 14 فقير پاڪ مهدي مولا جا صحبتي درويش. 62
- 15 فقير پاڪ مهدي مولا جي توحيد جي سادگي ۽ نرالائي. 98
- 16 فقير پاڪ مهدي مولا جو وصال. 103
- 17 فقير پاڪ مهدي مولا جي دؤر جا قائل مڻخان. 108
- 18 فقير پاڪ مهدي مولا جي دؤر جا طالب درويش جيڪي ويراڳ ڪندا هئا. 111
- 19 فقير پاڪ مهدي مولا جا مستانا طالب درويش. 121
- 20 فقير پاڪ مهدي مولا جي دؤر جا دولڪيا درويش. 131
- 21 فقير پاڪ مهدي مولا جون ڪرامتون. 133
- 22 فقير پاڪ مهدي مولا جو فرمايل توحيد. 148
- 23 جهانيه خاندان جي طالب درويشن جي فهرست جيڪي شاعر هئا. 204

فقير پاڪ مهدي مولا جي خانداني طالب درويشن جو ڇيل توحيد

- 23 مخدوم سيد علي جهانيه "شير علي" جو ڪلام 207
- 24 مخدوم علي رضا جهانيه "معراج علي" جو ڪلام 210
- 25 مخدوم علي نواز جهانيه "باقر علي" جو ڪلام 212
- 26 سيد غلام سرور "امير علي" جو ڪلام 218
- 27 مخدوم سيد ڪامل شاه "قوت علي" جو ڪلام 219
- 28 مخدوم مختيار حسين جهانيه "مهتاب علي" جو ڪلام 224
- 29 مخدوم مقبول حسين جهانيه جو ڪلام 229
- 30 مخدوم مقصود علي جهانيه جو ڪلام 233
- 31 مخدوم ضمير حسين شاه "وزير علي" جو ڪلام 235
- 32 ڊاڪٽر عاشق علي جهانيه "عاشق علي" جو ڪلام 237
- 33 سيد احسان علي مخدوم جهانيه جو ڪلام 242


فقير پاڪ مهدي مولا جي خاندان کان ٻاهر شاعر طالب درويشن جو ڇيل توحيد

- 34 مظهر علي لاکو "نور علي" فقير جو ڪلام 243
- 35 وڏيرو ساکن انڙ "ويساه علي" فقير جو ڪلام 286
- 36 اميد علي ميراڻي "منظور علي" فقير جو ڪلام 287
- 37 محمد علي ميراڻي "نياز علي اڻڪٽ" فقير جو ڪلام 289
- 38 الله آندو "آندل" ملاح "عاشق علي فقير جو ڪلام 296
- 39 عبدالفتاح لاکو "نظر علي" باشو "فقير جو ڪلام 298
- 40 اشرف علي شاهائي "منصور علي" فقير جو ڪلام 301
- 41 چانڊو مل ساڌائي "پروانو" فقير جو ڪلام 302
- 42 جان محمد "جانن" ڀن "صادق علي" فقير جو ڪلام 303
- 43 عطا محمد شاهائي "فراق علي" فقير جو ڪلام 305
- 44 محمد صديق گلال "صادق علي" فقير جو ڪلام 308

سيد شير علي مخدوم جهانيه جي شاعر طالب درويشن جو ڇيل ڪلام

- 45 علي بخش لغاري (بجراڻي) "اثبات علي" فقير جو ڪلام 310
- 46 لعل بخش لغاري (بجراڻي) "اقرار علي" فقير جو ڪلام 313

- 47 عبد الله خان " بابا عبدالله پنجابي " عبد علي " فقير جو ڪلام 316
- 48 سلطان علي لغاري (بجراڻي) " سبحان علي " فقير جو ڪلام 319
- 49 غلام الرسول لانگاه " غلام علي غازي " فقير جو ڪلام 321
- 50 زوار محمد حسن لانگاه " نشان علي " فقير جو ڪلام 325
- سيد معراج علي رضا مخدوم جهانيه جي طالب درويشن جو ڇيل ڪلام
- 51 بشير احمد انڙ " برسات علي " فقير جو ڪلام 329
- 52 پيرل اولو " جانب علي " فقير جو ڪلام 334
- 53 ميهري علي پيلار " مهر علي " فقير جو ڪلام 336
- 54 نياز حسين منگهيجر " نياز علي " فقير جو ڪلام 337
- 55 بخش علي پيلار " بخش علي " فقير جو ڪلام 342
- سيد علي نواز " نواز " مخدوم جهانيه جي شاعر طالب درويشن جو ڇيل ڪلام
- 56 ڪوڙل ملاح " باغ علي " فقير جو ڪلام 343
- فقير سمر علي مخدوم جهانيه جي شاعر طالب درويشن جو ڪلام
- 57 بشير احمد منگههار " منثار علي " فقير جو ڪلام 345
- 59 علي ڏنو منگههار " نصيب علي " فقير جو ڪلام 349
- 60 مشتاق علي راجپر " مشتاق علي " فقير جو ڪلام 351
- 61 ولي محمد سهتو " ولايت علي " فقير جو ڪلام 352
- 62 بشير احمد چنڊ " بهادر علي " فقير جو ڪلام 356
- 63 علي گل خاصخيلي " انصاف علي " فقير جو ڪلام 358
- 64 محمد صالح تنيه " صحبت علي " فقير جو ڪلام 359
- 65 سيد حسن شاه " صحبت علي " فقير جون ڪافيون 361
- 66 پروفيسر عبدالرحمان کهڙو (اطهر علي) جو ڪلام 363
- جانئ فقير جي شاعر طالب درويشن جو ڇيل ڪلام
- 67 اله اوباهيو جوڳي " دربان علي " فقير جو ڪلام 365



فقير سمر علي مخدوم جهانيه

فقير سمر علي مخدوم جهانيه جن جي آمد مبارڪ 15 جنوري 1950ع ۾ سنڌ جي نامور صوفي درويش جهانيه خاندان جي برگزيده شخصيت فقير معراج علي رضا مخدوم جهانيه قدس سره جن جي حايولي مبارڪ ۾ ڇهن فرزندن مان پيو نمبر فرزند طور تعلق صوبي ديرو ضلع خيرپور ۾ ٿي.

پاڻ پرائمري ڳوٺ مير خان شاهائي، مئٽرڪ ۽ انٽر لاڙڪاڻو، بي اي ۽ ايم اي اڪنامڪس جي سند سنڌ يونيورسٽي مان حاصل ڪيائون. پاڻ ڪجهه وقت سنڌ لوڪل گورنمينٽ ۽ پوءِ سنڌ روڊ ٽرانسپورٽ ۾ ظاهري ملازمت ڪان پوءِ استعيفا ڏنائون ”جيڪا اڪثر ڪيسي ۾ لکيل موجود هوندي هئي“

پلا سندن مرشد مهدي مالڪن جا فرمايل الفاظ مبارڪ ڪيئن نه سچائيءَ ۽ حقيقت جو روپ وٺن ته سمر علي ڪسي پڙهايون به اسين ٿا ۽ نوڪري به اسين ڏيارينداسون. ٿيو به ائين ئي جو پاڻ دنياوي ملازمت ڪي وداع ڇڻي مرشد پاڪ جي تڪيه مبارڪ تي ڪيترائي سال بهاريدار جي حيثيت سان اچي خدمت ڪيائون. سندن خدمت دوران جيڪي تڪيه مبارڪ تي روتقون، ميلا ملاڪڙا، محفلون، شجرڪاري، گل گلزاريون ۽ ترقياتي ڪم ٿيا. انهن ڪي ڏسڻ ۽ ٻڌڻ وارا ڪڏهن به وساري نه سگهندا. تاريخ پاڻ کي دهرايو ۽ اتان مالڪن جي هجرت ٿي. اڄڪلهه ڳوٺ يار محمد مرڪنڊ ۾ فيض واه جي ڪپ تي فقير پاڪ مهدي مالڪن جو فڪري فيض قاندي رهيا آهن. هتي سندن هجرت جو ڏينهن، جنم مبارڪ، منصور علي فقير شاهائي ۽ شمس علي فقير جا ميلابن سندن ئي سسروائيءَ ۾ هادي مهدي سوشل وئلفير ائسوسيئيشن ”همسوا“ طرفان ملهايا وڃن ٿا. هي تنظيم سنڌ بلوچستان ۾ خدمتون سرانجام ڏئي رهي آهي. سمر علي سردارن جي طالبن جو تعداد سون ۾ آهي فقير پاڪ مهدي مالڪن جا ۽ سندن ڪيترائي طالب ڪافين ۾ موجود هوندا آهن. ساري رات توحيد جي محفل مٿاڻي ڪسي معطر رکندي آهي. پاڻ وڏي درجي جا معالج پڻ آهن. روزانه سون جي تعداد ۾ درد مند دوا، دعا ۽ ديدار لاءِ حاضر ٿين ٿا. سندن ئي سرداريءَ ۾ ڪيترائي جهيڙن جهڻن مٿن مائٽن ۽ ڦڏن فسادن جا فيصلابن ٿين ٿا. هر خمس جي ڏينهن درگاهه ماڌر تي مٿن سهڻي سرگرمين سان گڏ اتان جي درويشن کي ديدار پڻ نصيب ٿئي ٿو. جتي فقير معراج علي رضا مخدوم جهانيه جن جو عاليشان روضو مبارڪ پڻ تعمير ڪرايو اٿن. هر ماه پهرين آچر تي سجود لاءِ فقير پاڪ جي

دونهي واري مٿخاني ڪوٽ ڏجي فقراءَ سان گڏ آمد ٿئي ٿي. جتي پڻ طعام ڪلام
 ٿئي ٿو. پاڻ هر سال فقير معراج علي رضا مخدوم جهانيه، سائين هادي بخش
 مخدوم جهانيه، منور علي مخدوم جهانيه ۽ مظهر علي فقير لاکو جا ميلا پڻ
 ملهائيندا آهن. معراج علي سائين جي ميلي مبارڪ تي ”المعراج“ نالي ساليانو رسالو
 پڻ ڇپرايو وڃي ٿو. سڄي سنڌ جي شاعر فقراءَ جو چونڊ توحيد ڪلام (ڪشتو) نالي
 سان پڻ ڪمپوزنگ هيٺ آهي. سندن رهائش گاهه وٽ تمام سٺي گلڪاري لئبرري،
 ڪلنيڪ پڻ موجود آهي. پاڻ ڪتاب شايع ڪرائڻ ۽ مطالعي جا شائق آهن. هي سڀ
 ڪوششون ۽ ڪاوشون سندن مزاج جو مظهر آهن.

پانڊپ سين نه پاڙيان، سوين ٻيا سردار،
 آهي مثل مينهن جي، سخي تنهنجي سار،
 حاتر هڙده هزار، جهڙ تنهنجي جهيٺا.



فقير ٲاك مهدي مولا جو شجرو مبارڪ جيڪو
شير خدا مولا علي عليه السلام سان وڃي ملي ٿو

- 1 حضرت علي المرتضيٰ عليه السلام 2 حضرت امام حسين عليه السلام 3 حضرت
- امام زين العابدين عليه السلام 4 حضرت امام باقر صادق عليه السلام 5 حضرت
- امام جعفر صادق عليه السلام 6 حضرت امام موسيٰ كاظم عليه السلام 7 حضرت
- امام علي رضا عليه السلام 8 حضرت امام علي تقيٰ عليه السلام 9 حضرت امام
- علي تقيٰ عليه السلام 10 امام زاده حضرت سيد جعفر ثاني ڪنيت ابو اسماعيل لقب
- قوال 11 حضرت علي اصغر 12 حضرت سيد عبدالله 13 حضرت ابو يوسف محمد 14
- حضرت سيد محمود اصغر 15 حضرت سيد محمد 16 حضرت سيد جعفر رح 17
- حضرت سيد علي ابو الموائد عليه السلام 18 حضرت سيد قطب الاقطاب جلال الدين
- حيدر الثاني سرخ پوش بخاري عليه السلام المعروف شير شاه جلال سرخ پوش
- بخاري 19 حضرت سلطان احمد ڪبير رح 20 حضرت سيد جلال الدين مخدوم
- جهانيه جهان گشت 21 حضرت سيد محمد نر ناصر الدين ڪلان 22 حضرت سيد برهان
- الدين ابو عبد الله قطب عالم احمد آبادي مخدوم جهانيه 23 حضرت سيد شاه عالم
- گجراتي مخدوم جهانيه 24 سيد برهان محمد مخدوم جهانيه 25 سيد احمد مخدوم
- جهانيه 26 سيد عبدالشڪور مخدوم جهانيه 27 سيد احمد المعروف خان مخدوم
- جهانيه 28 سيد علي مخدوم جهانيه 29 سيد حامد قتال مخدوم جهانيه 30 سيد
- محمود سنڌي البزودائي 31 سيد حامد شاه مست مخدوم جهانيه 32 سيد شاه
- محمود "ٲيو" مخدوم جهانيه 33 سيد اسحاق شاه مخدوم جهانيه 34 سيد غفور
- مخدوم جهانيه 35 سيد ويڏل شاه مخدوم جهانيه 36 سيد ڪامل شاه مخدوم
- جهانيه 37 سيد حامد شاه مخدوم جهانيه 38 سيد امام بخش شاه "نور عالم"
- مخدوم جهانيه 39 سرڪارِ دو جهان سيد غلام مهدي مخدوم جهانيه "فقير سائين"
- 39 سيد هادي بخش مخدوم جهانيه "بادشاه سائين" 40 سيد علي مخدوم جهانيه
- 41 سيد مقصود علي مخدوم جهانيه 42 سيد عون محمد مخدوم جهانيه ولي عهد.

جهانيه جو لقب

مخدوم سيد جلال الدين جهانيه جهان گشت بن سيد احمد كبير جن
مخدوم جهانيه ۽ جهانيه جهان گشت جي لقبن سان تمام گهڻو مشهور آهن. سير
العارفين جي حوالي سان ذڪر آهي ته هڪ دفعي عيد جي رات حضرت سيد جلال الدين
جن غوث بهاول الدين ذڪريا جي مزار مبارڪ تي ذڪر الاهي ۽ ۾ مشغول رهيا. پوءِ
حضرت ميان صدرالدين عارف ۽ حضرت رڪن الدين ابو الفتح جي مزارن تي حاضر ٿي
عيد جي خرچي گهري ته هر جڳهه تي (مزار مبارڪ مان ڪين "مخدوم جهانيه" جي
خطاب جي عيد خرچي طور جو آواز آيو). پاڻ جڏهن زيارتون ڪري واپس موٽيا ته
رستي ۾ جيڪو به ماڻهو ڪين ملي پيو ته اهو مخدوم جهانيه جي لقبن سان پڪاري
پيو.

انهيءَ کان سواءِ هڪ ڀيرو حضور پاڪ صلي الله عليه و آله وسلم جن جي
روضي اطهر ويا جتي پاڻ سلام طور السلام عليڪم يا جدي جا لفظ فرمايائون ته
روضي اطهر مان سلام جي جواب ۾ آواز آيو. وعليڪم السلام يا ولدي و قطرت
عيني و سراج امتي انت مني ومن الاهلبيتي روضي اطهر ۾ ڪين حضور پاڪ صلي الله
عليه و آله وسلم جن "مخدوم جهانيه" جي خطاب سان پڻ نوازيو. پاڻ جڏهن روضي
اطهر مان ٻاهر تشریف فرما ٿيا ته ماڻهو از خود مخدوم جهانيه جي نالي سان سڏڻ
لڳا.

جهانيه جهان گشت


حضرت مخدوم جهانيه جن جو گهڻو زمانو سير و سياحت ۾ گذريو انهيءَ
ڪري ڪين جهانيه جهان گشت جي نالي سان پڻ سڏيو ويو. پاڻ پنهنجو چاليهن سالن
جو سفر نامو پڻ فارسي زبان ۾ قلمبند ڪيو اٿن.

شجره نسب سنڌ ۾ جهانيه خاندان

جنهن جو واسطو درگاه شريف شاه پور جهانيه سان آهي.


هن سلسلي ذريعي سرڪارڊو جهان فقير مهدي پاڪ جن جي اسر مبارڪ جي

اظهار ڪئي وئي آهي.



فقير سيد غلام مهدي سائين مخدوم جهانيه

سید موج درياه مخدوم جهانيه " اول "



سيد محمود جهانيه کان مهدي مولا تائين

سيد محمود جهانيه سنڌي البڙائي کان هادي و مهدي جهانيه تائين ڏهين

پشت ٿيندي.

سيد محمود البڙوڌائي کان پوءِ ٽئين پشت ۽ مولا علي عليه السلام کان

32 پشت سيد محمود جيڪو سيد محمود البڙوڌائيءَ جو پوٽو هيو ۽ سيد حامد مست جو پٽ هو. سيد حامد مست جو نڪاح لڪياري ساداتن مان حضرت سيد صدرالدين شاه المعروف شاه صدر لڪياري جي نياڻي سان رچيل هو. جناب بي بي صاحب پڻ هڪ صاحب دل ۽ الله لوڪ عورت هئي ۽ جيئن سندن خاوند کي مست سڏيو ويندو هو تئين بي بي صاحب جن پاڻ به مست هئا. انهيءَ ڪري سندن سس يعني سيد حامد مست جي والده صاحب کي اچي ڳڻتي ورايو ته هاڻي هي ته ٿيا هئي زال مڙس مست، سو اولاد به کين ٿيندو الاهي ڪونه.

رات جي پوئين پهر ۾ جو حامد شاه مست پنهنجي والده کي ائين فڪر مند ويٺل ڏٺو ته پاڻ پنهنجي والده صاحب کان ان جي ماجرا پڇڻ بجاءِ کين ان جو جواب ڏنو ۽ فرمايو ته امان سائين اهو ٻڌو ٿا ته ڳيرو ڇا چئي رهيو آهي؟ جيئن ته عصر جي ويلي پين پکين سان گڏ ڳيرو به پنهنجي لات لوندو آهي ته اهو به انهيءَ مهل گهوڪي رهيو هيو ته سندن والده ورائيو ته ابا! اسان امتي آهيون. اوهان آل رسول آهيو. اسان کي ڪهڙي خبر ته پکي ڇا ٿا چون؟ اهو ته اوهان ئي سمجهي ۽ ٻڌائي سگهو ٿا ته ڳيرو هن وقت ڇا چئي رهيو آهي. پاڻ سيد حامد مست ورائيو ته امان جيڪي ڳيرو چئي رهيو آهي ته اسان کي به فرزند ٿيندا ۽ ڳيرو انهن تينگرن جا نالو وٺي رهيو آهي. پنهنجي ٻوليءَ ۾ چئي رهيو آهي ته محمود، غفور..... محمود، غفور..... سو توهان فڪر مند نه ٿيو. ڇا ڪاڌ ته سيد محمود جيڪو هوندو اهو پير سنائيءَ تائين شاديون ڪندو رهندو ۽ اولاد ڇڏيندو رهندو. باقي سيد غفور چمندي ئي ڄام مست هوندو ۽ لنگوت بند رهندو.

سيد محمود جهانيه بن حامد مست وارو دور حڪومت سنڌ ۾ ان وقت نور

محمد ڪلهوڙي جو دور هو. هاڻي جڏهن سيد محمود البڙوڌائيءَ جو پوٽو سيد محمود بن سيد حامد مست نور محمد ڪلهوڙي جي دور ۾ لڌي ته پوءِ سندس ڏاڏو سيد محمود البڙوڌائي جيڪو اڄ شريف کان هت سنڌ ۾ اچي ٿو ۽ شاه پور جهانيه جي

ويجهو ڪڇي جي پاسي درياءَ جي ڀر تي خيم زن ٿئي ٿو ته اهو دور به سنڌ ۾ ڪلهوڙا دور جي شروعات ليکي سگهجي ٿو.

سيد محمود بڙو ڏاڻي سنڌ ۾ اچي ڪري شاھ پور جهانپه ويجهو ان وقت جي درياءَ بادشاھ جي ڀر ۾ بگا قوم جي سردار وٽ قيام ڪري ٿو. قيام جي دوران اتي شادي ڪري، بي بي صاحبہ کي گهر جي اندر چوڌواريءَ ۾ ويهاري خاص هدايتون ڏئي، پنهنجي ڀاءُ شاھ مراد عرف ٻڙو جي گولا ۾ احمد آباد بڙودي روانو ٿي وڃي ٿو. سندس سنڌ ۾ اچڻ به پنهنجي ڀاءُ شاھ مراد جي ملڻ لاءِ ٿئي ٿو. جيڪو اڄ شريف مان ڪن خانداني ڳالهين جي سببن جي ڪري رُسي سنڌ ڏانهن روانو ٿئي ٿو. سيد محمود بڙو ڏاڻي کي جڏهن اها خبر پوي ٿي ته شاھ مراد سنڌ ۾ ٿوري قيام ڪرڻ کان پوءِ احمد آباد بڙودي روانو ٿي ويو آهي ته هو به سندس پٺيان اوڏانهن هليو ٿو وڃي. جتي پنهي پاڻن جي پاڻ ۾ ملاقات ٿئي ٿي. شاھ مراد ڪنوارو ٿي گذاري وڃي ٿو. باقي سيد محمود احمد آباد بڙودي ۾ به شادي ڪري ٿو ۽ اولاد ڄڻي ٿو جتي اڄ به سندس پوٽير موجود آهن. زندگي جا باقي ڏينهن اتي بسر ڪري بڙو ڏاڻي وفات ڪيائين. انهيءَ ڪري سيد محمود کي بڙو ڏاڻيءَ جي لقب سان ياد ڪيو وڃي ٿو.

سيد محمود بن حامد مست کي ست پٽ هئا، ننڍي ۾ ننڍو سيد حسن شاھ ثاني سيد جلال الدين جهانپه جهان گشت "باندي موڪ" جي لقب سان نروار ٿيو. کين نرين اولاد ڪونه ٿيو. پنهنجي والد سيد شاھ محمود ولد سيد حامد شاھ مست جا طالب يعني دست بيعت هئا. کين پنهنجي مرشد جي دعا قيل هئي ته "سيد مڙئي سر ڀر هڪل حسن شاھ جي" سندن مرشد ۽ والد بزرگوار سيد شاھ محمود بن سيد حامد شاھ مست جي وصال کان پوءِ ڀڳ جو بار سندن وڏي ڀاءُ سيد اسحاق مخدوم جهانپه جن تي آيو ۽ گاديءَ جا سجاده نشين بنيا.

سيد اسحاق جهانپه جن کان وٺي ستين پشت ۾ جهانپه خاندان ۾ ٻه انمول موتي جيڪي پنهنجي شناخت پاڻ آهن. ڪنهن جي معرفت جي ڪين ڪابه ضرورت ڪونه آهي. چمندي ٿي چار هئا. نبي سردار جي سرداري ۾ مولا علي مشڪل ڪشا جي مدد ڪين سڏائين لاءِ ميسر هئي. سندن اسر مبارڪ سيد هادي بخش جهانپه ۽ سيد غلام مهدي جهانپه المعروف هادي ۽ مهدي هئا. سيد هادي بخش جهانپه،

سيد غلام مهدي جهانيه هڪ پٽي کي خطاب ڪرڻ ۾ بادشاهه سائين ۽ فقير صاحب اچاريندا هئا.

سيد امام بخش شاھ جهانيه سجاده نشين شاھ پور جهانيه جن کي پنج فرزند ارجمند هئا وڏو فرزند سيد ڪامل شاھ جهانيه هڪ ڏيري مان هئا. سيد ڌڻي بخش جهانيه ۽ سيد رسول بخش جهانيه پٽي ڏيري مان هئا. سيد هادي بخش جهانيه ۽ سيد غلام مهدي جهانيه ٽئين ڏيري مان هئا. سيد امام بخش جهانيه جن جي برقي مٿاڻن کان پوءِ سندن وڏي فرزند سيد ڪامل شاھ جهانيه پڳ پاڻ نه ٻڌي جڏهن ته وڏي پٽ هئڻ جي ناتي سان سجاده نشين پاڻ هئا. سڀني گڏجي ڪري پڳ جو بار سيد هادي بخش جهانيه جن تي رکيو ۽ خاندان جو وڏو ۽ سجاده نشين درگاه شاھ پور جهانيه بنايو ويو.

ظاهر ۾ فقير سرڪار سيد غلام مهدي جهانيه المعروف ”فقير سائين“ جن پائرن ۾ سڀني کان ننڍا پنجين نمبر تي هئا.

وڏو فرزند سيد ڪامل شاھ جهانيه ”ٻيو“ جنهن ڏيري مان سيد امام بخش جهانيه جن کي تولد ٿيو. ان ڏيري مان ڪئين ٻيو نرينو اولاد ڪونه هيو. سيد ڪامل شاھ پنهنجي والد صاحب جي وصال کان پوءِ پاڻ پنهنجي باقي عمر جا ڏهاڙا هالا پراڻا کان ٽن ميلن جي پنڌ تي، جنهن کي چوڏڳي ڪري سڏبو آهي اتي گذاريا. هن وقت اتي سندن روضو مبارڪ اتان جي لوڪل ماڻهن پنهنجي عقيدت وچان پنهنجي مرشد مٿان تعمير ڪرايو آهي ۽ هر سال ربيع الاول مهيني جي 16، 17 ۽ 18 تاريخ تي ميلو ملهايو ويندو آهي.

سيد ڌڻي بخش جهانيه ۽ سيد رسول بخش جهانيه جن سائين امام بخش جهانيه جن جي پٽي ڏيري مان هن فنا پذير دنيا ۾ پنهنجو ظهور ظاهر ڪيو. سيد رسول بخش جهانيه لا اولاد رهيو. جو هن پاڻ پنهنجي سڄي زندگي بنا شاديءَ جي گذاري ڇڏي.

سيد ڌڻي بخش جهانيه جن کي ٻه فرزند ٿيا. جن ۾ وڏو سيد گنج بخش جهانيه ۽ ننڍو سيد علي نواز جهانيه. سيد رسول بخش جهانيه ۽ ڌڻي بخش جهانيه جن جو پاڻ ۾ ايترو ته پيار هيو جو هڪڙي جڏهن پٽي جي وفات جي خبر ٻڌي ته هن پاڻ به انهيءَ صدمي ۾ وڌيڪ هڪ ڀل به رهن گورا نه سمجهيو ۽ ٿڌي تي ئي وڃي پنهنجي

پياري پاڻ جي آزاد ٿيل روح جي پکي ۽ سان جيڪو اڃا مس هائي قفس جي پڇري مان نڪري ملڪ عدم ڏانهن راهي ٿيو هيو ان سان مليو ۽ پوءِ پئي گڏجي ڪري جشن ملهائيندا اڳتي رهندا رهيا.

سيد رسول بخش جهانيه جي وصيت مطابق سندن آخري آرام گاهه مانڌر تي بنايو ويو جيڪو مانڌر اڳتي هلي درگاهه مانڌر جي نالي سان سڏجڻ لڳو. جيئن ته درگاهه مانڌر تي مريدن سيد رسول بخش جهانيه جن تي هڪ روضو تعمير ڪرايو آهي. هن وقت عام ۽ خاص جي لاءِ هڪ زيارت گاهه جو درجو رکي ٿو.

سيد ڌڻي بخش جهانيه جي جسم خاڪي ۽ کي اٺن. گهوڙن ۽ مائهين جي ڪافلي جي صورت ۾ شاهه پور جهانيه نيو ويو ۽ پاڻ حسن جهانيه باندِي موڪل جي درگاهه جي احاطي ۾ ابدِي آرامي آهن.

اهڙي طرح جسم به جان هڪ هجڻ جي حساب سان هڪ ئي وقت ٻن جسمن مان جان جي جنبش ختم ٿيڻ ۽ روح جي پکي ۽ جو پرواز ڪري ملڪ عدم ڏانهن اڏرڻ جو هڪ مثال قائل ٿيل آهي. سندن محبت جو هي مثال جيڪو اڄ ڏينهن تائين ڳايو وڃايو وڃي ٿو ۽ شايد اڳتي به ڪيتري وقت تائين اهڙا ئي ڏاڻا قائل رهندو رهي. ائين ته هر ڪو بهي مثل ۽ بي مثال آهي. ڪڏهن به ڪو ڪنهن جهڙو ٿي نٿو سگهي. ضرور ڪا وڏهه گهڻائي هڪ پئي ۾ موجود هوندي آهي. جيڪا هر هڪ کي نيارو ۽ نرالو پٺاڻي نروار ڪيو ڇڏي.

جهانيه خاندان جو هر فرد پنهنجي پنهنجي جاءِ تي هڪ جدا گانهه حيثيت ۽ حقيقت رکي ٿو. انهن سڀني ڪردارن کي هن هڪڙي ئي ڪتاب ۾ گڏ ڪرڻ ته پنهنجي وس جي ڳالهه ڪونه آهي ۽ نه وري ان ڳالهه سان اسان جو ڪو پنهنجو به واسطو آهي. اسان جو يعني هادي مهدي اڪيڊميءَ جو هن ڪتاب ”رسالي“ کي منظر عام تي آڻڻ جو مقصد به رڳو اهو ئي آهي ته فقير پاڪ مهدي مولائي جن جي سوانح ۽ سندن ڪلام مڪمل طرح بمع سندن طالب درويشن جو نموني طور ڪتاب ۾ دستياب هجي.

فقير پاڪ مهدي مولا جن جو جنم مبارڪ

اسان کي جهڙي به نموني ۽ جتان به جيڪو به ڪجهه فقير پاڪ مهدي امام آخر زمان جي باري ۾ دستياب ٿيندو رهيو آهي. اهو جيئن جو تيئن ڪنهن مناسب غير فار جي مسودي ۾ جمع ڪندا رهيا آهيون ۽ اهو ڪم تاحيات تائين اسان جي ذمي رهندو ته جيڪو به احوال پاڻ مالڪن جي باري ۾ جنهن وٽان به ٻڌڻ ۾ ايندو ۽ اهو نئون هوندو ۽ پرڪ جي ڪسوٽيءَ تي پورو لهندو ته ان کي ان مسودي ۾ ضرور شامل ڪيو ويندو.

اهو اسلامي سال 1286 هـ هو ۽ ان مطابق عيسوي سال 1870 ع لڳو جي بيهي. جڏهن مهينہ رجب جو آهي. تاريخ 20 باقي ڏينهن جي خبر پئجي نه سگهي آهي. سندن والد صاحب سائين امام بخش مخدوم جهانپهه جن حاويليءَ تي موجود ڪونه هئا جو مالڪن جي ولادت باسعادت وقوع پذير ٿي آهي. مٿو ۽ وڳڻ جو ڳوٺ جيڪو اٽڪل ڏهه پارهن ميل پري آهي. جتي سائين امام بخش جهانپهه جن کسي مالڪن جي ولادت جي خوشخبري ٻڌائي وئي ۽ پاڻ پوءِ جلدي ۽ ۾ پنهنجي حاويليءَ درگاهه طرف واپس روانه ٿيا. جڏهن سائين امام بخش جهانپهه جن جيئن جو اندر حاويلي ۾ داخل ٿيا ته دائي صاحب ننڍڙي صاحبزادي کي هٿن تي کڻي آئي سندن والد صاحب جي جهوليءَ يعني هنج ۾ ڏنو. پاڻ جڏهن پنهنجي صاحبزادي ڏانهن نهاريو ۽ نظر سندن مٿان وڌي ته پاڻ پنهنجي زوج بيهي پاڪ کان پڪڙم دريافت ڪرڻ فرمايو ۽ پڇڻ لڳا ته ابهر جي هن دنيا ۾ اچڻ سان ٿي اها حالت ساڳي ٿي رهي آهي. جيڪا اسان هن وقت ڏسي رهيا آهيون. يا ڪجهه وقت گذرڻ کان پوءِ هي سڪتو طاري ٿيو هو جو جسم جا سمورا عضوا سن آهن ۽ اکيون به بند رهيون آهن. سندن پاڪ بيهي صاحب جن فرمايو ته اها حالت جيڪا توهان هن وقت ڏسي رهيا آهيو. اها ابهر جي ڄمڻ سان ٿي اهڙي هئي. مطلب ته اوڏانهن اصل عدم کان وٺي هن قدر سان جنم اختيار ڪيو اٿن. سائين امام بخش جهانپهه جن پنهنجي زوج صاحب کي تسلي ڏيندي ننڍڙي کي هٿن تي کڻي هڪڙي ڪن کان شريعت جي ٻئي ڪن کان معرفت جي بانگ سڻائي ته صاحبزادو اکيون پٽي ڪلڻ به لڳو ۽ هيڏانهن هوڏانهن ڏسڻ به لڳو. پهريون سندن نظرون سندن والد صاحب ڏانهن ۽ پوءِ والده ماجده ڏانهن ڏسڻ لڳيون باقي ڪاٺ پيشن اچا بند هو. جيستائين سائين امام بخش جهانپهه جن جي حڪم موجب مائي

راحت نونارڻ "چنڊ" ويٺل ننگر مڪان جي، جي ننڍي ٻار کي جنهن جو پيءُ به فوت ٿيل هو. شايد تمام مسڪين ۽ هڪ غريب عورت هئي ان جي ٻار کي پهريان کائڻ پيئڻ لاءِ کير يا پيو ڪجهه ڏنو ويو ان کان بعد ۾ فقير مولا جن پاڻ ڪجهه واپرائڻ شروع ڪيو. هاڻي هي هڪڙو معمول جوڙيو ويو. هر روز ته جيسـسـتائين ڪنهن غريب، يتيم ۽ مسڪين ٻارڙي کي پهريان ڪارايو پياريو ويندو ان کان بعد ۾ فقير پاڪ جن پاڻ به ڪجهه واپرائڻ پسند ڪندا.

سائين امام بخش جهانپه جن پنهنجي زوجہ محترمہ جن کي اهو هميشه جي لاءِ تاڪيد ڪري ڇڏيو ته ٻالڪ پهريان ٻين غريب عورتن جا توهان وٽ اچي ڪري اهو ڪجهه کائيندا پيئندا جيڪو ڪجهه توهان پنهنجي فرزند ارجمند لاءِ تيار ڪرايو هوندو بعد ۾ ئي توهان جو صاحبزادو توهان تي راضي ٿي پاڻ ڪجهه کائيندو پيئندو. ڇو ته الله پاڪ جڏهن به پنهنجي خاص ۽ خاصن خاص ارواح هيڏي موڪليندو آهي ته انهن ۾ هن دنيا جي عام پرشن کان مختلف ڪي اهڙا اشارا ۽ نشانيون انهن جي وجود سان گڏ انهن ۾ صاف ۽ چٽيون اهڙيون ته ظاهر ظهور هونديون آهن جو اندڙ به ڏسي نه ته جاچي ضرور سگهي ٿو. سو اهڙي طرح سان هن ننڍڙي ۾ جنهن کي هاڻي غلام مهدي جي اسم مبارڪ سان ياد ڪيو وڃي ٿو. نشانيون هي ته ظاهر بيٺيون آهن جيڪي سڀ ڪو ڏسي وائسي سگهي ٿو. پر ڪي نشانيون اڃا اڳتي به جيئن جيئن سندن عمر جي حساب سان ظاهر ٿينديون رهنديون جيڪي وري ان دور ۽ ثقافت جي حال سارو به هونديون پر ڪي وري اهڙيون هونديون آهن جيڪي هر دور لاءِ هڪجهڙيون ۽ قابل قبول رهندڙ آهن.

مهدي اهڙو منور، ٿيو آ نه ٿيندو

اهڙو صوفي سرور، ٿيو آ نه ٿيندو

جيڪي ارواح عدم کان ٿي اعليٰ ۽ چمندي ڄام هجن ته پوءِ انهن سان ڪهڙا ويهي حساب ڪتاب ۽ ليڪا چوڪا ڪجن. بس اهي پوءِ مالڪ آهن. ٻنهي جهانن جا اهي عمر جي تقاضا سان ٻڌل ڪونه هجن ٿا ته اهي چمندي ڄام ٿيا. هوئن به چوڻي مشهور آهي ته "بزرگي نه به سال است" ڪي ته جهور ٿي وڃي قبر ۾ سستا پر پوءِ به سمجهه سواڻي ڪونه ٿي، ڇو ته جن به ارواحن تي اصل کان وٺي عيان ٿيل آهي. انهن تي ڪوبه وقت، مهل ۽ موقعو، سال ۽ ساعت جو پنڌن ۽ قيد مقرر ٿيل ڪونه آهي.

پاڻ مالڪ فرمائيندا هئا ته اسان اڃا ويڙهيون پئي پاتيون. ٻاهر مڱهڻهار وڃو وڃائي رهيا هئا. اسان مصريءَ جي ڳولا ۾ پينگهي تان هيٺ لهي ٻاهر وڃي پٿرن جي خيال سان گهرجي. درجي جاٺ پئي ٿياسين ته گهر وارن کي خبر پئجي وئي جن کڻي اچي وري پينگهي ۾ سمهاريو! اهڙي طرح سان فقير مرشد پاڪ جن جو ظاهري صغيري جو پيو قصو به آهي. جيڪو پڻ پاڻ فرمائي فقراءَ کي سڻايو هئڻ ته پاڻ ننڍي هوندي ڏاڍا ڦڙتبلا چالاڪ، حاضر جواب ۽ هوشيار هوندا هئا.

ڇهن ستن سالن جي عمر هئي ته پاڻ داد واه جي ڪپ تي جيڪو واه اڄ به هڪ پڏي جي صورت ۾ موجود آهي ۽ ساداتن جي حاويلين ۽ درگاه جھانيه کي هن پاسن ۾ ورهائي ٿو. داد واه جي اتر اوڀر طرف تي حسن جھانيه ۽ ٻين بزرگن جا روضه مبارڪ وغيره اچي وڃن ٿا ته وري ڏکڻ اولهه طرف تي ساداتن جون حاويليون موجود آهن. پاڻ سردار ايشر گن هٿ ۾ کنيو پکين جو شڪار ڪري رهيا هئا. داد واه جي ڪپ تي ڪسڙن جون ويڙهيون ۽ ليون وغيره جو جهنگ موجود هو. جنهن ۾ جهنگ جا ننڍا وڏا پکي رهندا هئا. داد واه ڪو سرڪاري طرح سان يا عوامي طرح سان ڪنهن جي هٿ جو بڻايل واه ڪونه هو. هي جڏهن به درياھ جو پاڻي اٿل ڪاٽيندو هو ته هي وڃي توڙ ڪندو هو. ۽ هيٺ اونھائي ۾ تمام اونھو هوندو هو. ماڻهو سندس ڀر ۾ ڪهاڙا اڏي انهن تي نار ڇاڙهي پنهنجي پوکن ۽ فصلن کي پاڻي پياريندا هئا. وهڻ جي مند ۾ وهڪرو به ڏاڍو تيز هوندو هوس.

جيستائين سندس پيٽ ۾ پاڻي موجود هوندو هو. تيستائين اورين ۽ پرين ڀر جي ٿيڻ لاءِ هڪڙو بٽيلو سدائين سندس ڪناري تي موجود رهندو هو. داد واه ۾ درياھ جي پاڻي هجڻ ڪري سندس ڪپرن تي چڱو خاصو جهنگ هميشه ساڻو سبز موجود رهندو هو. فقير سرڪار جن جيئن ئي ايشر گن هٿ ۾ کنيو شڪار جي خيال سان جهنگ ۾ بيٺا هئا ته اوچتو هڪڙو گهوڙي سوار سندن نظرن سان ٽڪرائجي ويو. جنهن کين سندن نالو وٺي پاڻ ڏانهن سڏ ڪيو.

پاڻ في الحال ته سندن فرمان مطابق ويچار ۾ اچي ويا ته هيءُ ڇا ماجرا آهي؟ جو گهوڙي سوار اسان کي سڃاڻي ٻڌو ۽ وري اسان کان نقاب ڀر به رهي ٿو. گهوڙي سوار نقاب پوڻ هو. گهوڙي سوار اسان جي ويجهو اچي اسان کي فرمايو ته توهان اڄ کان پوءِ هي جانورن جو شڪار اصل نه ڪندا ڪريو. اهو اسان سان اڄ واعدو

ڪيو ته توهان وري ڪڏهن به ڪنهن ساهواري جو شڪار نه ڪندؤ. ڇو ته توهان تي "امامت" جا ٻار اچڻا آهن. فقير پاڪ جن "امامت" لفظ جي جاءِ تي ٻيو لفظ استعمال ڪيو هو جنهن کي اسان امامت ۾ تبديل ڪري رهيا آهيون. ڇو جو امام پاڻ کي ته امام ڪونه ڪوٺائيندو نه! اسان ئي سندس کي امام چونڊاسين ۽ مڃينداسين جو هو واقعي اسان جو ته امام برحق ئي آهي.

گهوڙي سوار جا اهي لفظ ٻڌي پاڻ لڙي اچي گهوڙي جي رين ۽ رقاب جهليو ۽ گهوڙي سوار کي فرمايائون ته اسان ته توهان جي فرمان مطابق جيئن فرمايو ٿا ائين ڪنداسين ۽ اڄ کان پوءِ شڪار ڪندي توهان اسان کي نه ڏسندؤ پر توهان به ته ٻڌايو ته توهان ڪير آهيو؟ ورنه گهوڙي جي رين اسان به ڪونه ڇڏينداسين. تنهن تي گهوڙي سوار پنهنجي منهن تان نقاب هٽائي فقير پاڪ جن ڏانهن نهاريو ۽ فرمايو ته حسين ابن علي امام حسين عليه السلام جن اسان آهيون. ائين چئي گهوڙي سوار غائب ٿي ويو.

فقير پاڪ مهدي مولا جا لقب

فقير پاڪ مهدي مولا جن جو اسم مبارڪ سيد غلام مهدي مخدوم جهانيه هو. باقي ته پاڻ پنهنجي اسم مبارڪ سان گڏ سندن طالب درويش پنهنجي شاعريءَ ۾ مختلف لقبن سان ياد فرمائيندا هئا. پر ڪيئن اڪثر "فقير سائين" جي نام سان ياد ڪيو وڃي ٿو.

محمد فقير گستاڻ نور علي فقير لاکو يا طالب درويش پيا فقير مولا لاءِ پنهنجي شاعريءَ ۾ مهدي مولا، مهدي مهندار، مهدي امام، آڏو تن جو امام ۽ آڏو تن جي لقب سان پنهنجي شاعري ۾ ياد فرمائيندا هئا. سيد احمد شاھ مخدوم جهانيه اچ شريف وارو جيڪو فقير پاڪ مهدي جو طالب درويش هو، انهيءَ پنهنجي شاعري ۾ فقير پاڪ لاءِ آڏو تن جو اسم مبارڪ استعمال ۾ آندو آهي. جڏهن ته محمد فقير گستاڻ وري آڏو تن جو امام فقير سرڪار جن کي پنهنجي شاعريءَ ۾ ڄاڻايو آهي.

مسڪين ۽ لاوطن فقير مولا جن پنهنجي دستخط ۾ پنهنجي اسم مبارڪ سان گڏ لکڻ پسند فرمائيندا هئا. فقير پاڪ جن کي پيرن مبارڪ ۾ چيريون پاتل هونديون هيون. هيءُ هڪ واحد گهه هو جيڪو فقير پاڪ جن پائڻ کان پوءِ ظاهري دنيا ۾ آخري دمن تائين نه لاڳو.

هي جيترا به لقب القاب هتي ڄاڻايا ويا آهن. اهي سڀ جو سڀ سواءِ هڪڙي اسم مبارڪ "فقير سائين" جي ڪڏهن ڪٿي ڪنهن اهڙي موقعي يا مهل جي نزاکت سان ڪنهن طالب درويش مهدي مولا، مهدي امام يا چيرن وارو سائين چئي ڇڏيو. باقي ته حقيقت اها آهي ته اسان پنهنجي سمجهه ۾ جڏهاڪون آيا آهيون ته مرشد مولا پاڪ جن جو شريعت وارو نام اسان ٻڌو ئي ڪونه هو. جتي ڪٿي ۽ هر هڪ جي واتان جيڪو سندن لاءِ اسم پاڪ ٻڌوسين اهو هو "فقير سائين" فقير سائين جن جي هيءُ ڳالهه، فقير سائين جن هيشن فرمايو، فقير سائين جن آيا آهن. فقير سائين جن فلاڻي وٽ ترسيل آهن. فقير سائين جن اچي رهيا آهن وغيره وغيره. ننڍي وڏي وٽ ۽ عام ماڻهو وٽ فقير سائين وارو نام ئي اڇاريو ويندو هو. شريعت وارو نام اهڙي ڪنهن ضرورت مهل ئي اڇاريو ويندو هو.

فقير پاڪ مهدي مولا جي تعليم ۽ تربيت

فقير پاڪ مهدي مولا جن ظاهري علم ڳوٺ مدد علي وڳڻ جي هڪ مدرسي ۾ سنڌي، عربي ۽ فارسي تعليم طور حاصل ڪيو. ان وقت پاڻ فقير سرڪار جي عمر اٽڪل 12 سال هئي. مگر اهو چوندي فخر محسوس ڪجي ٿو ته فقير مولا جن کي ظاهري تعليم سان گڏوگڏ علم لدني عطا ٿيل هو. ڇاڪاڻ ته فرمان آهي ته ”وعلما من الدني علما“ يعني مون کان انهن کي علم لدني عطا ٿيل آهي. پاڻ فقير چمندي چار مادرزاد ولي ۽ قلب سليب جا مالڪ هئا. فقير پاڪ مهدي مولا جن کي ساري عالم جو علم. سندن دل جي تختي تي لکيل هو مطلب ته علمي حوالي سان پاڻ فقير پاڪ جن شاھ لطيف جي هيٺين شعر جي جيئري جا ڳنڍي تصوير هئا.

پڙهيو پڙهيجان، سبق انهيءَ سور جو.

مير رکجانءِ من ۾، الف تنهن اڳيانءِ.

چتان چوريچان، اها لات لطيف چوي.

بهر حال فقير جي لاءِ اها هار هئڻ ته فلائن فلائن علمن، زبانن، ڪشفن، ڪانين، ڪرامتن، رازن ۽ رمزن کان واقف هو. اهو سڀ ڪجهه اڃا پڙهيندو، چو ته فقير ڪل جو ڪل آهي ته پوءِ ان کان ڪهڙي علم جي پوشيدائي هوندي. جيڪو چمندي چار آهي. انهيءَ کي ظاهري علم جي ڪهڙي ضرورت! هو ته ظاهر باطن جو مالڪ آهي ۽ اتان ئي علم جنم وٺن ٿا. فقير جي ذات کان مٿي پيو ڪي ڪجهه آهي ٿي ڪونه! انهيءَ جو اندازو فقير پاڪ مهدي مولا جي هنن الفاظن مان لڳائي سگهجي ٿو.

عشق الاهيءَ ڪيو احسان.

ڪونه پڙهيو سي ڪلمو قرآن.

هي اڳي پوءِ الفاظ جيڪي هت ڪتب آندا ويا آهن، اهي ته رڳو اڪرن ۾ اڙڻ ڪري ورتا! حال مستقبل ۽ ماضيءَ جو محبوب جي ڪنهن به معنيٰ مقصد سان منسلڪ هجڻ سراسر غلط رهندو. مهل ۽ مڪان جو ڪهڙو واسطو فقير جي ذات سان!

ڪونهي سچڻ تنهنجي مٿ.

پيا هو ٿي توکان گهٽ.

تربيت: پاڻ فقير فقير پاڪ مهدي مولا جن جي تربيت سنڌين کان ٿي پنهنجي والد سيد امام بخش مخدوم جهانپنهنجي جن جي زير سايه رهي.

سيد امام بخش مخدوم جهانپنهنجي جن اگر ڪيڏانهن سفر لاءِ تيار ٿي نڪرندا هئا ته هميشه فقير پاڪ مهدي مولا جن بچين کان ٿي سندن سان گڏ هوندا هئا.

هڪ دفعي جو ذڪر آهي ته پاڻ بچين ۾ پنهنجي والد حضرت امام بخش جهانپنهنجي جن سان گڏجي حيدرآباد جي ڀرسان ٿنڀو جهانپنهنجي پها. جتي سنڌ جو مشهور شاعر ۽ صوفي بزرگ فقير قطب علي جهانپنهنجي موجود هو. فقير قطب علي جهانپنهنجي جن جي جيئڻ ٿي نظر معصوم نينگر وقت جي امام مهدي مولا جن تي پئي ته پاڻ ادب ۽ احترام خاطر هڪدم اٿي بيٺا. فقير قطب جهانپنهنجي سان ساڻن مريدن جو ڪافي هجور به هو. جنهن ۾ ڪيترائي هندو ۽ مسلمان مريد گڏ هئا. جن پنهنجي پيشوا قطب علي جهانپنهنجي جن کي عرض رکيو ته قبلًا اوهاڻ هيڏي هستيءَ وارا بزرگ هن ٻاراڳيان اٿي بيهي استقبال ڪرڻ جي ڪهڙي ضرورت هئي.....؟ سيد قطب علي جهانپنهنجي فرمايو ته هن ننڍڙي سيد زادي ۾ وڏي مٿيا آهي. جنهن جي خبر هڪ حقيقي مالڪ ۽ پيو اسان کي آهي. هي هڪ اتر طرف کان انساني صورت ۾ بادل پيدا ٿيو آهي. هن جي جواني اچڻ تي جيئن بادل برسي پڻ سات وسائيندو آهي اهڙي طرح سان هيءُ بره جو بادل ساري دنيا تي برسات وانگر روحاني فيض جي ٻوڙ توڙ ڪري ڏيندو. اسان هن جي عمر کي درگذر ڪري روحانيت کي سلام ڪيو آهي.

پاڻ فقير مهدي مولا جن اڪثر هر سير سفر ۾ فقير سيد امام بخش مخدوم جهانپنهنجي جن سان گڏ هوندا هئا. هڪ دفعي بچين ۾ جڏهن پنهنجي والد صاحب سان گڏ شهر هنگورج رياست خيرپور ۾ پهتا ته مير هڙهائينس علي مراد خان سندن استقبال خاطر هنگورج ۾ اچي مليو ۽ عرض رکيو ته سندن دعوت قبول ڪئي وڃي. پر امام بخش ساڻين جن فقير پاڪ جن جي هالڪيئيءَ جو سبب ڏنو. جيڪو مير صاحب کي ڏکيو لڳو ۽ مير صاحب ساڻين امام بخش جهانپنهنجي جن کي چيو ته پوءِ ٻارن کي ساڻ ڪڍڻ جي ڪهڙي ضرورت آهي؟ جنهن تي پاڻ فرمايائون ته اسان ته کيس ڇڏي سگهون ٿا پر پاڻ اسان کي نٿا ڇڏين. پوءِ مير صاحب پاڻ فقير پاڪ جن ڏانهن متوجھ ٿيو ۽ پڇڻ لڳو ته هڪريءَ کي نقطا گهڻا ٿيندا آهن؟ پاڻ فقير پاڪ جن ٻن آڱرين جي اشاري سان کيس سمجهائي ڇڏيو ته ٻه هڪريءَ کي نقطا به هوندا آهن ۽ اهي هيٺيان هن طرح ٿيندا آهن. مير صاحب ٽن چئن سالن جي ٻار جو اهڙو ذهن ڏسي خوشيءَ ۾ فقير پاڪ جن کي ڪٿي پنهنجي ڪٽ جي سرانديءَ کان ويهاريو.

فقير پاڪ مهدي مولا جن جي ظاهري صورت ۽ حليه مبارڪ

فقير پاڪ مهدي مولا جو منهن مبارڪ نوراني، رنگ ڪڻڪاڻو، ڪشاده
 پيشاني ۽ گول چهرو هو. پاڻ پاڪ فقير جون پروڻ مبارڪ جاڙيون نه هيون بلڪ
 گهاٽيون ۽ سهڻيون هونديو هيون. فقير پاڪ مهدي مولا جن جون اکيون مبارڪ
 ڪاري رنگ جون هيون جيڪي نه ننڍيون نه وڏيون هيون بلڪ نهايت ٿي سَهڻيون
 هونديون هيون. فقير پاڪ جن جڏهن به ڪيڏانهن نظر لڳرائيندا هئا ته اڳيان ڪير به
 هجي پنهنجن نظرون هيٺ جهڪائي ڇڏيندو هو. فقير پاڪ مهدي مولا جن جا زلف
 مبارڪ سنهڙا سياه ۽ تمام دراز هوندا هئا. زلف ڪڏهن ڪڏهن ڪلهن مبارڪن تي
 ڪولي ڇڏيندا هئا. ڪڏهن وارن مبارڪن ۾ پٽ جو رومال مولهيو طور ڪتب آڻيندا
 هئا. وار مبارڪ آخر تائين اڌ تي ڪارا هئا يعني ڪار سرا هوندا هئا.
 فقير پاڪ جن جو قد نه ڊگهو، نه ننڍو بلڪ درميانو هوندو هو. سندن قدم
 مبارڪ تمام سهڻا ۽ لڪدار هوندا هئا، مطلب ته صورت ۽ سيرت جو ڪوبه مٽ ثاني
 نه هو.

ڪيا ڪرون تعريف تيري، بينظيري اي صنم.

لولاڪ لمان خلقت افلاڪ، تيري اي صنم.

جن ڏٺي تنهنجي ديد، سي ليا سيلاتي.

وجهي مٿخان مٿن ۾ مصري، ڪيائون ملڪ مريد.

پر هتي ته ڪنهن به مٿ ۾ مصري وجهڻ جي ڪاڻي ضرورت ڪونه هوندي

هئي. سندس محبت ۾ ئي مٿن جو مٺاڻ موجود هو ته پوءِ پئي ڪنهن هٿرادو شربت

ٺاهڻ جي ڪهڙي ضرورت هئي!

حبیب هیکار، منجهان مهر سڏ ڪيو.

سو مون سڀ ڄمار، اورڻ اهوئي ٿيو.

رڳو ڪنهن جو نالو وٺي پاڻ صرف ايترو پڇن ته فلاڻو ڪٿي آهي؟ يا

هيڏانهن اچي ته بس اهو عمر ڀر لاءِ قرب ۾ قيد ٿي ويندو هو. ڇا گفستار ته ڇا تند ۽ تار

ڇا آواز ته ڇا آلاپ ۽ ورلاپ ٻڌو هجي يا جوان، مائي هجي يا مرد، باقي آهي هر هڪ

جي سمجھ ۽ ان جو ماريو پوء جيترو جنهن ۾ دم اوترو انجو قدم ، بهرحال اسان ۾
ست ۽ وٽ ايترو ڪٿي آهي . جو ويهي مالڪن جي ڪا مقال ڪجي . لاهند شيء جي
جڏهن ڪا حد مقرر نٿي ڪري سگهجي ته پوء فقير جيڪو حد ۽ لاهند کان اڳتي اسهيل
آهي ان جي لاء ڪجهه چوڻ ۽ رايو رکڻ ته ڪمال درجي جي بيوقوفني ٿيندي .
جيڪو سڀ سونهن جو سرچشمو هجي . دنيا جي هر زيبائي ۽ رعناڻي
سندس کان ڦٽي نڪرندڙ هجي ته پوء ان کي وري ڪنهن هٿي سونهن سوپيا سان ڀيڻ
يا ڪا سونهن سڏڻ ناداني آهي .

فقير پاڪ مهدي مولا جي پوشاڪ مبارڪ

فقير پاڪ مهدي مولا جن گلابي يا گيڙو رنگ کي پسند ڪرڻ فرمائيندا هئا. اهو ان مان به ظاهر هو ته پاڻ پنهنجن طالبن کي گيڙو رنگ جوڻي دلق پهرائيندا هئا. سندن پوشاڪ مبارڪ سهڻي ۽ اوچي هوندي هئي. سندن پوشاڪ جي رنگ کي ڏسي وڏا امير، نواب، پير ۽ والي ملڪ ريس تي وڃي ڪپڙو وٺندا هئا. تاهه به اهڙو ڪپڙو يا رنگ کين هٿ ڪونه ايندو هو ۽ فقير پاڪ کي چوندا هئا ته اسان کي ته اهڙو ڪپڙو يا رنگ هٿ ئي نٿو اچي. پاڻ انهن کي فرمائيندا هئا ته ڪپڙو ته اهڙو ملي سگهندو پر رنگ نه ملندو جو رنگ ريس تي هٿ نه ايندو آهي. اسان ڪپڙو وٺي رنگ پاڻ رنگيندا آهيون. رنگن بعد ڪپڙو درزيءَ کي سڻ لاءِ ڏيندا آهيون. اسان رنگ پنهنجي خيال تي جهڙو وٺندو آهي تهڙو ڏيندا آهيون. رنگ جي پسند جي باري ۾ سندن هڪ شعر به چيل آهي.

گهرو ويس گلابي غازن.

پرت منجهارڙن پهريو آ.

فقير پاڪ جن گيڙو الغي ۽ انهيءَ جي مٿان سائي يا ڪنهن ٻئي رنگ جي واسڪو تي به پهريندا هئا. عام سلوار قميص به پهريندا هئا. پينٽ شرٽ به استعمال ۾ آندا آهن. هڪ پينٽ پاڪ فقير جن سمر علي سرڪار جهانپهه جن کي به ڏني هئي. عورتون پنهنجا ڪپڙا ۽ ڳهه ڳنا آڻيو فقير سرڪار جن کي پهرائينديون هيون. وارن مبارڪن ۾ سڳيون به اچي سينگارينديون هيون. پيرن مبارڪن ۾ سدائين چيريون پاتل هونديون هيون جنهن ڪري چيرين وارا سائين به سڏبا هئا. اهي چيريون تبرڪن اڃا تائين موجود آهن. هٿڙن ۾ منڊيون مبارڪ پائيندا هئا. ٻانهن مبارڪن ۾ ڪولابا، ڪنگڻ ۽ ڪنڀا به پاتا آهن. پاڻ فقير پاڪ جن عورتن جو هر ڳهه واليون. هس، ايرنگ ۽ پٺو پڻ پاتا. پاڻ فرمائيندا هئا ته فقير کي هر شيءِ سونهين ٿي.

مطلب ته اهو چوڻ ته فقير پاڪ جن رڳو هي لباس پاتو ۽ هي نه پاتو يا هي رنگ پسند ڪيو ۽ هي نه ڪيو. فلاڻو جوڻو پاتو ۽ فلاڻو ڪونه پاتو صحيح نه ٿيندو. پاڻ مالڪن هر رنگ هر ڪپڙو، هر جوڻو ۽ هر ڳهه ڳنو ۽ هر سينگار ڪيو آهي. سدائين جي لاءِ ڪنهن به هڪ رنگ ڍنگ ۾ ڪونه رهيا آهن. آخري سالن ۾ ته پاڻ

سلوار قميص پائيندا هئا. ان کان اڳ ۾ گوڏ ۽ گنجيءَ ۾ هوندا هئا. ان کان اڳ ۾ پينٽ شرٽ سوٽ بوٽ ۽ ڪوٽ به پهريا اٿن. ڪپڙا ليڙون ليڙون. ڪٿو ڪٿل، پير اگهاڙا، مٿو اگهاڙو به ڪجهه وقت لاءِ سندن حال ۾ رهيو آهي. ڪنڻا ڪولابا، ڳانا ڳچين ۾ ۽ چڙا ڏنڀر به پاتاڻون جو ڪنهن جوئر جي پوک جي ڀر ڏئي فقراءَ لڳهندو هو ته ڪڙميءَ ڪسي اهو گمان اچي ورائيندو هو ته اڄ الائي ڪنهن جو وڳ مال جو اچي سندس پوک ۾ پيو آهي. جو ڪاٺي پيلي وڃي باقي بچائيندو. چڙن جي چونگار ۽ تڻن جي سرن ڪسي ڪن لائيندو ڪڙمي جڏهن وڃي وڳ جي ويجهو لائيندو هو ته مال بجاءِ ماڻهو ڏسي تسلائيندي هئس ته سندس ڪيتيءَ کي ڪوبه نقصان ڪونه رسيو هوندو. بهرحال

”ناد نفيلان نوبت نعري نينهن واليان دي نزاڪت هئي“

فقير کي سڀ ڪجهه پيو ٺهي ۽ سونهين هر ڪو ماڻهو پنهنجي مراد مطابق ۽ محبت ۽ سک وڃان جيڪا به شيءِ پوءِ اهي ڪپڙا هجن، جوتا هجن يا ڪاپاڻن جوڙڻ جي بي ڪا چيز ته پاڻ مولا جن هڪ دفعو اها شيءِ گهڻو ڪري ته ان ماڻهو جي منهن تي پهري ڏيکاريندا هئا ۽ سندن ان قرب جي قدر تي ان ماڻهوءَ جي خوشي جي ڪا حد ٿي نه رهندي هئي. پوءِ گهڙي سوا پهري پاڻ وري اها شيءِ ڪنهن نه ڪنهن کي ڏئي ڇڏيندا هئا يا وري ڪجهه وقت لاءِ رکيل رهندي هئي. اهڙي طرح سان روزانو سمنڊ ۽ درياءَ جي ويرن وانگر الائي ڇا؟ ڇا؟ اچي نڪرندو هو. جيڪي بهر جي به ويندو هو ۽ وري لهي به ويندو هو ۽ ونڊ جي به ويندو هو.

بس فقير وٽ ائين ئي هر شيءِ جي آنا جانا جاري وساري رهندي هئي. هڪ ئي شيءِ جيڪا پاڻ مالڪن هڪ دفعو پاڻ تي وري ڪانه لائي اها هئي. سورن جي چير جيڪا فقير کي عشق آئي پارائي هئي. ان ڪري اها هميشه سدائين لاءِ پيرن مبارڪن ۾ سڃاڻي رهندي هئي.

”هٿن ۾ هزارين، ڳچيءَ ڳل مون ڳانا،

اها چير سورن جي، پيرن مان نه لاهيان“

فقير پاڪ مهدي مولا جن جون شاديون مبارڪ

پاڻ بچين کان وٺي تارڪ هوندا هئا. گهڻو ڪري پنهنجي حاويلي ۽ رگهت ايندا ويندا هئا. پاڻ جڏهن عين جواني کي پهتا ته کين والد بزرگوار مخدوم سيد امام بخش جهانيه چيو ته بابا! هاڻي اوهان جي عمر شادي جي لائق ٿي آهي. توهان شادي ڪيو. پاڻ پنهنجي والد صاحب کي فرمايائون ته قبل اسان کي شادي ڪونه ڪرڻي آهي ۽ نه ئي توهان تي اسان جي ڪا ميار آهي. توهان اسان کي وري شاديءَ جي باري ۾ نه چئجو. سندن والد صاحب جن اها ڳالهه پنهنجي گهر محترم زوجہ سیده کي ٻڌائي ته اسان پنهنجي فرض ادا ٿي ڪئي آهي ۽ صاحبزادي سيد مهديءَ کي شاديءَ لاءِ چيو هو. پر پاڻ شاديءَ کان انڪار ڪري ڇڏيو اٿن. سندن والده شريف هن ڳالهه ٻڌڻ بعد تمام فڪر مند ٿي ويا جو سندن شاديءَ جي باري ۾ ننڍپڻ ۾ ئي نانائڻ مان سندن مامي جي گهر مان سندن مامي جي دختر نيڪ اختر گهر ڪيل هئي ۽ سندن مامي پير علي شاھ زباني طور پنهنجي همشيرہ جي چوڻ مطابق پنهنجي نياڻي نالي ڪري ڇڏي هئي. جڏهن حضرت فقير مولا جن جوانيءَ کي رسيا ته پاڻ پنهنجي والد صاحب جن کي شادي کان جواب ڏئي سفر ۾ اسهيا. سال ٻن کان پوءِ واپس پنهنجي وطن پهتا ۽ اچي پنهنجي والد ماجد جي قدم بوسي ڪيائون. اها خبر سندن والده سيدہ بيبي صاحبہ جي وڃي ڪن پئي ته مخدوم زادو سيد مهدي آيا آهن ۽ پنهنجي والد صاحب جن وٽ اوطاق ۾ ويٺا آهن. سندن والده شريف پنهنجي ٻانهيءَ هٿ چواڻي موڪليو ته صاحبزادي سيد مهدي کي وڃي چڻو ته توهان کي توهان جي والدہ صاحبہ چيو آهي ته يڪدم اسان کي منهن ڏيکاري وڃن. پوءِ ٻانهي اچي حضرت مخدوم سيد مهدي فقير مولا محبوب عالم جن کي با ادب هٿ ٻڌي عرض ڪيو. پاڻ فرمايائون ته وڃي چڻو ته اسان قدر بوسي ڪرڻ ضرور اچون ٿا. پوءِ پنهنجي والد ماجد کان اجازت وٺي پنهنجي گهر حاويليءَ ۾ آيا ۽ پنهنجي والده شريف جن جي قدم بوسي ڪئي. سندن والده صاحبہ وڏي پيار ۽ محبت سان پنهنجي فرزند سيد مهدي پاڪ جن کي گل ڳرائڻي پائي زار زار روئڻ لڳا ۽ چوڻ لڳا ته ابا! اسان جو هي چوڻ ضرور مڃيو جو اسان پنهنجي پيءُ سيد پير علي شاھ کي توهان جي نالي سان سندس دختر نيڪ اختر جي گهر ڪئي هئي. هاڻي توهان شادي نه ڪندؤ ته ساري عمر اسان پائڻ کان وڃڻي

وينداسين توهان جي نالي صاحبزادي جيڪا منهنجي ڀاءُ کڻي آهي، تنهنجي زندگي به جيئري درگور زمين تي ويندي. جي شادي نه ڪندؤ ته اسان توهان کي روز قيامت تائين ڇڻ نه بخشينداسين. پيا جيڪي به توهان تي اسان جا حق آهن اهي توهان کي بخش آهن. اسان راضي آهيون اوهان ڀلي فقيري حاصل ڪيو ۽ الله جي ياد ۾ زندگي بسر ڪيو. توهان کي اسان جي دعا آهي پاڻ مالڪن روحاني باطني فيض حضرت امام حسين عليه السلام جي محبت مان حاصل ڪيو ۽ ظاهري فيض پنهنجي والد بزرگوار ۽ پنهنجي والده ماجده مان حاصل ڪري فيض پرايو. پوءِ پاڻ پنهنجي والده جو چوڻ مڃي سندن دل راضي ڪري شادي خان آبادي ڪيائون ۽ پنهنجي والده صاحب جن سان شرط وڌو هئائون ته اسان توهان جو چوڻ پورو ڪيون ٿا. هڪ رات شادي ڪري گهر واري صاحب توهان کي گهر ۾ پهچائي بي رات اسان هليا ويندا سون. يڪو ويهي نه رهنداسون پوءِ پاڻ شادي ڪري پهرين رات پنهنجي گهر رهيا صبح جو جوڳي نه ڪنهن جا مٿ، پاڻ جيڏانهن آيا هئا. اوڏانهن روانا ٿي ويا. اهو وقت فقير سرڪار جن جي زندگي جو اهڙو وقت هو جو اها خبر ڪنهن کي به ڪانه رهندي هئي ته پاڻ ڪٿي ٿا رهن؟ ۽ ڪٿان ٿا اچن؟ ۽ ڪيڏانهن ٿا وڃن. ائين اوچتو اچي ظاهر ٿيندا هئا ۽ وري ڏسندي ئي ڏسندي غائب ٿي ويندا هئا. ڪيترائي ماڻهو، درويش طالب سندن پيچو به ڪندا هئا پر ڪٿي عشق جو اولڀ ۽ ڪٿي عقل جي قوت! اهي ماڻهو سندن پٺيان هلندي هلندي ڏڪندي ڏڪندي نيٺ ٿڪجي ساڻا ٿي ڪو اڃ جي وگهي ته ڪو وري بک کان به حال ٿي ڪري، ڪري پوندا هئا ۽ فقير پاڪ جن پنهنجي موج ۽ ساڳي رفتار ۽ رمز ۾ سڀني جي اکين کان اوجھل ٿي ويندا هئا ۽ اهي درويش جيڪي سندن تعاقب ۾ ويل هوندا هئا واپس وريو وڃي پنهنجي گهر پيڙي ليندا هئا.


فقير سرڪار جن پنهنجي والده سان ملڻ لاءِ سال ڇهين مهيني يا سال ٻئي سال واپس وطن تي وراڻ ضرور ڪندا هئا ۽ والده صاحب جن جي قديمين لڳي ڪجهه وقت لاءِ پاڻ کي سندن حوالي ڪري ڇڏيندا هئا. والده صاحب کين ڇنڊي ڦوڪي اجرو بڻائي دعا ڏئي اجازت ڏيندا هئا. تاڪيدن فرمائيندا هئا ته منهن پيا ڏيڪارجو. شادي ڪري پهرين رات پنهنجي ڪنوار وٽ گذاري جو سفر سڌاريون، رياست يعني مير جي ملڪ ۾ پاڻ فقير پاڪ جن سفر ۾ هئا. جو ڪنهن اچي ڪين مبارڪ باد ڏني. پاڻ دريافت ڪرڻ فرمايائون ته ڇا جي مبارڪ ملي آهي؟ جنهن تي

پاڻ کي ٻڌايو وين ته ڪين پٽ تولد ٿيو آهي. چوندا آهن ته فقير سرڪار جن اهو ٻڌي ڪري مٿان اهو جواب ڏنو ته اها چوري به ظاهر ڪئي وئي يا وري ائين فرماين ته اها هڪ چوري به نه ٿي وغيره. فقير پاڪ جن ته پٽ جي ڄمڻ جو ٻڌي ڪري ڪو خوشي جو اظهار ڪونه ڪيو هو. باقي هادي سائين عرف بادشاهه سائين جن کي تمام گهڻي خوشي ميسر ٿي. پاڻ پنهنجي اولاد کان به وڌيڪ نوجوان مولود هالڪ جو خيال ڪرڻ لڳا. ڪن ۾ بانگ به پاڻ ڏيڻ فرماين ۽ نينگر جو نالو به پاڻ رکڻ فرماين جيڪو هو سيد موج درياهه مخدوم جهانيه. بادشاهه سائين جن پيارو ڄاڻ موج درياهه سائين کي موزن يا موجن به ڪري سڏيندا هئا.

فقير شهنشاه مهدي امام جن جي بي شادي جي باري ۾

هيءَ بي شادي فقير سرڪار جن جي نالي ليل هڪ نينگر هئي. جيڪا وڳڻ قوم جي محمد جمن نالي جيڪو جهانيه سائين جن جو مريد هو. ان جي نياڻي هئي. نينگر ننڍڙي ٿي هئي جو اندر حاويليءَ ۾ موڪلي وئي. ڪجهه سالن گذرڻ کان پوءِ جڏهن هادي پاڪ جن طالب درويشن جي سنگ سان رهندا هئا ته پاڻ هڪ لڱا انهيءَ نينگر کي پنهنجي والدين ڏانهن سندس گهر ڳوٺ ڏانهن ڏياري موڪليو. هي دور هادي سائين عرف بادشاه سائين جن جي سجاده نشينيءَ جو دؤر هو. جڏهن بادشاه سائين جن کي اها خبر پئي ته پاڻ فقير پاڪ جن کي مخاطب ٿي فرمايو ته فقير صاحب هيءَ شيءَ يعني نينگر اوهان جي امانت آهي. ان ڪري اها هاڻي اوهان کي سنڀالڻي آهي. پيءُ ماءُ جو هن شيءَ سان ڪوبه واسطو نه آهي جو توهان هي شيءَ واپس مائٽن ڏانهن ڪڍي آهي. اها نينگر توهان پنهنجي نڪاح ۾ آڻي ڇڏيو. نينگر بالڪيڻيءَ کان وٺي اندر حاويليءَ ۾ رهي آهي ۽ سڀني کي اها خبر آهي ته هيءَ توهان جي نالي سان منسوب ٿي چڪي آهي ۽ توهان جي نالي سان ياد ڪئي وڃي ٿي ته پوءِ هاڻي توهان کي سنڀالڻي ۽ هلاڪڻي آهي. هادي سائين جن جي هيتر ڇوڻ کان پوءِ فقير سرڪار جن زوار سائين کي گهرائي انهن سان پنهنجو نڪاح ڪيو.

نڪاح پڙهڻ وارو ملا فقير نور علي عرف مظهر لاکو هو. ڇو ته نور علي فقير جي پري چونڊيءَ وارن وٽان تحصيل يافتہ سند ورتل هئي ۽ هو انهن مذهبي ڳالهيهن مان چڱي طرح واقف هو. نڪاح ٿيڻ کان پوءِ فقير سرڪار جن ڪجهه وقت لاءِ جيستائين هادي سائين جن حال حيات هئا ته زوار سائين جن به اتي شاه پور هادي سائين جن جي سنڀالي ۾ هئا ۽ هڪ ئي حاويليءَ ۾ ڪوٽ اندر سڀني سادات گڏ رهندا هئا. هادي سائين جن جي وصال کان پوءِ فقير سائين جن زوار سائين جن کي پاڻ سان گڏ وٺيو سڌا مير جي ملڪ خيرپور رياست ۾ آيا ۽ اتي ڳوٺ قيصر خان شاههائيءَ ۾ بهادر علي شاههائيءَ جي اصرار تي ۽ ٻين ڳوٺ جي چڱن مڙسن ۽ عوام جي راءِ ۽ محبت سان گڏ اتي ڪوٽ ڪيرائي حاويلي جوڙائي ڏني. جيڪا اڄ ڏينهن تائين مختلف صورتن ۽ شڪلين مان گذرندي آئي آهي ۽ اڃا تائين دائر قائم آهي.



فقير سرکار مہدی امام آخری زمان مخدوم جہانیہ




فقير شهنشاهه مهدي امام آخري زمان مخدوم جهانپه



فقير پاڪ مهدي امام آخري زمان مخدوم جهانپه جهان گشت



هادي پاڪ فقير سرڪار مهدي امام آخري زمان ۽ سندن بالڪيون حاضريءَ
۾ ويٺل آهن.



هادي پاک فقير سرکار مهدي مولی امام آخري زمان



فقير پاڪ مهدي امام ۽ سندن طالب درويش سڄي پاسي هٿ جي چانو هيٺ
 نور علي فقير "مظهر" لاکو کڻي پاسي ڪڇ ۾ امام علي فقير وادو طالب محمد
 فقير باقي ٽيون درويش نياز علي سامتيو

فقير سرڪار جن جي وصال کان پوءِ 36 سال کن زوار سائين هن دنيا ۾ حال حيات رهيا. ان حساب سان 1426-08-24 هـ بمطابق 2005-09-29 ع ڏينهن خميس وقت 6 بجه شام جو پنهنجي رهائش گاه تي هن فاني جهان کي الدواع جڻي وڃي اصل واري آشيان ۾ پنهنجي آمد ڏيکاري.

زوار سائين بهادر، پنهنجي فعل ۽ قول ۾ پختا، اٽل ارادي رکڻ وارا نه ڏن. ٻي پرواه هر هڪ کي منهن تي چوڻ وارا ۽ قرب ڏيڻ وارا قريدار هئا. فقير سدائين کين پنهنجي قرب ۾ قريب رکيو.

فقير پاڪ مهدي مولئي جو اولاد مبارڪ

موج درياھ مخدوم جهانيه جن شاهپور جهانيه ۾ سن 1916ع ۾ پيدا ٿيا. موج درياھ سائين جن فقير سرڪار مهدي مولاجن جا اڪيلا فرزند هئا. پاڻ مولاجن ڪڏهن به کين پدري پيار يا هجت ڪرڻ ڪانه ڏني. سيد موج دريا جهانيه جن تولد ٿيڻ سان ئي کين پنهنجي چاچي ۽ سجاده درگاه شاهپور جهانيه سيد هادي بخش جهانيه جن پاليو پوسيو ۽ جوان ٿيو. جوان ٿيڻ کان پوءِ پنهنجي دختر نيك اختر صاحب سان نکاح ڪرايو. سائين موج درياھ جن به جيڪا به ڳالهه ڪندا هئا ته اها هادي سائين جن جي ئي ڳالهه ڪندا هئا. ڇو ته کين پدري پيار ۽ هر طرح جو لاڏ ڪوڏ سرڪار هادي بخش جهانيه جن ئي ڏنو هو.

هادي سائين عرف بادشاه سائين جن جي وصال کانپوءِ موج درياھ سائين جن جي ذهني ڪينيت مڻجي وئي. وري جو مٿان حادثاتن سسندن زوج محترم جي انتقال ۾ ملال به وجود ورتو ته وڌيڪ سندن ذهن تي ڏڪن ۽ غمن جو پهاڙ اچي پيو ۽ کين ڪي سندن حواس قابو ڪان ٻاهر نڪرندي محسوس ٿيا. پنهنجا هوش حواس قابو ۾ رکڻ ۽ هڪ هنڌ سميت لاءِ موج درياھ سائين جن کي اڪيلائي ۽ گوشي نشي ۾ رهڻ جي ضرورت محسوس ٿي. جنهن ڪري پاڻ جهنگ واسي ٿي وڃي جهر جهنگ وسايو ۽ ائين زندگي جا اٽڪل ڏهه ٻارهن سال درگاه شاه پور جهانيه جي آس پاس ڪيڙن جي ويڙهين ۾ بسر ڪيائون جڏهن پوءِ آهسته آهسته خيال تان اوتار لهڻ لڳو ته ماڻهن جي به ويجهو ٿيڻ لڳا. ائين ويجهو ٿيندي ٿيندي درگاه جي روضي جي پٺ ۾ اچي

رهائش اختيار ڪيائون، جتي هاڻي سندن حويلي مبارڪ آهي. زماني جي هوالڳڻ شرط پاڻ شاديءَ جي شوق جو اظهار ڪيائون ۽ ان مقصد سان فقير پاڪ مهدي مولا جن کي عرض گذارش ڪريائون ته کين شادي ڪرڻ جي اجازت ڏني وڃي.

هادي پاڪ مهدي مولا جن پاڻ سائين موج درياھ جن کي شادي ڪرڻ کان منع فرمائي ۽ فرمايو ته ”ڪٿڙهي ٿو پت پئين“ سائين موج درياھ جن فقير مولا جن سان سامهون اچي عرض ڪونه ڪندا هئا. بلڪ پين حاضريءَ جي ماڻهن کان يا وڏن سائين شير علي سائين کان ۽ منور سائين جن کان فقير مولا جن کي جيڪو ڪجهه به عرض ڪرڻو هوندو هئن ته ڪرائيندا هئا، پر پاڻ مولا جن سڀني کي ۽ وڏن سائين کي سائين موج درياھ مخدوم جهانپه شاديءَ جو جواب ڏنو.

منور سائين جن کسي به پاڻ مولا جن هاڻوڪا نه ڪئي. آخر ۾ پاڻ ايترو فرماين ته اسان کان نه پڇو، وڃي پاڻ ڄاڻو پاڻ ڄاڻو ته پوءِ موج درياھ سائين جن وڃي پنهنجي مرضي ڪئي ۽ شادي خان آبادي ڪئي. هي موج درياھ سائين جن جي پيهر شادي هئي جيڪا جهنگ جهورڻ کان بعد ۾ ڪئي وئي هئي. شروع شروع ۾ جيئن ئي خاندان جي فردن فقير مولا جن جي طالب ٿيڻ جي شروعات ڪئي ته موج درياھ سائين جن به خيال ڏيکاريو ۽ مالڪن کي چورايو ته کين به پاڻ مالڪ طالب ڪن پر پاڻ مالڪن فرمايو ته هي پت واري حجت ڪونه ڇڏيندو سوان ڪري وڃي مخدوم غلام محمد هالن واري جو طالب ٿئي پر نيٺ گهڻي عرض ڪرڻ کان پوءِ فقير سرڪار جن موج درياھ سائين جن کي پنهنجو طالب بڻايو.

پاڻ مالڪ سائين جن موج درياھ سائين جن کي نينگرو ڪري ياد فرمائيندا هئا. جڏهن موج درياھ سائين جن شادي ڪئي ته پاڻ مالڪ ڏاڍو ناراض ٿيا ۽ موج درياھ سائين جن جو سهرو شير پنجابي جيڪو پڻ فقير مولا جن جو طالب هو ان تي ڏاڍو رنج ٿيا ته اهو ڪم هن اسان کان بنا پڇڻ جي ڇو ڪيو؟ ۽ اهو سائين موج درياھ سائين جو سهرو ان کان پوءِ ڪڏهن به ذهني طرح سان سالر نه رهيو. موج درياھ سائين جن جي شادي مان خاندان جا سمورا فرد يعني سمورو خاندان ڏاڍو خوش هو ۽ سموري خاندان جي اها ئي خواهش هئي ته موج درياھ سائين جن شادي ڪن ته جيئن پوئين پيدا ٿئي.

هن وقت سندس ٽي فرزند حال حيات آهن. جن ۾ اسيد حسن مخدوم جهانيه، سيد اسد الله مخدوم جهانيه، سيد قطب علي مخدوم جهانيه جن آهن. سندن وڏو ڀاءُ موج درياھ سائين مخدوم جهانيه جن جو وڏو فرزند ارجمند جنهن تي موج درياھ سائين جن فقير پاڪ مهدي مولا جن جو اسر مبارڪ رکيو هو. اهي برقعو مٿائي چڪا آهن. کين هڪ ئي فرزند ارجمند آهي. جنهن جو اسر مبارڪ موج درياھ مخدوم جهانيه پيو آهي.

ان وقت به ته هن وقت به جيڪي حق جا طالب آهن اهي ڄاڻن ٿا ته هاديءَ جي اجازت کان سواءِ طالب کسي ته ڪجهه به ناهي ڪرڻو. پر جي ڪجهه ڪندو ته ان جو نتيجو ضرور پستندو. موج درياھ سائين جن فقير پاڪ جي اجازت کان سواءِ مسڪن هو ته ڪجهه به ڪونه ڪن ها. پر پوءِ سموري خاندان جي مرضي اها هئي ته سائين موج درياھ جن شادي ڪن ۽ پوءِ اها نيٺ توڙ پھتي ۽ ٿي گذري.

موج درياھ سائين جن تمام قريدار ۽ هر هڪ کي مان ڏيڻ وارا، ننڍي کي عزت ڏيڻ، وڏي جي عزت ڪرڻ وارا مرد مجاهد هئا. وڏي کي وڏو ڪري ڏسڻ، ۽ ننڍن کي عزت ڏيڻ سندن شيوو هو. سڄي خاندان کي هڪ ڪري هلائين وارا هئا. پاڻ کس ڪسر کي ڏسڻ ورا ڪونه هئا. ڊگهي نظر رکڻ وارا هئا. سائين موج درياھ جن جي دور انديشي جي اها حد هئي جو پنهنجن ٻن وڏن صاحبزادن سائين نالي مٺو ۽ سائين حسن جهانيه جن کي پاڻ سان گڏ وٺيو اچي وڏن سائين "شير علي سائين" جي حضور ۾ ويٺا ۽ ائين ويٺي ويٺي هڪ ننڍڙي ڪٽنجي کيسي مان ڪڍي وڏن سائين کي هٿ ۾ ڏني ۽ فرمايو ته هنن ٻالڪن جي چڱ ۽ وڏي ڇڏيو! شير علي سائين جن فرمايو ته قبلو ڇو ايتري جلدي ڇو؟ ايتري تڪڙ آهي ڇا؟ ڀلي صاحبزادا ڪجهه وڏا ٿين ته پوءِ چڱ وٺندا سين. موج درياھ سائين جن فرمايو ته وڏا سائين ڌرم تي ڪهڙو ڀروسو؟ سو انهيءَ ڪري هي حاجت پوري ٿيڻ گهرجي. ڇو جو مٿان اسان کان پوءِ اڳتي هلي اسان جو اولاد ڪعب سامهون پير ڪري وڏا سائين اهو جواب ٻڌي چپ ٿي ويا ۽ پنهنجن ڀائرن جي چڱ ۽ وڏي ڇڏيائون.

هي هيو هڪ ٻئي سان محبت جو پيمانو ۽ وڏن ڏيڻائي جو حساب ڪتاب فقير پاڪ مهدي مولا لشل هميشه جي لاءِ سموري خاندان کي مٿئين محبت جي مثال سان هلائيندو رهي.

موج درياھ مخدوم جهانيه جن تقريبن 68 سالن جي عمر ۾ هن فاني جهان کان ظاهري پردو پوشي ڪيائون. سندن عرس مبارڪ 22 رجب تي هر سال شاهپور جهانيه ۾ عقيدت ۽ احترام سان ملهايو ويندو آهي.

فقير پاڪ مهدي مولا ۽ منور من

پاڻ ننڍپڻ کان وٺي ويندي جوانيءَ تائين تمام اوشاڪي پوشاڪي رهيا پر آءُ ته ائين ئي چونڊس ته ظاهر جي آخري دمن تائين پاڻ ائين ئي رهيا جيئن شروع شروع ۾ فرق صرف اهو هو ته پهريان پنهنجي چاهت هوندي هئي ۽ پوءِ هن جي منشا مطابق هلڻو پيو. هاڻي هن جي منشا ئي سندن چاهت هئي. "الاهي انت مقصودي ورزاق مطلوبي" ٻيو ته ٺهيو پر گهوڙي جي سڃڻ کان وٺي گهوڙي جي بڻڪڻ ۽ ٻيچ کي به عطر عنبير سان واسيو ويندو هو ۽ ائين جڏهن سندن سواري ڪنهن گهڻي گليءَ مان لڙڪهائون ٿيندي هئي ته سڄو رستو ان خوشبوءِ سان واسجي ويندو هو ۽ سڄاڻ ماڻهو اهو سمجهي ويندا هئا ته هن گليءَ مان ضرور فقير مالڪن جو گذر ٿيو آهي جو سڄو رستو هڳاءُ لڳو پيو آهي.

جنهن گلي وڃ پير پايا،

سا ڳلي هڪار پي.

گهوڙي سواري سان سندن تمام گهڻو لڳاءُ رهيو آهي. ۽ پاڻ سوار به شهرسوار هئا. اڄڪلهه يا ان وقت ۾ پيو ڪو به اهڙو سڄاڻ ڪونه هو. جيڪو فقير مالڪن سان گهوڙي سواريءَ جي باري ۾ ڪوبه سوال جواب ڪري سگهي. فقير ته هونئن به ڪل آهي. هن سان ڪير به ڪنهن به موضوع ته ڪابه گفتگوي ڪو به سوال جواب ڪرڻ اجايو آهي. ها باقي پراڻن جي حد تائين ڀڄڻ ڳڇڻ ڪري سگهجي ٿو. گهوڙي کي هلڻ سيکارڻ وڪ کان وٺي ويندي مٿي چوٽ منن تائين پاڻ سڀ پنڌ گهوڙي کي هڪلي ڏسندا هئا.

تمام پلا پلا گهوڙا سندن سواريءَ هيٺ رهيا. پوئين دور ۾ جڏهن موٽرن، ڪارن ۽ جيبن جو زمانو شروع ٿيو ته پوءِ پاڻ انجن جي سواري ڪرڻ لڳا پر پوءِ به گهوڙا درتي ۽ ساڻ هوندا هئا، جن تي ٻيو فقراءِ سواري به ڪندو هو ته سنڀاليو به ايندو هو. عجيب علي فقير جتوئي سرسره وارو، دلاور علي ملاح، ڪوريو آزاد علي فقير محمد مشايع جو متولي ۽ ٻيا جن کي پاڻ وٽ ڏيندا هئا ته جيئن انهن تي اهي درويش سواري به ڪن ۽ انهن وٽن کي سنڀاليو به اچن. ڪڏهن ڪڏهن شوق جي پورائي خاطر پاڻ اهي گهوڙا پوءِ هڪلرائي به ڏسندا هئا. سائين فقير معراج علي جهانيه جن کي فقير مرشد پاڪ هميشه سدائين لاءِ جيڪو به ڪو سٺو وٽ مالڪن وٽ ايندو هو ته

اهو ڪين عطا ڪرڻ فرمائيندا هئا. انب لڪ، ڪميت، بسور گهوڙي ۽ آخر ۾ مڪڙو گهوڙو فقير معراج علي سائين جهانيه جن کي عنايت فرمايو هئا ٿون. فقير پاڪ جن فرمائيندا هئا ته معراج علي جن کي واڳ جي ڄاڻ آهي، ٻيو ته فقير معراج علي جن کي گهوڙي سواري جو شوق به تمام گهڻو هوندو هو. جنهن ڪري فقير پاڪ جن کين ڀلو گهوڙو ڏيڻ فرمائيندا هئا.

فقير معراج علي جهانيه جن وٽ سندن جوانيءَ جي شروعات جي زماني ۾ جڏهن ”اجا بادشاهه سائين“ هادي سائين جن به حال حيات هئا جو هڪڙو سرخو گهوڙو معراج علي سائين ڌاريو هو، اجا وڃيرو هو جو سائين وٽ آيو هو. فقير معراج علي جن گهوڙي کي وڪ قدم ڪان وٺي چوٽ، منن، رلي تائين هلڻ جي تعليم ڏني ۽ گهوڙي به خوب سبق ياد ڪري مالڪ کي ان محنت جي موٽ ڏني. آخر ۾ گهوڙو رلي کان مٿي نڪري هڪ اهڙي وڪ ڪٽڻ لڳو جو ان پنڌ پيچري جي وڏن وڏن خقتن گهوڙي سوارن کي به خبر ڪانه ٿي پئي ته نيٺ هي گهوڙو ايڏو تڪو ڪيئن ٿو هلي ۽ هو جيڪو پنڌ هلي ٿو، ان جو نالو ڇا ٿو ٿئي سگهي؟ ڇو ته سوارن وٽ چوٽ من رلي کان مٿي ٻيو ڪو اهڙو پنڌ يعني هلڻ جو ڏانءُ ٿئي ڪونه آهي. جيڪو ڪو گهوڙو هلندو هجي. اهو رلو پنڌ گهوڙي جو وڏو ۽ وڏو ٿڪو ۽ ايڏو ته سنهنجو ٿيندو آهي جو ڀلي ڪير جو وٽو ٿريءَ تي پريل رکجي ۽ ماڻهو گهوڙي تي سوار ٿيل هجي پر ان ڪير مان هڪ چڪو به هيٺ نه هاريو يعني جسم کي لوڏ وٺي ڪونه ايندو ته پوءِ ڪير ڪٿان هاريو؟ پوءِ ان پنڌ کان به ٿڪو ۽ سنهنجو اهو سرخو گهوڙو سائين فقير معراج جن جو هو، جنهن جي پنڌ تي ڪير به سوار نالو رکي نٿي سگهيو. فقير پاڪ جن معراج علي سائين کان پڇيو ته اهو پنڌ جيڪو توهان جو گهوڙو رلي کان مٿي هلي رهيو آهي. خبر اٿو ته اهو گهوڙو پنڌ ٻيو گهوڙو هلي؟ معراج علي سائين ورائيو ته ڏيئي مولا! اسان به ائين گهوڙي کي تربيت ڏيندي رلي منن تائين سڪيا ڏئي تيار ڪيو هو. جڏهن گهوڙو رلي من تائين بلڪل پڪو ٿي هلڻ لڳو ۽ ڏاڍو تڪو ڊڪڻ لڳو ته ائين ڊرڪندي ڊرڪندي پنهنجو پاڻ ٿي اهو پنڌ هلڻ لڳو آهي، جيڪو رلي کان به ٿڪو ۽ سنهنجو آهي. اهو پنڌ گهوڙي پنهنجو پاڻ پيدا ڪيو آهي ۽ هلڻ لڳو آهي. اسان جي سڪيا گهوڙي کي مليل ڪونه آهي. ان ڪري نالي جي خبر به اسان کي ڪونه آهي. فقير پاڪ جن معراج علي رضا جن کي فرمايو ته اها توهان جي ئي سڪيا آهي. جنهن گهوڙي کي ايترو تيز ٿڪو ۽ سنهنجو

بڻايو آهي. ۽ اهو پٽ جيڪو توهان جو گهوڙو رلي من کان مٿي هلي رهيو آهي. ان کي "لس" چئبو آهي ۽ لس هلندو آهي اٺ. سڀ ڪنهن اٺ جي وس جي ڳالهه ڪونه آهي. هي مهري انن ۾ ڪا هڪڙي ذات آهي. جيڪا اهو پٽ هلندي آهي ۽ سو ڪوهر پٽ جو هڪ رات ۾ ايندو ويندو آهي.

هادي سرڪار "سيد هادي بخش جهانيه" بادشاهه سائين جن جي جبل کان واپس اچڻ تي سيد امام بخش جهانيه جن يعني سندن والد بزرگوار جن هادي سائين جن کي هاڻي هيڏي هوڏي وڃڻ کان منع فرمائي. ڪين تاڪيد ڪيو ته درگاهه ۽ حاويليءَ کان پري نه وڃن. ڇو ته اڳ ۾ هادي سرڪار جن ائين ڪيترائي سال سيلائي ٿي ويا هئا ۽ پويان سڀني آسرو لاهي ڇڏيو هو ته ڪو هادي سائين جن واپس به ٿيندا. ان جبل جي سير ۾ لاهوت لامڪان اندر جڏهن پهتا ته ڪين اندر لاهوت ۾ جيڪي به غار آهن ۽ درين نما هڪٻئي جي پرسان آهن انهن جي مٿان اهو لکيل نظر آين ته "همت بندا مدد خدا" جڏهن ته انهن غارن جي درن تي ڪي به لکيل ڪونهي پر سندن خيال جيڪو خمريل هو ان کي اهو ڪجهه لکيل نظر ۾ آيو. پاڻ يڪدم ٽپ ڏئي انهن مان هڪ غار ۾ لهي پيا. پاڻ سان هڪڙو ڪڙيو هين. جنهن ۾ روت جا ننڍا ننڍا ڳچا پيل هئا. غار ۾ ٿورو اڳتي هلڻ کان پوءِ رڳو اوندهه ٿي اوندهه هئي. غار به ته ڪٿان سوڙهو ته ڪٿان موڪرو ته ڪٿان وري ويهي ڏونڊڙو ٿي هلڻو ٿي پيو. بهرحال پاڻ جڏهن غار کان ٻاهر پهتا ته حساب ڪيو ويو ته ٻارهن راتيون ٻارهن ڏينهن مسلسل پٽ ڪيو ويو آهي ۽ هاڻي ان کان پوءِ ڪريلامعلاجي ميدان ۾ اچي قدم رسيا آهن.

هونئن به اڄ ڏينهن تائين اها خبر ڦاٻڻندا اچون ته اهي لاهوت لامڪان واريون دريون جيڪي هڪڙا به غار آهن. انهن مان هڪڙو مدينه منور ويندڙ آهي ته ٻيو غار وري ڪريلامعلي ڏانهن ويندڙ آهي. هادي سرڪار جن جي هن واقعي کان پوءِ ته پڪ ٿي وئي ته واقعي اهي ٻئي غار پنجنن پاڪ جي اچڻ وڃڻ جا ڪي باطني رستا آهن. جن سان پاڻ مالڪ ايندا ويندا رهندا هئا.

هي ڳالهه جيڪا سيد هادي بخش جهانيه جن ڏانهن منسوب ٿيل آهي. سا سندن منهن مبارڪ مان نور محمد پتيءَ جي ٻڌل آهي. جنهن بعد ۾ اسان سڀني کي ٻڌائي آهي. پر عقل سليم جي مڃڻ کان مٿي آهي ۽ ڪير به اها ڳالهه شايد نه مڃي پر انسان ڪامل ۾ اها شڪتي ضرور سمايل آهي جو هو جيئن به ڪرڻ چاهي ته ڪري

سگهي ٿو ۽ هو قادر قدرت آهي.

مٿئين جبل جي سِير کان پوءِ جوگين سان گڏجي جڏهن شاهپور جهانيه پنهنجي آستانه تي پهتا ته سئين هينو سِير وٺيو اڳتي رمن لاءِ جڏهن واپس وريا ۽ ڳپل پنڌ ڪري به ويا ته پوءِ پٺيان اتي به سندن پاءُ ڏٺي بخش جهانيه ۽ پنهنجن ٻين ڀائرن جن پنهنجي والد صاحب کي فرمايو ته جوگين سان اهو جنهن سئين هٿي دان ورتو، الله نه ڀلائي ته ادا هادي بخش پاڻ هو. اسان کي بلڪل ادا هادي بخش جهڙو لڳو. پوءِ ائين اهڙي طرح سان ماڻهو موڪلي جوگين کي واپس گهرايو ويو ۽ سيد هادي بخش جهانيه جن کي سڃاتو ويو باقي ٻين جوگين کي انعام اڪرام ڏئي هٿ ڪڍيا ويا ۽ هادي بخش جهانيه جن کي سندن والد صاحب جي حڪم سان سمورو ڪاروبار ڪلهن تي رکيو ويو. ڪجهه ڏينهن گذرڻ کان پوءِ غيبي حڪم سان کين شادي ڪرڻ ۽ اولاد ڄڻ جي بشارت ڏني وئي ۽ حڪم ڪيو ويو ته توهان جو سڀ فيض هٿ ٿي رکيل آهي. ان ڪري شادي ڪرڻ ۽ اولاد پيدا ڪرڻ ان ۾ اوليت ٿوري.

هادي سائين جن جي وصال کانپوءِ فقير پاڪ جن سجاده نشينيءَ جي پڳ هادي سائين جن جي ٽئين نمبر پٽ سيد علي سائين جن کي ٻڌرائي. وڏو فرزند سيد امام بخش شاه جهانيه جن جو سيد مولا بخش عرف علي گل سائين هئا ۽ پڳ جا حقي حقدار به! پر انهن پڳ ٻڌڻ ڪسان انڪار ڪيو. ٻيو نمبر فرزند سيد علي رضا جهانيه هئا. انهن کي وري فقير پاڪ جن پڳ نه ٻڌرائي پر برادر کي فقير پاڪ جن اهو فرمايو ته هن کي ڇڏي ڏيو يعني علي رضا سائين جن کي ڇڏي ڇڏيو ۽ پڳ نه ٻڌرايو باقي سيد علي سائين کي پڳ ٻڌرائي وڃي. جيئن ته فقير پاڪ جن سموري خاندان جا پاڻ وڏا هئا ۽ هر حڪم سندن ئي هلندو هو. سو ان حڪم مطابق پڳ سيد علي جهانيه کي ٻڌرائي وئي ۽ سڀني سندن پڳ جو ور ڏنو ۽ جتي ٺاهي رکي. هادي سائين جن جي وفات کان پوءِ سيد علي جهانيه جن سڄي پنهنجي عيال ۽ ڀائرن سان ڪن سببن جي ڪري شاهپور جهانيه کسي ڇڏي مير جي ملڪ ۾ درگاه مانڌر تي اچي ويٺا. هيءَ حاويلي به هاديءَ سائين جن جي ٺهرايل هٿي ۽ ڪوٽ نڪتل هو.

ڪجهه وقت يعني سال ٻه ويهڻ کان پوءِ سيد علي جهانيه پنهنجي ٻين سمورن ڀائرن جيڪي ان وقت عمر ۾ ننڍا هئا. سيد ڪامل شاه جهانيه ۽ سيد شهاب الدين جهانيه ۽ آل عيال سان شاهپور موٽي ويا. باقي سائين علي رضا جهانيه عرف

معراج علي جهانيه درگاه ماندم تي اڪيلار هجي ويا ۽ اهي واپس شاهپور ڪونه موٽيا. هيءَ تقريبن 54-1953ع جي ڳالهه ٿيندي ته علي گل سائين جن گمبٽ ۾ شاهه جي تڪيه تي تڪيه مخدوم سيد غفور شاهه جهانيه لال بخش ڌڪڙ عرف پٽي ڳوٺ جي ڀرسان جيڪو پٽين جو ڳوٺ پڻ جهانيه سائين جو پڌرايل آهي ۽ سڀئي پٽي شاهه جي تڪيه وارا جهانيه سائين جا پنهنجا عقيدتمند ماڻهو آهن.

هن ڳوٺ جي ماڻهن يعني پٽين سان جهانيه خاندان جا تمام قديمي واسطا رهيا آهن. ۽ جهانيه سائين هنن کي پنهنجن وانگر ڪري ڏسندا رهيا آهن. علي گل سائين جن جي شادي خانہ آبادي سندن والد صاحب هادي بخش سائين عرف بادشاهه سائين جن پنهنجي مريدن مان ڪرائي. پر علي گل سائين جي شايد مرضي موافق اها شادي ڪونه هئي يا پنهنجي آزاد طبيعت هجڻ جي خاطر شادي جا پنڌن کين قبول ڪونه هئا. ان ڪري پنهنجي زوجہ کي سندس سس ۽ سهري جي حوالي ڪري پاڻ تڪيه غفور شاهه نانگو کي اچي پنهنجي مسند بڻائي ۽ اتي رياضت شروع ڪئي. ڪجهه ئي ڏينهن ۾ تڪيه تي عاليشان باغ ۽ باغيچا تعمير ٿي ويا. جڏهن ته اهي ڏينهن گمبٽ فقير ٽيڪسٽائيل ملز جي اوج جا ڏينهن هئا ۽ جاجا ميان مالڪ مل سان علي گل سائين جو سٺو واسطو هو. جيڪو ان سمي ڄڻ ته هڪ ننڍي اسٽيٽ جو مالڪ هوندو هو. گمبٽ فقير ٽيڪسٽائيل رڳي ٽيڪسٽائيل ملز ڪونه هئي. هن ۾ ٻيو به ڪجهه گهڻو ئي هو. ڦٽين جو ڪارخانو به هو ته هڪ وڏي ڪالوني ۽ شهر پڻ هو ۽ سٺي دوڪانداري بئنڪ وغيره به هئي. ٻي سٺي ڳالهه ان وقت ۾ اها هئي ته هڪ عدد سئنيما به ٺهيل هئي. ويجهڙائي ۾ اها شيءِ ان وقت سواءِ گمبٽ جي خيرپور ۾ ئي هئي. ان ڪري سٺو ڏوڪڙ ڪمائيندي هئي. جاجا ميان اها شيءِ پنهنجي مزدورن جي تفريح لاءِ ٺهرائي هئي پر هاڻي عام خاص جي تفريح جو مرڪز بڻيل هئي.

ڀولو گراڻونڊ، گهوڙن جا تنبيل ۽ قسمين قسمين جا گهوڙا پالڻ سندس شوق رهيو جيترو شاهه جي تڪيه ۽ فقير ملز کي پنهنجي خوبصورتيءَ جو اوج هو اوترو ئي هن وقت انهن پنهنجي جابن کي زوال اچي ورايو آهي. اهو واقعي به دنيا جو دستور رهيو آهي. ته، جهان بچتي هين شهنشيان وهين ماته بهي هوتي هين ” هن وقت انهن آستانن ۽ جاين جڳهن کي ڏسجي ته دل هارجي وئي وڃي ۽ قدرت جي ڪارسازي تي صرف عجب ۽ حيرت جا ڳوڙها ڳاڙها پئجوت وڃن. ڇو ته هيءُ ڪل آهي. هر ڪنهن سر پنهنجي پنهنجي جيڪا جڳ يا جاڙ ۽ جيڪا جوڙ ۽ جنسار جنهن به سر سان

سلاهاڙيل هوندو ته اهو ان جي ٿي مٿي تي سونهندو. ۽ ان ماڻهو سان ٻڌل رهندو. ان جي وقت پوري ٿيڻ کان پوءِ ٻيو ڪير به کڻي ڪيتري به ڪوشش ڪري ته ان جهڙو ماحول ۽ محبت، رهڻي ۽ ڪهڻي، دم ۽ قدر ڪڏائجي پر لڪ ڪوشش ڪرڻ جي باوجود به هو اهو ڪجهه ڪونه ڪري سگهندو جيڪو اڳئين ماڻهو ڪجهه سال مهينہ، هفتہ، ڏينهن يا گهڙيون ٿورو اڳ ڪري ڏيکاريو هو. ان ڪري ئي چوندا آهن ته ”سرسر ڪل پنهنجي آهي“ ٻيءَ جهڙو پٽ نه آهي. سڀئي ڀائر هڪ جهڙا ڪونه هوندا آهن. هر هڪ جو مول متوالگ الڳ آهي. ڀلي پوءِ هڙني ڪسي حال ماحول وقت ۽ وايو منڊل کڻي هڪ جهڙو ميسر چونڊ هجي پر بدني بناوت ۽ سرير جو هڪ جهڙو هجڻ نٿو ٿي سگهي. ڪٿي نه ڪٿي ڪنهن نه ڪنهن جڳهه تي. ڪنهن نه ڪنهن انداز ۾ ٿورو ڪي گهڻو ڦيرو ضرور هجي ٿو. جيڪو هر هڪ کي بي مثل ۽ بي مثال بنايو بيٺو آهي. ڪوبه ڪنهن جو مثال ڪونه آهي. هر ڪو پنهنجو مٽ پاڻ ٿي آهي. سوان ڪري چيو ٿو وڃي ته جيڪا شيءِ جنهن دم سان جڙيل ۽ پوتيل آهي ته اها شيءِ ان سان ئي سهڻي لڳندي آهي. ڇو ته اها شايد بڻايل ئي ان لاءِ هجي ٿي. ته ان ڏيکيه ڪرڻ جو مقصد صرف ۽ صرف اهو آهي ته گهڙي گهڙي، ڀل ڀل جو ۽ ساعت ساعت جو سڀاءِ پنهنجو پنهنجو آهي. جيڪا به جيئن گذري، اها وري ساڳي طرح سان هو بهو اوئين ٿيڻي ڪونه آهي ته جهڙي طرح سان پهريون ڀيرو ڏينهن جو گذري چڪو آهي. هاڻي ٻيو ڀيرو به ائين ئي ساڳي طرح سان گذري وڃي. سونا ممڪن آهي. وقت جو ڌارو هڪ وهندڙ ڌارو آهي ۽ جيڪو هميشه ۽ هر وقت هر گهڙي هلندو ٿو رهي ۽ ڪڏهن بيهڻ واري شيءِ ڪونه آهي. جو ڪن ڀل لاءِ هڪ هنڌ بيهي رهي ۽ اها ئي زندگي آهي جيڪا وقت جي هلڻ ڪري هلندي رهي ٿي ۽ زندگي به سڏجندي رهي ٿي. هي سڄو سارو قدرت جو وهندڙ جنهن ۾ ساري ڪائنات اچي وڃي ٿي. جتي سج به ڪونه آهي ۽ نه وري ڪو چنڊ ۽ تارا! رڳو اوند ئي اوند آهي پر اتي به هيءَ وقت جي ڌارا زندگيءَ جي روپ ۾ اڳتي وڌندي ۽ هلندي رهي ٿي.

جڏهن به ۽ جنهن مهل به هي وقت جو وهڪرو هڪ هنڌ اچي بيهي رهيو ته ان مهل هيءَ زندگي به جنهن سان هي سارو ڪائنات جو وايو منڊل زندهه جاوڻدان پيو لڳي، پوين پسان ۾ وڃي بيهندي ۽ پوءِ هي سارو سنسار ٺپ ٿي ويندو. اڄ جنهن جي دم سان هي قرب ڪچهريون، رس رهائڻيون رهي ۽ مڇي رهيون آهن ۽ جهنگلن ۾ منڊل پيا ٿا پسجن اهي سڀ جو سڀ سندس جي هجڻ سان ئي زندهه آهن

پر جڏهن هو پاڻ ٿي هن سنسار کان منهن موڙي وڃي ابدي عهد وسائيندو ته پوءِ هي جيڪي به سنسار جو سانگ جيڪو سندس وجود سان منسلڪ ۽ جڙيل رهيو هو. اهو به پوءِ باقي ڪي ڪين رهندو. وري نئون رنگ ۽ نئون ڍنگ جيئن به ۽ جيڪو به پوءِ جهڙي به صورت هوندي ان مطابق وجود وٺندو. ان گذريل صورت جي سونهن کان وڌيڪ يا وري گهٽ ڀر اهڙو هو بهو نه رهندو جهڙو اڳ هو چو ته اهو گذريل ڪيل صرف ان گذريل صورت سان ٿي ڳنڍيل هو. ان ڪري اهو ان سان ٿي قبر ۾ دفن ٿي ويو. هاڻي جيڪي قبر کان ٻاهر آهن ته انهن جو ٿي سڪو هلندو.

معراج علي عرف علي رضا جهانيه مانڌر درگاه سائين رسول بخش جهانيه تي رهڻ لڳا ۽ علي گل سائين شاه جي تڪيه تي شيوا دار ٿي ويٺا ۽ فقير پاڪ مرشد مولا جن ڳوٺ قيصر خان شاهائيءَ ۾ حاويلي جوڙي پنهنجي گهروارن زوار سائين کي اتي ويهاريو. جيڪي تڏهن زوار سائين سڏجڻ لڳا. جڏهن 1960ع ڌاري پاڻ ويٺل شاه جهانيه فقير پاڪ جن جو پاڻيڇو سان گڏجي ڪريلامولا وڃي امام پاڪ جي روضي مبارڪ جي زيارت ڪري آيا هئا. باقي ٻيا سڀئي سائين شاهپور جهانيه وڃي پنهنجي اصل آڻيان گاه ۾ رهڻ لڳا. ڪجهه وقت گذرڻ کان پوءِ مرشد هادي مولا جن درگاه مانڌر سائين رسول بخش جهانيه تي قرب جا قدم پري اچي سيد معراج علي سان ملاقي ٿيا. جيئن ته سيد علي سائين معراج علي سائين کي اڪيلو ڇڏي پاڻ شاهپور جهانيه هليا ويا هئا ته ان ڌڪ کي دور ڪرڻ لاءِ فقير پاڪ جن معراج علي سائين جن کي آت ڏئي فرمايو ته توهان ڪو به خيال نه ڪيو ۽ ”اڪيون اڪيون جهڙيون ويندا ٿو لهي“ سڀ بهاريون ٿي وينديون. ائين چئي پاڻ پاڪ مولا جن هليا ويا. سال ڏيڍ کان پوءِ معراج علي سائين کي فقير پاڪ جن پاڻ وٽ گهراڻي ڪين فرمايو ته معراج علي سائين اسان ٿا چئون ته توهان اسان سان گڏ ٿيندو!! معراج علي سائين ڳالهه ڪري وڌيڪ سمجهڻ کان سواءِ جلديءَ ۾ اهو ٿي جواب ڏنو ته مالڪ منا باقي ٻيو هن کي ڇا ڪبي! جڏهن ته فقير پاڻ پنهنجي فريداري ڪري تو پاڻ سان گڏ ڪري! پوءِ پاڻ فقير پاڪ جن فرمايو ته بس هاڻي جو هاڻي تيار ٿي ڪيو ۽ هلي زوار سائين سان گڏ رهو. پوءِ ٿيو ائين ته معراج علي سائين پنهنجو لڏو کڻي وڃي فقير سائين جن جي حڪم تحت زوار سائين جي پراڻي جاءِ ۾ رهڻ لڳا، زوار سائين وري سندن لاءِ نئين ٺهيل ماڙيءَ ۾ رهندا هئا. معراج علي سائين جن ٻاهرين جيڪا به

رياضت، مال متاع کان وٺي ويندي پوک پلال تائين پاڻ سنڀالڻ لڳا ۽ پاڻ هادي پاڪ فٽير مولا جن ساڳيو ئي پنهنجي آزاديءَ سان گهمڻ ڦرڻ ۽ سيلاتي ٿي رهڻ لڳا. پنهنجيءَ حاويليءَ تي به هاڻي پنهنجيءَ مرضيءَ مطابق ايندا هئا. اهو اونو ڪونه رکندا هئا ته هاڻي حاويلي اڪيلي آهي ۽ اتي رهڻ لاءِ ڪير ڪونه آهي. ان ڪري پاڻ اوڏانهن وڃي رهن! هاڻي ڪين پڪ هئي ته پويان ڪوڙ ساري وسندو آهي ۽ زوار سائين اڪيلائي محسوس اصل ڪونه ڪندا. زوار سائين جي سموري ديوتِي هاڻي معراج سائين ڪندا هئا.

پاڻ مالڪ سرڪار جن فرمائيندا هئا ته اسان کي معراج علي گهمايو آهي. يعني پويان حاويليءَ جو سمورو بار ان تي آهي ۽ پاڻ فقير پاڪ جن وتن ٿا سير ڪندا. مرشد پاڪ جن فقراءَ کي يعني پنهنجي طالبن، درويشن، مريدن، عقيدتمندن ۽ سنگت ساٿ کي فرمائيندا هئا ته معراج علي جن کي اسان جو سر ڪري سمجهندا ڪيو! مطلب ته طالب مرشد کي ايترو ويجهو ٿئي يا طالب پنهنجو دم قدم ايترو ڪڍائي جو مرشد پاڪ کيس پنهنجو سر سمجهي ته اهو ان طالب جو پوءِ معراج ٿيو. ڀلي پوءِ هو ڪٿي ظاهري ڪيڏو به چوندو گندو هجي! پر جڏهن ان تي پنهنجو مرشد هادي پاڪ راضي آهي ۽ هو ان کي پنهنجو معراج ڪرائي ٿو ته پوءِ سندس يعني ان طالب جا سڀ اولا به سولا ٿيو وڃن. اهڙي طرح معراج علي جهانيه پنهنجي هادي مرشد کي راضي رکيو ۽ دم قدم ڪڍايو جو وڃوارو ويڇو هميشه لاءِ ختم ٿي ويو ۽ معراج علي کسي پنهنجو مرشد پاڻ پيو پنهنجو سر بڻائي ۽ ٻين کي تلقين ڪري ته ٻيا طالب درويش معراج علي کي مهدي پاڪ امام آخري زمان جو ٿي سر سمجهن.

هونئن ته معراج علي ۽ سندن سڄي پريوار سان فقير سرڪار جن جي قرب ۽ پيار جو هڪ ۽ ڇانءُ ائين هئي جئين ڪنهن جي پنهنجي ڪٽنب سان هوندي آهي. جهڙي طرح سان ڪو پنهنجي گهر ٻار کي سنڀاليندو آهي، اهڙي طرح سان ئي مولا پاڪ جن جهان سان گڏ معراج علي سائين جن جي پيڙهن جي به پر گهور لهندا هئا. اتي لٽي ۽ اجهي تائين مولا پاڪ جن جو ئي سهارو هوندو هو. ٻارن جي پڙهائي وغيره جو به پاڻ مالڪ ٿي اونور ڪندا هئا. پرائمري گمان وٺي ويندي اسڪول ڪاليج ۽ يونيورسٽين تائين پاڪ مالڪ پيا ڪر ڪري سنوانيندا هئا. پرائمري کان پوءِ هاءِ اسڪول صوبيديرو وڃڻ لاءِ بگي گهوڙي جو بندوبست ڪري ڏيڻ، ديوتِيءَ ۾ درويش ڏيڻ سڀ پاڻ مالڪ ڪندا هئا. هر ڪم جي منظوري فقير سرڪار جن کان ملندي هئي

باقي ان کسي عملي جامو پھرائڻ وري معراج علي سائين جو ڪم هوندو هو. معراج علي رضا کي ڇھه فرزند هئا. وڏي فرزند تي اسر مبارڪ باد شاھ سائين جن جو هادي بخش رکيو ويو. جڏهن ته طريقت ۾ شهباز علي سڏبا هئا. ٻيو نمبر فرزند شاهنواز طريقت ۾ سمر علي هو. يادر ڄڻ ته جاڙا لڳندا هئا. چو ته چمن جي وڻي ٿوري هئي يعني ٻن سالن کان به گهٽ مڙهي 14 مهينہ عمر جو فرق هو. اسڪول ۾ گڏ هڪ ئي درجي ۾ داخل هئا. وڏي فرزند شهباز علي سائين پرائمري پڙهي ڪٿي بس ڪئي. باقي سمر علي کي ڇھين جماعت صوبي ديو مڊل اسڪول ۾ پڙهڻ کان پوءِ سرڪار مولا جن 1962ع ۾ پنهنجي پياري طالب غلام الرسول شاهائي بلوچ طريقت ۾ خريد علي فقير وٽ سندس پٽ عزت علي طريقت ۾ زينت علي پائڻيو معشوق علي طريقت ۾ محبت علي سان گڏ پڙهڻ لاءِ موڪليو ويو. خريد علي فقير ان وقت لاڙڪاڻو ۾ سيريدنٽنگ انجنيئر ايريگيشن کاتي ۾ لڳل هو.

معشوق علي ۽ عزت علي هونئن به پرائمري ۾ سمر علي سان گڏ مير خان شاهائي پرائمري اسڪول ۾ پڙهيا هئا. اهڙي طريقي سان سمر علي فقير پاڪ جن جي حڪم سان انٽر ميڊيٽيت تائين بلوچ صاحب وٽ لاڙڪاڻو ۾ پڙهيا بعد ۾ به فقير سرڪار جن جي منشا مطابق سنڌ يونيورسٽي وڃي داخلا ورتي ۽ اتي B.A (Hons) ايم اي ايگنامڪس جي ڊگري حاصل ڪئي. 1971ع ۾ هي جهانپه خانڊان جو پهريون فرد هو جنهن انگريزي تعليم حاصل ڪئي. معراج علي جو ٽيون نمبر فرزند سيد مختيار حسين طريقت ۾ مهتاب علي فقير پاڪ جن جي نظر سان صوبي ديو هاءِ اسڪول ۾ مئٽرڪ ڪري. ممتاز ڪاليج خيرپور ۾ انٽر ڪري، سنڌ يونيورسٽي انجنيئر ڪاليج مان بجليءَ ۾ انجنيئرنگ جي ڊگري ڪري واپس ۾ وڃي نوڪري ڪئي ۽ هائي (Xen) آهن. اهڙي طرح سان سيد اقبال حسين چوٿون نمبر فرزند به B.A ڪري ذوالفقار علي ڀٽي جي دؤر ۾ D.S.P چونڊ جي وڃي ٽريننگ ڪئي. ٽريننگ پوري ڪري نوڪري ڇڏي اچي گهر ويٺو.

معراج علي سائين جن جو ڇهون نمبر فرزند ضمير حسين طريقت ۾ وزير علي سائين B.A آنرس ۽ ايم اي اڪانامڪس ۾ پهرين پوزيشن حاصل ڪري. پهرين بئنڪ ۾ آفيسر ٿيو بعد ۾ اها ڇڏي ڪاليج ۾ ليڪچراري وٺي ويهي رهيو ۽ هائي پروفيسر آهن.

معراج علي سائين جن جو پنجون نمبر فرزند سيد منور حسين جهانيه جو فقير مولا جن جي سوانح ۾ ذڪر اچڻ کان سواءِ ڇڻ ته سوانح حيات اڻپوري هجڻ جي برابر ٿيندي هي ڇاهو؟ ۽ ڪهڙو راز هو؟ ظاهر بين جي پرجهڻ کان تمام گهڻو پري هو. فقير پاڪ مرشد مولا جن جي ظاهري عمر 75 يا 80 کن جي هوندي ۽ منور سائين ٽن ڇڻن سالن جا به مس هوندا جو پاڻ مالڪن منور سائين کي سير ۾ ساڻ ڪنيو ايتري ننڍي ٻار جي پرگهور لهڻ سواءِ ماءُ پيءُ جي تمام ڏکي هوندي آهي. پر پاڻ مالڪن ٽن سالن جي عمر کان وٺي ويندي جوان ٿيڻ تائين يعني 13، 14 سالن تائين منور سائين جي هراڻگل ۽ چوڻ کي اهميت ڏيندا هئا. ٻاراڻي بوجھ ۾ منور سائين جن فقير هادي پاڪ جن کي چڪ به پائيندا هئا. ايتريقدر جو ڏندن جا نشان مالڪن جي جسر مبارڪ تي عيان ٿي پوندا هئا ته هڪ دفعي منور سائين جن جي والد صاحب سيد علي رضا عرف معراج علي سائين جهانيه جن جڏهن اهو لقاءُ ڏٺو ته ڪئين وڏو ويچار ٿي بيٺو ته آخر ڇڻيو ته اسان جو آهي ۽ اسان جي هادي پاڪ جن کي ايترو تنگ ۽ ايذاءُ ڏئي رهيو آهي. سو پاڻ موقعو پائي منور سائين جن کي ڪنهي ڪشي وڃي گهر ۾ بند ڪيو. جهٽ گذرڻ کان پوءِ مولا پاڪ جن منور سائين کي ساريو ته فقراءِ سموري ماجر ڪين بيان ڪري ٻڌائي. پاڻ مالڪن معراج علي سائين کي گهراڻي تنبيهه ڪئي ته منور سائين ۽ اسان جي وچ ۾ اوهان جو ڪجهه به نه وڃي. اڄ کان پوءِ ڪڏهن به اهڙو ڪم نه ڪندا ڪيو. منور سائين سان توهان جو ڪجهه به نه وڃي. هن راز کي نه ته ڪو نظارو ٿي ٿو چئي سگهجي ۽ نه وري ڪا عاشقي معشوقي پاڻ سڄي جهانيه خاندان جيڪو شاهپور جهانيه سان وابستہ آهي. انهن سڀني جا مرشد آهن. پوءِ ظاهري سنگ ۾ ڪشي ڪير ڇا به هجي؟ فقير پاڪ مرشد مولا مهدي پاڪ جن جي طالبيءَ ۾ سندن پائڻيه، پٽ ۽ معراج علي سائين جن جو اولاد اچي وڃي ٿو. سواءِ سائين منور حسين سائين جن جي. ملل فقير حنار جيڪو سرڪار جن جي پوئين ٽول جي فقراءِ مان هو، پاڻ مالڪ فرمائيندا هئا ته ائين فقراءِ جا چار ٽول اسان ماڻي چڪا آهيون هي پنجون ٽول آهي جيڪو ماڻي رهيا آهيون ۽ جنهن ۾ ملل فقير حنار، عجيب علي جتوئي، ارباب علي فقير خاصخيلي، منصور علي فقير شاهائي، وحدت علي فقير شاهائي، نثار علي فقير ميراڻي قابل ذڪر آهن ۽ مٿيان سڀئي درويش مالڪن جي حاضريءَ جا درويش هوندا هئا ۽ مالڪن جي هميشه حضور ۾ رهندڙ هئا. هر هڪ جي پنهنجي

پنهنجي ڏيوٽي هوندي هئي. مثل فقير رات جي حاضري ۾ ويهندو هو. گيندي ۽ حقي پاڻيءَ جي ڏيوٽي ڪندو هو. زورن ڏيڻ جو ڏانءُ پڻ رکندو هو. ارباب علي خاصخيلي ڪڏهن ڪڏهن ڳوٺ ڀڄي ويندو هو ۽ اهي ڏينهن جو حقي وغيره جي ڏيوٽي ڪندا هئا. عجيب علي فقير جتوئي ٺيهي درويش هو ۽ چوٿين ٽول ۾ اچي شامل، صحبت ٿيو هو ۽ پنجون ٽول به ماڻيائين. پاڻ مالڪ جتي به ڏيوٽي لڳائيندا هيس ته اتي ڪسي ويندو هو. آوازي ڪلامي درويش هو. سندس آواز ۾ وڏو درد سمايل هو. لوڙاڻو جي وڙلاپ به واه جي ڪندو هو. وڏو ويراڳي درويش هو. وحدت علي فقير شاهائي توشا خان جو رکوالو هو ۽ مالڪن جي لاءِ ڪير ٺاهڻ، شريت ٺاهڻ ۽ ٿاڌل ٺاهڻ جو ڪم ٺاهيندو هو. نثار علي فقير ميراڻيءَ ڪسي خاص ڳائڻ جو ڪم هوندو هو. هو باجي هارمونير تي ڳائيندو هو. رات جي پهرئين پهر ۾ ائين نائين ڪان وٺي يارهين بجي رات تائين، سندس وارو هوندو هو. 11 بج ڪان پوءِ ننگر فقراءَ ۾ هلندو هو ۽ بعد ۾ ٻيا ويراڳي درويش عجيب علي فقير، آزاد علي فقير ڪوري جو ۽ ٻيو اچڻ وڃڻ وارو فقراءَ پنهنجو وارو وٺندو هو. اهڙي طرح سان سڄي رات ويراڳ ۾ گذرندي هئي. منصور علي شاهائي فقير فقراءَ ۾ سڀني ڪان عمر ۾ ننڍڙو درويش هو. مالڪن جو خاص راض مش هو. ڪيس پاڻ مالڪن راڳ جي تعيلم ڏياري جيڪو اڳتي هلي تمام ڀلوڙ توحيد درويش ٿيو. اهي مٿيان درويش جيڪي هن وقت لاڏاڻو ڪري چڪا آهن. مالڪن جي بقا ڪان پوءِ ويا وڃو ڪندا باقي ديدار علي فقير شاهائي جيڪو ڳائڻو، شاعر، بورچي ۽ جپ جو ڊرائيور به ٿي رهيو آهي ۽ سندس چوڻيءَ مطابق ته 35 سال مالڪن جي حضور ۾ گذاريا اٿس، اڃا حال حيات آهي. ننڍي هوندي ناچوڻي ميراڻي فقير راڻي پور وارا جن مان سهراب فقير ڳائڻو ٿيو هو انهن سان گڏ رهندو هو ۽ پوءِ هادي پاڪ جن سان اچي گڏ رهيو. طالب ٿيو. مالڪن وري ڊرائيور يعني پوري مسٽراپ جو جپ جي انجڻ پاڻ ٻڌي ويندو هو. ڪيس گيريج ۾ موڪلي سيڪاراڻي ۽ جڏهن سڪي راس ٿيو ته مالڪن جي جپ جو ڊرائيور مقرر ٿيو.

ديدار علي فقير مالڪن سان گڏ محمد فقير ڪٽياڻ، مخدوم غلام محمد صاحب، مظهر فقير لاکو ۽ غمدل فقير دايو وغيره جا درشن به ڪيا آهن. هاڻي تازو 02-09-2012 آخر جي رات جو 9 بج پيالو ڪري ويو. مثل فقير حظار هڪ دفعي حجت ڪري مالڪن کي عرض ڪيو ته جڏهن معراج علي سائين جا ٻيا سڀئي نينگر توهان جا طالب ٿي ويا آهن، باقي هاڻي رڳو منور سائين لا رهن. انهن کي به طالب

ڪري ڇڏيو. پاڻ مالڪن مثل فقير کي فرمايو ته منور سائين اسان جا مرشد آهن. انهن کي طالب لئڻ جي ڪا به ضرورت ڪونه آهي. هادي پاڪ مرشد مولا جن منور سائين کي من، دل ۽ منور سائين ڪري ياد ڪندا هئا.

فقير لاشريڪ لهندو آهي. پاڻ پيشڪ لاشريڪ به هئا. پر لاشريڪ هوندي وري سڀني سان گڏ به هئا ۽ هن وقت به گڏ ئي آهن. پنهنجن کان پري به هئا ته انهن جا وري هادي رهبر به پاڻ ئي هئا. مطلب ته فقير جي سرداري هئي. جيڪا عام ۽ خاص پنهنجي ۽ پراڻي، ننڍي ۽ وڏي، اوج ۽ نيچ، هر مذهب جي متبذ کان نياري ۽ هر هڪ تي چڻ هڪ جيتري هئي پوءِ ظاهر ۾ ڪنهن تي قرب جي نظر گهڻي به چونڌ سڻ ۾ ايندي هجي. پر جڏهن ويهي ڪو پاڻ ويچار ڪندو ته ائين ئي پائيندو هوندو ته مالڪن جي مالڪي ۽ سردارن جي سرداري کيس تي ئي سڀني کان گهڻي هوندي. جيڪي هر وقت سندن حاضريءَ ۾ هوندا هئا. اهي به ۽ جيڪي قسمتي اچي درشن ڪندا هئا اهي به دعوا هڪ جيتري ئي رکندا هوندا، مالڪن جي قرب جي پاڻ مالڪن جنهن سان هڪ لفظ ڳالهائڻ به ۽ جنهن سان ويهي ڳيل رهاڻ ڪئي ته اهو به دعويٰ اها ساڳي ئي رکندو ته مالڪ مون تي ٿي وڌ ۽ روضي ۽ رحمان آهن.

سندن نيڻ ڪڍي ڪنهن ڏانهن نهارڻ ئي ته سڀ ڪجهه ۽ ڪافي آهي. سيد علي طريقت ۾ شير علي سائين جن سجاده نشين ته هئا پر سڄي خاندان تي حڪم هاديءَ جو هلندڙ هو. شير علي سائين فقير پاڪ جن جي حڪم تحت سڀ ڪجهه نپاهيندا رهندا هئا. درگاه شاهپور جهاتي جي روضي مبارڪ ۽ اتي جايون جڳهون ٺاهڻ وغيره ۾ به فقير پاڪ جن سڀ ڪجهه پاڻ ڪرائيندا هئا. ميلو جيڪو 17 رجب ڪان 20 رجب تائين هلندڙ هو. فقير مولا جن پاڻ ان موقعي تي اچي ميلي ۾ سڄي نظرباني پاڻ فرمائيندا هئا. شير علي سائين جن کي ميلي جو سمورو نظر و ضبط ۽ نگر نان جو انتظار سنڀالڻو پوندو هو. سموري فقراءَ ۽ آڻي وڻي کي هنڌ تي سڀ ڪجهه ملندو هو. شير علي سائين جن پاڻ پاڻوڙي ۾ ماني وجهرائي هئن تي ڪٿي وڃي فقراءَ کي ڪرائيندا هئا.

هادي پاڪ جن شير علي سائين جن سان به وڌ ۽ روضي پيار فرمائيندا هئا. فقير پاڪ جن شير علي سائين جن لاءِ پاڻ فرمائيندا هئا ته ”ٽريل کي توريو ناهي ۽ پريل کي پريو ناهي“.

مجاز کان حقيقت تائين

فقير پاڪ جن پنهنجي والد صاحب جن سان هميشه ڪنڊ رهندا هئا. سير سفر، اندر ٻاهر، جتي ڪٿي قافلي جي صورت ۾ گهوڙن، اٺن ۽ ماڻهن جي انبوه ۾ والد صاحب سان گڏ هوندا هئا. هڪڙي دفعي برٽش جي باد شاهي ۽ مان نڪري جڏهن مير جي ملڪ ۾ ريل تان لهي گمبٽ اسٽيشن تي پهتا ته ريلوي اسٽيشن جي ويجهو ٿي جهانيه جي مريدن جو ڳوٺ جيڪو پڻ ”شاه جو تڪيه“ سڏيو ويندو آ ۽ اتي سيد غفور شاه نانگو جهانيه جو آستانو قائر ٿيل آهي ۽ ڳوٺ جو نالو به ان مطابق شاه جو تڪيه رکيل آهي، پتي قوم جا ماڻهو ان ڳوٺ ۾ رهندڙ هوندا هئا ۽ اڃا تائين رهندڙ آهن. اهو سڄو ڳوٺ جهانيه ساڻين جي حڪمرانن تي اتي ٻڌل هو. هي تڪيه سيد غفور شاه نانگو اول جو قائر ٿيل آهي. جيڪو چمندي ٿي ڄام هو ساري زندگي شادي ڪونه ڪيائين ۽ ائين مختلف هنڌن تي سندن تڪيه قائر ٿيل آهن. سيد امام بخش جهانيه جن ۽ فقير مولا جن پنهنجي قافلي سان گڏ اسٽيشن گمبٽ کان سڌا ”شاه جو تڪيه“ ڳوٺ نانگو شاه تي آيا. رات يا ڪجهه راتيون اتي قيام فرمائي هاڻي اڳتي وڌڻ جو خيال ڪري صبح صادق سان ٿي وهڻ کي تيار رکڻ جو حڪم فرمايو.

فقير مولا جن جيئن ٿي پنهنجي گهوڙي تي رکيب ۾ پير پائي لانگ ورائي ته سلوار هني جي ڪنهن ڪوڪي ۾ ڦاسڻ ڪري ٿورو ڦاٽي پئي. يعني سلوار کي ٿورو انگ اچي ويو ۽ ننڍڙو تنگ ٿي پيو. پاڻ مالڪ ماڻ ڪري گهوڙي تي ويهي رهيا پيو قافلو تيار ٿيو بيهو هو ته ساڻين جن اڳ ۾ ٿين ته پوءِ بيهو قافلو به اڳتي وڌي. فقير مولا جن کي سندن والد صاحب اڳتي وڌڻ لاءِ چيو ۽ گهوڙن کي هڪڙن جو فرمايو. پر فقير مولا جن پنهنجي والد بزرگوار کي ورائيو ته اسان ڦاٽل سلوار پائي اڳتي ڪونه وڌنداسين ۽ ائين ٿي بيٺا رهنداسين جيستائين ڪو ٻيو بندو بست ان جو نٿو ٿئي والد صاحب جن فرمايو ته اڳتي ٿي سڀڻ واريون مشينون به شهر ۾ ئي آهن، توهان اوستائين هلو ته سڀ ڪجهه ٺيڪ ٿي ويندو، پر فقير مولا جن فرمايو ته سڀ ڪجهه هتي ٿيڻ گهرجي باقي ڦاٽل سلوار سان اسان جو اڳتي وڌڻ ڪونه ٿيندو. اندازن ان مهل سندن عمر جي حد 40 سال کن هوندي. ڪجهه ڏينهن پوءِ ايل ڳوٺ نانگي شاه جي هڪ پتي ۽ جيڪو جهانيه ساڻين جو هڪ پيارو مريد هو، ان هٿ ادب جا ٻڌي عرض ڪيو ته قبله عالم! منهنجي گهوڙي تويي ڏيڻ جي تمام هوشيار آهي. هوءَ سلوار جي ان

تنگ ڪي اهڙي ته تن هڻندي جو خبر به ڪانه پوندي ته ڪا سلوار ڪٿان ڦاٿل به آهي. فقير مولا جن چيو اگر جي مائي اهڙي قابل آهي ته پوءِ اسان گهوڙي تان هيٺ به ڪونه لهنداسين. هتي اچي ڪري مائي اسان جي سلوار کي تن هڻي ڏئي وڃي. لعل بخش پتي ويو سو وڃي پنهنجي گهرواريءَ کي سموري حقيقت ٻڌائي. مائي سڳوري مراد واري هئي سو اصل دير ڪونه ڪيائين ۽ سڻي سڳو ساڻ ڪري پنهنجي مڙس جي پٺيان هلندي اچي فقير مولا جن وٽ پهتي. مائي سڳوري نالي "حوا صاحب" فقير مولا جن جي سلوار کي اهڙي ته تن هڻي جو ڪير چوندو ته سلوار ڦاٿل هئي! مائي صاحب ته پنهنجو ڪم ڪيو وري ساڳيو مڙس پٺيان گهر ڏانهن ويندي رهي. پر فقير مولا جن گهوڙي تان هيٺ لهي ڪري منهن مونن ۾ پاڻي ماڻ ڪري ويهي رهيا. سندن والد صاحب ۽ ٻيا هر رقيب فقير مولا جن جو هي حال ڏسسي حيران ٿيڻ لڳا. پنهنجي والد سيد امام بخش جهانيه جن پنهنجي فرزند غلام مهدي جن کي حڪم ڪيو ته اٿو ۽ گهوڙي تي چڙهو ته اڳتي مسافريءَ تي هلجي. فقير مولا جن پنهنجي پدر سيد امام بخش جهانيه جن کي جوابن فرمايو ته قبله عالم! اوهان اڄ اهڙي ته گهوڙي تي چاڙهي ڇڏيو آهي جو پئي ڪنهن به گهوڙي يا وهڻ جي واڳ جهلڻ جي ڪابه ضرورت باقي نه رهي آهي. ان ڪري هاڻي اسان کي توهان اتي ئي پنهنجي حال تي ڇڏي پلي هليا وڃون. سيد امام بخش جهانيه جن فقير مولا جن کان دريافت ڪيو ته هاڻي ڇا ٿا محسوس ڪيو؟ فقير مولا جن وراڻيو ته هيٺ مٿي، اتر اولهه، اوڀر ڏکڻ بلڪ وٽ ٽن يا ڪنهن انساني يا حيواني صورت ڏانهن ڏسون ٿا ته اسان کي ان مائيءَ کان سواءِ ٻي ڪنهن جي به صورت نظر نٿي اچي. ڪڪ پڻ ۾ اها هڪ ئي صورت پيا ٿا ڏسون. سندن والد صاحب جن جڏهن فقير مولا جن جي منهن مبارڪ مان اهي گستاخاڻا ٻڌا ته پاڻ ڏاڍو خوش ٿيا ۽ فقير مولا جن کي سڏ ڪري فرماين ته اسان ڏاڍا خوش ٿيا آهيون. توهان جي هن حال خيال کان، سو هاڻي هي هڪڙو ذاتي ذڪر اوهان کي اسان ٻڌايون ٿا، جنهن جي اورڻ سان اوهان جي قلب مان ساهه ڪڍڻ سان عطر عنبير، مشڪ، زعفران ۽ ڦوٽن جي خوشبوءِ ايندي رهندي. پوءِ سيد امام بخش جهانيه جن پنهنجي فرزند فقير مولا مهدي آخر زمان جن کي "دمر پاسن پاس" جو ذڪر ذاتي سمجهاڻي کين اجازت ڏني ته توهان هاڻي پلي پنهنجي خيال سان وڃي وحدانيت جي وصل سان واصل رهو. ائين چئي سيد امام بخش جهانيه جن قافلي سان اڳتي مسافريءَ تي روانا ٿي ويا ۽ فقير مولا مهدي

امام آخري زمان جن مائي جي درشن خاطر سندن گهر جي آڏو هڪ ڪپڙ جي وڻ هيٺان اچي بيٺا. جڏهن ان مائي کي پاڻ ٻيهر هن ظاهري اکين سان روڀرو ڏٺو ته پوءِ ڪجهه وقت چٽائي يعني هڪ ئي نظر وجهي ڏسڻ سان ڏسندا رهيا. ڏسندا رهيا ۽ ڏسندي ڏسندي پوئتي هٽڻ شروع ٿي ويو. پوءِ هٽندا رهيا ۽ هٽندا رهيا ۽ ائين هٽندي هٽندي وڃي ميرن جي شهر ”ڪوٽ ڏجي“ مير واه جي ڪناري تنبو مستي ويندڙ رستي جي ڪپ تي خيما کوڙيا. لنگ ۾ مٿو اگهاڙو. پير اگهاڙا. جسرو به ڪپڙن کان آهسته آهسته واندو ٿيندو رهيو. نه گرميءَ جي نه سرديءَ جي. نراج جي. نه بک جي. سيارو هجي يا سانوڻ ۾ مهدي امام آخري زمان وٽ هميشه هڪ ئي تار ۽ تند وڃندي رهي جيڪا هٿي ڇپ چپات ماڻ جو ملڪ. ڪيئي ڏينهن. ڏينهن مان هفت. هفتن مان مهينو ۽ مهينن مان سال گذرندا رهيا وائي اها ئي وات جيڪا سڄڻن سڻائي ٻي نه ڪوڪا تات نه طلب. ننڊ غلبو ڪري ته ان کي پڇاڻڻ لاءِ ڪوڏر ۽ ٽوڪريءَ جو سهارو ورتو ويو. پهريان ڪوڏر جا لپا ٿي ويا مٽيءَ جو ڏير بڻائيندا. پر پوءِ جڏهن ڪوڏر جو لپو ڍڙي جي چوٽيءَ تائين پهچڻ محال بڻجي ويو ته پوءِ ٽوڪريءَ ۾ مٽي وجهي مٽي چوٽيءَ تائين پهچائڻ شروع ڪين. اهڙي طرح سان اهو ڍڙو هڪ وڏي پٽ نما ٿيندو ويو ۽ ٻي ڀر ۾ ڪڏ جنهن مان ان ڍڙي جي مٽي نڪتل آهي اها هڪ چڱي پلي اونهي ڪوه نما لڻ لڳي. اهي پٽي ”تبرڪات“ اڄ ڏينهن تائين جڏهن ته هن وقت گهڻي حد تائين ميسارجي چڪا آهن. پر تڏهن به اڃا تائين موجود آهن ۽ عشق جي اوسيڙي ۾ ڪنهن عاشق مست الست جا زمين کي رسيل گهاءَ پنهنجي گهنڀيرتا ۾ گن گنائڻي رهيا آهن. تيسرائين پيا آلاپيندا جيستائين اهي گهاءَ جيترا گهرا هوندا.

اها زمين جنهن ۾ فقير مولا جن اچي پنهنجي عشق جو آستانو ۽ اوتارو قائم ڪيو هو جمعدار مجيد جي ذاتي ملڪيت هئي. هو ميرن جي بادشاهيءَ ۾ جمعدار جي منسب تي فائز هو ۽ اهو منسب ان دور ۾ چڱي پلي حيثيت رکندڙ هو. جيئن اڄڪلهه مختيار ڪار صاحب هوندو آهي. زوار مجيد ملاح جمعدار مير صاحب کسي جڏهن فقير مولا جن جي آمد جي خبر پئي ته هڪڙي لنگ بند درويش اچي توهان جي زمين ۾ توهان جي گهر جي ويجهو پنهنجو ديرو ڇمايو آهي ته هو پهريان ٿوري وقت لاءِ سوچ ۾ پئجي ويو. وري جڏهن پاڻ پنهنجي اکين سان وڃي فقير جو درشن ڪيو ته پوءِ هو دنگ رهجي ويو ۽ فقير مهدي جن جي آستاني جي هڪ حد مقرر ڪري

چڏي جيڪا گهٽ وڌ ايڪڙ کن زمين کان به مٿي هوندي.

فقير مولا جن جسماني رياضت ڪندي ڪندي بنا ڪاٺڻ ۽ ننڊ آرام نه ڪرڻ جي ڏينهن ڏينهن ڪمزور ٿيندا ويا ۽ آخر اها حد به آئي جو پاڻ جسماني ورزش ڪرڻ جي لائق به نه رهيا ۽ جسم سڄو چور چور ٿي ويو ۽ وار به واکا ڪرڻ لڳا. هاڻي هر وقت مراقبه ۾ رهڻ لڳا. اندر ٻاهر، اس چانو، سيارو اونهار، جڏهن جسم ۾ ڇرڻ ڀرڻ جو ٿي سست نه هيو ته ٻئي جهان جي ڪهڙي خبر هوندي؟ بلڪل ”ٻاراڻو بوجھ“ ٻيو ڪو اچي ڪشي ۽ عضون ڪسي هيڏانهن جو هوڏي چوري پوري باقي ته پنهنجي وس ۾ ڪجهه به نه رهيو. سڄو آهي صورت ڪي فقير يائي ”سچڻ ملاح“ جنهن فقير مالڪن کي تنجڻين ٺاهي گوڏي تي سمهاري ڪاشڪن سان ڪارائڻ پيارڻ شروع ڪيو ۽ ائين ويلن جا ويلا پهرن جا پهر فقير يائي سچڻ ملاح سرڪار پاڪ مرشد مولا فقير مهدي امام آخري زمان جن جي خدمت ڪندي رهي ۽ ائين ڏينهن پڄاڻي فقير مولا جن جي تندرستي وڌندي رهي ۽ پاڻ پنهنجي پيرين سيرين ٿي ويا.

هن جهد ۽ جولان جي اوڙي پاڙي ۽ ڪوٽڏي جي سڄي شهر مير صاحبن وٽ به وڃي اهي خبرون چارون پهتيون ته ميرواهه جي مجيد پل جي پاڙ ۾ هڪڙو سياسي ۽ فقير تن پاڻ ڪي ظاهر ڪري ٿو. ان اچي ديرو ڄمايو آهي. سندس حال چال جي سچائي ڪي پرڪش لاءِ مير صاحبن پنهنجي پر ۾ جوڳا جتن ڪيا، ايستائين جو ڏنڌي واريون عورتون گهراڻي انهن کي انعام اڪرام باسي مجيد پل ڏانهن رات جي سنڀالي ۾ سواريءَ ۾ ويهاري روانو ڪيو. پهرين دفعي سان هڪڙي وٺي جيڪا ناڪام ٿي موٽي آئي. ٻئي دفعي سان ٻي رات واري جيڪا اڳئين جي ساهڙي هئي. وڏي ڍاڙ هڻي شرط جي بازي مقرر ڪري رات جو رواني ٿي وڃي لنگوٽ بند جي بند ۾ هٿ وڌائين. پاڻ اتان اٿي ٻي جڳهه تي وڃي ويٺا. ائين ماڻي سڄي رات فقير مولا کي تنگ ڪندي رهي ۽ سڄي مٿخاني ۾ اٺ ويهه ڪرائيندي رهي. آخر صبح جو ٻيڙي ٿي پنهر اڪي ۾ ٿي موٽي وڃي پنهنجي منهن تي تڻو ملي مير صاحب کي ٻڌايو ته هي لنگوٽ بند بلڪل سچو ساڌو آهي ۽ اسان پنهنجو پورو پورو حيلو هلايو آهي. پر ڪي ڪين وريو.

ميرن جون ماڻهن اچي ڪنن جو ڪوٺيون ڀريون ته اهو ظاهر ۾ ساڌو فقير ٿو سڏائي پر هڪ به ملاحن ڪونه چڏي اٿس. زوار مجيد به سندس ڦٽڻ ۾ ڦاسي ويو آهي.

پر حقيقت بلڪل ان جي ابتڙ آهي. ان ڪري هن ساڌو ڪسي اتيئي جلدي ختم ڪيو وڃي. ائين نه ٿئي جو ملڪ جي ماحول ۾ ٿي ڪو ٻيو رنگ ڀرجي وڃي. سڀاڻي ميراثي حڪومت ڪسي ڪو ڇيهو رسي مطلب ته طرحين طرحين جون ڳالهائون ٿيڻ لڳيون. آخر ارادا اتي وڃي بيٺا ته ”نه رهي بانس نه وڃي بانسري“ هڪڙي رات جو ڪجهه جوان مرد پاڻ ۾ صلاح ٺاهي، سهي سنڀري ان خيال سان مجيد پل ڏانهن روانه ٿيا ته ان ”نام نهاد“ فقير کي اڃ رات جو پورو ڪري ڪوٽڏيڃي، جي قلعي کي ڪيرائڻ کان بچايو ويندو. اهڙي مڪروه ارادي ســان جڏهن هو ميرواه جي پل ٽپي مٿخان جي لوهي جي اندر ٽپيا ته کين جيڪو منظر ڏسڻ ۾ آيو ان هنن کي ڏکائي ڇڏيو ۽ پويان پير ڪري وٺي پڳا ۽ پوئتي اچي پنهنجي صلاحڪارن کي ٻڌايو ته جنهن ڪم لاءِ اسان فقير جي مٿخاني ۾ داخل ٿيا هئا ســين اهو ڪم اڳ ۾ ئي ٻيو ڪو ڪري ٻاهر وڃي چڪو هو ۽ تازو خون ۽ عضوا تڙهي به رهيا هئا ته اجهو ڪو هاڻي جلاڏ آيو هو. جنهن ڪم تمام ڪري ڇڏيو آهي. سڄي رات انهن حيوانن جي ننڊ حرام هئي. صبح جو ساجهر سج اڀرڻ کان اڳ وري مٿخان جو رخ ڪين ته وڃي سوڳ ۾ شريڪ ٿي وڌيڪ حاج پڙتال ڪجي ته اهو قهري ڪم ڪهڙي اشراق ڪيو آهي؟ جڏهن جو هو مجيد پل تي مٿخان جي ڀرسان پهتا ته هنن کي ڪا به اهڙي قسم جي ڪاڻي ڳالهه ڏسڻ يا ٻڌڻ ۾ ڪونه آئي. جنهن مان ظاهر ٿئي ته رات ڪافقير مولا جن جي شهادت ٿي هجي. ڀڄڻ به ڪنهن کان ڇا اچو ته ائين ڀڄڻ سان ته سڀڪو هنن کي شڪي نظرن سان ڏسي ها. ان ڪري آهسته آهسته ماٺ ميٺ ۾ جڏهن مٿخان ۾ اندر داخل ٿيا ته فقير مولا جن ”مراقب“ ۾ ويٺا آهن ۽ ڇپ ڇپات لڳي پئي آهي. ساڳن پيرن تي هو واپس وريا ۽ پنهنجي منهن توبه تائب ڪرڻ لڳا. اهي سڀ جو سڀ ڳالهائون جڏهن مير صاحبن جي آڏو آيون ۽ هنن سڀ ڪجهه پاڻ ڏٺو وائڻو. تنهن کان پوءِ ميرن جو مذهب مٽيو ۽ فقير ڪسي ڪنهن ٻيءَ تڪليف ڏيڻ ڪسان نابري واري ۽ مير صاحبن ۾ ڪي مير ته وڏي عقيدت ۽ محبت وارا ٿي ويا ۽ فقير مولا جي ڪچهرين ۾ اچڻ وڃڻ ۽ ويهڻ لڳا. ان وقت جو هڙهائينس ۽ ٻيو جيڪو چوڻياريءَ ۾ حڪومت هلائيندو هو. مير علي نواز ”ناز“ ۽ مير علي ڏنو خان فقير مولا جن جا گهڻا صحبتي محبتي ۽ عقيدتمند هوندا هئا. هاڻي مير صاحب ۽ ڪوٽڏيڃيءَ جي شهر جا ٻيا ماڻهو جانوري، پروڄ، ملاح ۽ ٻيا خاصخيلي وغيره فقير پاڪ جن وٽ دونهين تي اچڻ وڃڻ شروع ڪيو ۽ کين

پنهنجي ڪڪن تي به وٺي ويندا هئا. فقير پاڪ جي چل ڪشيءَ واري جاءِ هاڻي دونهنون سڏجڻ لڳو ۽ اڄ ڏينهن تائين اها سندن عشق جي جاءِ دونهين جي نالي سان مشهور آهي.

بلوچ صاحب غلام الرسول بلوچ شاهائي جيڪو ايريجيشن ڪاتي جو سنڌ صوبي ۾ چيف انجنيئر جي عهدي تان رٽائر ٿيل آهي. فقير پاڪ جن جي خاص طالبان مان هڪ آهي. ان جي زباني آهي ته جڏهن هو پڙهندو هو جهونا ڳڙهه انٽرپري انجنيئرنگ ۾ ته هو جڏهن به موڪلن ۾ گهر ايندو هو ته فقير پاڪ مرشد مهدي جن وٽ ضرور حاضري پريندو هو. هڪ دفعي جيئن موڪل تي گهر آيو ته مرشد مولا سان ملڻ لاءِ انهن وٽ سندن حضور ۾ پيش ٿيو. پاڻ مالڪن کيس فرمايو ته اسان سان هلندو سير ۾؟ هلو ته توهان کي اسان پنهنجي عشق جي جاءِ هلي ڏيکاريون پوءِ بلوچ صاحب کي وڪٽوريا بگسيءَ ۾ جيڪا چوڻاڪي ٿيندي آهي ان ۾ ساڻن ڪري ڪوٽڊيجيءَ ڏانهن گهوڙي جي واڳ کي ورايو. جڏهن ڪوٽڊيجي شهر ۾ پهتا ته هڪ واتهڙو فقير مولا جي سواريءَ کي ڏسندي ئي هڪ وڏو ڊگهو تهڪ ڏنو جيڪو منت ڪن هو. هڪ ئي رفتار ۽ انداز سان اها ڪڳي هڻندو رهيو. بلوچ صاحب لاءِ هي هڪ نئين ڳالهه هئي. جيڪا هن اڳ ڪڏهن به اهڙي قسم جي ڪل نه ٻڌي هئي نه ڏٺي هئي. ان ڪري فقير پاڪ جن کان دريافت ڪيائين ته مرشد پاڪ هي ڇا مراد آهي؟ پاڻ مالڪن ورائيس ته هي ڪوٽڊيجي جي ماڻهن جي ڪنهن مير امير کان صدا ڪري ڪجهه گهرڻ جو هڪ انداز آهي ته جيئن اڳيون هن جي انداز صدا تي راضي ٿي ڪري پاڻ به خوش ٿي ڪري ڪلي ڏئي ۽ ان خوش طبعي جي عيوض ۾ ڪجهه کيس به انعام اڪرام ڏنو وڃي. ائين ڪوٽڊيجي جي شهر مان ٿيندا سڌو دونهين شريف تي آياسين. چلي واري جاءِ تي پهچي ڪري فقير پاڪ جن پنهنجي جتي پيرن مان لاهي اڳتي وڌيا ۽ ٻين به مالڪن جي پوئلڳي ڪري جتيون پيرن مان لائون پاڻ چلي واري جاءِ تي هلي ڪري بلوچ صاحب کي فرماين ته هي آهي اسان جي عشق جي جاءِ. تڏهن هڪڙي ڪوٺي جمعدار مجيد وارن جوڙائي هئي.

هڪڙي رات پاڻ مالڪ ڪوٽڊيجي جي شهر ۾ ڪنهن عقيدتمند ۽ محبتيءَ جي گهر اندر سندنس حويليءَ ۾ ويٺا هئا. هتان قريدار جو نالو ڏيڻ مقصود نه آهي. اسان کي فقير پاڪ جو ذڪر ڪرڻو آهي. حويليءَ جي ٻاهران سخت پهرو ويٺل هو

حويلي ۾ اندر صرف ۽ صرف مستورات موجود هيون. جيڪي مالڪن جي خدمت ۾ مصروف هيون. ان حويلي ۾ مالڪن کي گهڻو وقت ترسايو ويو هو يا مالڪ پاڻ اتي گهڻو وقت ترسيا هئا. اها ڄاڻ ڪونه آهي باقي ته حويلي ۾ اندر نر پکي کي به اچڻ جي اجازت ڪونه هئي ته اوچتو هڪ سفيد ريش درويش اندر حويلي ۾ داخل ٿئي ٿو. ان پيرسن جي داخل ٿيڻ تي مالڪن جي طبيعت تي ڏاڍي گران گذري ٿي. اوڀري منش جي اچڻ ڪري سڀ مستورات به واڙيون ٿي ٿيون وڃن ۽ مالڪن جي حڪم تحت پنهنجي منهن وجهيو ٿيون ويهن.

فقير سرڪار جن ان اوڀري ماڻهوءَ کان دريافت ڪيو ته توهان ڪير آهيو ۽ هن هيتري ساري پهري هوندي به توهان اندر داخل ڪيئن ٿيا آهيو؟ ان سفيد ريش پرش فقير مالڪن کي چيو ته توهان وٽ ڪو ڪاغذ ۽ قلم آهي؟ فقير پاڪ جن رول پين ۽ ڪاغذ سندس حوالي ڪيو ۽ هن پيرسن پين ۽ ڪاغذ هٿ ۾ وٺي ان تي ڪجهه لکي سرڪار مالڪن جي حوالي ڪيو. مالڪن جيئن ئي ڪاغذ کي پڙهيو ته پاڻ ڇرڪ پري بيٺڪ تي اٿي بيهي رهيا ته ايتري ۾ ان منش ڳالهائڻ شروع ڪيو ته اسان مولا علي پاڪ جن جي حڪم سان هت توهان وٽ پهتا آهيون. اسان کي اڄ هيءَ بي رات آهي توهان کي ڳولهيندي. پهرين رات به اسان توهان کي ڳولهيو پر ڪونه لٿو.

وري پهر حڪم ٿيو ته فلاڻي حويلي جي در تي نمر جو وڻ اٿو ان ۾ هليا وڃو ۽ وڃي فقير صاحب جن کي چئو ته هاڻي اتان اٿو ۽ وڌيڪ تڪليف هاڻي پاڻ کي نه ڏيو. سو اٿو ۽ ٻاهر هلو. فقير پاڪ سفيد ريش درويش کي فرمايو ته توهان اڳ ۾ ٿيو وري هن درويش فرمايو ته مالڪ توهان اڳ ۾ ٿيو. بهرحال سفيد ريش درويش اڳ ۾ ٿيو ۽ اتان حويلي مان نڪري اچي هڪ ننڍي ٽڪري تي بيٺو. وڌيڪ فرمائڻ لڳو ته اسان کي اهو به حڪم ٿيو آهي مولا علي عليه السلام کان ته توهان جا سڀئي سانگ سڃايا آهن. هاڻي رستا اٿو به هڪڙو رستو آهي پَٽ پلال، مال رزق ۽ دنيا دولت، ميلا ملاڪڙا، ڪچهريون قرب، رس رهائيون، راڳ ويراڳ، رنگ روپ وغيره پيو رستو اٿو نديون ناليون ۽ چشمن جو پاڻي، ڏنڊون ڍورا، پٽون جبل، تن تنها، ٿڌيون ڪوسيون، گرميون سرديون سڀ سرتي وغيره، اهو پيغام پهچايو حاجي فقير ته رستندو رهيو. پاڻ مالڪ فرمائيندا هئا ته حاجي فقير سسندن جو جبل جو سنگسٽي هو، جو ڪٿي ڪٿي ڪڏهن ڪڏهن جبلن جي ڪنهن لنگهه لڪ ۾ هن جي ملاقات سائن ٿي ويندي هئي. گهڙي سوا لاءِ ڪچهري ڪري هر ڪو پنهنجي منهن ٿي ويندو هو. حاجي فقير جي مزار

هاڻي خيرپور ميرس ۾ ميرواه جي مٿان جيڪا پرڳڻي پل آهي ان جي ڀرسان پرڳڙي محل ۾ موجود آهي. پاڻ فقير مولا جن ڪڏهن ڪڏهن راشن پاڻي جيئن ڊال، بصر، گيهه ۽ ڪنڊ پتي وغيره خريد ڪري فقير جي مزار تي ڏياري موڪليندا هئا. جڏهن به ڪو سندن اتان گذر ٿيندو هو ته اهو ڪم ياد ڳيريءَ سان ڪرڻ فرمائيندا هئا.

مرشد مالڪ فقير مولا جن جا ته سڀئي سانگ سڃاڻيا ڪيا ويا ۽ هر معاملي ۾ مختيار ڪيو ويو ته پاڻ جيڪو به رستو اختيار ڪن. هن مادي دنيا ۾ ڏينهن گذارڻ ڪارڻ. ان ڪري پاڻ مٿين پنهنجي رستن کي ملهائڻ جو ارادو اٿل رکيو ته چونڊ سڀئي سير ڪري ڏسجي. جڏهن ته ٻئي ملڪ پنهنجا ٿي آهن. ان ڏينهن ۽ گهڙيءَ ۾ مهل کان سندن جبل جو سير شروع ٿي ويو. جيڪي جسم تي ڪپڙا هئا ۽ پيرن ۾ ڪجهه پاتل به يا نه ان تي حال ۽ خيال سان ڪوٺڻديجي وارن ٽڪرن کان سير شروع ٿيو. جيئن ته اهي ٽڪر روهڙيءَ تائين هليا ويا ۽ انهن سان گڏ ئي ريگستان جنهن کي لڙو سڏجي لاکيتو هليو ويو هندستان جي حدن ۾ داخل ٿيو. فقير پاڪ جن جو جبل وارو سير گهڻا سال رهيو ان جي لاءِ ڪجهه به وضاحت سان چئي نٿو سگهجي. پاڻ پهريان ته ڪجهه سال جبل ۾ غائب رهيا. جڏهن واپس وريا ته مٿي جا وار پنبه هئا پيرن ۾ ڦٽ ۽ زخه هئا. پنڊ وارن ۾ جوڻن جا گهر اڏيل هئا ته پيرن جي ڦٽن ۾ جيت پيل هئا.

جيڪي اونهار ۾ رستي جي گرم مٽيءَ ۾ پيرن اگهاڙو هلڻ سان اهي جيت هيٺ ڪرندا هئا. جوڻن به ڪنڌ کان هيٺ قطارون ڪري هلنديون هيون. ههڙو حال جڏهن دونهي تي اچڻ کان پوءِ فقراءِ اچي ڏٺو ته اهي جوڻن ۽ ڪيئن ڪسي مٽيءَ ۽ پيرن مان ٻاهر ڪڍڻ لڳا ۽ مارڻ شروع ڪيو. فقير مولا جن فقراءِ کي ائين ڪرڻ کان منع ڪئي ۽ نڪتل جيت ۽ جوڻن کي واپس ورائي پنهنجن پنهنجن جاين تي وڌو ۽ ائين پاڻ جڏهن اتي رستي سان گرم ڏينهن ۾ ڊاٻ ۽ دستر ۾ پيرن اگهاڙين هلندا هئا ته اهي ڪيئن سندن پيرن مان پاڻ هر توڻي ٻاهر نڪري ڪرڻ لڳندا هئا ۽ ائين هڪڙا مرندا هئا ته ٻيا وري ٿيندا هئا. بهرحال فقير مرشد مولا جن جو اهو ائين جبل تان واپس وڙڻ ۽ وري جبل ڏانهن هليو وڃڻ ڪيترائي سال هڪ دستور هيو. پاڻ مهينن يا سال ڏيڍ کان پوءِ جڏهن واپس دونهي تي ورندا هئا ته ڪي درويش طالب سندن اوسيڙي ۾ جيڪي دونهي تي موجود هوندا هئا. اهي ڪيئن اچي سڄود ڪندا هئا ۽ اهي ڏينهن جيڪي پاڻ دونهي تي موجود هوندا هئا. ته اهي طالب مالڪن جي ڊيوٽي ۾ رهندا

هئا يا وري جن به عقيدتمندن ۽ سنگت سات ۽ طالب درويشن کي فقير پاڪ جي اچڻ جي خبر پوندي هئي ته اهي به اچي حاضر ٿيندا هئا. ڪجهه ڏينهن ڪلاڪن. منٽن يا گهڙين گذرڻ کان پوءِ جڏهن به مالڪن کي خيال اڀرندو هو ته ان ئي مهل وري جبل ڏانهن واپس موٽي ويندا هئا. ڪجهه طالب درويش سندن پيڇو ڪري ساڻن سان گڏجي نڪرندا هئا. پر هلندي هلندي ڪو ڪٿي ته ڪو ڪٿي ڪو ڪنهن جبل وٽ ته ڪو وري ڪنهن لڪ وٽ اچيو بيهيو رهندو هو ۽ مالڪ اهو ئي تن تنها پنهنجي موج مستي ۾ مڱن پنهنجي منزل ڏانهن گامزن رهندا هئا. طالب درويش ساڳيو موٽيو وريو اچيو دونهن تي پهچندا هئا. پوءِ ڪي اتي ئي دونهن تي ترسيو پوندا ها ته ڪي وري مورگو واپس پنهنجي گهرن گهائڻ ڏانهن هليا ويندا هئا. سرڪار مولا جن وري پنهنجي پڇا ۽ تي جڏهن موٽيا. جبل مان ڪڏهن ڏينهن ۾ ته ڪڏهن مهينن ۾ ته ڪڏهن وري سالن ۾ پئي واڳ ورندي هئي وصل جي. پاڻ پاڪ مولا جن فرمائيندا هئا حاجي فقير لاءِ ته هو سندن جو جبل جو سنگتي هو. جو ڪٿي ڪٿي. ڪڏهن ڪڏهن ڪنهن نه ڪنهن موڙ ۾ هو مالڪن سان ملي ويندو هو جبل ۾. ان ڪري پاڻ کيس جبل جو سنگتي ڪري ياد فرمائيندا هئا. حاجي فقير، فقير پاڪ جن کي ”بابلا“ چئي مخاطب ٿيندو هو. بابلاهي ڳالهه هينئن. بابلاهي ڳالهه هينئن. ظاهري عمر ۾ به سرڪار پاڪ جن کان حاجي فقير وڏو هو. ان لحاظ کان پيو مالڪن کي نصيحت جا نقطا هربي هربي ٻڌائيندو ۽ بيان فرمائيندو هو.

جنهن کي پاڻ مالڪ پنهنجي جبل جي سير جو سنگتي سڏين ته پوءِ اڳلي ۾ به ضرور ڪا مڻيا موڪيل هوندي ۽ ان جا گفتا به ضرور ڪٿي هينئن ۾ هندائڻ جهڙائي هوندا. جڏهن به جبل ۾ حاجي فقير پاڻ مالڪن سان مليو هوندو ته ضرور ڪڏهن ڪارهاڻ به پاڻ ۾ ٿي هوندي ۽ ڪڏهن ته وري چپ جي بازي چپ ۾ رهڻو پيو هوندو. هڪڙي گهمري حاجي فقير مالڪن کي فرمايو ته بابلاهي ڪم ضرور پورا ڪجو.

1 نموريون ميڙجو

2 وار نه ڏجو

3 جيئل جي ڍنڍ تي وڃجو.

4 برج نه وسارجو.

پاڻ فقير پاڪ جن فرمائيندا هئا ته حاجي فقير جي چوڻ مطابق اسان جبل جي ڏند تي به وياسين. فقير پاڪ مرشد مولا جن فرمائيندا هئا ته ڪڏهن ڪڏهن جبل ۾ اسان کي ننگر به ڪرايو ويندو هو. جبل ۾ هلندي هلندي شام جو سج لاهو ڌارين جتي بني بشر جي هجڻ جو واسو ٿي نه هجي اتي هڪڙي ڳئون چرندي جبل ۾ نظر آئي خيال ڪيو سين ته اها ڳئون جڏهن ته هٽي ٻوڻ بشر جي ٿي ناهي ته پوءِ هيءَ ڪٿان آئي آهي اچڱو هاڻي لڳون ٿا ڳئون جي پٺيان نيٺ ته ضرور پنهنجي وٽان تي واپس ورندي يا وري ڪو مالڪ مالڪي اچي ڪندس. جڏهن ته سڌا ڊگهي آهي ڪير ۾ سندس اوه ڦاٽي رهيو آهي. ائين جڏهن شام جو پهر ٿيندو ويو ۽ سج به ويو جبل ۾ جاءِ وٺندو ته ڳئون به پنهنجو چرڻ ڇڏي بند ڪري گس وٺي هلڻ لڳي. ڳئون جي پٺيان فقير پاڪ جن به اوڏانهن وڌڻ لڳا. جيڏانهن ڳئون وڃي رهي هئي. ائين هلندي هلندي ڳئون هڪ غار ۾ لهي وئي پاڻ فقير سرڪار جن به ڳئون جي پٺيان پٺيان سڌو غار ۾ هيٺ لهي ويا. ان مهل رات جي اونده ڇائنجي چڪي هئي. ويتر جو هيٺ غار ۾ پهتا ته گهري اونده ڇانيل هئي. جيڪا آهسته آهسته وٺي دور ٿيندي ۽ ائين سجاڳو ٿي ويو. جو اتي جيڪي ڪجهه غار ۾ اندر موجود هو اهو سڀ ڪجهه چٽو پتو ڏسجن لڳو. هڪ سبباني صورت وارو سفيد ريش مرد مولا ڪٿ تي مٿي ويٺو آهي ۽ ٻيو فقراءَ سڀ جو سڀ هيٺ ويٺا آهن. ڳئون پنهنجي وٽان تي وڃي بيٺي آهي. پاڻ فقير پاڪ جن ڪا ڪنڊڙي وٺي وڃي ويهي رهيا آهن ته ائين ان نوراني صورت واري مرد حقاني حڪم صادر فرمايو ته هر ڪو فقراءَ اتي واري واري سان چوڻو ڊڳريءَ جو وٺڻ ۾ اچي وٺي ۽ ڪبي ڪٽندو ڳئون مان ڪير ڏهندو پنهنجو ننگر ڪندو وڃي. هن امر ارشاد ٿيڻ کان پوءِ واري واري سان هر هڪ فقراءَ اٿندو پنهنجو چوڻاڪ روت جو وٺندو ڪپڙي هٿ ۾ ڪٽندو ان ۾ ڪير ڳئون مان ڏهندو ويو ننگر ڪندو ۽ ائين اهڙي نموني سان جڏهن سمورو فقراءَ ننگر ڪري چڪو ته پوءِ فقير پاڪ جن کي به ان مرد مولا جي طرفان فرمان ٿيو ته توهان به اٿو ۽ ساڳي ئي نموني سان پنهنجو ننگر ڪيو. پاڻ فقير پاڪ جن به اٿيا ۽ روت جو چوڻو ان سفيد ريش سبباني صورت کان وڃي ورتو. ڪبي ڪٽي ڳئون ڏهي ان ڪپڙي ۾ پوءِ ويهي ننگر ڪيو. ٻيو سمورو فقراءَ به ننگر ڪري چڪو هو. فقير مولا جن ننگر پورو ڪري گرڙيءَ جي خيال سان پاڻي ڪٿي ٿورو پاسيرو ٿي گرڙي ڪري جان جو پوئتي ڏسن ته نڪو اوهي نڪو واهي. ڪا به شيءِ موجود ڪانهي ڪا.

نه اهو فقراء نه وري انهن جو سرگرو صورت جو صاحب ۽ نه وري ڪا ڊيگي ڏاڙي. سو پاڻ فقير مولا جن فرمائيندا هئا ته ڪين اهڙي طرح سان تنگر جبل ۾ ڪرايو ويندو هو. هي جبل جو سير پاڻ مالڪن گهڻا سال هلايو. اهو صحيح طرح سان چئي نٿو سگهجي.

باقي اهو طئي آهي ته سالن جا سال اهو جبل جو سفر جاري رهيو. پڻ سال يا ڇهن مهينن ۾ جڏهن اتان واپس ڪندا هئا ته دونيهن تان لئيندا يا ڪڏهن وري اوڏانهن به نه ويندا هئا. ائين اچي انهن جاين تي نڪرندا هئا، جتي اڳ ۾ اتي پاڻ رهي چڪا هوندا هئا. هلندي گهمندي ڦرندي ڪٿي ڪو ڪين سڃاڻي به وٺندو هو ته ڪٿي ڪو وري گداگر سمجهي جهٽڪي وٺندو هو. اهڙي طرح شاهپور جهانيه به اچي نڪرندا هئا. خاص ڪري پنهنجي والده صاحب ڪي منهن ڏيڪارڻ واسطي. هاڻي ته سائين امام بخش جهانيه جن به وصال ماڻي چڪا هئا ۽ گاديءَ تي سائين هادي بخش جهانيه جن کي ويهاريو ويو هو. سيد ڪامل شاه جهانيه ”بيو“ پنجن پائرن ۾ وڌا هئا پر اهي پنهنجي والده جي حياتيءَ ۾ ئي وڃي هالا پراڻا ڪان ويجهو چوڏي ۾ پنهنجا آستانه قائم ڪري ويٺا. ان ڪري به خاندان ڪي هلائڻ لاءِ پار ڪڍڻ لاءِ به تيار ڪونه هئا. سڀني جي نگاهه بادشاهه سائين سيد هادي بخش جهانيه جن تي وڃي پئي ۽ انهن کي سموري خاندان جو والي وارث بڻايو ويو.

فقير ته چمندي ئي چار ۽ حاصل يا الله آهي. ڇو ته جيڪو به قرب ٿيو آهي اهو ته اڳتي ميثاڪان ئي مائيل ٿو هجي. باقي آهي هتي ڪثرت ۾ ان جو ڦٽڻ ته ڪهڙي طريقي سان ٿئي ۽ ڪيئن توپائيءَ تي ٽڪميل تي پهچي. مرشد پاڪ جن ڪسي ته اتي دونيهن تي ئي سمورو راز ۽ خيال جيڪي ڪجهه به هو ملي چڪو. باقي هي ته هئا سير جيڪي پنهنجي ليکي ۽ پنهنجي مرضيءَ ۽ منشا مطابق ماڻي رهيا هئا.

پاڻ مالڪ فقير سرڪار فرمائيندا هئا ته پاڻ پنهنجي خيال جي چوڻ تي هلندا هئا. جيئن به سندن خيال چونڌو هو ۽ گواهه ڏيندو هو پاڻ به ائين ئي ڪندا هئا. سندن خيال ئي سندن رهبر هو. خيال چونڌو ته اٺ ته اٺ، جي خيال چونڌو ته هل ته هل، ويهه ته ويهه، مطلب ته خيال سان خيال ڪي خيال سان هلڻو هوندو هو ۽ ائين اهڙي ئي خيال سان سندن جبل جو سفر به اڃا روان دوان هو. جڏهن وڃي ڪا خيال جي خروشي ختم ٿئي خيال سان. خيال چونڌو هو ته جبل مان نڪري وڃي ٿر جي واري وساءِ ته اچي پتن کي پيئبو هو ۽ ٿر جو ٿورو کٽبو هو.

ائين ڪجهه ڏينهن کان ٿر ۾ هلندي هلندي، واريءَ جي دڙن ۽ پتن تي چڙهندي لهندي، اچي هڪڙي وارياسي ميدان ۾ پياسي، جتي رڳو رڳ ٿي رڳ پي واکا ڪيا، نه وڻ نه وسندي، نه پاڻي نه پوٽو، ائين پري کان هڪ لٽب نما وڻ جو سڪل يا ساڻو ٿڌو ڏسڻ ۾ آيو، جيڪو ويجهو اچڻ کان پوءِ خبر پئي ته اهو لُٽي جي وڻ جو هو. اسان به اچي ان جي پاڇي ۾ ساهه پتيو. ٿڌ جي ڇانهه جي هيٺان ان واريءَ جي ڍراپي ۾ ائين ڏسڻ ۾ آيو. جيئن ننڍڙا ٻارڙا پنهنجي آڱرين جا نشان زمين تي راند ڪندي ٺاهيندا آهن يا وري ٻارڙن جي راند ڪندي اهي نشان از خود اتي ٺهي پوندا آهن. نشان اهڙا هئا جيئن آڱرين جون چوٽيون ڍراپ ۾ هڻجن ۽ اتي نشان ٺهي پون. فقير پاڪ جي خيال ۾ اهائي سوچ هئي ته هي آڱرين جا نشان هتي ههڙي بيابان ۾ ڪيئن ٿا نهجي سگهن ته اوچتو ائين سسڙاٽ ٻڌڻ ۾ آيو، جيڪو ان لُٽي جي وڻ جي ٿڌ مان پيدا ٿيو هو. لُٽي جو ٿڌ اندران پورو هو. ان پور مان هڪ عجيب مخلوق نڪري آئي ۽ چوڻ لڳي ته اي آدم زادا تون هت ڪيئن آيو آهين. منهنجي آستاني تي؟ جڏهن ته هت ڪنهن کسي به اچڻ جي جرئت ئي نه هوندي آهي ۽ تو اچڻ سان اچي رهندو منهنجي راند به ڏاهي ڇڏي آهي. ڏسڻ ۾ فقير صورت ٿو نظر چين ورنه سرنهن جهڙا داڻا ڪري ڇڏيان ها. هاڻي چڱو اهو ٿيندو ته هتان جلديءَ ۾ هليو وڃ. ائين چئي هو ۽ واپس وڃي پور ۾ هلي وئي. اسان به ائين چيس ته فقير يائي اسان به وري تنهنجي آستاني تي ڪونه اينداسين. مٿيون حصو ڳوهه جهڙو ۽ هيٺيون حصو ماڻهو ۽ جان هئس يعني منهن ڳوهه جهڙو ۽ باقي ماڻهو جهڙي مخلوق هئي. راند انهن نشانن کي سڏي رهي هئي جيڪي آڱرين جي نشانن جهڙا مٽي تي چڱهه ٺهيل هئس. پاڻ فقير پاڪ جن پوءِ اتان اتي ڪري، پنهنجو سفر اڳتي سڌاريو. اهڙي طرح سان اهو جبل ۽ ٿر جو سير پاڻ ڪندا رهيا ۽ جيئن ئي سندن خيال چونڊو هو پاڻ ائين ئي ڪندا هئا. خيال چونڊو هو ته هن جبل جي چوٽيءَ تي چڙهڻو آهي ته بس پوءِ ان تي ضرور چڙهي ويندو هو پوءِ چاهي رستو هجي يا پاڻ کي نئون گهڙڻو پوي. پر ڳالهه خيال واريءَ تي هلندا هئا ۽ ان کي عملي جامو ضرور پارايو ويندو هو.

هيءَ تڏهن جي ڳالهه آهي، جڏهن فقير پاڪ جن ميرواهه جي مجيد پل جي ڀر ۾ اچي پنهنجو آستانو ڦاٿر ڪيو هو جيڪو اڄ تائين ڦاٿر دائر آهي ۽ ڏينهن قيامت تائين روز روشن وانگر چمڪندو ۽ بهڪندو رهندو. هي آستانه هاڻي دنينهن

جي نالي سان جڳ مشهور ٿيندو ٿو وڃي ۽ اڳتي هلي ڪري هي هڪڙو عام ۽ خاص جو زيارت گاهه ثابت ٿيندو. فقير پاڪ مهدي امام آخري زمان جن جو عشق جو دونهن آهي. پاڻ هتي عشق الاهي ۽ بر جيڪي ريازتون ۽ چلي ڪشي وغيره ڪئي آهي. اهو شرف هن ئي جڳهه کي راس آيل آهي. پاڻ مرشد پاڪ جن فرمائيندا هئا ته جيئن به خيال جو ارادو ٺهي ايندو هو ته ائين ئي ڪيو هو. سمجهيو ائين ئي هو ته اهو جيڪي ڪجهه ارادي ۾ آيو آهي اهو سڀ ڪجهه ان مالڪ جي ئي طرفان اچي من ۾ سمايو آهي. جنهن جي عشق ۾ اسان هت اچي ويٺا آهيون. يا هلندا ٿا وتون. پاڻ جيئن مراقبي ۾ لنگوت بند لڳا دونهن تي ويٺا هئا ته هڪڙو ٻيو جيڪو گهوڙي تي چڙهيل هو اچي سئين هنئي ته آهي ڪو مرد مولا جو جيڪو گداگر کي پنج روپين جو نوٽ ڏياري. فقير سرڪار جن جو اها صدا ٻڌي ته پاڻ کسي يڪدم اهو خيال اندر ۾ اڀري آين ته شايد هن گداگر کي مالڪ ئي هيڏانهن اسان ڏانهن موڪليو آهي. اسان جي آزمائش لاءِ ممڪن آهي ته اسان جي اگهامڻ جو اچو ڪوئي ڏينهن ۽ هي وقت ۽ ويلو ٿي هجي ۽ هن ئي صدا ۾ اسان جو اگهامڻ مولا جي در تي نصيب ۾ هجي. اهو خيال ڪري ٽپ ڏئي اتي بيٺا ۽ گداگر کي فرماين ته درويش پنج روپيه ته اسان وٽ ڪونه آهن. باقي هيءَ سر حاضر آهي. قبول پوي گداگر به دير نه ڪئي ۽ فقير مولا جن کي حڪم ڏنو ته ٺيڪ آهي توکي اڳتي هلي ڪٿي ڪپايان ٿو. ائين چئي فقير پاڪ جن کي پنهنجي گهوڙي جي اڳيان هلڻ لاءِ چيو ۽ پاڻ گهوڙي تي سوار دونهن کان ٻاهر نڪري سڙڪ ڪشي ورتي ۽ ننڍي مستي ۽ ڏانهن فقير پاڪ جن کي هلڻ جو چيو. پاڻ مالڪ پنڌ پيادو هلڻ ۾ تڪو ۽ تيز رفتار سان هلندا هئا. اڳيان پاڻ تيز ڏکندا هلندا هليا ۽ گداگر گهوڙي تي پٺيان ايترو فاصلو ڪيو پئي آيو. جو گهوڙي جي منهن جي وات جي جهڳ يا ڪٽي ان کي گج چٽوس سرڪار فقير پاڪ جن جي ڪلهن کي لڳندي ٿي آئي ۽ ائين اچي ٽنڊو مستي ريلوي اسٽيشن تي پهتا. گداگر هو ڪو ڏيڻ شروع ڪيو ته آهي ڪو ضرور تمند جنهن کي پيلي يا نوڪر ڪبي اهو آءُ هن کي پنج روپين ۾ ڏيندس. تڏهوڪي وقت ۾ پنج روپيه به شايد وڏا هئا جو جلدي ۾ ڪو هرو ڀرو پنجن روپين ۾ نوڪر وٺڻ لاءِ تيار هجي. آخر ڪو هڪڙو ديوان صاحب هندو يا ڪو هٿ وائيو هو. جنهن اهو پنجن روپين وارو سودو ڪيو ۽ پنج روپيه گداگر کي ڏئي فقير سرڪار جي پانهن وٺي وڃي اندر ڪوليءَ ۾ جهلي ڇڪڻ جي ڪم تي ويهاريو.

جيئن ته ان وقت ۾ بجلي وغيره ڪونه هوندي هئي ۽ پوءِ سرنديءَ وارا ماڻهو گهرن ، دوڪانن ۽ اوطاقن ۾ ڪپڙي جون جهليون پٿرائي ڇڏيندا هئا ، جنهن کي وري هڪڙو ماڻهو جهليءَ چڪڻ يا لوڏڻ لاءِ درڪار هوندو هو . سرڪار پاڪ جن کي به ان هندو مل جهلي چڪڻ تي اچي ويهاريو ۽ پاڻ بالمر بڻجي سمهي رهيو .

پوئتي مٿانءِ دونهيون تي جو جمعدار مجيد اچي ته ڇا ڏسي ته فقير سرڪار جن آهن ٿي ڪونه . هن هيڏانهن هوڏانهن وٺڻ ٿڌڻ ۽ جهنگ ۾ به ڄاچي ڏٺو پر فقير پاڪ جن جو ڪيس ڪٿان به پتو ڪونه پيو ۽ ائين مايوس ٿي اتي پرياسي جي ماڻهن کان پڇا پڇا ڪرڻ شروع ڪئي . رستي جي ايندڙ ويندڙن کان به پڇڻ لڳو ته ادا هٿي آرين هٿي پارين ڪو ملنگ بابا ڪنهن ڪٿي ، ڪنهن جاءِ تي يا ڪنهن دڳ پيچري سان ڪيڏانهن ويندي ڪندي ڏٺو هجي ته اهو مون کي ان باري ۾ ٻڌائي سگهيندو ته سندس جو مون تي احسان ٿيندو . ماڻهن جو ميرن جي جمعدار کي ائين پريشان ٿيندي ڏٺو ته اهي پاڻ به جمعدار جي ڪري فقير مولا جن جي ڳولا ۾ لڳي ويا ۽ هڪڙي واتهڙوءَ کي وٺي جمعدار وٽ پهتا . واتهڙوءَ کان جڏهن ملنگ بابا جي باري ۾ پڇيو ويو ته هن ٻڌايو ته هن سڙڪ سان تندي مستي آهل گهوڙي سوار جي گهوڙي جي اڳيان ان ملنگ کي هن واتهڙوءَ ڍوڙندي ڏٺو هو . جمعدار مجيد هن خبر ٻڌڻ شرط ان جوان مهل گهوڙي تي سنج ڪري سوار ٿي تندي مستيءَ واري سڙڪ ڏئي اڳتي روانو ٿيو ۽ تندي مستي پهچي جڏهن ان گهوڙي سوار گداگر ۽ فقير مولا جن جي پڇا ڪيائين ته اتي ڪيترن ئي ماڻهن ڏسي ته واقعي هتي اهڙو گهوڙي سوار ڪجهه وقت هڪڙي ڏيندي اسان ڏٺو ۽ ٻڌو جيڪو چئي رهيو هو ته پنجين روپين آهي ڪو جو هن همراه جي ٻانهن مون کان خريد ڪري وٺي . هن وقت اهو گهوڙي سوار هٿ ڪونه ٿو ڏسجي شايد هن کان ڪنهن پنجين روپين ۾ غلام خريد ڪري ورتو هجي . ائين پڇائيندي پڇائيندي نيٺ ڪنهن جي واتان اها خبر به جمعدار مجيد جي ڪنن تي اچي پئي ته هتان جي هڪڙي هندوءَ سيٺ اهو سودو ڪيو آهي . جمعدار مجيد پڇاڻي وڃي ان هندوءَ سيٺ جي بيلڪ تي پهتو . جتي فقير مولا جن ان هندوءَ سيٺ جي جهلي چڪي رهيا هئا . جمعدار مولا جن کي ڏسڻ سان روئڻ ۾ شروع ٿي ويو ۽ فقير سرڪار جن جي آڏو پنهنجو گهوڙو بيهاري سوار ٿيڻ جو عرض ڪيو . پاڻ مالڪن گهوڙي تي سوار ٿيڻ ۽ پوئتي واپس هلڻ کان انڪار ڪيو . ويچارو زوار مجيد جمعدار مير صاحب جن جو

جيڪي رياست خيرپور جا والي هئا شش پنج هر اچي ويو. هندو کي جڏهن اها خبر پئي ته هي ملنگ جنهن کي هن پنجن روپين هر خريد ڪيو آهي اهو والي رياست خيرپور جي ميرن جي جمعدار مجيد ملاح جو مرشد آهي ته هو ويچارو به ڏوتيءَ کي مضبوط ڪندو رهيو. هندوءَ به فقير مولا جن کسي واپس وڃڻ لاءِ عرض ڪيو ته جمعدار مجيد سان گڏجي پلي واپس ٿين. تنهن کان پوءِ فقير مولا جن مجيد کي فرمايو ته هندوءَ کي پنهنجي رقم واپس ڪئي وڃي ته پوءِ اسان توهان سان گڏجي هلڻ لاءِ تيار آهيون. جمعدار مجيد ملاح پنج روپيه کيسي مان ڪڍي هندو مل جي حوالي ڪيا. تنهن کان پوءِ فقير مولا جن واپس دونهين تي ويا.

ميرن جي بادشاهي ختم ٿي وئي. جمعدار مجيد به لاڏاڻو ڪري ويو. جنهن کان پوءِ سندس پٽ جمعدار ڪٻڙ به ڪجهه وقت جمعدار سڏيو پر ميرن جي ميريءَ ختم ٿيڻ سان گڏ ڪٻڙ جي جمعداري به پوري ٿي. جمعدار مجيد کي هڪڙو پٽ هو زوار ڪٻڙ جنهن کي نرينا اولاد ڪونه ٿيو. نياڻيون هئس جيڪي جمعدار ڪٻڙ جي بقا کان پوءِ فقير مولا جن انهن جي هر ڊيوٽي پوري ڪندا هئا. جمعدار ڪٻڙ سان به پاڻ هر وقت هر هنڌ ۽ هر مسئلي تي ساٿ نڀائيندا رهيا ڪٻڙ جڏهن مٽيءَ جو پيالو پيئو ته سندس پويان حويليءَ ۾ رڳو مستورات هيون. ڪوبه سچڻ ساڻي ڪونه هئس. جيڪو سندس نياڻين جي پر گهور لهي. سواءِ فقير جي ٻيو ڪير به ڪونه آهي. جيڪو اهڙي ڏکڻي وقت ۾ اچي پر جهلو ٿي بيهي. پاڻ مولا جن پنهنجو فقراءِ جمعدار ڪٻڙ جي حويليءَ جي حفاظت ۽ ڊيوٽيءَ لاءِ مقرر فرمائيندا هئا. هڪڙو ويندو هو ته وري ان جي جاءِ تي ٻيو مقرر ٿيندو هو. ڪنهن پئي ٻئي بشر پلي ڪشي ڪٻڙ خان جي ڏاڏنگ مان چونڊ هجي پر اندر حويليءَ ۾ وڃڻ جو حڪم بند هوندو هو. سڄو ڪجهه ڏيڻ ڪرڻ پاڻ مولا جن ڪندا هئا. مال ڍڳي کان وٺي ويندي ان پاڻيءَ لٽي ڪپڙي تائين. جيستائين نينگرين پاڻ پنهنجي مرضيءَ سان اندر ڪوٺ ۾ ويهيون رهيون تيستائين فقير پاڪ جن سندن سڀ ضرورتون پوريون ڪندا رهيا. جنهن ڏينهن کان نينگرين پنهنجو ڏنو وڃي ڪيو ۽ وڃي ڇڏييون شينهن ڪلهي ته ان ڏينهن کان پوءِ فقير مولا جن به اهو پنجن روپين وارو پاند به پلي ڇڻ پورو وڃي ڪيو ۽ بعد ۾ ڪڏهن به ڪشي به ڪو پلجي انهن جو ذڪر مرشد مولا فقير پاڪ جي ڪچهريءَ ۾ اسان ڪونه ٻڌو.

جمعدار مجيد وارا پنج رويہ سندس هيءَ پيڙهي تائين يعني پتن کان پوتن تائين بہ فقير مولاجن کي ڪو پاڙو ٺاهڻا. سو پاڻ بلڪل پاڙيائون ۽ اڳتي بہ جيڪڏهن مايون ائين ويٺيون رهن ها ته پاڻ مولاجن کين ڦٽو ڪونه ڪن ها پر جڏهن هنن پنهنجي اڳتي واري زندگيءَ جو پاڻ فيصلو ڪيو ۽ فقير پاڪ جن کان ڪا بہ پڇا يا ڪا صلاح ئي نہ ڪئي ته پوءِ پاڻ بہ اتي ئي حد رکي بيهي رهيا. ورنہ جيڪڏهن ائين نہ ٿئي ها ته هي پنجن رويين وارو سلسلو، خبر نہ آهي ته الائي ڪٿي هلي ختم ٿئي ها.

جمعدار مجيد جي فقير پاڪ جن سان تمام گهڻي محبت ۽ عقيدت ته ان ڳالهه مان ئي ظاهر آهي ته جڏهن ڪنهن ماڻهوءَ زوار مجيد کي فقير مولاجن کان جدا ڪرڻ ۽ ڦٽائڻ جي خاطر اهو چيو ۽ گمان بہ وڌو ته فقير مولاجن تنهنجي گهر واريءَ سان ڪريل آهن ۽ ناجائز تعلقات رکن ٿا ته جمعدار مجيد ان تي ٻيو ڪوبہ رد عمل ظاهر ڪونه ڪيو. اها ئي ساڳي محبت ۽ عقيدت ائين ئي فقراءَ سان هلندي آئي. اڃا بہ ڄڻ ته ان بہ واڌارو اچڻ لڳو. باقي ته هن پنهنجي گهر واريءَ کي ان ڏينهن کان پوءِ ڇهڻ جو چيھ ڪري ڇڏيو. پنهنجي خيال بہ هن اهو ڄاتو ته جڏهن ته هن واري شيءِ فقير مولاجن جي ڪتب بہ آئي آهي ته پوءِ سندس لاءِ ته اها شيءِ هڪ مقدس شيءِ بنجي ٿي پوي. ان ڪري هاڻي ان کي سندس ناپاڪ ۽ نالائق هٿ ڇهڻ لائق نٿا ٿي سگهن. ائين الائي جي ڪيترا ڏينهن، مهينہ يا وري ڪي سال بسر ٿي ويا ته مجيد جمعدار گهر وڃڻ ترڪ ڪري چڪو هو. جڏهن جو اها خبر فقير مولاجن کي ڪنهن سڄڻ اچي ٻڌائي ته پاڻ کي ڏاڍو ارمان بہ ٿين ۽ زوار مجيد تي خفو بہ آين. پاڻ يڪدم زوار مجيد کي سڌرائي پاڻ سان گڏ ڪيو. سندس گهر آيا ۽ ماڻي صاحبہ کي سڏ ڪري کيس مٿي تي هٿ رکي زوار مجيد جو هٿ وٺي ماڻي صاحبہ جي هٿ بہ ڏئي کيس حڪم ڪيو ته وڃي گڏ هڪ بستري تي سمهي رهو ۽ اڳتي جي لاءِ زوار مجيد کي تنبيهہ ڪندي فرمايو ته اهڙين اڃاين سڃاين ڳالهين تي ڌيان نہ ڏيندا ڪيو. توهان سڀئي اسان جا ٻچا آهيو. اهڙي طرح سان جمعدار مجيد وري ٻيهر ساڳي طرح سان پنهنجي گهر اچڻ وڃڻ لڳو ۽ سڀ شڪ شبھ ختم ٿي ويس.

سندن جبل وارو سير بہ جهڙي طرح سان چلي ڪشي ۽ لنگ بنديءَ وارو سير قدرت جي ڪرشمي سان مولا علي عليه السلام جي حڪم مطابق ته هاڻي وڌيڪ پاڻ کي ڪا بہ تڪليف نہ ڏيو. توهان جو سڀ سانگہ جيڪو ڪجھہ اوهان ماڻڻ چاهيو پيا اهو

سڀ جو سڀ توهان کي مباح آهي ۽ توهان ماڻي چڪا آهيو. هاڻي هي ٻه رستا اتر جيڪو به توهان انهن ٻنهي مان پاڻ پنهنجي لاءِ منتخب ڪيو ته پوءِ انهيءَ رستي سان وڃي رهو. پر پاڻ فقير مولا جن ته ٻنهي رستن کي ماڻڻ جو پڪو پيه ڪيو هو ۽ پهريان هي جبل، جهنگل، ٿر ۽ ٻر وارو سير سونڻ جو سعيو ڪيو هئائون ۽ هاڻي ان جبل جي سير جو به اچي انت ويجهو ٿيو هو. پاڻ پنهنجي خيال جي خيال تي هلندا هئا. جيئن به خيال چاهيندو هو ته ائين ئي ڪيو ويندو هو. جبل ۾ هلندي هلندي هڪ اهڙي هنڌ تي پهتا جتي هڪڙو جبل جو توڙا ٽئين ٺهيل هو جو چوٽيءَ تي چوٽي ٺهيل هئي ۽ اها جيڪا چوٽي هئي اها بلڪل سڌي هئي ڪٿي ان ۾ ڪو لاه يا هيٺيا هين ڪونه ٿي نظر آئي جو ماڻهو ان تي مٿي چڙهي سگهي. فقير مولا جن جي خيال ۾ آيو، خيال ته ان جبل تي چڙهه دير نه ٿي پاڻ اوڏي مهل جبل تي چڙهائي ڪري چڙهڻ شروع ڪيو ۽ جيڏي مهل چڙهي مٿي چوٽيءَ تي پهتا ته ڇپ وات مان ٻاهر نڪري لاڳڻ لڳي ۽ جتي به جبل تي پير پون پيا ته اتي پيرن جا نشان ٺهندا ٿي رهيا. جبل جي چوٽيءَ جي پٿرن جو رنگ اهڙو هو جهڙو ڏيڏر جي پٺيءَ جو رنگ ٿيندو آهي ۽ ان ۾ اهڙيون تيز نوڪدار ۽ سنهيون جهنيون هيون جيڪي پير رکڻ سان پيرن ۾ چپي ٿي ويون ۽ پيرن مان رت ٿينديون ڪيو وهيو ٿي نڪتو. سمجهيو سين ته شايد اڄ پويان ئي پساھ آهن ۽ موت جنهن کي چوندا آهن اهو اجهو هيءُ ئي آهي. عشق اتي اچي بيهاريو هو جو هيءَ واه نه هو واه!! ته اوجو جبل ۾ ائين هڪڙو آواز پيدا ٿيو جيئن پڙاڏو ٿيندو آهي. حڪمر ٿيو ته توهان جو جبل وارو سـمـير هاڻي پورو ٿيو. بس اڳتي ڪجهه به نه آهي. توهان هاڻي پوئتي موٽو. آواز ٿي گونجي بس ٿي ويو. سمجهيو سين ته اهو حڪمر ته اسان کي ٿيو آهي. پر هاڻي موٽجي ڪيئن؟ پهريان عشق جي اوقات ۾ خبر ٿي ڪانه پئي ته مٿي ڪيئن چڙهي اچي پهتا آهيون. هاڻي ته سالڪيءَ ۾ سڀ ڪجهه ٿو پيو نظر اچي ته ڇا ڏکيو آهي ۽ ڇا سولو آهي؟ ته ائين اسان جي ڀرسان هڪ چئن انچن جيتري پتي جيڪا سفيد رنگ جهڙي پر ائين جيئن ٽارڇ ٻاري آهي ۽ هڪ روشنيءَ جي ليڪ ٺهي پوندي آهي. اهڙي طرح سان اها چئن انچن واري پتي اتان مٿئين جبل کان جو شروع ٿي ته وڃي پرواري هيٺين جبل تي پهتي. هاڻي حڪمر ٿيو ته پوئين پيرين منهن ڪيو. اوڏانهن جنهن جبل تي هن وقت توهان ويٺا آهيو ۽ پٺ ڪيو هيٺئين جبل ڏي. پوءِ پوئتي رڳڙهيون ڏيندا وڃي هيٺين جبل تي پهچو. پوءِ مالڪن ائين ڪيو جو ان نوراني




فقير پاڪ جن جي روضہ پاڪ ۽ وصال جي ٻاهرين چوڌيواريءَ وارو دروازو



فقير پاڪ مھدي سرڪار جو چشمو مبارڪ



اها دستار مبارڪ جيڪا فقير پاڪ مهدي مالڪ "دلن" جي صورت ۾
مقصود علي مخدوم جهانيه جن کي اودائي هئي



فقير پاڪ سرڪار مهدي مالڪ جون چيريون مبارڪ جيڪي پاڻ کانپوءِ
ڪڏهن به نه لڌائون



فقير سمر علي سرڪار فقير پاڪ مهدي مالڪ جو دڙ مبارڪ
ڏيکاريندي



پوڊر جيڪو فقير پاڪ مهدي مالڪ استعمال ڪندا هئا.



فقير پاڪ مهدي مالڪ جو پٽن مبارڪ



فقير پاڪ مهدي مالڪ جو شير جو سامان (ڦينچي، ٽچڪٽي، سيفتي وغيره)



فقير پاڪ مهدي مالڪ جا شيو لاڙ پرش مبارڪ



فقير پاڪ مهدي مالڪ جي ڇيرون جا گنگهرو مبارڪ



فقير پاڪ مهدي مالڪ جو پرس مبارڪ



فقير پاڪ مهدي مالڪ جي عشق جو پهريون اوتارو جيڪو "دونهون پاڪ" نالي سان مشهور آهي. دونهي نظر اچي رهي آهي.



دونهي واري مٽخاني تي جيڪو فقير پاڪ مٽيءَ جي ذريعي وڏو دڙو ٺاهيو آهو
دڙوءَ مٿان ڪپڙ نظر اچي رهيا آهن




سجڻ فقير يائي ملاح جو روضو مبارڪ، فقير يائي فقير پاڪ جي خدمتگار هئي




فقير پاڪ مهدي مالڪ جي ڳلاس جو ڪور. ڳلاس، پيراڳڻ، مڻين سان
ٻانهو ٿو ۽ ڪجهه ٻيون شيون وغيره




فقير پاڪ مهدي مالڪ جو مڻي مبارڪ لاءِ استعمال ۾ آندل شيشو مبارڪ



سید غلام مہدی عرف ملا سائین چوروضو مبارک



سید محمود شاہ ثانی چوروضو مبارک



حاجي امام بخش
(خان بهادر شاهنواز جتوئي) "صابر"



مخدوم غلام محمد هالائي (سرور علي)



سيد صالح محمد شاه رائي پور وارو



فقيهر فولاد علي شر



محمد خان "محمد فقیر کتیان"




سید مورتیل شاہ صاحب




سید حسن علی جہانید سائین
موج دریاہ سائین جون پور نمبر فرزند ارجمند


سید موج دریاہ سائین
جہانید ثانی



هادي پاڪ فقير سرڪار مهدي امام آخري زمان مخدوم جهانيه




سید موج دریاہ سائین مخدوم جہانپہ "اول"
فقیر شہنشاہ مہدی سرکار جا فرزند ارجمند



سید شیر علی "سید علی" مخدوم جهانیہ



سید معراج علی رضا مخدوم جہانیہ
فقیر سمر علی مخدوم جہانیہ چا والد بزرگوار رح



فقير سمر علي مخدور جهانيه
فقير پاڪ مهدي مالڪن جا طالب



سید مقصود علي مخدوم جهانيہ موجودہ گادي نشين

پتيءَ تي چڙهي منهن مٿئين جبل ڏانهن ڪري پئي هيٺئين جبل ڏانهن ڪري پوئتي آهستي آهستي رڙهيون ڏيندا اچي هيٺئين جبل تي پهتا. جتان پوءِ پيادل پنڌ ڪري اچي زمين تي پهتا. اهڙي طرح ان ڏينهن کان پوءِ فقير پاڪ جن جو اهو جبل وارو سير پورو ٿيو. پوءِ پاڻ مالڪ ڪڏهن ڪڏهن ائين فقراءَ ۾ ويٺي فرمائي ويهندا هئا ته ادا عشق اسان کي پوئين پيرين پئيءَ پاڏو به رڙهيون پارايون آهن.

فقراءَ کي هدايت ڪرڻ ۾ به ڪڏهن پاڻ ائين فرمائيندا هئا ته ادا ڏاڍو مڙس اٿو. اهوئي ته آهي ساڳيو ڪريل وارو، ان ڪري ڪنن ۾ هٿ وجهي رات جو وڃي ڪيڙي ۾ جسر اگهاڙو ڪري گيسي ڪجي. بهرحال سير مان سير هلندو رهيو ۽ آخر ائين جبل جو سير به پورو ٿيو ۽ هاڻي وري سير شروع ٿيو معنيٰ وارو جيڪو آخري سير ۽ رستو نمبر پيو آهي. پهريون رستو هو جبل، جهنگ، لڙ ٻر ۽ پت جيڪو پاڻ ماڻي اچي مٿي چڙهيا هاڻي هي پيو ۽ آخري رستو جيڪو فقير پاڪ جن کي حاجي فقير جي معرفت ڏسيو ويو هو اهو آهي. هن صورت جو سير يعني انساني صورت سان گسڻ پسڻ ۽ رهڻ ڪرڻ جيڪا اصل ۽ حقيقت آهي ذات جي. جڏهن صفاتي صورت سڃاڻندي تڏهن ته وڃي ذاتي صورت جو ديدار نصيب ٿيندو. هي صورت ئي ته سڀ ڪجهه آهي. هستي مستي، هوڏ حرص، لالچ لوپ ڪوڙ بدوڙ، چڙ، غصو ۽ ڪاوڙ وغيره اهو سڀ ڪجهه ئي ته آهي. جنهن مان حقيقت جي پروڙ پئجي سگهي ٿي.

هستي کي هم اوست، ۾ ڪيو گر جنين،

ڏنو تر ت تئين، اکين شعاع شهود جو.

اهي جيڪي به صفتون آهن گسڻ يا او گسڻ اهي سڀ جو سڀ هن انساني صورت ۾ ئي سمايل آهن. هاڻي جيڪڏهن صفت کي سڃاڻڻو آهي ته پوءِ هن انساني صورت کي ڏسڻو پوندو پوءِ اها انساني صورت منهنجي به آهي ته تنهنجي به آهي. ڪهڙي کي پسڻ گهرجي؟ تو واريءَ کي يا مون واري کي؟ پسڻو ٻنهي کي آهي. مون کي پنهنجي صورت سڃاڻڻي آهي ته پوءِ تو واري صورت مان ئي، آءُ پنهنجي صورت ڏسي سگهندس. ان ڪري پاڻ سڃاڻڻ خاطر آءُ تو کي سڃاڻي ويس ۽ جڏهن تو کي سڃاڻي ويس ته پاڻ ازخود سڃاڻي پيو! واه واه! هيءَ ته معنيٰ جي معنيٰ ئي پئي ۽ آهي به ائين ئي معنيٰ جي معنيٰ کي سڃاڻڻو آهي.

پاڻ مولا جن به سڀئي سِير ماڻهي جوڙي هاڻي اچي سڀ پر سمايا ۽ صفاتي
 سِير جي شروعات ڪئي. جيڪو اڳ پر به ماڻيل هو. ڪنهن ٻئي روپ سان جو جڏهن
 ڪنهن ڳليءَ گهٽيءَ مان گذرتي ويندو هو ته اها ڳلي عطر عنبير ۽ مشڪ سان معطر
 ٿي ويندي هئي ۽ هاڻي هن روپ پر جنهن پر چير پيرن پر گچيءَ ۽ هٿن پر هزارين ڳانا،
 پيشوازي پھري، جامي جي جهنگار سان جڏهن فقير پاڪ جو ٽولو گهٽيءَ ڳليءَ مان
 گذرندو هو ته ماتر جهڙو ماحول ٻريا ٿي ويندو هو. ڪي اڇا نگرُون ڏئي روئي ويهندا
 هئا ته ڪي وري نچندا ڪڏندا. فقراءَ سان گڏ هلندا رهندا هئا. نڪو لڏيءَ جي نڪو
 ڪوسيءَ جي، رات ڪٿي ته ڏينهن ڪٿي، ننگر نان به هلندي ٿيون ٿئي جهڙو. ڪٿي
 به گوڏو پڇي گهره جي لاءِ ڪونه ويٺا. پڪيون مانيون پاڇيون، ڪورما ڪوفتا ۽
 گوشت پلاڙائي ڇڏيا پاڻ اتي اڳتي راهي ٿيا. ساز سداين سينگاريل، يڪتارا
 چڙهيل، چويهه ڪلاڪ ٿي رڳو يار سان تار جي تنوار، وري جو مٿان آيو پيڳ پاڻي جو
 وارو ته ڇڻ سون تي سهاڳ بنجي پيو. باقي جيڪو هوش حواس ٻڃيل هو اهو به يار
 جي حوالي ٿي ويو. وڏي ڪا وير هئي وحدت جي جيڪا هلندي رهي هلندي رهي،
 جنهن پر ڪيترائي جنگ جوان، اڙهنگ ۽ ارڏا اچي پنهنجي من جي پياس ڪسي پروان
 ڇاڙهيندا رهيا هئا، جن پر محمد فقير ڪٿيان سرفهرست آهي. باقي ٻيا به غمدل فقير
 دايو، در محمد فقير هيسباڻي، فولاد فقير شر، مخدوم غلام محمد صاحب، صالح
 شاه بادشاهه جيلاني ۽ صابر جتوئي صاحب جن قابل ذڪر آهن. رياست خيرپور جو
 والي مير علي نواز خان "ناز" به ٿورو يا گهڻو سندن صحبتي ضرور رهيو آهي، جو
 جڏهن مير صاحب جن پنهنجي ملڪي دوري دوران هلندي اچي جڏهن فقير پاڪ مهدي
 امام آخري زمان جن جي اوتاري ويجهو خيمه زن ٿيا آهن ته فقير پاڪ جن پنهنجي
 فقراء سميت پنهنجي اوتاري تي موجود آهن. گرمين جا ڏينهن هئا راڳ ويراڳ ڏينهن
 تتو مڙس متو وانگر هلندو رهيو ۽ ائين درها دنگ شيشن جا منهن ڪلندا ويا، پٺ
 پريت جا پيچندا ويا هستي هم اوست پر گر ٿيندي وئي ته مستيءَ ڪي وري موج ماري
 وڃي مات ڪيو. ساڳي ئي سرور پر جنهن ڪيف پر پاڻ صالح شاه بادشاهه جيلاني
 وٽ وڃي پهتا هئا ۽ حضرت صالح شاه فقير پاڪ جن کان دريافت ڪيو هو ته توهان
 هي پيڳ پاڻي چوٽا واپرايو ۽ هن پر اهڙي ڪهڙي خوشي آهي جو توهان پيو ٿا؟ پاڻ
 مالڪن ٺهر پهر صالح شاه بادشاهه ڪسي اهو جواب ڏنو ته پيتوسين ته توهان وٽ

پهتاسين. پاڻ پيادا فقراء جو ٽولي سان ڳائيندا وڄائيندا ساڳي ئي بيان ڪيل ڪيفيت ۾ اچي مير صاحب علي نواز خان جي خيمن جي ويجهو ٿيا. مير صاحب اندر پنهنجي خيمي ۾ پنهنجي ڪرت ۾ قابو هو. دريان وڃي مير صاحب کسي فقراء جي اچڻ جو ٻڌايو. مير صاحب ضرور پاڻ به فقراء جو آواز ڪلام ٻڌي رهيو هوندو. مير صاحب پنهنجي اتالي کي حڪم فرمايو ته جيئن ته فقراء اس ۾ بيٺو ٿو ڳائي وڄائي ۽ آرڙهه جي اس تيز آهي ته فقراء جي مٿان جلديءَ ۾ شاميانو وڄايو وڃي. تيسرائين مير صاحب به فارغ ٿي ڪري پوءِ اچي فقراء سان ملندو پر هيڏانهن فقير مولا جن وٽ ته ڪا اهڙي ڳالهه ڪان ڪنهن جي ڪونه هئي جو ويهي ڪنهن آزاريءَ جو انتظار ڪين. پاڻ جلديءَ ۾ جيئن ئي فقراء سان آواز ڪلام ۾ محو محفل هئا ته سندن خيال ۾ اها ڪافي جڙي آئي ته

پيالو پيتل هجي، گهوڙو ڪوٽل هجي.

حسن هوٽل هجي، اتي ڪيچل نه هجي.

پاڻ اها سموري سرستي ڪافي ان جو ان مهل مير صاحب کي جوابن جوڙي

ڏئي واپس وريا.

هڪ دفعي هڪ درويش نالي ديدار علي اچي رهيو هو ۽ پنهنجي هٿن جا اشارا ڪري صوفي شير علي حيدريءَ کي چيائون ته هلو ته فقير مولا جن اوهان کي ياد ڪري رهيا آهن. صوفي شير علي حيدري ديدار علي کان پڇيو ته حضرت فقير الموليٰ ڪٿي آهن؟ ان هٿ جو اشارو ڪري جتي حضرت فقير الموليٰ جن جا متواتر چاليهه چلا ڪمايل هئا، ان ڪوٺيءَ جي دروازي ڏانهن هٿ جي اشاري سان چوڻ لڳو ته حضرت فقير الموليٰ جن دونهين تي ويٺا اٿو. پوءِ فقير صوفي شير علي حيدري ان درجي ڪوٺيءَ جي در کان ليٿو پاڻي ڏنو ته حضرت فقير الموليٰ جن هڪ وڏي خاڪ جي ڏير تي اونڌا مونا ڪيو مراقبہ اندر ويٺا آهن ۽ سندس عشق الاهي محبت جي جذبات سندن جسم ۾ جذب ٿي رهي آهي. ان جلال کان سندن چشمہ آلوده اشڪ وهائي رهيا هئا ۽ ان جي آب سبب ساري خاڪ جنهن تي پاڻ مراقبي اندر ويٺا رهيا ساري مثل خميرہ آلوده اشڪ جاري ٿي هيٺ ڌرتيءَ تي نالين وانگر وهڻ لڳو ۽ پاڻ مراقبي ۾ ئي فرمائڻ لڳا ته حضرت شير علي سائين توهان کي ان لاءِ گهرايو اٿم ته هي پنهنجو گهر توهان کي ڏيڪاريون، سو اچو ويهو، فقير صوفي شير علي حيدري سندن سامهون

ديدار ۾ ويهي نظر ”چشمن“ طرف ڏٺو ته سبحان الله حضرت فقير الموليٰ جن جي اشڪ وهائڻ ڪري ساري ڪوٺي ائين پائي ٿي رهي آهي جيئن ڪو هاري زمين ۾ ريج ڪري رهيو آهي. حضرت فقير الموليٰ فقط ور لائڻ ڪوٺا (لنگ) کان سواءِ سندن جسار مبارڪ تي ڪا به ڍڪڻ جهڙي شيءِ نظر ڪانه آئي. پوءِ پاڻ فرمائڻ لڳا ته حضرت صوفي شير علي سائين پيرل ڪي نه پريو آهي ۽ نه وري تريل ڪي توريو آهي. توهان پيرل به آيو ۽ تريل به آيو تڏهن ته اسان توهان کي پنهنجي گهر صلاح ڪري آندو آهي ۽ پنهنجو گهر ڏيکاريو آهي. مٿان پاڻ فرمايائون ته جمعدار ڪپڙ ڪي سڏيو. فقير صوفي شير علي حيدري جي دل ۾ ڏاڍي خوشي برپا ٿي ۽ دل ۾ خيال ڪيو ته اڄ ڪپڙ خان رنگجي ويو ۽ پاڻ جڳهه کان ٻاهر ڏسڻ لڳو ته ڪو اهڙو ماڻهو منهن ۾ لڳي جنهن کي جوان ته ڪپڙ خان کي نياپو پهچائي ته حضرت فقير الموليٰ جن سڏي رهيا آهن. (ياد ڪرڻ فرمائڻ ٿا) پوءِ ٻاهر ڏسڻ شرط ساڳيو ديدار علي ڏسڻ ۾ آيو، جنهن کي اشارو ڪري فقير صوفي شير علي حيدري چيو ته ڍڪ پائي ڪپڙ خان گهر وينو ائين ان کي ٻڌاء ته حضرت فقير الموليٰ جن توکي سڏين ٿا. ڪپڙ خان ديدار علي درويش ڪي چيو ته بس مانيءَ ۾ ٿورڙي دير آهي تون هل ته آءُ پويان ماني ڪٿي اچان ٿو. پوءِ ديدار علي واپس اچي حضرت صوفي شير علي حيدري کي ڳالهه ڪئي ته ڪپڙ خان چيو ته تون هل مان ماني ڪٿي اچان ٿو. باقي مانيءَ ۾ ٿورڙي دير آهي. وري حضرت فقير الموليٰ جن فرمايو ته حضرت شير علي حيدري صوفي سائين ڪپڙ ڪي گهرايو وري فقير حضرت شير علي حيدري صوفي ان جڳهه کان ٻاهر نڪري ڏٺو ته اهو ساڳيو ئي ديدار علي بيٺو آهي. وري ٽيون دفعو ديدار علي ڪسي صوفي حضرت شير علي حيدري ٻڌايو ته تون وڃ ۽ حضرت فقير الموليٰ جن بار بار ڪپڙ ڪي ياد ڪري رهيا آهن.

ديدار علي چوڻ موجب ڪپڙ خان جي گهر وڃي چيائينس ته مانيءَ کي ڇڏائي هل حضرت فقير الموليٰ جن توکي سڏين ٿا. ڪپڙ خان ديدار عليءَ کي چيو ته ڊيگڙي لاهيون ٿا پاڇي پڇي وٺي آهي. بس تون هل تنهنجي پويان ماني ڪنيو اچان ٿو. حضرت فقير الموليٰ جن جيئن پهريائين کان مراقب ۾ مشغول هئا تيئن ئي مراقب ۾ ويٺا هئا ان ئي در مراقب حضرت فقير الموليٰ ج فرمايو ته ڪپڙ نه آيو پوءِ حضرت صوفي فقير شير علي حيدري کي مرشد جي اڳيان ڪوڙ ڳالهائڻ غير مذهب صوفيءَ ڪلام ۾ آهي پوءِ حضرت صوفي فقير شير علي حيدري با ادب ورائيو ته

سرڪارا ڪيڙو خان چواڻي موڪليو آهي ته مانيءَ ۾ دير ڪانه آهي ۽ مان ماني ڪٿائي اچان ٿو پيو. حضرت فقير الموليٰ جن ٻڌي چوڻ لڳا ته (هٿ جو اشارو ڪري) هاڻي ڪيڙو ڪي اڳوڻو... اڳوڻو... اڳوڻو اٿس. پاڻ ان ساڳئي جڳهه تي مراقبو ڪريو ويٺا هئا ۽ مراقبه اندر فرمايائون ته ٿانورداس اچي. حضرت صوفي فقير شير علي حيدري ٻاهر نڪري ڏٺو ته ديدار علي ڪونه آهي. ان جي جاءِ تي ديوان ٿانورداس عامل پوش پير اگهاڙا ڪيو بيٺو آهي. صوفي فقير شير علي حيدري ديوان ٿانورداس کي سڏ ڪري پاڻ وٽ گهرائي چيو ته توکي حضرت فقير الموليٰ جن گهرايو آهي. ديوان ڏڪڻ لڳو ۽ هيبت کان اندر نه پيو وڃي پوءِ حضرت صوفي فقير شير علي حيدري هٿ جهلي ديوان کي حضرت فقير الموليٰ جن جي قدمن تي پيش ڪيو پاڻ تي دفعا هٿ ڪشي ان جي طرف توجه ڏيئي چيائون ته آفرين..... آفرين! تون شاهن جو شاه آهين. پوءِ ٿانورداس گوڏا ڪوڙي سندن سامهون سجده ۾ رهيو. حضرت فقير الموليٰ جن جيئن مراقبه ۾ ويٺا رهيا. ته پنهنجو دست مبارڪ پنهنجي بغل جي طرف رکي ست ڏنائون (چڪ) ته سندن هٿن ۾ ٻن هٿن جيڏي هڪ باٽل (بوتل) سندن هٿ ۾ آئي. اها باٽل پاڻ پنهنجي وزير صوفي شير علي حيدري جي هٿ ۾ ڏئي چيائون ته توهان هن کي کوليو پوءِ حضرت صوفي شير علي حيدري سندن دست مبارڪ مان بوتل وٺي کولي حضرت فقير الموليٰ جن کي پيش ڪئي. پاڻ ان بوتل مان ڪجهه پيئائون پوءِ حضرت صوفي شير علي حيدري کي اها ساڳي بوتل هٿ ۾ ڏيئي چيائون ته توهان پيئو. ان بوتل کي جيئن پاڻ پيئائون تيئن حضرت صوفي فقير شير علي حيدري پيئو ۽ اتي پيو ڪوبه اهڙو ٿانور يا برتن رکيل ڪونه هو. تنهنڪري برتن جي بجاءِ اها ساڳي بوتل استعمال ڪيائون (پيئائون). پاڻ اها پي ساڳي ديوان ٿانورداس کي ڏنائون ۽ حڪم فرمايائون ته توهان ئي پيو. ٿانورداس پي حضرت فقير الموليٰ جن جي گهر تي حضرت فقير الموليٰ جن کي پيش ڪيائون پاڻ اها بوتل وٺي ديوان کان حضرت صوفي فقير شير علي حيدري کي ڏنائون. حضرت صوفي فقير شير علي حيدري حضرت فقير الموليٰ جن کان اها بوتل وٺي ۽ پيئڻ کان نفرت ڪئي ۽ دل ۾ سوچيائين ته جو ڪجهه هن بوتل ۾ آهي سو هڪ هندوءَ جو جوڻو ليل آهي. حضرت فقير الموليٰ جن حضرت صوفي فقير شير علي حيدري جي هٿن مان بوتل وٺي پاڻ نوش (پيئڻ) شروع ڪيائون. نوش ڪرڻ بعد حضرت صوفي فقير شير علي حيدري کي ڏنائون ۽

حضرت صوفي فقير شير علي حيدري پنهنجي نفس کسي چوڻ لڳو ته تون پليو آهين. جيڪڏهن بوتل واري شيءَ هندوءَ جي پيشڻ سان جوئي ٿئي ها ته حضرت فقير الموليٰ جن هر گز نه پيشن ها. پوءِ اها بوتل حضرت فقير الموليٰ جن جي حڪم ۽ هٿن سان مليل باقي پي ڇڏيائين. سندن فرمان کين هيءُ هو ته باقي بوتل ۾ جيڪو آهي سو توهان جو حصو آهي. پوءِ اها بوتل خالي ڪري بوتل کي هٿ ۾ رکي معلومات ڪرڻ لڳو ته هي شيشو ته آهي ئي ڪونه، نه لوھ آهي نه ڪاٺ ٿي آهي. فقط هن بوتل جو رنگ ڪاٺ وانگر آهي ۽ جو ڪجهه بوتل ۾ هو سو جي عام ماڻهو ڏسن ها ته ائين چون ها ته هي شراب پين ٿا ۽ شرابي آهن. صوفي فقير شير علي حيدري ان بوتل ۾ جو ڪجهه ان ۾ پيالو آب هو، ان آب بوتل جو ڌاڻو جامر ڪوٺر جهڙو خود هو ۽ معلومات بوتل جي سمجهه کان ٻاهر هئي. حضرت فقير الموليٰ جن حضرت صوفي فقير شير علي حيدري ڏي ڏسي چوڻ لڳا ته توهان ڪهڙي تعجب ۾ صبر ٿي ويا آهيو؟ پاڻ پڇيائون ته توهان کي هن بوتل ۽ بوتل جي آب مان معلوم نه ٿيو آهي ڇا؟ حضرت صوفي فقير شير علي حيدري عرض ڪيو ته قبلًا پيشڻ واري شيءَ ته (دستون پير مغان دي سٿيان پيتر آب حيات) پر هي آب حيات کان به تاب زندگي بسر ڪرڻ سان تاب بسماتي ۾ اهڙو پاڻي يا شـرـيـت جو ڪوبه مثال ناهي نه آهي. ان مان معلوم ٿيو آهي ته جيڪي بوتل مان آيو (پيتو) تنهنجو ڌاڻو نه پر خود جامر ڪوٺر آهي. باقي بوتل جي روحانيت کان پنڊه بي خبر آهيان. پاڻ فرمايائون ته هن بوتل جو وجود خاص فڪان قاب قوسين جي مٽيءَ مان ٺهيل آهي. سواءِ ان مٽيءَ جي جامر ڪوٺر هئي ڪنهن به برتن مٽيءَ ۾ پئجي نه سگهندو تنهن ڪري جامر آب ڪوٺر جو مالڪ اها بوتل آهي. فيض جو ڪور آهي. هڪ دفعي جي ڳالهه آهي ته فقير پاڪ مهدي مولا جن ڪسان ڪنهن درويش سوال ڪيو ته توهان صوفي حضرت علي عليه السلام کي الله ڪري مڃو ٿا. اوهان جو انهيءَ باري ۾ ڇا عقيدو آهي؟ پاڻ فقير پاڪ جن بجاءِ انهيءَ جي جو ڳالهه ڪسي تمام گهڻو وڌائن. پاڻ ٿورڙن لفظن ۾ ئي انهيءَ سوال جو جواب ڏنائون ته ٻه دفعا... ۱۱

جانف فقير جن طريقت ۾ صادق علي جڏهن مرشد جي تلاش ۾ سڄي سنڌ ٽڙيندو رهيو. سيوهڻ شريف ۾ قلندر پاڪ جي حضور ۾ به حاضري ڏنائين ۽ حضرت شاه عبداللطيف ڀٽائيءَ تي به ويو ۽ ان وقت جي گادي نشين ساڻ مليو. هتي به هن کي تيري وارو طريقو نظر آيو. هن کي جتي به ڪنهن فقير درويش جو ڏس پتو ملي پيو

هي اتي وڃي ان سان ملي پيو. مگر هن کسي ڪٿي به روحاني چين نه آيو ۽ هڪ دفعو فقير پاڪ جن سان پهريان به ملي ويو هو. مگر سڄي سنڌ گهمڻ کان پوءِ هڪ دفعو وري فقير پاڪ جن وٽ حاضر ٿيو ۽ جڏهن آيو ته هن اتي دنيا دولت جي آمدني ۽ روانگي تمام گهڻي ڏني ۽ دل ۾ خيال ڪيائين ته حال ته فقيري آهي مگر هي ملڪيت جي آنا جانا مان ڇا مقصد آهي؟ ته فقير پاڪ جن هن کي ڏسي فرمايو ته رکيو ته اسان به ڪونه اٿس! انهيءَ کان پوءِ جانڻ جن فقير پاڪ جو طالب ٿيو.

فقير پاڪ جن وٽ ڪيئي سوالي به موجود رهندا هئا جن جي غرض پوري ڪئي ويندي هئي ڪڏهن ڪنهن سواليءَ جي سوال مطابق ڪا شيءِ موجود نه هوندي هئي ته پاڻ فقير پاڪ جن ان کي ترسائي به ڇڏيندا هئا ۽ پوءِ جڏهن سندن حضور ۾ ان سواليءَ جي غرض واري شيءِ پيرنگيءَ ۾ اچي ويندي هئي ته سندس غرض پوري ڪري سواليءَ کي اجازت ڏيندا هئا.

هيءُ ڳالهه به جيڪا هن وقت خاندان جهانپور ۾ ظاهر ٿي رهي آهي، جو روضي مبارڪ کي ته تالي لڳي سال کان مٿي عرصو گذري ويو آهي. هاڻي دائي باقي رهيل هو ٻارهن مهيني جو ميلو جيڪو رجب مهيني جي 17 تاريخ کان 22 تاريخ تائين پيو ملهائبو هو. سو به هن سال پاڻ ۾ خاندان جي اڻ بشت ڪري حڪومت تڪراري جڳهه بڻائي بند ڪرائي ڇڏيو آهي. ميلي ۾ ٻارهن مهينا انتظار ڪندڙ پري پري جو فقراءُ اچي ٻارهن مهينن جي آڇ اڇائيندو هو.

پاڻ مالڪن فقير پاڪ جن ڪنهن ويري ۾ هڪ دفعو فرمايو هو ته ڪو وقت اهڙو ايندو جو درگاه شاهپور جهانپور تي گڏهه لپٽندا !! سو جيڪو درگاه شاهپور جهانپور جو منظر هن وقت اکين جي آڏو گذري رهيو آهي ته اهو عين بين سندن قول جي موافقت ۾ آهي. ڇو ته هن سمي اهڙي ته درگاه پاڪ تي ويرانِي ۽ بربادي ظاهر ٿي آهي جو اتي هاڻي ٿري ڏيڻ وارو به ڪونه رهيو آهي، جيڪو ٿريو لوڪارو صفائي ڪيو ويٺو هجي ۽ نه وري ڪوئي آڻي جو آڌر ڪرڻ وارو ٿي بچيو آهي جو آڻي وٺي جي ڪا تهل ٽڪور ڪئي وڃي. مطلب ته جتي پياڻي ۽ خودي هوندي اتي اهي محبت وارا سانگ ڪير سينگاريندو؟ سواءِ محبت جي ميخاند آباد ڪونه ٿي سگهندا آهن. هي درگاهون ۽ دربارون محبت جي مهر سان وجود ۾ آيون ۽ انهن جو دائر قائر رهڻ به محبت جي مٿان سان ٿي محڪم آهي.

فقير پاڪ مهدي مولا جا صحبتي

هيٺ ذڪر ڪيل فقير مولا جن جي صحبتي صورتن مان جن سان پاڻ گهڻو وقت گڏ گذاريو ۽ آخري دم تائين فقير پاڪ جن انهن سان نباهيندا ۽ گڏ گذاريندا آيا. اهي آهن سهڻي صورت ۽ سيرت وارا حضرت مخدوم غلام محمد صاحب جن هالن وارا پيو آهن. فقير صاحب محمد فقير ڪٽياڻ جن ۽ ٽيون آهن. خان بهادر جناب شاهنواز خان جتوئي صاحب جن مذڪوره مرد مجاهد ۽ اهل دل عارف فقير پاڪ جن وٽ هلي اچي درشن جو درجو حاصل ڪندا هئا ۽ فقير پاڪ جن به کين وٽ ايندا رهندا هئا. فقير مولا جن ته هونئن به پاڻ سيلائي رهيا آهن. ساري زندگي ويندي آخري گهڙيءَ تائين غريب، غريبي، امير فقير، ننڍي وڏي ۽ هر هڪ ڏي ايندا رهندا هئا. گهر ويني درشن پيا ڪرائيندا هئا. سڀ ڪنهن کي لائق ڪي به ته نالائق ڪي به اها سندن رهڻي هئي سيلائي جو ليا ته پوءِ ڇا جو تفرقو، ادلو گدلو، اوجو نيچو، بيڪار بيحد، برو پلو هر ساڻ هڪ هڪاڻ هئي جيئن سندن هڪ ٻول به آهي ته!

”مظهر ٿي آيس مهدي هر سان هڪ هڪاڻ“

01 محمد فقير ڪٽياڻ:- فقير مولا جن سان محمد فقير ڪٽياڻ جي پهرئين ملاقات ڳوٺ جعفر خان وڳڻ ضلع نواب شاھ هائي ضلع نوشهروفيروز جي آس پاس ۾ ٿي. جڏهن ته فقير صاحب عوام کان اوڻ ٿي ڪنهن جهنگ جي جهروٽي ۾ ويهي ڪري شمسي ذڪر ڪمائي رهيا هئا. فقير مولا جن محمد فقير جو لوڙهو ٿي وڃي فقير ڪسي ان لوڙهي مان ٻاهر ڪڍي آيا. تڏهن فقير صاحب جن وڏو پٽڪو ڪڍو ۽ سلوار پائيندڙ هئا. ڪجهه ڏينهن جڏهن فقير مولا جن سان گڏ رهيا، ڪچهريون ۽ رهاڻيون ٿيون ته فقير صاحب جن پنهنجي وڏي پٽڪي ڪسي ڇڻ پاڻ ٿي وڏو بار سمجهيو. ان ڪري پاڻ ان پٽڪي کي چيرائي ڦاڙائي پئي فقراءَ کي قميصون سبرائي ڏنيون ۽ پوءِ ائين فقير پاڪ جن جي روحاني رنگ ۾ رنگبورو رهيو. تيسٽائين جيستائين!

”مشهور ٿيو مهيسي، محمد مٿي اگهاڙو“

فقير صاحب ظاهري دست بيعت نواب فقير ولي محمد خان لغاري جن جو هو. پر صحبت ۽ محبت سڄي ساري فقير مهدي پاڪ جن سان هئس ۽ رهيس. پنهنجي سموري ڪلام ۾ پنهنجي ظاهري مرشد جي واکاڻ صرف گهڻو ڪري هڪ ٻن

جڳهن تي ڪٿي اٿس.

فقير صاحب جو سمورو ڪلام نه اڳ ئي مخدوم طالب الموليٰ صاحب جن چيرائي سگهيا هئا ۽ نه وري هاڻي ئي رئيس احمد خان ڪٽياڻ صاحب موجوده سجاده نشين درگاه فقير محمد سائين ڪٽياڻ جن فقير صاحب جو مڪمل ڪلام چيرايو آهي. جڏهن ته جيڪڏهن چاهن ها ته ڪابه وڏي ڳالهه ڪونه هئي جو فقير سائين جو سمورو ڪلام چاپي ۾ نه اچي سگهي ها پر پوءِ چو ۽ چاچي ڪري ڪهڙيون مجبورون آهن جو پورو ڪلام ٻيو دفعو رسالو ڇپجڻ جي باوجود به نه ڇپجي سگهيو آهي؟ فقير صاحب جي موجوده ڪلام ۾ فقير نواب ولي محمد خان جن جو بن شعرن ۾ ذڪر فرمايل آهي. جنهن ۾ ظاهر اهو ئي رهيو آهي ته فقير نواب ولي محمد صاحب جن فقير صاحب کي وحدت جي واٽ ڏسيندڙ ۽ برهه جا پاڻ ڏيکارڻ وارا آهن ۽ پير مغان جي ڀرت جي پڇار پيدا ڪرڻ وارا آهن. اهي ٻئي شعر پڙهندڙن لاءِ هيٺ ڏجن ٿا.

1 صوفين سندي سنگ سان ، ڪير روح رهاڻ.

هنير ات حيران ٿيو. ٻڌي احديت اهڃاڻ.

ولي محمد مهر مان ، برهه ڏيکاريا پاڻ.

ڪلي ات ڪٽياڻ ، ڪمند پاتو قرب جو.

2 ولي محمد وحدت جي. واٽ ڏسي وينجهار.

سبق ڏنائين سڱ جو. احديت اظهار.

پير مغان جي ڀرت جي. پيدا ٿي پڇار

احمد پسر انوار آيو اڱڻ احمد ٿي.

فقير صاحب محمد فقير جن کي جيئن ئي فقير سرڪار مهدي مولا جن ڳوٺ جعفر خان وڳڻ مان اچي ڪيڙن جي ويڙهين مان اٿاريو ۽ فرمايو ته اهو شمسي ذڪر اکين لاءِ هاجيڪار آهي. ان کي ڇڏيو ۽ اچي صورت جو سير ڪيو ۽ صورت جو سانگ بنايو جو ته پنهنجي مولا ڏانهن جيڪڏهن ڪو رستو وڃڻ جو آهي ته اهو آهي صورت وارو. ٻيون سڀ واٽون اجايون ۽ ورن وڪڙن واريون آهن. جيڪي سڀ جو سڀ توهان کي ورهيو پونديون ۽ سڌو پنڌ صورت جو وٺو پوندو.

فقير مولا جي صحبت ۽ سنگ ۾ اچڻ کان پوءِ ئي فقير صاحب محمد فقير عاشق اويسي ٿي. مٿو اڳهاڙو ڪري يڪتارو هٿ ۾ کنيو. ان زماني ۾ فقير مولا جن

سان هر ساز ۽ سينگار گڏ هوندو هو. ڳل پيشوازيون ته پيرن ۾ چير ۽ جسر تي جامون سجاييل هوندو هو. فقراء جا جيڪو فقير مولا جن سان سنگ ۾ گڏ هوندو هيو هر وقت يڪتارا چڙهيل هوندا هئا. هڪ هنڌ گهوڙو پڇي ويهن کونه هوندو هو. ننگر نان به فقراء هلندي ڊوڙندي ڪري وٺندو هو. پيگ پاڻي جو دور به هلندو رهندو هو ته "انا الحق" جو آواز به سازن سان سر ۾ آلاپجندو رهندو هو. فقير مولا مهدي پاڪ جن جي آواز جو ورلاپ ۽ ميناج جن به چڪيو هوندو ته اها انهن ڪئن ڪسي ٿي ڪل هوندي. پنهنجي سنگ جي اڳواڻي پاڻ ڪندا هئا. جنهن به ڳلي ۽ يا گهٽي مان فقراء جو گذر ليندو هو ته هڪ قسر جي مائر وارو منظر ۽ سمو نظر ايندو هو. سوز ۽ درد جي آلاپن ڪري ماڻهو ڏٺا ڪرون ڏٺي روح راڙو ۽ رڙيون ڪري روئندا هئا. پاڻ فقير مولا جن به فقيرن جي سخن ٻڌن سان ۽ وري جيڪڏهن پيغام پهچائڻ وارو به درد دل ۾ رکڻ وارو هوندو هو ۽ درد جي دانهن سان درد جو داستان سٺائيندو هوندو هو ته پاڻ ايڏو گريه ڪندا هئا جو اکين مان نرين جا نار وهي هلندا هئا ۽ پٺئين مان پاڻي سڪائڻ لاءِ پوتيون آليون ٿي وينديون هيون. مطلب ته محمد فقير به ان سمي ۾ مهدي مولا آخري زمان جن سان سنگ ۾ اچي شريڪ ٿيو هو ۽ هت هن ڳالهه ڪرڻ جو مقصد صرف اهو آهي ته محمد فقير ڪٿيان صاحب ڪسي فقيريءَ جو جيڪو به رنگ لڳندو هو ۽ لڳو اهو سمورو جو سمورو فقير پاڪ مهدي مولا جن کان ٿي کيس پلٽ پيو. جنهن جو ذڪر ٻيو ڪو ڪري يا نه ڪري. ڪو پنهنجي عزت نفس بچائڻ خاطر ته ڪو وري پيري بزرگيءَ جي ڊپ خاطر ته ڪو وري پاڻ کي ٻئي جي آڏو هيٺ ويهن کي هيٺ ۽ گهٽ سمجهي ڪري پنهنجي سمجهه جي ڪوتاهي ۽ سبب به محمد فقير ڪٿيان جي لاڳاپي ۽ فقير پاڪ مهدي مولا جي محبت جو مذڪور ڇڻ ته ڇاڻي وائي گهٽ ۽ نه جي برابر ظاهر ڪيو ويو آهي ڇو ته ٻنهي محبتن جي وچ ۾ جيڪو به سمو گذريو هوندو ۽ آهي ته ان وچ ۾ ضرور ڪيتريون ئي راز رمز جون رهاڻيون ۽ قرب ڪچهريون به ٿي گذريون هونديون جن ۾ ڪيترائي ڏينهن ڏهاڙا، ميلا ملاڪڙا ۽ محبتون متيون ۽ ملهايون ويون هونديون پوءِ انهن ۾ فقراء جي صحبت جا به ڪيترائي متوالا ۽ عاشق صادق ضرور هوندا. جن انهن ڏٺن ڏينهن ۾ پنهنجو پريور ڪردار ادا ڪيو هوندو. عاشق ته ٿيا عاشق انهن کي ته نڪو ڪفر جي نه اسلام جي. هو ته پنهنجن پورن ۾ پورا هئا ۽ جيڪي ڪجهه هنن عشق جي اسلام ۽ محبت جي ميدان ۾ ڪرڻ چاهيو ٿي. سو ڪري ويٺا ۽ بنا ڪنهن جي ڊپ ڊاءِ ۽ پنهنجي لڄ لڀ لهن جي سببن ڪسي ڏسڻ جي موڪلي

جي مت تي مست ٿي اچي ويٺا ۽ اهو سڀ ڪجهه ڪري وڃي مٿي چڙهيا. جيڪو ان وقت به ۽ بعد به به سندن پوين ۽ پوئلڳن نه ٿي چاهيو ته ڪو ائين به ڪڏهن سندن وڏي ۽ اڳواڻ جي طرفان معرفت جي ميدان ۾ پاڻ کي موڪيو ويندو. ان ڪري انهن ان وقت به نه بعد به به طوطا چشمر ٿيڻ جو ثبوت پئي ڏنو. پهرئين وقت به ته هو چاهيندي به ڪري ڪجهه ڪونه سگهندا هئا. پر بعد به ته انهن گهي جيئن به وڻيو تيشن ڪري وڃي مٿي چڙهيا. پر چوندا آهن ته حقيقت هڪ اها سچائي هوندي آهي جو اها ڪڏهن نه ڪڏهن پنهنجي سموري سچائي ۽ سان اچيو هر هڪ جي آڏو ظاهر ٿي بيهندي آهي. انهيءَ کي لڪائڻ جي پل ڪيترو به ڪشي ڪو ڪوشش وٺي پر سچائيءَ جي ڪري اها ڪڏهن به ميسارجي ۽ ميٽجي نٿي سگهي.

فقير هڪ اهو نام آهي جو ان جو مت ٻيو ڪوبه ٿي نٿو سگهي. هي هڪ جامع صفات جو مرڪب آهي. جنهن کان ٻاهر ڪابه اهڙي صفات ڪونه هوندي آهي جيڪا فقير جي نام ۾ سمايل نه هجي. فقير جو نام ته هڪ جامع نام آهي. جنهن جو ڪوبه مت ڪونه آهي. پر فقير جي گودڙي ٿي ايتري ته وسيع آهي جو ان ۾ ڪائنات جو ڪل سمايل آهي ۽ ڪابه شيءِ فقير جي گودڙي کان ٻاهر ٿي نٿي سگهي. هندو مسلم، سک عيسائي ۽ ڪير به هجي هر هڪ جو قرب محبت، ڏوه ڏم، نيڪي ٻڌي، ڀلائي ٻرائي، مطلب ته جيڪا به ڪشي ڪمائي آهي اها ان وسيع گودڙي کان ٻاهر ڪونه آهي. فقير ڪسي نه ته ڪنهن جي پرواهه آهي ۽ نه وري ڪو ڊڄ ڊاڙي ڪنهن جو اٿس. ڪا اٿس ته هڪ قرب جي ٿي ڪا اٿس ڇو ته ”قرب ڏيو ويٺو ڪٿ“ محبت جو ٿي اهڙو منڊ آهي. جيڪو فقير تي چڙهي سگهي ٿو. باقي ٻيو ڪجهه به جيڪي منجهه جهان آهي. فقير کي ڪنهن جي به ڪاڻي پرواهه ڪونه آهي. هو نه ڪنهن جو چڻيو آهي نه ڄاڻو! باقي چڻڻ لاءِ ته پوري خداڻي سندس خلائق ۽ چڻيل آهي. سڀڪو سندس ئي محتاج ۽ موهيل آهي. پوءِ ڪو هن حقيقت کي سمجهي وٺي يا پوري زندگي گمناميءَ ۽ بي خبريءَ ۾ گذاري ڇڏي. اها آهي هر ڪنهن جي پنهنجي پنهنجي جنهن کي قسمت سڏيو وڃي.

فقير صاحب محمد فقير ته پنهنجي ڪلام ۾ بنا ڪنهن مبالغې ۽ مت پيد جي، جيئن فقير ڪسي ڏسڻ ۾ آيو آهي ۽ جيئن پاڻ پريجهيو ۽ پروڙيو اٿس ته اها ڳالهه ڪشي اٿس. ظاهر ۾ سندس جيڪو مرشد مالڪ آهي ۽ جنهن جو پاڻ دست بيعيت ٿيل

آهي ته ان جي به ڳالهه فقير صاحب پنهنجي شعر ۾ ڪئي آهي. جيترو ڪجهه کيس اتان حاصل ٿيو آهي. اهو ٻڌايو اٿس ۽ فقير پاڪ مهدي امام جي به پنهنجي شعر ۾ ڳالهه ڪئي اٿس. فقير کي جيڪو ڪجهه اتان فيض نصاب ٿيو آهي. اهو ٻڌايو اٿس. ائين ته فقير جي شعر ۾ جيڪو ڪجهه شعر سندس رسالي ۾ ڏنل آهي. ٻين فقيرن، درويشن ۽ بزرگن پلارن جو به ذڪر ٿيل آهي. پر مقابلي ۾ فقير پاڪ جو ذڪر سندس شعر ۾ هر هر ۽ چيبي چيبي تي ٿيل آهي. ائين ٿو لڳي ته ڄڻ فقير صاحب فقير پاڪ مولا جن کان هڪ ويل به وانجهيل نه رهيو آهي.

اندر روح رهيا ۾، سچڻ اوطاقون ڪري.

ته پوءِ هاڻي توهان ئي ڪٿي ٻڌايو ته اهڙو اندر جنهن ۾ رڳو فقير پاڪ مهدي امام آخري زمان اثبات ٿيل هجي ته پوءِ اهڙي حال ۽ خيال واري درويش کي اسان ڪيئن ٿا پنهنجي رهبر مرشد ۽ پيري مغان کان پري رکي سگهون جيڪو پاڻ پنهنجو سڀ ڪجهه چڻي ڪري ۽ فرمائي ويا آهن. ٻيو ڪو چوي ته ان کي ڪوڙو به ڪري يا چڻي سگهجي ٿو. پر فقير جي زبان کي ڪير ٿو ڪوڙو چڻي سگهي؟

هونئن ته سچو سارو ڪلام فقير صاحب جو ان ڏس ۾ هڪڙي قسم جي چڻ پوري پڪي شاهدي آهي ته سندس جو فقير پاڪ مولا جن سان جيڪو واسطو هو ته اهو ڪهڙو ۽ ڪيترو هو؟ جيڪو ڪلام هن وقت رسالي ۾ آيل آهي فقط ان کي ئي جاچي ڏسبو ته سموري خبر پئجي ويندي. ان ڪري سواءِ هڪڙيءَ ڪافي جي جيڪا رسالي ۾ اڃا ڪونه ڏني وئي آهي. ۽ باقي ٻيون ڪجهه رسالي جون ڪافيون نموني طور هت هيٺ پڙهڻ ۽ پرجهڻ لاءِ پيش ڪجن ٿيون.

ٿله: 1 پنهل آيم پاڻ آريائي اڳواڻ.

سانگي سڪندن جي سهڻي صراحي ساڻ.

ٿله: 2 پڌرا ٿي پڳدار ياڳارا.

عشق الاهي آيا هي.

مصرع: 3 مهدي ٿي مختيار منور.

عشق اوڙي الت انور.

هر جاهل هلايا هي.

تلھ: 3

مهدي منور مهدي منور،
پيري مغان پاڳارا هي.

مصرع: 3

عبدالرحيم گرهوڙي والي،
بيشڪ ڪيتاباٽ بهالي،
ثابت سهڻا سارا هي.

مصرع: 4

مرشد مسيحي مهدي محمد،
عشق عجائب اعلي احمد،
ساقی سر سويرا هي.

تلھ: 4

يگانو يار تي ياتي پلي آيو پلي آيو،
صراحيء جو سخي ساقی پلي آيو پلي آيو.

تلھ: 5

پڌر تي پڳدار اسان وٽ آيو،
قائم ڪلنگيدار اسان وٽ آيو.

مصرع: 5

مرشد مهدي مظهر مولا،
محمد تي مهندار اسان وٽ آيو.

تلھ: 6

پيارل پيشوازن سان پلي آيو پلي آيو،
طبل طولان تازن سان پلي آيو پلي آيو.

مصرع: 4

مگهن مخمور تي محمد مذامي، موج مهدي جي،
رندي رفتار رازن سان پلي آيو پلي آيو.

تلھ: 7 عشق اڻجھل بہ هجي. سرخ سھڻل بہ هجي.
سخن صيقل بہ هجي. اتي اڪمل بہ هجي.

مصرع: 4 محمد جتي مهندي ملي. متوال تي مٿخاني ۾.
منڊل محفل بہ هجي. اتي سڌل بہ هجي.

فقير صاحب هي ڪلام فقير مولا جن جي ڪلام

پيالو پيٽل بہ هجي حسن هوئل بہ هجي.
گهوڙو ڪونٽل بہ هجي اتي ڪيچل نہ هجي.
جي تتبي تي جوڙيو آهي. اهڙي طرح هيٺيون ڪلام فقير صاحب جو
سرڊا سانگا ڇاوين. هٿ لاوين. ڀڄي عشق آفات نون.
وري فقير پاڪ جن جي ريڊيو تي رڪارڊ ٿيل ڪافي جيڪا سليمان شاھ
جي آواز ۾ آهي تانجي تتبي تي جوڙيل آهي.
ڪڏي ڪڏي ڪنڌ ڪپا. پلي پوءِ عشق کي هٽڙو لاءِ.
سر جو سانگو لاه. پلي پوءِ عشق کي هٽڙو لاءِ.
هن ڪافي ۾ فرق صرف ايترو آهي تہ محمد فقير جن ســـــــرائڪي ٻولي
استعمال ڪئي آهي. فقير پاڪ جن وري سنڌي ٻولي استعمال ڪئي آهي. اهڙي طرح
سان جڏهن پاڻ ۾ سنگ. سنگت ۽ فقير فقراءِ اچي گڏبا هيا تہ وڏيون ڪچهريون ۽
رنگ رهاڻيون ٿينديون هيون. جنهن ۾ شعر گوئي وغيره جو شغل بہ ٿيندو رهندو هو.
هڪ دفعي محمد فقير بہ فقير پاڪ جن سان سنگ ۾ رليل هو. اتي مظهر
فقير لاکو فقير پاڪ جن جو طالب جيڪو پڻ شاعر هو سو بہ سنگ ۾ شامل هو. رهاڻ
۾ رهاڻ نڪتي تہ ”او“ و ”تي ڪافي جوڙي وڃي ۽ پاڻ مالڪن ڪافيءَ جو تلھ جوڙي
پيش ڪري ڇڏيو تہ...“

وڃ وڃڻ کي ويڙھ وحدت ۾. وري ورن وائيءَ ۾ وار.
وک وڌائي ويھ ۾ وڃ تي. ورق ويسر جا وسار.
تہ ائين وري مظهر فقير هڪڙو مصرع جوڙي پيش ڪيو. نالي وارو مصرع
جيڪو آخري ٿيندو آهي. اهو وري محمد فقير جوڙي راس ڪيو تہ.

واءِ وصالي ٿي وڪايو وير سوڻي واهرو،
 مست محمد موج مهدي وٿي ۾ ويڇو واروار
 هاڻي جڏهن ڪلامر جڙي سمورو مڪمل ٿي ويو ته پاڻ فقير پاڪ جن فرمايو ته هيءُ
 ڪافي هاڻي فقير صاحب محمد فقير جي ليکسي ويندي، ڇو ته ان ۾ نالو فقير صاحب
 پاڻ رچايو آهي. ان ڪري اها ڪافي هاڻي سندس جي ٿي آهي.
 هاڻي هت هڪ اهڙي ڪافي ڏجي ٿي جيڪا فقير صاحب محمد فقير
 پنهنجن ٻين ڪافين وانگر فقير پاڪ مهدي مولا جن جي شان ۾ فرمائي آهي. اڄ
 تائين اها فقير صاحب جي رسالي ۾ شامل نه ڪئي وئي آهي.
 آڏوتن جو امام، مهدي چار،
 آيو عشق واري اسلام سان.

ڪٿي آيو ڪيل مان، ڪلائي قمقام،
 ثابت ڪيائين ساز سان، صراحي صمصام،
 دولهه ٿي درٻار ۾، جنگي پياري چار،
 محمد مٿي جي موج سان، مستو مست مدار،
 جڏهن فقير حق آهي ته سندس ٻولي، فرمان، سخن ۽ سڀ ڪجهه سچ ٿي ته
 فرمايل هوندو. ان کي ڪير به غلط برابر نٿو چئي سگهي. فقير صاحب محمد فقير جو
 جيڪو به جهڙي قسم جو به فقير پاڪ مهدي مولا جن سان واسطو، لاڳاپو ۽ عقيدت
 هئي اها سندس ٻولن مان صاف ظاهر ۽ عيان بيٺي آهي ته هن کي جتان رنگ لڳو هو ۽
 جنهن سندس تي قرب جو هٿ رکيو هو ۽ فيض ڏيڻ فرمايو هو ته فقير صاحب ان ڳالهه
 کي چئيءَ طرح پنهنجي شعر ۾ واضح ڪيو آهي ته مهدي مولا منهنجو مرشد، رهبر،
 هادي ۽ پيري مغان آهي. جنهن پنهنجي شوق جو شراب پياري منهنجي من کي ترو
 تازو بنايو ۽ مٿي جي موج سان هميشه هميشه لاءِ مدامي مست قلندر بنائي ڇڏيو آهي.
 فقير صاحب محمد فقير جن پيڳ پاڻيءَ جا تمام گهڻا پياسي رهيا آهن.
 جيڪا پياس سندس ٻولن ۾ بلڪل پڌري ۽ عيان نڪريو نروار ٿيو بيٺي آهي. شايد
 ڪو شعر هجي جنهن ۾ فقير صاحب مٿي ۽ مينا جي واکاڻ نه ڪئي هجي. ان عرصي
 ۾ فقير پاڪ جن به شراب سان شوق رکندڙ هيا ۽ گهڻو ڪري هر وقت ۽ هر محفل ۾
 اهو شغل متل رهندو هو. خيرپور رياست ۾ به مسلم رياست هوندي به مير موالي جو

هئا ته خود ڪوٽڏيڄي ۾ شراب جا گستاڪيل هوندا هئا. هڪ دفعي پاڻ فقير پاڪ جن گهوڙي تي سوار هئا ۽ وڃي ڪوٽڏيڄي ۾ گتي تي پهتا. گتي واري کي چين ته بوتل کڻي اچ. هو بوتل کڻي آيو ۽ اتي جو اتي بوتل جو منهن ڪلندو ويو ۽ نوش ٿيندي وئي ۽ پوءِ ائين بوتل جي مٿان بوتل ايندي وئي ۽ ان جو منهن ڪلندو ويو ۽ نوش ٿيندي وئي. آخر گتي واري عرض ڪيو ته قبل وڌيڪ گنجائش ڪونه رهي آهي. جو ٻي بوتل توهان کي پيش ڪجي. پاڻ گهوڙي تان لهي اهو سنجيڻ ٺهيل گهوڙو کيس ڏئي ويندا رهيا. مطلب ته مير جي ملڪ ۾ به شراب عام جام هلندو هو ۽ پڻ ٺهندو به هو. دنٻو، ڪپوڙو وغيره مشروبات جا نالا هوندا هئا. برٽش ته ٿي برٽش سوا تي به مٿي جو ميلو مٿل هوندو هو. خيرپور رياست کي مير جو ملڪ سڏيو ويندو هو. رياست جي سرحد کان ٻاهر سمورو برٽش راڄ يعني انگريزن جي حڪومت هوندي هئي. پاڻ مالڪ انهيءَ وقت پنهي طرفن پيا سير سفر ڪندا هئا. حيدرآباد ۽ هالا جي پاسي وڃڻ ٿيندو هو ته محمد فقير چڻ ته فقير پاڪ جن جي لاءِ سدائين اوسيتڙي ۾ پيو رهندو هو ته ڪڏهن ٿا مالڪ فقير پاڪ جن اچن ۽ ڪڏهن ٿيون روح رچنديون ٿين ۽ مٿي جون مرحون مائجن ۽ قلبن تان ڪٽون لهن. آرياڻي اڳواڻ ٿي سنگ جو سرواڻي سکوندن سانگي سهڻي صراحي ساڻ ڪري ٻڳدار تي پاڳارو پڌرو مهدي ٿي مختيار منور، عشق اوڙي سان الٽ انور لاڻيندو. هر جاءِ هل هلائيندو، مهدي مولا، مهدي منور، پيري مغان پاڳارو ۽ آڏو تن جو امام بنجي ڪڏهن ٿا اچن ۽ سڪ ۾ ساڻي لين. محمد جو ته مرشد مسيحي مهدي مولا ٿي آهي پوءِ جڏهن پاڻ فقير پاڪ جن پهچي ويندا هئا. پنهنجي سنگ سميت ته محمد فقير به پيارل پيش وازن سان طبل تولان تازن سان پلي آيو. پلي آيو جون صدائون هڻندو اچي فقير پاڪ جن جي قدمين لڳندو هو. پاڻ فقير پاڪ جن فقير صاحب کي هٿن تي کڻي ڳلي لائيندا هئا ۽ فقير صاحب کي عموماً ڪٿ ڏياريندا هئا. جو جوابن وري محمد فقير فرمائيندو هو ته هيءُ ڪٿ نه آهي پر سولي آهي جو محمد مالڪن سامهون ڪٿ تي ويهي!

فقير کي ته فقير ٿي سڃاڻي سگهي ٿو. باقي اسان جهان وارن جي ڪهڙي مجال آهي جو فقير جي فھر کي پسي سگهون؟ اسان جهان وارن کي ته ڪسي ڪاني ڪرامت ۽ دعا سڳو. جي ڪرامت ڪاني اٿس ته پوءِ فقير آهي ورنه ڪونه پر ائين نه آهي فقير کي ته سندس حال ۽ خيال مان ٿي سڃاڻي سگهيو آهي. رهڻي ڪهڻي ٿي

ويهڻي اهي سڀ فهران ۾ شامل آهن. ڪاٺي ڪرامت وارو ڪر ته پير جو آهي. پير به اهو ڪر ڪري سگهي ٿو. ڇو ته پير جو پير به لاجد تائين پهچي ٿو وڃي پر ”سچو سو فقير جو حد لاجد لنگهي وڃي“ بهرحال محمد ٿي سڃاتو مهديءَ کي ته مهديءَ ٿي ڄاتو محمد ڪسي. ٻئي نام ٿي اهڙا آهن جو وڌيڪ انهن جي ڪير ويهي تشريح ۽ توصيح ڪري جيئن نام هڪٻئي سان پيو نڌا لڳن. اهڙي طرح جان جسپر جو جوڙ به ساڳيو ٿي هو. طالب اهو آهي جيڪو مرشد واري مام سان مطلوب ۾ محو ٿي هڪ ٿي وڃي. جسمڪ جسمي، دمڪ دمي، روحڪ روحي، لحمڪ لحمي ٿي وڃي. فقير صاحب محمد فقير به ائين ٿي فقير پاڪ مهدي مولا جن ڪسي پنهنجو پيشوا، پنهنجو اڳواڻ، پنهنجو پڳدار، پنهنجو رهبر، هادي ۽ مرشد ڪري مڃيو آهي فرمائي ٿو ته.

مصرع : 4 مگهن مخمور ٿي محمد، مذامي موج مهديءَ جي رندي رفتار راڙن سان.

پلي آيو پلي آيو

ٿلهه : پيارل پيشواڙن سان، پلي آيو پلي آيو.

ٿلهه : پڌر ٿي پڳدار اسان وٽ آيو. قاتر ڪلنگيدار اسان وٽ آيو.

مصرع : 5 مرشد مهدي مظهر مولا، محمد ٿي مهندار اسان وٽ آيو.

ائين ڪيترن ئي ڪلامن ۾ فقير پاڪ مهدي مولا امام آخري زمان کي فقير صاحب پنهنجو مرشد چئي اظهار ڪيو آهي.

02 فقير مخدوم غلام محمد صاحب هالاڻي :- جڏهن به فقير پاڪ جن

حيدرآباد جي پاسي سفر تي ويندا هئا ته گهڻو ڪري مخدوم صاحب ڏانهن ضرور پيرو پڇندا هئا. مخدوم صاحب جن تمام پياري ۽ سونهن پري شخصيت هئا. خانداني طرح سان پاڻ امير هئا. پر سندن خاندان ۾ مخدوم نوح عليه السلام ڪان وٺي فقير گاهي به ٿيندا آيا آهن. مخدوم غلام محمد صاحب جن به فقير منش هئا. سندن طبيعت گهڻي پاڳي فقيري ڏانهن مائل هئي. ان ڪري ئي جڏهن فقير پاڪ مهدي مولا جن سان سندن ملاقات ٿي ته پاڻ پهرئين ملاقات ۾ ئي پنهنجو سڀ ڪجهه تن، من، ڏن فقير ڪسي آربي ويٺا ۽ پوءِ اهي قرين پريون ڪچهريون ۽ رس پريون رهاڻيون اوس ٿينديون رهنديون هيون. فقير پاڪ جن جي سنگ ۾ هاڻي محمد فقير ڪٽياڻ ته شامل هو ان ڪري محمد فقير جو ملڻ به ان فقير پاڪ جي سنگ ۾ شامل هجڻ جي ڪري مخدوم صاحب جن سان ٿيندو رهندو هو. مطلب ته محمد فقير کي مخدوم صاحب

سان ملائڻ وارا پاڪ فقير مهدي مولا آخري زمان جن آهن.

مخدوم صاحب جن جو پاڪ فقير سان ايترو ته پيار هو ۽ محبت هئي جو ان جو لفظن ۾ بيان ڪرڻ ممڪن ڪو نه ٿو لڳي. طالب ته پيا به ڪيترائي هئا ۽ ان وقت به حاضر حال هوندا پر هر هڪ طالب جو پنهنجو پنهنجو ٿانءُ هوندو آهي. جنهن ۾ وڪر وهايو ويندو آهي. پوءِ جيترو جنهن جي ٿانءُ جو مايو هوندو اوترو ئي ته ان ۾ سببان وجهي سگهيو يا سانچي سگهندو. سو اهڙي طرح سان مخدوم صاحب جو جيترو ٿانءُ هو. وڪر وهائڻ لاءِ ان جو مايو ڪٿڻ ڪو سولو ڪونه هو ۽ نه آهي. پاڪ مولا جن ساري زندگي سيلاتي رهيا. ٻه گهڙيون هت ته چار پهر هت. اهڙي طرح سان رڌل پڪل طعام به يا نصيب هوندا هئا. پور پيڇي ويو ته جوڳي نه ڪنهن جا مت اجهو اهو ٿا وڃن. مخدوم صاحب ويچارو ڇا ڪري؟ ۽ ڇا ڪجي؟ بس ڪيو ميٺ ماڻ ۾ ڪو مڇا ۽ ڊيڳڙا مٿن تي رکيو ڪن ۾ پلاءُ ته ڪن ۾ ڪورمو ۽ ٻوڙ ماني سڌوريل جي پليت فارم تي. تڏهن اهائي موزون سواري هوندي هئي مسافري ضرڻ لاءِ. فقير پاڪ جو فقراءَ به ريل ۾ ته اهي ڪومچا ڪڙا به ريل ۾. مخدوم صاحب قريدار ڪي پاڻ پنهنجي سر سرڪار پاڪ جي ننگر جو ڪومچو. ٻوڙ جو مٿي تي رکيل جيڪو پنڌ ڪرڻ سان هلڻ جي لوڏن لمن ۾ هارجي پوڻ ڪري ريگاڙا اچيو منهن تي ڪريا آهن پر پوءِ به ننگر ريل گاڏي ۾ ضرور پهچايو ويندو هو. جتي پوءِ تقريبن سڄي ريل جا مسافر ڪاٺي ڏاڍو خوش ٿيندا هئا.

مخدوم صاحب پنهنجي ماڻهن ۽ فقير سرڪار جن جي فقراءَ کي چئي ڇڏيو هو ته سندس آمد جي خبر فقير مولا جن کي ڪڏهن به نه ٻڌائيندا ڪن. اهو ان ڪري مخدوم صاحب چيو هو جو جڏهن به مخدوم صاحب فقير مولا جن سان ملڻ لاءِ قدم بوسي ڪرڻ ايندو هو ته پاڻ فقير پاڪ جن تعزيمن مخدوم صاحب سان ٿي ملندا هئا. جيڪو مخدوم صاحب کي ڏاڍو ڏکيو لڳندو هو. مخدوم صاحب جڏهن به فقير پاڪ جي قدم بوسي ڪرڻ ايندو هو ته اوسا پاسا ڏيندو. ٺلهن جي اوٽ ڪندو. لڪندو ڇپندو ايندو هو. جيئن فقير پاڪ جن کي ظاهرن خبر نه پوي ته هو اوچتو اچي قدامت تي ڪري ۽ قدامت لڳي پوءِ ڪڏهن ڪڏهن ته مخدوم صاحب پنهنجي فن ۾ ڪامياب به ٿي ويندو هو. ۽ فقير پاڪ جي قدامت لڳي زارو قطار نيشن مان نير وهائي روئيندو هو.

* يڪ مشيت نمونہ خروار *

هتي هڪ ئي مثال سندس لازوال محبت جي مابي لاءِ ڪافي ٿيندو.

مولا پاڪ جن هالن ۾ هڪڙو مڻخانو آهي. جيڪو اڃا به موجود آهي ۽ مخدوم هائوس جي بلڪل نيلڙي آهي اتي منزل پذير هئا ۽ مخدوم غلام محمد صاحب جن سندن خدمت ۾ محو ۽ مست بڻيا بيٺا هئا. هر دؤر روان دوان هو محفل به هئي، مٺي به هئي ته مينا به هئي ساقي به هو ساغر به هو. پٽ پريت جا پلر وانگر وڏي پابوهر مان پيارل پنهنجن ۽ پروان کي پياري رهيو هو. ڪا خبر ڪانه هئي ته هي ڪير آهي؟ ۽ هو ڪير هو؟ جيڪو آيو ٿي سو اگهيو ٿي!!

مخدوم صاحب جن جو والد بزرگوار ڪجهه وقت کان علالت ۾ هو ۽ حاذاق حڪيم ۽ طبيب سندس تيمارداري ڪري رهيا هئا. اوجتو مخدوم صاحب جن کي اطلاع مليو ته سندن والد بزرگوار ”چار پرو“ پڪي ڌڻي وصال فرمائي ويا آهن. ان ڪري جلدي اچو جو تاجپوشيءَ جي رسم ادا ٿي ٿيڻي آهي.

مخدوم صاحب ۾ تڏهن اهو رواج هوندو هو ته اگر پٽ کي جو وري ليعهد تي برادر ورائيندي هئي ۽ پوءِ ان جي اڳواڻي ۽ حڪم سليم هيٺيان ٻيون سڀ مدفون جون ريتون رسمن سرانجام ڏنيون وينديون هيون. اهڙي طرح اطلاع ملڻ تي مخدوم صاحب سڀني پنهنجي ماڻهن کي سختيءَ سان منع ڪري ڇڏي ته هن قسم جي ڪابه خبر فقير پاڪ مهدي مولا جن کي هرگز پوڻ نه گهرجي پر جيئن چوندا آهن ته ”خون ۽ ڪٿوري لڪڻ جون نه آهن“ سونيت ڪنهن نه ڪنهن طريقي سان فقير پاڪ جن کي اطلاع مليو ته مخدوم چار پرو صاحب مخدوم غلام محمد صاحب جن جو پدر بزرگوار هن فاني دنيا مان رحلت فرمائي ويا آهن ۽ مخدوم غلام محمد ٻڌي ان ٻڌي ڪيو ويٺو آهي ۽ سڀني کي حڪم ڪري ڇڏيو اٿس ته فقير مولا جن کي هن ڳالهه جي ڪابه خبر ظاهر نٿو ڏيئي گهرجي ۽ پاڻ به ميت جي مٿان ڪونه ٿو وڃي ۽ نه وري تاجپوشيءَ جي رسم ٿي ادا ڪري رهيو آهي. پاڻ مالڪن جڏهن اهڙي ماجرا ٻڌي ته پڪدم اتي ڪڙا ليا ۽ فقير غلام محمد صاحب جن کي فرمايو ته اسان هاڻي وڃي رهيا آهيون. توهان وڃي برادر سان منهن ڏيو. مخدوم صاحب پاڪ مولا جن کي ڪسي روانو ڪري جڏهن جاءِ وارڌات تي پهتا ته سڀ جو سڀ مخدوم زاده ۽ ٻيا ننڍا وڏا شعور وڃهيو ۽ ڪاوڙيا ويٺا هئا. نيٺ وليعهد صاحب مخدوم غلام محمد صاحب جن کي چيائون ته هي توهان ڇا ٿا ڪيو؟

جو هيڏي ساري گادي جنهن کي سوا لک گودڙي جو سرواڻ سمجهيو وڃي ٿو ۽ توهان هڪ مٿي اگهاڙي جي پٺيان لڳي ڪري سموري ڪرتا ڌرتا کي پاڻي ڦيري ڇڏيو آهي. اهو توهان کي لائق نه آهي؟ مخدوم صاحب کي پٽڪي جا وراڻي چڪا هئا ۽ سروري گاديءَ جا سرواڻ مقرر ٿي چڪا هئا. پنهنجن ۽ پروان جي نصيحت ٻڌي مخدوم صاحب جڏهن دنگ ڪيو ۽ هنن به وڌيڪ چوڻ ڪانسان بس ڪئي ته مخدوم صاحب پنجاڻت ڪان هڪ سوال جو جواب طلب ڪيو ته توهان پنجاڻت جو هن منهنجيءَ پڳ کي سلام آهي يا صورت کي؟ سڀني چيو ته اسان جو هن پڳ کي سلام آهي. مخدوم صاحب وجهندي پٽڪي ۾ هٿ، مٿي تان لاهي وٺي جو ڪشي پٽڪي کي اڇليو ته ائين پراڻا ڪنڊو وڃي پري ڪريو. ۽ چيائون ته جيڪڏهن پٽڪي کي سلام اٿو ته اجهو اهو پٽڪو اچيو ٿو پيو. پوءِ سڀني اٿي پٽڪو زمين تان ڪشي وري اچي ڪيس ٻڌايو ۽ چيائونس ته جيڪا به توهان جي مرضي هوندي ائين ئي ٿيندو.

مخدوم غلام محمد صاحب تي فقير پاڪ جن جو طريقت جو نالو بادشاهه علي رکيل هو. پاڻ فقير پاڪ جن مخدوم غلام محمد عرف بادشاهه علي کي فرمايو ته توهان اسان جا ئي طالب آهيو پر اسان توهان کي امراڻا ڏيون ته ڌاني ڏڪر توهان فقير صاحب محمد فقير کان وٺو. مخدوم صاحب پهريان ته هن ڳالهه کي سمجهي نه سگهيو پر پوءِ فقير پاڪ جن کيس ڪولي سمجهايو ته طالب توهان اسان جا آهيو باقي ظاهري ڏڪر اسان اوهان کي محمد فقير کان ڏياري رهيا آهيون. جيئن ته فقير صاحب محمد فقير شراب جو ڏاڍو پياسي هو ۽ ظاهر ۾ فقير دوالي بند هو ۽ ايڏو ڪو ملڪيت وارو ڪونه هو. فقير پاڪ جن محمد فقير کي مخدوم صاحب جي حوالي ڪري ڇڏيو ته جيئن فقير صاحب جي خدمت مخدوم صاحب جن پنهنجي خوش اصوليءَ سان ڪندا رهن. مخدوم صاحب غلام محمد عرف بادشاهه علي جن به پوءِ سموري ماجرا کسي ڄاڻي ورتو ۽ فقير پاڪ جن جو ڪئين ڪيل امر وڃي پورو ڪيو ۽ محمد فقير جي ڏيوڻيءَ ۾ لڳي ويا. مخدوم صاحب جن محمد فقير کي پنهنجي مرشد پاڪ کان مليل هڪ سوغات سمجهي رهيا هئا ۽ ان سوغات کي پاڻ مخدوم صاحب جن سوغات ٿي ڪري ڏنو! مخدوم صاحب جن پنهنجي سونپيل فريضي ۾ ڪنهن به قسم جي ڪاڻي ڪسر نه ڇڏي هئي. ايسٽائين جو ڏسڻ وارا به ائين ئي سمجهڻ لڳا ته مخدوم صاحب جن محمد فقير جا دست بيعت آهن.

جيئن ته مٿي ذڪر اچي چڪو آهي ته مخدوم صاحب جن تمام سسهي صورت ۽ سيرت جا مالڪ هئا. فقير تن ۽ سيد جي ذات کي پاڻ وڌ ۽ ڀروءَ تعظيم ڪندڙ هئا. هڪ لڳي ڪو نوڳي پاڻ کي سيد سڏائي اچي مخدوم صاحب جن وٽ سهڙيو. مخدوم صاحب جن ته کيس وڏي عزت بخشي ۽ ڪٿ تي سڀج بند ٻڌي ان نام نهاد سيد کي ڪڍي ويهاريو. هڪ اڌ ماڻهو ان جي اردليءَ ۾ به رکيو ويو ۽ ڏاڍا مڪڻ ماکيون کير جا پيڙا کائڻ لڳو. اهڙو جو هن جو آڌر پاءُ ڪيو ويو ته هن کان وڃڻ وائي ٿي وسري وئي. هوڏانهن مخدوم صاحب جن فرمان جاري ڪري ڇڏيو هو ته جيستائين به سيد بادشاهه هتي قيام جاري رکي ته ٻلي رکي کيس جي هر روز اڳ کان وڌيڪ خاطر توازي ڪئي وڃي. اوجھو ان نام نهاد سيد کي سڃاڻندڙ ماموئيءَ جو وڳڻ اچي نڪتو. جڏهن ان نام نهاد سيد جي ان تي نگاهه پئي ته هو واڙو ٿي ويو ۽ وڃي پاسي ڪنڊ ۾ ان وڳڻ کي چيائين ته شير شرم ٿي پر هن وڳڻ ته ساري سرستي ڳالهه مخدوم صاحب کي ڪري ڏني ته هو سندس پاڙي جو هڪڙو ماڇي آهي ۽ توهان سان ڪوڙ ڳالهائي پاڻ کي سيد ظاهر ڪري ڏيکي رهيو آهي. سو کيس ڪوڙ ڳالهائڻ جي جوڳي سزا ملڻ گهرجي. مخدوم صاحب ورائيس ته ابا! مون کان هاڻي اهو ڪجهه ٿي نه سگهندو جو هن وقت تائين آءُ هن کي سيد سمجهي مان ڏٺو آهي. سو هاڻي اهو ڪيئن ٿو ٿي سگهي جو آءُ کيس بي عزتو ڪري هتان ڪڍان! مون لاءِ هي هميشه سيد ٿي رهندو. ٻلي ڪيترو به مون وٽ رهي پر هن ماڇيءَ ته ان مهل ٿي ڳوڏو ٿيو ۽ الاڻي ڪيڏانهن جو ڪاڏي رهندو رهيو. سو هيءُ هڻي مخدوم صاحب جي دانائي ۽ فهم فضيلت جيڪا عام ۾ ڪٿي هوندي آهي؟ هيءُ خاص خاص جي خصلت آهي.

فقير پاڪ مهدي امام جن ائين ٿوري سان ڦرندا گهرندا جڏهن ڪڏهن هالا ۾ مخدوم صاحب وٽ اچي منزل گسير ٿيندا هئا ته محمد فقير به هاڻي هڪيو تڪيو اتي ٿي فقراءَ کي ملي ويندو هو. مخدوم صاحب جن جو پنهنجي پير مغان مرشد پاڪ جي اچڻ جي ڪري سمورو ڌيان خيال اوڏانهن ٿي ويندو هو. ظاهر آهي ته مرشد پاڪ جي ظاهر ۾ موجود هئڻ ڪري طالب جو توجهه ته ضرور پنهنجي هادي مرشد ڏانهن رهندو. محمد فقير کي اهو چڻ محسوس ٿيڻ لڳندو هو ته سندس ڏانهن مخدوم صاحب جو خيال هتي ويو آهي ۽ مهدي امام آخري زمان ڏانهن ٿي ويو آهي. فقير پاڪ مهدي مولا جن يڪدم فقير صاحب محمد فقير کي مخاطب ٿي فرمائيندا هئا ته

فقير صاحب توهان اهو خيال بنهه خيال ۾ نه آيو ۽ توهان ڪنهن به قسم جو ڪوبه خيال نه ڪندا ڪيو. اسان آهيون گهڙيءَ سوا وارا، هليا وينداسين. اها شيءَ توهان جي آهي ۽ توهان وٽ رهندي. توهان ويٺا مڙجون ماڻيون.

03 حاجي امام بخش خان (عرف) خان بهادر شاهنواز خان جتوئي جي شخصيت ڪنهن به خاص ڪري پڙهيل لکيل طبقي کان نا آشنا ڪونهندي. هو صاحب نوان جتوئي جي چشمر چراغ جناب غلام المصطفيٰ خان جتوئي جو ڏاڏو محترم هو ۽ تڏهوڪي انگريز حڪومت ۾ خان بهادر بالي ۽ آنرري فرسٽ ڪلاس مئجسٽريٽ پڻ هو. هڪ سٺي سوچ ۽ سمجهه وارو انسان ٿي گذريو آهي. سندس فقير پاڪ مهدي مولا جن سان شناسائي عقيدت جي حد تائين پهتل هئي. سندس طبيعت جو لاڙو عمر جي پهرين حصي ۾ فقراءَ ڏانهن رهيو آهي. هو پاڻ به سٺو سخن گو شاعر مجازي موه جو ماريل ٿي گذريو آهي. سندس مجازي پڪي شاعري آهي ڪڏهن ڪڏهن ڪٿي صحبت جو رنگ به رهايو اٿائين. ۽ ڪهڙي ڪهڙي ويو آهي. جڏهن سندس هي ڪلام

تلھ: نئي ساهه سري، مسون ملير بٿان.

پنهنجي مارن لاءِ، ويٺي پير پٿان.

مصرع: پيتر پند مٿي جامون وار ليا، سرما سيند ڦٽي سينگار ويا.

ڏاڏا دل تي ڏڪن جا بار پيا، ويٺي زور ظلم جا زنجير چنا.

فقير مولا جن جي محفل ۾ ڳايو ويو ۽ پاڻ جڏهن اهو ڪلام ٻڌن ته خانبهادر امام بخش خان وٽ هلي ويا، جڏهن خانبهادر جي ديري تي پهتا ته خانبهادر جي ماڻهن کي جهلي ڇڏين ته خانبهادر کي فقراءَ جي اچڻ جو اطلاع نه ڏنو وڃي ۽ ائين اوچتو فقير مولا جن وڃي خانبهادر جي مٿان پيسا ته خانبهادر ڏاڏا توڙي طفيل ۽ هار سينگار ڪيو ڪٽ تي باله لڳو ويٺو هو. اوچتو جو هن فقير پاڪ جن کي ڏٺو ته واٽو ٿي اٿي بيٺو ۽ عرض ڪيو ته قبله اچو ويهو پر پاڻ ڪيس ورائيو ته خانبهادر صاحب اسان ويهن ڪونه آيا آهيون بس! اهو ڏسڻ آياسين ته خانبهادر الائي

ڪهڙن حالتن ۾ هوندو جو اوچتو اچي سندس دل جي مٿان ڪي ڏڪن ۽ ڏوهڙن جا پهڙ ٿٽا آهن جو ڪاٺونس هر حاجت وسري وئي آهي. تيل ڦليل، هار سينگار ۽ سينڌ ڦٽي سڀ نٿا وٽس جنهن ڪري مٿي جا وار به پنڌائي ويا آهن. پر هتي ته بلڪل ان جي ابتڙ لڳو پيو آهي. خانبهادر ويچارو ڇا ڪجي؟ ڇپ ٿي ويو. پاڻ فقير مولاجن به ائين چئي وري اڳتي راهي ٿي ويا.

شاهپور جهانيه درگاه جي روضي جو ڪم هلندڙ هو. جتي رياضت ڪرڻ وارو فقير پاڪ جن جو فقراء ٿي هوندو هو ۽ پاڻ اهو سڄو روضو جوڙائي راس ڪيو اٿن روضي جي ڪم دوران جنهن ۾ پهريان سرون پاتيون ويون. وري انهن کي ڪوري ۾ پڇايو ويو. تنهن کان پوءِ انهن سرن کي اوساريءَ جي ڪٽب آندو ويو. هن سڄي ڪم ۾ پاڻي، پيارڻ جو ذريعو اهو ڪوهر رهيو آهي. جيڪو اڃا تائين به درگاه جي احاطي ۾ ذري گهٽ ڦٽل صورت ۾ موجود آهي. هڪ ته ان ڪوهر جو پاڻي اتي ويجهي ته ۾ مٺو جهڙو ماڪسي هوندو هو. ورنه آس پاس ۾ پاڻي جهرو ۽ پاڙو ۽ ڪوڙو هوندو هو. جيڪو نه پيش لائق ۽ نه پوک پال جي استعمال ۾ اچي سگهندو هو. ڪوهر ۾ ڪنجڙا رکيل هو. جنهن ۾ هڪ ڏاند وهي سگهندو هو. ڏاند ته تڏهن پڌو هو جڏهن ڪو گهڻو پاڻي ضرورت ۾ هجي. ورنه هر ڪو گهيڙو ڏئي ضرورت جو پاڻي ڪڍي وٺندو هو. درگاه جي ديوتيءَ ۾ نالي ڳڻائڻ لاءِ هر هڪ قرب واري پنهنجو نالو ڪنهن نه ڪنهن طرح سان دفتر ۾ پري شامل ڪرايو. ڪنهن ڪنجڙا ڳچيءَ ۾ وجهي ته ڪنهن وري تگاري ڪئي ته ڪنهن وري رازي کي سر ڏئي پاڻ کي سرخرو ٿي ڪيو.

ميلي جي موقعي ۾ خاص، باقي هونئن گاهي به گاهي ڪچهري ۽ ڪچهريون درگاه جهانيه تي فقراء جون لينديون رهنديون هيون. جنهن ۾ اڪثر ۽ بيشتر محمد فقير ڪٽياڻ مخدوم غلام محمد صاحب جن به ڪڏهن ۽ حاجي اما بخش خان جتوئي صاحب ۽ ٻيو فقراء جيئن مظهر فقير لاکو وغيره ۽ پاڻ مولا پاڪ جن ۽ هادي سائين جن رس رهائيون ڪندا هئا. وڏي ڪا وير هئي قرب محبت ۽ ڪس رس جي جيڪا وهي وئي.

جهانيه سائين جو ميلو متل هو اتي مٿيان سڀ صاحب به موجود هئا. سڀني جو رايو ٿيو ته ميلي جي مزي جو ڪو شعر جوڙجي. سڀني صاحبن جيڪي ان محفل ۾ سخن گو شاعر موجود هئا. انهن سڀني ويهي شعر گهڙيا صابر صاحب به

پنهنجو شعر محفل ۾ پيش ڪيو جيڪو فقير پاڪ مهدي مولا جن جي چيل هڪ
 ڪلام جي تنبي تي ميني آهي. سرڪار پاڪ جن جو شعر آهي ته
 پيالو پيتل هجي، گهوڙو ڪوٺل هجي،
 حسن هوٺل به هجي، اتي ڪيچل نه هجي.
 ساڳي بحر وزن تي صابر صاحب جو شعر آهي ته
 رات بزم جي هجي، ماءُ منور هجي،
 رشڪ قمر به هجي، لب احمر به هجي.

1 مٿي اتي مينا اتي، ساقي اتي ساغر، صاحب صدر به هجي، مهدي مظهر به هجي
 2 ڪيئن نه ميلو مشهور ٿي درجهانيه درجهان، بي حد بشر به هجي، فوج فقر به هجي
 3 ڪيئي شاعر هجن موجود، در محفل اندر، سخن صابر به هجي، بي بهادر به هجي
 هن ڪلام ۾ ڪل ست مصرع آهن پر هتي نموني لاءِ صرف ٽي ڏنا ويا آهن.
 جڏهن پورو ڪلام صابر صاحب جوڙي محفل ۾ پڌايو ته سڀني واھ، واھ، ڪٽي ۽
 صابر صاحب جي سخن کي ميلي جي موضوع مطابق بلڪل درست قرار ڏنو ويو. اهڙي
 طرح سان ٻين به ڪيترن ئي ڪلامن ۾ صابر صاحب فقير پاڪ مهدي مولا جن جي
 عقيدت جو اظهار ڪيو آهي.

تلھ: منهنجو يار مون سان وفادار آهي.

سدائين غمن ۾ غمخوار آهي.

مصرع: 1 خزاني جو پورو، پڄاڻي دورن در،

صبح شام هر گهر سخادر آهي.

مصرع: 2 نه ڪر خوف خطرو قيامت جو صابر،

مهدي روز محشر شفا دار آهي.

هن ڪلام ۾ ڇهه مصرع آهن جيڪي هر هڪ پنهنجو مٿ پاڻ آهي. هتي هن
 ڪلام ۾ به صابر صاحب پنهنجي محبت ۽ عقيدت جو پريور اظهار ڏيکاريو آهي
 فقير مهدي مولا جن سان ته سڀ ڀلايون مون سان فقير پاڪ جون ليل آهن. منهنجو
 عيبن ڏڪڻ وارو به پاڻ آهي. مون جيڪي ڪجهه پاڪ فقير کان گهريو آهي اهو بلڪل
 مليو اثر نه وڌ نه گهٽ بلڪل پورو جيترو طلبيو اثر. آخر ۾ فرمايو اٿس ته اي صابر
 تون ڪوبه خطرو قيامت جي ڏينهن جو بلڪل نه ڪر ڇو ته حشر جي ڏينهن شفا دار
 مهدي مولا ٿي هوندو.

صابر صاحب جو مٿيون ڪلام وري مظهر فقير جي ڪلام جي تنبي تي
جڙيل ٿو ڏسجي پوءِ اهو نٿو چئي سگهجي ته مظهر فقير جو ڪلام صابر صاحب جي
ڪلام جي تنبي تي جوڙيو ويو آهي. يا صابر صاحب وارو ڪلام مظهر فقير واري
ڪلام جي تنبي تي جوڙيل آهي. باقي آهن ڪلام ٻئي هڪ جهڙا نالي واري مصرع ته
بلڪل ٻنهي جي ساڳي ئي لڳي. بس ائين هڪ ٻن لفظن جو ڪو فرق هجي ورنه ڇڻ ته
مصرع ساڳيو ئي رکيو ويو آهي. ٻنهي ڪلامن ۾ مظهر فقير جو ڪلام آ ته.

تلھ: رهنما رهبر، نگهدار تون آ،

وسيلو ولھين جو وفادار تون آ،

مصرع: نه ڪر خوف خطرو قيامت جو مظهر،

مهدي منجهه محشر شفا دار تون آ.

فقير سان عقيدت جو اظهار ته سندس ڪلام ۾ گهڻي قدر ملي ٿو جيئن

تلھ: نئي ساهه سري مون ملير بنا،

پنهنجي مارن لاءِ وٺي پير پٺان،

مصرع: صابر ساڻ سنگهارن ساڻ ملي،

وڃي ڪيت پنهنجي سان خوش ٿي ته کلي،

جنهن کي سڪڙي سڄي تنهن سان يار بلي،

ڪندو قيد قضا جا فقير فنا.

صابر صاحب فقير پاڪ کي سڀ ڪجهه سمجهي رهيو آهي ته اهو فقير ئي

آهي جيڪو قيد به کاتي ڇڏيندو ۽ محشر ۾ به ساڻي ٿيندو. هيءُ سموري سمجهه

کيس فقيرن سان صحبت ڪرڻ ۾ ئي حاصل ٿي آهي. پر هو رهيو رڳو صحبتي ئي

ٿي، انگاس تي چڙهي پنهنجو انت ڪونه آندائين، سندس صحبت به سندس پوئين

دور ۾ ثابت سراسر ڪونه رهي آهي. پوءِ ان جي ماجرا ڪهڙي هئي؟ گمان ۾ گڏيل

هئي جو پڌري تي پئي يا وري ڪنهن مذهب جي موڙ ۾ مارجي ويو. ڪي چون ٿا ته

پڇاڙيءَ ۾ ڪنهن ٻي عورت سان اٿي اٽڪي پئي هئس. جنهن سڀ ڪجهه پلراڻي

ڇڏيس. هونءَ ته نوابي ماڻي نالي تي چڪن هوندو هو. هڪ پنهنجي ٻول ۾ به ماڻي

صاحب جي نالي جو ورد ڪيو اٿائين.

واهه نوابي ۽ ربابي، دل ڪبابي ڪيترا،

تان فر فر به هجي، ناز دلبر به هجي.

بهر حال ماجرا ڪهڙي به هئي، لائائين پر تيا هي ڪونه سگهيو. جو پڇاڙيءَ
 ۾ ٻڌندا آهيون ته ذري گهٽ منهنڙو ٿي مٽي ويو هو. تڏهن چوندا آهن ته چوڻ ۽ ڪرڻ
 ۾ زمين آسمان جو فرق آهي. چئي سڀڪو ويندو پر ڪندو اهو جنهن کسي قرب جو
 ڪاڍو پيل هوندو. چيو ته صابر به هو ته:

مٺا منهنڙو مٽڻ وري، دور رهڻ.

ائين ڪين ڪرڻ. توکي يار ڪي.

پر پنهنجي لفظن تي پاڻ ٿي قائم رهي ڪونه سگهيو. شايد هن اهي لفظ
 ٻئي ڪنهن لاءِ چيا آهن. سندس جوائين يعني وفادار هجڻ سان ڪو واسطو ڪونه
 آهي. سنگت جي چيل ڪلامن جي تنبي تي صابر صاحب جا ڪلام چون ٿا چيل هجن.
 اهو رنگ ته هر هڪ شاعر ۽ ساڻي هڪٻئي جو قبول ڪندو آهي. صابر ته گهڻو ڪري
 انهن جو تنبو ڪيو آهي. جيڪي سندس ساٿ جا هئا. پر شاعر ته ساٿ کي به ڪونه
 ڏسندا آهن. جنهن به شاعر جو ڪلام ڪين وٺي ويو ته ان جو تنبو چئي وڃي مٽي
 چڙهندا آهن. پوءِ ان شاعر سان دعا سلام هجي چاهي نه هجي. هوان ڳالهه جا پابند
 اصل ڪونه هوندا آهن. صابر صاحب فقير پاڪ مهدي امام، محمد فقير ۽ مظهر فقير
 جو تنبو ڪيو آهي. اهي سندس ساٿ جا ساڻي رهيا ۽ رهبر پڻ هئا. صابر ائين پڻ
 شاعرن جي شاعري جو به اثر قبول ڪيو آهي. جيئن سندس هڪڙي ڪافي آهي ته

بيڪس برابر مٿين هان،

بندي بردي دردي.

اهڙي طرح هڪ ٻئي شاعر به ڪافي چئي آهي. ممڪن آهي ته صابر صاحب
 ان جو اثر قبول ڪيو هجي.

بيزر برابر مٿين هان،

ٻانهي ٻاروچل دي.

بيڪس ۽ ٻاروچل لفظ رڳو ٻنهي جي ڪافين ۾ ٻيا پيل آهن. باقي ٻيا هڙي لفظ
 مطلب جي لحاظ کان هڪجهڙائي ڪافين ۾ پيل آهن. هڪڙي ڪافي ته صابر صاحب
 چڻ ترجمو ڪري رکي آهي. بهادر شاه ظفر جو غزل ته پنهنجيءَ جاءِ تي ڏاڍو ڀلو چيل
 آهي ۽ مقبول عام به آهي. پر صابر صاحب جي ڪافي ايترو مشهور ٿي نه سگهي.
 سبب شايد اهو به هجي ته ترجمو ٿيل آهي. ڪڏهن ڪڏهن ته ترجما به ڏاڍو

مقبول ويندا آهن پر اهو تڏهن جڏهن ترجمو ڪرڻ واري جي اندر ۾ به ڪجهه باهه ڀريل هجي! بهادر شاھ ظفر جو غزل آهي ته

ٿلهه: ساقيا مجھ ڪوتيرا ساغر پلاڻ ياد هي.

مصرع: اي ظفر تجھ ڪو وصي چهارده معصور ڪا.

ڪلمه ۾ توحيد ڪا، مرشد بتانا ياد هي.

هاڻي صابر صاحب چوي ٿو ته:

ٿلهه: ساقيا، مون کي اوهان جو، پيالو پيارل ياد آ.

مصرع: صابرا آهي وظيفه چهارده معصور جو.

ڪلمو توحيد جو، مرشد پوهايل ياد آ.

بهر حال صابر جي شاعري به پنهنجي جاء تي ته سندس نوابي به پنهنجي جاء تي کيس مبارڪ هجن. اسان جو سروڪار ته سندس جي عمر جي ان حصي سان آهي. جيڪا هن عمر فقير پاڪ مهدي مولا جن سان گڏ گذاري يا سندن صحبتي جي حيثيت ۾ بسر ڪئي. ان زندگي جي حصي ۾ جيڪا هن شاعري ڪئي آهي. اها بلڪل نمايان نظر اچي رهي آهي. اها گهڻي پاڳي زندگيءَ جي اڌ حصي کان به ڪئي مٿي نه هجي! ٿلهي ليکي سندس زندگيءَ کي ٻن حصن ۾ ورهائي سگهجي ٿو. هڪ حصو اهو جيڪو هن فقراءَ جي صحبت ۾ گذاريو ۽ ٻيو حصو سندس زندگيءَ جو اهو اچي وڃي ٿو جيڪو هن فقراءَ جي صحبت کان ٻاهر ڪٿي ٻئي هنڌ گذاريو. اڄڪلهه به سندس شاعري بزم مهدي مولا فقير پاڪ ۾ ئي ڳائي وڃي ٿي. ٻئي هنڌ ڪٿي به اسان سندس شاعري ڪافيون ڪلام ڪنهن کي به چوندي ڪونه ٻڌا آهن. فقراءَ ۾ به سندس اهائي شاعري مقبول آهي. جيڪا هن فقير پاڪ مهدي امام جي صحبت ۾ ويهي ڪئي ۽ چئي آهي.

04 غمدل فقير نوناري:- غمدل فقير نوناري ڪير هو؟ ڪٿان جو هو؟ ۽ ڪنهن جو طالب هو وغيره سندس ڇپيل رسالي ”غمدل غازي“ ۾ اهو سڀ ڪجهه ضرور ڏنل هوندو ان ڪري اهو اتان ئي وڃي سڀڪو پڙهي ۽ ڏسي. هت رڳو اهو ٻڌائڻو آهي ته سندس فقير پاڪ مهدي مولا سان ڪيتري گرويت هئي.

چوڻ ۾ اچي ٿو ته پاڪ هادي منهنجي مرشد مولائي مهدي امام جن جون رس رهاڻيون انهن سڀني درويشن فقيرن ۽ اهل دل وارن بزرگن سان اوس ٿينديون رهنديون هيون. جيڪي ان دور ۾ حال حيات هئا. پاڻ مولا جن جڏهن به ڪنهن اهڙي اهل دل اهل

الله فقير بزرگ جو ٻڌندا هئا ته هلي وڃي درشن ڪندا هئا. خاص ڪري سونهاري سنڌڙي ۾ ته ڪٿي به اهڙو ڪو گوهر گوشتي ۾ مشڪل سان رهيل هجي جتي پاڻ پنهنجي قرب جا قدم پري نه ويا هجن! هيڏانهن فتح پور رکيل شاه جو آستانو ته هوڏانهن جهوڪ شريف ان وچ ۾ پاڻ سڀني بزرگن، فقيرن جي زيارت ضرور ڪئي هوندي. فتح پور به ويل آهن. پوءِ چيزل جو زمانو هو. يا خود رکيل شاه موجود هو. اهو ڪجهه تصديق سان نٿو چئي سگهجي ته مٿين ٻنهي پيءُ پٽن مان ڪنهن سان ملاقاتي ليا هئا. باقي چيزل شاه سان مخدوم جهانيه جهان گشت شاه پور جهانيه جا گادي نشين سائين فقير شير علي جهانيه جن جي ملاقات ٿيل هئي. جڏهن شير علي سائين جن سان گڏ مير محمد نواز صوفيو ڀرو وارو به ساڻ هو. پاڻ جڏهن فتح پور پهتا ۽ لڙڪي ڪي ٻڌايو ته اسان خاص ملاقات جي مقصد سان آيا آهيون ته ڪا گهڙي پل سائين چيزل شاه سان روح رهاڻ ڪجي. چيزل شاه کي مطلع ڪيو ويو. جنهن شير علي سائين جن کي اندر پاڻ ڏانهن گهرايو. جڏهن سائين اندر چيزل شاه وٽ پهتا ته ڇا ڏسن ته چيزل شاه پاڻ هڪڙي ڪرسي تي ويٺو آهي. باقي لاءِ اتي پيو ڪجهه به رکيل چوندو هو. جو ڪو پيو به اتي ويهي سگهي. شير علي سائين چيزل شاه سان هٿ ملايو ۽ پوءِ مير محمد نواز به چيزل شاه سان اچي مليو. شير علي سائين مير صاحب جن کي چيو ته مير سائين پلا ويهو ته ڪچهري ڪجي! مير محمد نواز ورائيو ته قبل جڏهن آڌر ڀاءُ ٿي هڙو آهي جو هتي ويٺو لاءِ ٿي ڪا شيءَ رکيل ڪونه آهي جو ڪٿي ماڻهو ڪٿي ويهي. هيٺ ٿي صحيح ڀر فرس تي به ڪجهه ته وڃايل هجي! سو ويس هاڻي سڀ ڪجهه ٿي ويو. ميلو به ٿيو ته ملاقات به ٿي. ڏاڍيون ڪچهريون به ٿي ويون. هاڻي هلڻ جي ڪجي جو پوئتي پنڌ به گهڻو آهي. ائين نه ٿئي جو ڪٿي رستي ۾ ئي رات پئجي وڃي! مير محمد نواز اهي لفظ چئي پوئتي دوراڙي ڏانهن وريو ۽ شير علي سائين جن کان به اڳ ۾ درڪان ٻاهر اچي پهتو.

فقير پاڪ مهدي مولا جن جو فقير محمد وارث صاحب جن جي زماني ۾ جهوڪ شريف وڃڻ جو اهڃاڻ ملي ٿو. ممڪن آهي ته پاڻ اڳ به ڪنهن زماني ۾ جڏهن پاڻ اڪيلي سڀر ڪندا هئا. جهوڪ شريف ويا هجن. جهوڪ شريف پهتا ته اتي جي فقراءَ وڃي فقير محمد وارث صاحب کي ٻڌايو ته هڪ عمر رسيده ماڻهو جنهن کي چير پيرن ۾ آهي جيپ تي سوار ٿي فقراءَ سميت اچي سهڙيو آهي ته محمد وارث ٽپ ڏئي اتي پيو ۽ چيائين ته اها چير عشق جي آهي. اهو چير وارو جوان اسان تي اچ وڌو وڙ.

ڪري پنهنجي گود ڏي، ۾ لڪائڻ آيو آهي. ائين چونڊو اچي جيب پيڙو ٿيو. پاڻ مولا جن جيب تان لٽا ۽ چنڊ گهڙين لاءِ محمد وارث سان ڪچهري ڪري واپس وريا. چون جو مطلب اهو آهي ته پاڻ مالڪ هلي وڃي صورت جو درشن ڪندا هئا ۽ انهن کي پاڻ ڏانهن ڇڪيندا هئا ته جيئن اڳتي جي لاءِ به رس رهاڻيون لينديون رهن پوءِ واقعي جيڪي محبت جا ماريل ۽ عشق جا گهليل ۽ قرب جا ڪنل هوندا هئا ته اهي سندن ان دعوت دلگير کي دل سان قبول ڪري وٺندا هئا پر جيڪي ٺوڪ ٺڳي ۽ مرید ڪرڻ غريب ڦرڻ واري عمل تي عمل پيرا هوندا هئا ته اهي سندن روءِ مبارڪ تي چڙهڻ جي جسارت پاڻ ۾ ساري ڪونه سگهندا هئا يا وري ڄاڻي وائي ائين ڪونه ڪندا هئا ڇو ته سچ جو سامنو ته سچ ئي ڪري سگهي ٿو!

هڪ دفعي لاڙڪاڻي کان سيوهڻ قلندر سائين جي ميلي تي ويندي پاڻ بلوچ صاحب خريد علي فقير عرف غلام الرسول شاهائي. جيڪو ان سمي لاڙڪاڻي ۾ S.E. ايريجيشن هو ۽ مالڪن جو دست بيعت طالب هو. ان کي ڇيائون ته رستي ۾ سيوهڻ هلندي ٿلتيءَ ۾ سيد گنبل شاه سان ملاقي ٿيندا هلندا سين. سيوهڻ ۾ سرڪار پاڪ جن جي رهائش وغيره جو بندو بست بلوچ صاحب ڪندو هو. ڇو جو هو ان وقت سيوهڻ جي حد جو به S.E. ايريجيشن هو. پاڻ مالڪ سيوهڻ جي ميلي تي هلڻ لاءِ رياست خيرپور کان هلي سکر کان رائييس ڪئنال جي ٽاپ ڏئي جيئن تي اچي لاڙڪاڻي منزل پذير ٿيندا هئا. ٿيندو اڪثر ائين هو ته جيپون مٿئين رستي سان لاڙڪاڻي پهچنديون هيون. باقي پاڻ مالڪ گهڻو ڪري اڳڙن کان جهلي بند ٿي بيل گاڏي جي سواريءَ تي ڪڇي جو پند پورو ڪري پيڙين تي درياهه ٽپي اچي ويساھ علي فقير انڙو عرف وڏيرو ساڪن طالب مهدي امام آخري زمان وٽ ڊرايو ڪندا هئا. جتان پوءِ جيئن رستي بلوچ صاحب S.E. ايريجيشن جي بنگلي تي لاڙڪاڻي ۾ قيام ڪرڻ فرمائيندا هئا. پاڻ مالڪ رياست کان درياهه ٽپڻ بعد جيترو وقت به لاڙڪاڻي يعني ڇانڊاڪ ۾ رهندي ۾ رهائش پذير هوندا هئا ته بلوچ صاحب سرڪار پاڪ جن جي پروتوڪول ۾ شامل رهندو هو. مرشد پاڪ جن ڪجهه ڏينهن بلوچ صاحب جي بنگلي تي رهي پوءِ آس پاس جي سنگت فقراءَ ڏانهن به درشن ڪرائڻ ويندا هئا. ڪير به هجي امير هجي يا غريب پر جيڪڏهن ڪنهن اها صدا هنڌي ته مالڪ ٻهڙن ڪسي به هلي ديدار ڪرايو يا گهر هلي ڪري دعا جا پير گهمايو ته پاڻ انهن جي آس به پوري ڪندا

هئا. لاڙڪاڻي جي نزديڪ سانگي تعلقه ۾ ڪڪراڻن جي ڳوٺ ۾ ٻين طالب درويشن کان سواءِ فقير فرمان علي ڏانهن به پيرو ڪندا هئا. تعلقه ميرو خان ۾ تيرهن پور جي ڀرسان ڪلهوڙن جي ڳوٺ گل ڪلهوڙو ۾ فقير نوڪر علي ڪلهوڙو ۽ پتنگ علي فقير ڪلهوڙو جن وٽ به پاڻ مالڪ قرب جا قدم ڀري ويندا رهندا هئا. پار جو چڪر سال ۾ هڪڙو ئي دفعو ٿيندو هو جيڪو لعل سائين جي ميلي جي موقعي ۾ ئي ٿيندو هو. طالب فقراءَ ڏانهن ڦيرو ڪڏهن ڦلندر جي ميلي کان اڳ ته ڪڏهن بعد ۾ ٿيندو هو. ڇڻ ته سڄو سال سنگت فقراءِ اوسڙي ۽ انتظار ۾ گذاريندا هئا ته اٿي ڪڏهن تا اهي ڏينهن اچن. اٿي ڪڏهن ٿو لعل سائين جو ميلو لڳي جو اسان جو مالڪ محبوب، مرشد پاڪ مهدي مولا فقير هادي اچي اسان بي ڪار بي حد بدڪار ۽ برن ڪسي، پنهنجي نرم نوري پاڪ پيشاني پسائيندو، ائين ساعتون سميتجي سوڙهيون ٿي ڏينهن ۾ بدلبليون رهنديون هيون ۽ ڏينهن وري هفتن ۾ ته هفت وري مهينن ۾ مٽجي وڃي سال ٿيندا هئا ۽ آخر اها گهڙي جنهن جو چاند ٻڪا جي ننڍي وڏي، ٻجي ٻار، مرد عورت، امير غريب ۽ هر هڪ کي انتظار ۽ اوسڙو رهندو هو. اچي پوري ٿيندي هئي جو وڻ ٽڻ آبهوا، چرند پرند، جيت جڻيو، جن ملڪ ۽ هر انسان جي وات مان اهائي وائي ٻڌڻ ۾ ايندي هئي ته مهدي امام آخري زمان جن درياءَ ٽپي پار پهتا آهن ۽ اچي لاڙڪاڻه ۾ بلوچ صاحب جي بنگلہ تي منزل انداز ٿيا آهن. ڪيتري ڪيڏي ۽ ڪهڙي خوشي جي ڳالهه ڪجي؟ جيڪا ان سمي سموري مخلوقات جي من ۾ اڌما ڏئي پئي چلڪندي هئي.

جڏهن ڦلندر سائين جي ميلي جا ڏينهن ويجهڻ آيا ۽ بلوچ صاحب ميلي تي هلڻ جي تياري مڪمل ڪري ڇڏي ته پاڻ مالڪن بلوچ صاحب ۽ فقراءِ سميت جيپن ۾ سوهڻ جو سفر سڌاريو. رستي ۾ جڏهن ٽلٽيءَ جي ويجهو قافلو پهتو ته بلوچ صاحب فقير پاڪ جن کي ياد ڏياريو ته منا سائين ٽلٽيءَ جي نزديڪ اچي قافلہ پهتو آهي. گنبل شاه سانءِ لڻ جي لاءِ جيڪو حڪم هجي. پاڻ مالڪن فرمايو ته گاڏين کي اوڏانهن هڪليو وڃي. گنبل شاه جي بيلڪ هڪ وڏي ٽلپي نما ايراضيءَ تي مشتمل هئي ۽ ان ٽلپي کي چوڌاري ڪوٽ ڦريل هو. در ننڍي هڻن ڪري گاڏين کي اتي ئي هيٺ ڇڏي. فقراءِ سميت سکرڪار مولا جن مٿي ٽلپي تي چڙهي هليا، هيءُ ڳالهه 1966-67 ع جي آهي. گنبل شاه وڏي پاڻ سان هڪ وڏي پلنگ نما کٽ تي ڪاري

لباس ۾ ملبوس ويٺو هو. عمر ۾ ڪڙوڙ لڳي رهيو هو. ڪٿ تان اٿيو ۽ اچي فقير پاڪ جن سان مليو. پاڻ مالڪن تمام هيٺ نٿوڻي وڃي گنبيل شاھ جي پيرن تي هٿ رکيو. گنبيل شاھ سرڪار جن کي ڪٿ تي ويهڻ جو اصرار ڪيو. پر پاڻ مولا جن تڪڙو ۾ هڪ موڙي تي ويهي رهيا ۽ فرمايو ته اسان هٿ ٺيڪ آهيون ۽ گنبيل شاھ توهان پنهنجي ڪٿ تي ويهو. گنبيل شاھ جي فقراءَ به آواز ڪلام ٻڌايو. گنبيل شاھ جا چيل قصيده چارده معصور جي شان ۾ مولا پاڪ جن جي مرضي نه هئي پر فقراءَ ۽ گنبيل شاھ جي اصرار تي نثار فقير ميراڻيءَ مولا پاڪ جن جا ٻه ٻول هارمونير تي ويهي پڙهيا. انهن مان هڪڙو ڪلام اهو هو ته ”سڀئي ڀڳيون سين حدون“ جنهن تي گنبيل شاھ بحث ڪرڻ چاهيو ته اهي ڪهڙيون حدون آهن. جيڪي توهان ڀڳيون آهن؟ هيءُ به ته هڪ حد آهي پر مولا جن بحث کي ختم ڪرڻ لاءِ جلديءَ ۾ جواب ڏنو ته گنبيل شاھ اسان جا مڙهي ٻاراڻا ٻول آهن. ائين چئي فقير مولا جن گنبيل شاھ کان موڪلايو ۽ قلندر جي ميلي تي ملڻ جي خواهش ظاهر ڪئي. گنبيل شاھ ميلي تي ملڻ جي هائو ڪار ڪئي. هو پوءِ ميلي تي به آيو پر مالڪن سان ملڻ لاءِ ڪونه آيو ۽ ٺٽائي ويو. پاڻ مالڪ ايريجيشن جو بنگلہ جيڪو ريسٽ هائوس هو. سيوهڻ ۾ تڪريءَ تي ٺهيل هو. جيڪو شهر قلندر سائين ڏنڊي سان ڏکائي اونڌو ڪيو هو اهو ان بنگلي جي ڀر ۾ هو اتي قيام ڪندا هئا. ميلي ۾ پاڻ به اڏائي ڏينهن يعني ميلي واريون تاريخون رهڻ فرمائيندا هئا. هيءُ قلندر جي ميلي جو مذڪور 1960 ع کان پوءِ واري زماني جو بيان ڪيو ويو آهي. ان کان اڳ ۾ جڏهن ڪل جي سواري ڪونه هئي ۽ گهوڙن ۽ ٻين وهڻ تي سواري ڪئي ويندي هئي. يا وري پنڌ اچڻ وڃڻ ٿيندو هو ته پاڻ ٻيڙين رستي به قلندر شهباز جو ميلو ملهائون اٿن. وهڻ ذريعي به ته پنڌ پيادي به ميلي ۾ شريڪ ٿيندا رهيا آهن.

غمدل فقير سان قلندر شهباز جي ميلي ۾ به ملاقي رهيا آهن ۽ غمدل فقير جي آستانه عاليه تي به پاڻ هلي وڃي فقير صاحب سان روح رچنديون ڪيون آهن. غمدل فقير جو شايد دست بيعيت طالب درويش جناب نيك محمد اوڍو صاحب هوندو هو جيڪو ستار ڏاڍي پياري وڃائيندو هو ۽ ضعيف به ستار جي تارن وانگر. ڀني سان ڀيٽ مليل هوندو هئس. فقير پاڪ جن جڏهن غمدل فقير وٽ ويندا هئا ته اهو درويش

گهڻو ڪري موجود هوندو هو ۽ ستارو ڄاڻي داد حاصل ڪندو هو. پاڻ مالڪ فقير سائين مولا پاڪ جن هڪ لڳي فقير صاحب غمدل فقير جن وٽ ملڻ لاءِ ويا ته اها مند ان وقت قولار جي هئي ۽ ڪڙمين ساريون لاهي سرنهن ڇڏي ڇڏي هئي. سرنهن جو سهڻو گل جڏهن زمين ۾ ميلن جا ميل پڪڙيل هوندو آهي ته سموري وايو منبل ۾ سڳند سماءُجي ويندو آهي. اهڙيءَ مند ۾ جڏهن فقير مولا جن غمدل فقير وٽ پهتا ته فقير صاحب مند ۽ مهل مطابق منظر نگاري ڪري هڪڙو ڏاڍو خوبصورت ڪلام پيش ڪيو. هيٺ اهو سمورو ڪافي ڪلام پڙهڻ لاءِ ڏجي ٿو.

تلھ: مند بسنتي مهدي آيو، مردن جي ميخاني ۾.

- 1 ساز سروز سامان سينگاري، آيو اڄ آشياني ۾، پرتئون پير پيارل پايو.
- 2 پاڻي چير پيرن ۾ پڌرو، راز رموز رندا ني ۾، روز ازل کان اهوئي رايو.
- 3 سالڪن صف سونهين سدائين، محسن رنگ محباني ۾ ڳلي ۽ ڳلي ۾ شور مچايو.
- 4 غمدل گانو گيت گوهر گن، دهر بزم عرفاني ۾، بل بل بنجي بيان بتايو.

غمدل فقير جون ملاقاتون ۽ غمدل فقير سان ملاقاتون سرڪار پاڪ مهدي مولا جن سان سيوهڻ ۾ به ٿيون آهن ته غمدل فقير جي پنهنجي آکاڻي تي به سرڪار پاڪ جن قرب جا قدم پري وڃي ملاقي ٿيا آهن. فقير صاحب ڪسي پاڻ فقير پاڪ جن ميلي شاهپور جهانيه جون دعوتون به ڏنيون هيون. پر فقير صاحب اتي به خير ڪي آيو هو ۽ نه وري ڪو پاڻان ڄاڻي ڪڏهن تڪليف فرمائي فقير پاڪ جن سان ملڻ آيو هجي!

فقير پاڪ مهدي مولا جن جي فقير غمدل سان پوئين ۽ آخري ملاقات به غمدل فقير جي تڏي تي ئي انجام ۾ پاتل آهي. جڏهن غمدل فقير پنهنجي محبوبه سان شريعت جي بي شادي رچائي دوڪان کولي اچي پنهنجي شهر ڳوٺ جي ڳلي ۽ بازار ۾ ديرو ڄماڻي ويٺو هو. پاڻ مولا پاڪ جن لاکڙائي ڪان آتيا ۽ سڌا غمدل فقير جي آکاڙي ڏانهن اسهيا جيڪو هاڻي هڪ پرچون جي دوڪان جي شڪل اختيار ڪري چڪو آهي. بلوچ صاحب خريد علي فقير به پنهنجي جيب ۾ مولا جن سان گڏ بمع ٻئي فقراءِ طالبين سميت اچي غمدل فقير جي شهر ۾ سهڙيا. شهر جي گهڻي سوڙهي هئڻ ڪري جيپون بازار کان ٻاهر ئي روڪيون ويون، ڪجهه قدامت جي مفاسلي تي غمدل فقير جو دوڪان هو. پاڻ مولا جن بلوچ صاحب ۽ ٻيو فقراءِ جيپن مان هيٺ لهي پيادل

غمدل فقير جي دوڪان تائين ويا. ڪجهه درويش جيپن وٽ ٿي بيهي رهيا. دوڪان ۾ موڙا رکيل هئا: غمدل فقير به هڪ موڙي تي ويٺل هو. چلڻ لهي پئي هڻي جيڪا فقير صاحب چڪي رهيو هو. هڪڙو ماڻهو پيو به دوڪان ۾ موجود هو. جيڪو فقير غمدل جي چوٽ تي سودو سود گرهاڪن کي ڏئي رهيو هو. سودي جي رقم گراھڪن کان اهو ماڻهو وٺندو فقير کي ڏيندو ٿي ويو. جيڪا فقير اگر ۾ جمع ڪندو ٿي ويو. جڏهن مولا جن دوڪان تي پهتا ته غمدل فقير به اتي اچي فقير مولا جن سان مليو. جهٽ سوا مولا جن اتي ويٺا، شايد آبي پاڻيءَ جي غمدل فقير صلاح ڪئي. جيڪا فراءِ اتي گهوٽي واپرائي.

فقير مولا جن غمدل فقير کان موڪلايو. غمدل فقير پنهنجي دوڪان کان هيٺ لهي اتي جو اتي ٿي مولا جن کي رخصت ڪيو. پاڻ مولا جن چير چير ڪندا بازار مان هلندا ٿي آيا. سندن سمورو فراءِ پٺيان پي آيو. بلوچ صاحب مولا جن سان گڏ پي آيو بلوچ صاحب کي غمدل فقير جو مولا جن کي رخصت ڪرڻ جو طريقو اصل پاڻ به ڪونه پيو. سو کانئس رهيو ڪونه ٿيو ۽ مولا جن کي چيائين ته مٺا ساڻين غمدل فقير هي ڇا ڪيو؟ جو فقير پاڪ جن هيڏو سارو قرب ڪري کيس وٽ هلي ويا آهن ملڻ ۽ پاڻ کان ايترو ڪونه پڳس جو فراءِ کي جيپن تائين گڏ اچي ڪري پوءِ رخصت ڪري ها. پاڻ مولا جن بلوچ صاحب کي ورائيو ته جي غمدل فقير ائين ڪري ها ته اهو جيڪو هڪڙو ماڻهو دوڪان تي ساڻس سان گڏ هو. اهو به وٽس ڪونه بيهي ها!!

05 سيد صالح محمد شاه جيلاني راڻي پور وارو:- سيد صالح محمد شاه جيلاني پنهنجي وقت جو هڪ ڀلارو برگزیده بزرگ ٿي گذريو آهي. سندن طبيعت پيري مريدي هوندي به سادگي ڏانهن مائل هئي. ان خوشبوءِ ڪري فقير مولا جن به سندن وٽ ايندا رهندا هئا ته من ڪڏهن سندس خيال جي خروشي وڌي وڃي وڻ ٿئي ۽ شيخي پيري ۾ بزرگي کي ترڪ ڪري نينهن ۾ نسري نروار ٿئي. پاڻ شاعر به هئا. سندن ڪلام ڪافي، دوهي ۽ چوڻسي تي مشتمل آهي. پاڻ مولوي عبدالغفور همايون واري جا طالب دست بيعت هئا.

ميرن جي رياست جو زمانو هو. مولا پاڪ جن ته اصل کان ئي سيلاني هئا. پر ڪڏهن به جڏهن رياست خيرپور ۾ مولا پاڪ جن جو اچڻ ٿيندو هو ته حضرت صالح شاه سان به گاهي به گاهي ملاقات ٿيندي رهندي هئي. پاڻ پير صالح شاه صاحب

جن پٽ جا پياسي ڪونه هئا. پر مولا پاڪ جن لاءِ ميسر ڪري رکندا هئا. ڇو ته ان دؤر ۾ ساغر ۽ مينا جو دور دورو هوندو هو فقير مولا جن وٽ. هڪ دفعي پير صاحب مولا پاڪ جن کان دريافت ڪيو ته پلر ڇو لا پيشو؟ پاڻ مولا جن نه پهه جواب ۾ فرمايو ته پير صاحب پيتو سين ته توهان وٽ پهتاسين. ڪڏهن ڪڏهن پير صاحب مولا جن سان سوال جواب ڪرڻ لاءِ ملن مولوين کسي به پاڻ وٽ ويهاري ڇڏيندو هو. مولوي محمد صادق ته مشهور آهي ۽ پير صاحب جن جو چڻ ته خاص خدمتگار هو ۽ گهڻو ڪري هميشه پير صالح شاه جن سان ڪٺو رهندو هو. مولوين سوال وڌو ته عشق ڇا آهي؟ مولا جن بنا ڪنهن سوچ ويچار جي بنا دير فرمايو ته "العشق ناز يحرق ما سوي الله" عشق اها آڱ آهي جيڪا سواءِ الله جي سڀ ڪجهه جلايو خاڪ ڪيو ڇڏي. ملا مات ٿي ويا ۽ چارو نه چلندي وري پيو سوال اٿاريو ته محبوب ڇا آهي؟ مولا پاڪ جن جلال ۾ اچي ويا فرمايائون ته محبوب جي خبر تو ملي ڪي ڇا ڏسبي! ڪچهري سانت ٿي وئي پاڻ اٿيا هليا آيا. اهڙي طرح سان پير صاحب جي نوڪ جهوڪ پئي هلندي رهندي هئي ۽ ملن کسي پيو مچرائيندو هو ته جيئن فقراءِ سان مهاذو اتڪايو اچن. پر عقل ته ڪڏهن به عشق کان ڪونه ڪٽيو آهي. سوسدائين پيا ملا ڇڙا ٿيندا هئا. پر پوءِ به پنهنجي ملي رڱ کان بس ڪري ڪونه ويهندا هئا.

فقير پاڪ مولا مهدي امام آخري زمان جن پنهنجي فقراءِ جي ٽولي سسان ڳائيندا وڄائيندا هلندا اچي پير صاحب صالح محمد شاه جي آستان تي نڪتا. پيڳ پاڻي به جاري ساري هو دنگ جو دؤر هلندو ٿي رهيو ۽ ويراڱ به شروع هو. فقير مولا جن کي چير ته هميشه پيرن ۾ پاتل رهندي هئي. فقراءِ سان گڏ ڳائيندا هئا ته اڳو به پاڻ ڪرڻ فرمائيندا هئا ۽ جڏهن چير به پيرن ۾ پاتل هجي ته پوءِ ڦيري پاڻن به ضروري ٿي ٿي پوي. ائين ئي ڦيري ۽ پائيندي فقير پاڪ جن جو هٿ وڃي پير صاحب جن جي پانهن ۾ پيو. مولا پاڪ جن پانهن مان پير صاحب جن کي جهلي پاڻ ڏانهن ڇڪڻ لڳا يعني فقراءِ واري سنگ ۾ جيڪو نچندو ڪڏندو ٿي آيو ان ۾ شامل ڪرڻ تي چاهيو. پر پير صاحب اها پنهنجي گهٽتائي محسوس ڪندي پاڻ کي پوئتي ڇڪڻ لڳو. مولا جن ڇڪڻ اڳتي ۽ پير صاحب جن ڇڪڻ پوئتي آخر فقير پاڪ جن سمجهيو ته پير صاحب کي صرف پير ئي رهڻو آهي ۽ فقراءِ ۾ شامل ٿيڻ شايد سندس وس جي ڳالهه ڪونه آهي. پاڻ مولا جن سندس پانهن کي پري اڇليندي ڦيري پائيندا فقراءِ سميت ويندا رهيا.

06 مير علي ڏنو خان:- ڪوٽڊيجي جي ميرن مان مير علي ڏنو خان جو ناتو مولا جن سان ٻين مير صاحبن ڪا گهڻو وڌيڪ عقيدت وارو رهيو آهي. ميرن جي صاحبي ختم ٿيڻ کان پوءِ جن ميرن جو فقير پاڪ جن سان واسطو رهيو. انهن ۾ مير علي ڏنو خان ڪوٽڊيجي جي ميرن ۾ هڪڙو هو. ٻين مير صاحبن جو مولا جن سان ملڻ تڏهن ٿيندو هو. جڏهن پاڻ ڪوٽڊيجي ۾ هوندا هئا يا مير علي ڏنو خان سان گڏجي ڪي مير صاحب اچي فقير پاڪ جن جي زيارت ڪندا هئا. مير علي ڏنو خان شاهپور جهانيه تائين ميلن ملاڪڙن ۾ مولا جن سان گڏ رهندو هو. شاهپور درگاه واري پاسي ڏانهن جيڪي فقراء لاءِ جايون ٺهيل هيون ۽ ميلي جي ٿاڻين تي فقراء اچي انهن آستانن تي رهندو هو ته جيڪو جيڪو فقراء جنهن به لائيزي ۾ اچي رهندو هو ته اها لائيزي ان جي نالي سان ئي مشهور ٿي ويندي هئي ۽ پوءِ ان نالي سان سڏجڻ ۾ ايندي هئي. اهڙي طريقي سان مير علي ڏنو خان جن جي رهائش واري لائيزي مير جي لائيزي سان مشهور هئي.

پير ظاهر جيڪو راڻي پور ۽ صوڀوڀرو روڊ تي راڻي پور کان ويندي رستي جي سڄي ڪپ تي روڊ سان لڳ هڪڙو پير جيڪو اڃا تائين پنهنجي عاليشان ماضيءَ کي پنهنجي ٿڙ جي پيٽ ۾ سانڍيو پيو اچي. اُهي ڳاٽ سان موجود آهي. هن پير جي وٽ ڪي اتي پوکڻ جو سهرو مرحوم استاد فقير منظور علي خان خان صاحب جمالي خان جي فرزند جي سرتي آهي. جڏهن منظور علي خان محمد خان مان اڃا تازو منظور علي ٿيو هو ۽ خانصاحبي به بعد ۾ ئي نصيب ٿي هئس. ڪٿان جهنگ مان پير جي چڪي ڪڍي اچي اتي رکي هئي. منظور علي فقير عرف منظور علي خان جا وڏا جمالي خان وارا جيئن ئي سنڌ ۾ داخل ٿيا ته هلندا گهمندا ڦرندا گهرندا اچي فقير پاڪ مولا جن جي حضور ۾ پهتا ۽ گڏ رهڻ لڳا. پاڻ مولا جن ته هئا سيلاتي صبح ڪئي ته شام ڪئي سو هي ڪٽنب ائين سيلاتي ٿي ڪري هلي نٿي سگهيو. ڪجهه ڏينهن مولا پاڪ جن سان گڏ گهميو ڦريو ۽ ڪجهه ڏهاڙا وري پير ظاهر تي رهي پيو. بعد ۾ مولا پاڪ جن کان موڪلائي وڃي ٿنڊو آدم ۾ مستقل خيما کوڙيا ٿيون. منظور علي خان کي پنهنجو نرينو اولاد ته ڪونه ٿيو. باقي پنهنجي ڪن شاگردن جن ۾ گلزار علي خان شامل آهي ۽ ٻيا پنهنجا پائيجا فتح علي خان، حميد علي خان ۽ وحيد علي خان وغيره کي پنهنجي گر سان گساڻائين ۽ کين فقير پاڪ جن جو طالب بڻايو.

پير ظاهر جتي اڄ به اهو پير جو وڻ جيڪو منظور علي خان پوکيو هو. موجوده ٻيٽو آهي. پر اهي رونقون جيڪي اڳ اتي ٿي گذريون آهن. هن وقت بلڪل ڪونه آهن. پراڻو يادگار به هڪ پير ٿي وڃي پهچيو آهي. باقي ٻي سموري نواڻ نظر ايندي سواءِ ان مزار جي جنهن کي پهريان پير گجهڙو ڪري ڪولندا هئا ته وڏو گهاٽو بيلي نما ڪو جهنگل به هو جتي بگهڙ ۽ ٻيا جهنگ جا مرون رهندڙ هئا. پاڻ مالڪن جڏهن هيءَ زمين ڪٽ ڪٽي ته پاڻ گجهڙي پير جي بدران ان جو نالو ڦيرائي پير ظاهر رکيو جيڪو اڄ ڏينهن تائين اهو ئي نالو مشهور آهي ۽ اڳتي جي لاءِ به دائر قائم رهندو.

پير ظاهر تي ڪجهه وقت لاءِ هر مهيني جي چوڏهين فقير سرڪار جن لارائيندا هئا ۽ پلوڙ ملاڪڙو لڳندو هو. جنهن ۾ مير علي ڏنو خان پنهنجا پاليل ملهه اچي ٻين ملهن سان ويڙهائيندو هو.

رياست خٽر ٿيڻ کان پوءِ مير صاحب جو به اهو حاڪميءَ وارو طاقت ۽ زور ويو آهستي آهستي هٽندو ته پير ظاهر واري چوڏهين به وڻي ڇڏيندي. پاڻ مالڪن کي ته زماني جي روشني جو شوق شتاب ڪونه هوندو هو. پر پوءِ مڙي سنگت خاطر پيا انهن سان منهن ڏيندا هئا. ملاڪڙي ۾ مير صاحب ته ڪٽيندڙ ملهه کي انعام اڪرام ڏيندا هئا يا پيا ماڻهون به جيڪو ملهه ڏسيندو هو ان کي ڏوڪڙ ڏيندا هئا. پر پاڻ فقير ساڻين جن ڪريل ملهه يعني جيڪو ملهه ڏسبو هو ته ان کي به ڌڪ ڪائڻ جو انعام ڏيندا هئا.

مير علي ڏنو خان کي نرين اولاد ڪونه ٿيندو هو. جيڪو پڻ فقير سرڪار هادي پاڪ جن جي دعا سان پٽ ڄائس. مير صاحب آخري ايامن تائين هادي پاڪ جن جي ظاهري بقا بعد به پوئين سنگ سان به ٺاهيندو رهيو.

07 احمد شاهه اڄ شريف وارو:- احمد شاهه اڄ وارو جڏهن سنڌ ۾ آيو ته سنڌ جي سيدن ۾ مانڌاڻ مچائي ڇڏيائين. سڀني کان شجرا پڇندو ٿي آيو. جيڪو پنهنجو شجرو ٻڌائي نه ٿي سگهيو ته ان کي سزا ٿي ڏنائين. کيس اهلبيت مان خارج ڪري جيڪا پوءِ ان جي ذات ۽ سڃاڻ اصل ۾ هئي ته ان کي اها ڏيندو ٿي آيو. جڏهن حيدرآباد پهتو ته ٿنڌو جهانپه ۾ ان وقت جي جهانپه خاندان جي سيدن سان ملاقاتي ٿيو. جن وري کيس اهو چئي شاهپور جهانپه روانو ڪيو ته اسان جا وڏا اهي آهن. وڌيڪ

معلومات سنڌ ۾ جهانيه خاندان جي توهان کي شاهپور جهانيه جي سيدن مان ٿي پوندي. جڏهن شاهپور پهتو ته سندس ملاقات قبل سرڪار سيد هادي بخش عرف بادشاهه سائين جهانيه جن سان ٿي. جيڪي ان وقت درگاه شاهپور جهانيه جا سجاده بر هئا. بادشاهه سائين جن احمد شاهه کي سمورو شجرو ٻڌايو ۽ هو تمام ان مان مطمئن ٿيو. هت رياست ۾ به چو ته ان وقت خيرپور رياست سڏبي هئي. پيلهائي جي ساداتن يا پين اوسي پاسي جي سيدن کي احمد شاهه تمام گهڻو سوڙهو اچي ڪيو. چو ته ساداتن ويچارن کي پنهنجو شجرو گهڻي قدر ياد ڪونه هو. ان ڪري هو احمد شاهه سان منهن نه ٿي ڏئي سگهيا. احمد شاهه جي جڏهن فقير سرڪار جن سان ملاقات ٿي ۽ هن فقير جو رنگ ٿي نرالو ڏٺو ته هو جهڙو واڙو ٿي ويو. پهريان ته فقراء سان به منظر ڪرڻ لڳو. ايستائين جو محمد فقير ڪٺياڻ کي چيائين ته توهان فقير آدم کي الله ٿا سمجهو ته پوءِ آدم جي هر ڪا شي اوهان لاءِ پاڪ صاف هوندي؟ محمد فقير ورائيو ته ها بلڪل ائين ئي آهي. احمد شاهه اٿيو ۽ هڪ ٺڪر جي ٿانو ۾ پيشاب ڪري آئي محمد فقير کي ڏٺو ته پوءِ جيڪڏهن آدم جي هر ڪا شي توهان لاءِ پاڪ ۽ حلال آهي ته پوءِ هي پي ڏيکارا محمد فقير بنا ڪنهن ڪرپ ۽ ججهڪ جي اهو برتن احمد شاهه کان ورتو ۽ چيائين ته هن کان وڌيڪ امرت پيو وري ڪو ٿيندو آهي ڇا؟ محمد فقير جيستائين اهو پيالو منهن تي چاڙهي تيستائين ايتري ۾ علي نواز سائين جهانيه به ان ڪچهري ۾ موجود هئا. اهو سمورو مذڪور ڏسي ۽ ٻڌي رهيا هئا. پاڻ جڏهن احمد شاهه کي سڀئي حدون اورانگهيندي ڏٺو ته ٽپ ڏئي اٿي پيا ۽ محمد فقير کان اهو برتن هٿن مان ڪسي اڇلائيندي وڃي ڏنڊي ۾ هٿ وڌو ۽ احمد شاهه کي چيو ته تون ٿيندو ڪير آهين جو فقيرن کي هليو آهي مت پيارڻ؟ سيد علي نواز شاهه جن احمد شاهه جي مٿان ڏنڊو وڃي اولاريو ۽ هڪ ٿي ڏنڊي سان پورو ڪرڻ وارا هئس ته ايتري ۾ محمد فقير ۽ ٻيو موجود فقراء وچ ۾ اچي پيو ۽ علي نواز سائين کي پاڪر پري پري ڪڍي ويا ۽ سندن هٿن مان ڏنڊو به ورتو ويو ۽ احمد شاهه کي به في الحال اتان پري ڪڍي ڪڍي ٻئي هنڌ پر اتي ئي لڪايو ويو. هيءُ خبر جڏهن مولا فقير سرڪار جن کي ظاهر ٿي پھتي ته پاڻ احمد شاهه کي گهرائي ڪيس اهڙي ته هدايت ڪئي جو هن کان پيون سڀ ڳالهيون وسرڻ لڳيون. پاڻ مالڪن ڪيس اها به منع فرمائي ته اڄ کان بعد ڪنهن به غريب سادات کي احمد شاهه اوهان بلڪل تنگ نه ڪندؤ ۽ اهو شجرو پڇڻ بند ڪندؤ.

احمد شاھ جڏهن فقراء جي صحبت ۾ آيو ۽ فقير مالڪن جي سنگ ۾ رهڻ لڳو ته هن پوءِ اهي سڀ ڳالهيون وساري ڇڏيون ۽ فقير کي حق سمجهڻ لڳو ته پيا مذهب سمورا مونجهارا آهن ۽ فقير ئي حق تي آهي. اهڙي طرح هستيءَ ۽ هوڏ کي ڇڏي اچي فقير جي قدمن ۾ سر جهڪايو ۽ مالڪن جي دست بعت ٿيو. طالب ٿيڻ کان پوءِ ڪجهه وقت فقراء جي سنگ ۾ فقير سرڪار جن سان گڏ سندن خدمت ۾ رهيو ۽ پوءِ بعد ۾ مالڪن کان اجازت وٺي واپس پنهنجي ڏيهه اچ شريف روانو ٿي ويو. سندس هڪ چيل ڪافي مشهور آهي. جيڪا هن هت سنڌ ۾ اچي ڪري فقير سرڪار جن جي سنگ ۾ رهڻ کان پوءِ جڏهن مالڪن جو طالب ٿيو تڏهن چيائين. وڌيڪ پيو شعر چيل سندس ڪونه ٿو ملي.

ڪافي

تلھ: سنڌ اندر آڏوت ڏٺو سي مهدي سائين مردان.

- 1 چوڙڪي شاهي شاهان والي، مست ڪوا ميدان....
- 2 آتش عشق اوڙي والي، نانگا ٿيا نيشان.....
- 3 گهمندي ڦرندي محبت ميلو سي، عاشق عاليشان..
- 4 احمد، محمد، مهدي متور، مدامي مٿيخان....

08 سيد حاجي مٽيل شاھ:- پاڻ مالڪ فقير پاڪ جن جڏهن به سيوهڻ شريف هلندا هئا پوءِ ميلي جو موقعو هجي يا ائين ڪنهن ٻئي سانگي سان جڏهن به سيوهڻ سندن هلڻ ٿيندو هو ته پاڻ حاجي مٽيل شاھ سان ضرور ملندا هئا. ميلي جي موقعي ۾ هڪ ٻه رات رهڻ کان پوءِ ۽ جڏهن سيوهڻ مان اسهندا هئا ته مٽيل شاھ وٽان به ٿيندا ويندا هئا. پوءِ شايد اهو هر دفعي فقير جو مٽيل شاھ سائين سان ملڻ انڪري به ٿيندو هجي جو پاڻ مالڪ فقير پاڪ جن فرمائيندا هئا ته حاجي مٽيل شاھ جا مهاندا قبلانن سان ملندڙ آهن.

09 فولاڌ علي فقير شر:- جهڙي طرح سان مخدوم جهانيه جهان گشت لاءِ چيو ويندو آهي ته سندن جا ڳچ ڪن مرشد هئا. اهو ان ڪري جو پاڻ جڏهن ۽ جتي به ڪو اهڙو الله لوڪ فقير سالڪ ٻڌندا هئا ته ان جي درشن ڪارڻ اتي ڪهي ويندا هئا. جتان جو اهو درويش هوندو هو. پاڻ ان درويش سان ملڻ جلڻ ۾ ايندي ته انڪساري ۽ هيٺائينءَ کان ڪر وٺندا هئا جو ڏسڻ وارا اهو ئي محسوس ڪري ويهندا هئا ته

سيد جلال الدين مخدوم جهانيه جهان گشت هن ٿي درويش جو بالڪو آهي.
 فقير سرڪار مهدي مولا جن به جڏهن به ڪنهن اهڙي درويش صفت فقير
 جي خبر پڌندا هئا ته پاڻ مالڪ ان سهڻي صورت جو هلي وڃي ديدار ڪرڻ فرمائيندا
 هئا. ملڻ جلڻ ۾ به پاڻ اڳرائي ڪندا هئا ۽ ايترو ته هيٺ توڙي جهڪي ويندا هئا جو
 سندن هٿ مبارڪ اڳئين ماڻهوءَ جي هٿن کان اڳ ۾ ٿي وڃي سندس پيرن تي پوندا
 هئا. هادي پاڪ جن لاءِ به ڪي چوندا آهن ته پاڻ محمد فقير جا طالب هئا ته ڪي وري
 فقير روشن علي سائين مخدوم جهانيه جن جي لاءِ چوندا آهن ته فقير پاڪ مهدي امام
 انهن جا طالب آهن. وغيره.

تاريخ جهانيه خاندان مرتب وي- وي مٿاڻي ته اصل وڄائي ڇڏيو آهي جو نه
 ڪنهن کان پڇڻ نه ڳڻڻ. ائين اد تي لکي ڇڏڻ سو به هڪ ڪتاب جنهن ڪتاب ڪي
 تاريخ جهانيان خاندان جو نالو ڏنل هجي ۽ ان ۾ هڪ من گهڙت ۽ غير تصديق شده
 ڳالهه ڏئي ڇڏڻ تاريخ جو پڙو ٻوڙڻ جي برابر آهي. فقير پاڪ مهدي مولا جن فقير
 روشن علي سائين جن ظاهري عمر ۾ فقير پاڪ جن کان گهڻو وڏا ته برابر آهن. فقير
 سرڪار جن جي پهرين ملاقات جڏهن پنهنجي والد صاحب سيد امام بخش سائين
 مخدوم جهانيه جن سان گڏ فقير قطب علي جهانيه جن سان ٿي ٿي ته ان وقت سندن
 عمر الف- بي پڙهڻ واري ٻار جي برابر هئي. يعني اهي پنج يا چھ سال هوندي. پهرين
 ملاقات ۾ ٿي فقير قطب علي جهانيه جن پنهنجي فتويٰ ڏئي ٻڌائي به ڇڏي هئي ته
 هيءُ بالڪ ٻار نه آهي پر روحانيت جي آسمان جو هڪ اهو ستارو آهي جيڪو چوڏهين
 صديءَ ۾ چنڊ ٿي ڄمڪندو.

بهر حال روشن سائين جن کان پوءِ سندن فرزند سيد فتح الدين تخلص
 ”مسڪين“ به فقير مولا جن جو همعصر هو. فقير قطب علي جهانيه جن جي وصال
 وقت سندن فرزند فقير سيد روشن علي سائين جن جي عمر 50 سال جي لڳ ڀڳ هئي
 ۽ وري فقير روشن علي جن جي وصال وقت سندن فرزند فتح الدين المعروف مسڪين
 سائين جن جي عمر به ٽيهن يا چاليهن سالن جي اوسي پاسي هوندي.

فقير سيد قطب علي جهانيه جن کان وٺي ويندي سيد فتح الدين سائين جن
 تائين جنهن ۾ فقير روشن علي جهانيه جن به اچي وڃن ٿا ته فقير سرڪار جن مٿين

ٽنهي صورتن کي ڏٺو ۽ سندن ديدار درشن به ڪيو ۽ ٿئي مرد مولا جا سندن ٿي هٿن ۾ وصال فرمائي مٽيءَ جو پيالو پي اڳتي روانا ٿيا آهن.

اهڙي طرح سان پاڻ مولا پاڪ جن فقير تن جو درشن ڳولهي به ڪرڻ فرمائيندا هئا ۽ انهن سان ملڻ ۾ ايترو ته پاڻ کي هيٺ ڪري ويندا هئا جو هڪٻئي جي پيرن چوڻ ۾ پهل هميشه سندن جي ٿي هوندي هئي. محمد فقير کي ڪٿ ڏيارن، فقير صاحب جي لقب سان سڏڻ، اٿي ملڻ ۽ فقير سان وڌ ۾ وڌ محبت ڪرڻ اهي سڀ ڳالهون مخالفن کي ائين چوڻ ۾ هئي ڏينديون هونديون ته فقير پاڪ مهدي امام، محمد فقير ڪٿيائڻ جا طالب آهن. پر محمد فقير پاڻ اها ڳالهه پنهنجي شعر ۾ ثابت ڪري ويو آهي ته هو فقير پاڪ مهدي مولا آخري زمان جو طالب آهي ۽ مهدي مولا جن سندس جا مرشد، رهبر ۽ هادي برحق آهن.

فولاد علي فقير شر ڳوٺ مينگهو فقير شر تعلقه فيض گنج ميرواه جو ضلع خيرپور "ميرس" جو ويٺل هو. مولا پاڪ فقير هادي مهدي آخري زمان جو صحبتي درويش هو. سندس ننڍي عمر جون رهاڻيون يا وري ڳوٺ جوانيءَ واريون حرڪتون برڪتون ۽ موج مستيون اسان ڪونه ڏٺيون ۽ نه وري ڪا اها به خير پئجي سگهي آهي ته سندس جي پهرين ملاقات منهنجي هادي رهبر سان ڪهڙي سن نسبت ۾ سندس جي ڪهڙي عمر جي ڏهاڪي ۾ ٿي آهي؟

چوندا آهن ته پير ظاهر تي فقير سرڪار جن لٿل هئا ته فولاد فقير به اتان اچي لاڳهائو ٿيو. فقير شهنشاه جي هجڻ جي جو خبر پيس ته لڙي آيو ۽ هڪ سوال جو جواب طلب ڪيائين ته پاڻ فرماينس ته فقير فولاد علي "جڏهن پورا پي سببا ته اٿن اڳتي ٿي رنو" چون ٿا ته سوال جي ان جواب تي فقير فولاد علي ايڏو ته گريو ڪيو جو موڪلائي، وقت به فقير روئڻ کان رهي نه سگهيو ۽ روئندي موڪلائي ڪئي.

پاڻ مالڪ جڏهن فولاد علي فقير تمام پيرسمن تي ويو ۽ پيريءَ ڏيکاري اچي سندس جسم ۾ آستانو اڏيو ته ڪڏهن ڪڏهن کيس ڏانهن پاڻ خرچي ڏياري موڪليندا هئا.

هڪڙي دفعي فقير سرڪار جن امانت علي فقير ڪوٽائيءَ کي حڪم ڪيو ته فولاد علي فقير جن کي وڃي خرچي ڏئي اچي. امانت علي فقير کي پاڻ مالڪن به

سو روپيه ڏئي روانو ڪيو ته فولاد علي فقير جي آستان تي وڃي کيس هيءَ امانت هٿون هٿ پهچائي اچي. امانت علي جڏهن فقير فولاد علي وٽ پهتو ته هاسيڪاري فقير سان نياز ڪري ملي ماٺ ڪري ويهي رهيو. جڏهن ڪجهه وقت گذريو ۽ امانت عليءَ به حال احوال ڏئي وڃي دنگ ڪيو ته فقير فولاد علي چيس ته فقير بيا ته سڀئي حال احوال تو ڏنا پر هوءَ اسان جي امانت جيڪا فقير مهدي امام اسان ڏانهن ڏياري موڪلي آهي ۽ توکي ان امانت پهچائڻ لاءِ ٿي هيڏي اسان ڏانهن مڪو ويو آهي. اها ته تو اسان کي ڪونه ڏني آهي. سو جلدي ڪراها اسان کي پنهنجي امانت ڏئي ڇڏ. ڇو ته امانت ۾ خيانت ڪرڻي نه آهي. امانت علي فقير صفا اڻڄاڻ ٿي ۽ اڃا به پڪو ٿي ڪري فقير کي چيائين ته فولاد علي سائين هي وري ڪهڙي امانت آهي جيڪا مون توهان کي نه پهچائي آهي؟ ته پوءِ اوهان ان جا مون کي ڀار پتا ڏيو ته آءُ اها توهان جي حوالي ڪيان. فقير فولاد علي ٺهه ٻه امانت عليءَ کي چيو ته هڪ ڳاڙهو پيو ساڻو جيڪڏهن اهو پار پتو آهي ته پوءِ اسان جي امانت اسان جي حوالي ڪر ۽ جيڪڏهن ائين نه آهي ته پوءِ پاڻ ڇاڻو! امانت عليءَ به دير نه ڪئي پئي نوت سو سو جا هڪ ڳاڙهو پيو ساڻو ڪڍي کڻي فقير جي هٿ ۾ ڏنا ۽ گستاخيءَ جي فقير کان معافي ورتي ڇو ته امانت علي فقير پنهنجيءَ پر ۾ ڇڻ ته فولاد علي فقير کي آزمائي ۽ ڇاچي رهيو هيو ته فقير فولاد وٽ به ڪي ڏاڻا آهن يا رڳو ٺلهه تي وٽي ٿو لالون هڻندو امانت علي فقير کي سمجهڻ ڪپندو هو ته جن کي مهدي امام ايتري تعظيم ٿو ڪري ته ان ۾ ضرور ڪجهه ته ڊر هوندو!!

فولاد علي فقير جون ڪيتريون ئي ڊر زينون ٿيل آهيون. جيڪي هتي پنهنجي تر ۾ ته تمام گهڻو مشهور آهن. اهي ٻاهران ڏسڻ ۾ ته چرچو لڳنديون آهن پر اندر ۾ اسرار جو عميق هونديون آهن. هت انهن ڳالهين کي لکڻ اسان جو مقصد ڪونه آهي انڪري انهن کان پاسو ٿو ڪجي.

فولاد علي فقير سان فقير پاڪ مهدي مولا جي آخري ملاقات سندس ئي آکاڙي تي ٿي هئي. ان سمي فقير فولاد علي اٺن ويهن کان وڌو ٿي چڪو هو ۽ هڪ ڪٽ جيڪا ننڍن ڀاون سان هوندي هئي ان تي ستل رهندو هو. اٺن ويهن لاءِ ڪنهن پئي کان سهاري وٺڻ جي لوڙ رهندي هئس.

فقير پاڪ مهدي مولا جن ڳوٺ مير خان شاهائيءَ ۾ بلوچ صاحب وٽ ترسيل هئا، صبح جو بلوچ صاحب کي به فرماين ته جيڪڏهن توهان کي آفيس کان موڪل آهي ته پوءِ هلو ته هلي فولاد علي فقير سان ڪچهري ڪري اچون. ٻه جيپون مولا سائين جن جون هڪ جيپ بلوچ صاحب واري، تنهي جيپ ۾ فقراءُ ويٺو. رئيس مدد علي عرف حاڪم علي بلوچ ۽ منور سائين به قافلي سان گڏ ڪوٽڏيبيءَ کان ٿيندا بنگلي جي شهر مان فولاد علي فقير لاءِ فقير سرڪار جن وڳو کن ڪپڙي جو ورتو ۽ پوءِ سڌو آيا مينگهو فقير شر جي ڳوٺ ۾ جتي فقير فولاد علي شر جو آستانو آهي. فولاد علي فقير جي مٿخاني تي پهچي فقراءُ جيپن مان لٿو. پاڻ مالڪ به جيپ تان لهي هيٺ مٿخاني ڏانهن آيا. جتي فولاد علي فقير ننڍيءَ ڪٽ تي ليٽيو پيو هيو. فولاد علي فقير کي فقير پاڪ جي آمد جو اطلاع ڏنو ويو ته فولاد علي فقير اتي ڪٽ تي ٿي اٿي ويٺو ۽ هيٺ لهڻ جي خواهش ڏيکاري پر پاڻ مولا جن ائين ڪرڻ کيس نه ڏنو ۽ اتي ڪٽ تي ٿي ساڻس سان ملي ڪنهن منجيءَ وغيره تي ويهي رهيا. فولاد علي فقير سان خوش خيانت ڪرڻ کان پوءِ اهو خريد ڪيل وڳو فولاد علي فقير کي پاڻ مالڪن ڏنو. جيڪو فولاد علي فقير پنهنجي هٿن ۾ وٺي جهلي بيهي رهيو ۽ وڏي واڪي پنهنجي ڳوٺ جي شر قوم کي ۽ پنهنجي پٽ علي گوهر کي سڏ ڪري هر هر اعلان ڪري رهيو هو ته اي شر وارا! اڄ مون وٽ مهدي امام آيو آهي ۽ هي مون کي پنهنجي هٿن سان ڪفن جو ڪپڙو ڏيو ٿو وڃي. توهان جو به وقت آهي ته حق جي امام کي سڃاڻو. مهدي امام اهو اٿو. علي گوهر! اهو ڪنهن کي تو پاڻ پڏائي ڏيکارين ۽ پنهنجا شعر سڻائين ته مون هيشن چيو آهي ۽ هي تير ماريو اٿم. اهي سڀ ڳالهيون اڃا پڻ آهن. ڇڏ انهن سڀني شين کي ۽ حق جي امام مهدي مولا کي سڃاڻ. وقت ٿو وڃي ته ايتري ۾ محفل ۾ ويٺل ڪنهن فقراءُ جي واتان اهي لفظ نڪتا ته پاڻ فولاد علي فقير ته مهدي امام جي سامهون سڀڄ تي سيٽيو ويٺو آهي ۽ چوي وري ٻين کي ٿو ته حق جي امام کي سڃاڻو.....!! فولاد علي فقير اهي لفظ پاڻ ٻڌي ورتا ۽ انهن جي جواب ۾ فقير ورائيو ته ابا! ڪانءُ ۽ ڪبوتر به ته مٿي ويٺا آهن پوءِ ڇا تي پيو؟ انهن جو شان مٿي ٿي ويو. ان تي فقير پاڪ مهدي مولا جن فقير کي فرمايو ته توهان ان ڳالهه جو ڪوبه فڪر نه ڪيو ۽ پلي مٿي ويٺا هجو. ان سان ڪوبه فرق نٿو اچي!

سرڪار پاڪ جن جھٽ سوا فقير فولاد عليءَ سان رهاڻ ڪري واپس وريا ۽
 ٻن تن ڏينهن جي اندر ئي خبر اچي پهتي ته فقير فولاد علي مٽيءَ جو پيالو پي ملڪ
 عدم ڏانهن اسهبي ويو ۽ فقير پاڪ مهدي امام وارو جو رو پنهنجي پنجرِي کي پارائڻ
 لاءِ پوين کسي حوالي ڪري ويو پوءِ جي خبر خاوند کسي ته ان جو ري سان جاڙ ڪهڙي
 جڙي؟ ڪفن ٿي دفن ٿي ويو يا ڪنهن جي تن جو زيب بڻجي آهسته آهسته زيون ٿي
 ويو...!

فقير پاڪ جي فرمايل توحيد جي سادگي ۽ نرالائي

هتي هڪ ڳالهه ياد رکڻ گهرجي ته اسان فقير جي متعلق پوءِ اهو جبل جو سير هجي يا سندن جي باري ۾ ٻيو ڪجهه بيان ڪيل هجي ته اهو سڀ جو سڀ پورو ۽ مڪمل سمجهڻ نه گهرجي، ڇو ته سندن زندگيءَ جي سوانح حيات ڪڏهن ڪا لکي ڪانه وڃي هئي، جو ان کي سرستو تسليم ڪيو وڃي. ٻيو ته ٺهيو فقير پاڪ جن جو جيڪو ڪلام مبارڪ ٿي آهي اهو ئي اڻپورو ۽ ٿورو ٿو سمجهه ۾ اچي ڇو ته اهو ڪلام به ڪو لکت ۾ ٿورو ئي آيل آهي جو ان کي مڪمل ڪري پائڻي. پاڻ پنهنجو ڪلام لکت ڪرائڻ نه رهيو درڪنار ۾ پنهنجي ويراڳي فقراءِ کان به ڪونه چورائيندا هئا. جيڪڏهن ڪنهن ڀلجي ويراڳ ڪندي ڪا ڪافي ڇڻي به وڌي ته پاڻ ان ويراڳي فقير کي سڌرائي يا اتي ئي ويراڳ ڪندي چوندا هئس ته ٻين فقراءِ جو ڪلام چڻو جيڪو اسان جو چيل نه هجي. هي ته اسان جي چيل آڪيل شيءِ وري وري پيا اسان کي ڇڻي ٻڌايو. ان مان ڪهڙو مول مقصد نڪرندو؟ ان ڪري اسان جو چيل ڪافي ڪلام نه چوندا ڪريو. ته پوءِ اهڙي نموني سان به ڪلام ويو وسرندو هڪ ته بياض گڏ ٿيل به ڪونه هو ٻيو وري فقراءِ ۾ سڀني به سڀني جيڪو ڪجهه هلندو ٿي آيو ته ان کي به ڇڻ پاڻ سردارن هڪڙي انداز سان بند ڪرائي ڇڏيو ته پوءِ ائين فقير پاڪ جن جو ڪلام جيڪي جهونا طالب درويش ويراڳي هئا ۽ مالڪن سان گڏ ڪچهرين ۽ رهائڻ ۾ شريڪ حال رهندڙ هئا. اهي به ويا وارو وڃائيندا ۽ اڳتي سفر سڌاريندا. جيڪو ڪجهه فقير سرڪار جو ڪلام سندن سڀني ۾ هو. اهو به پاڻ سان ساڻ کنيو ويا. هي به جيڪو هاڻي پاڻ کي هٿ ۾ باقي آهي، اهو به فقير سرڪار جن جي ظاهري زماني حال حيات هجڻ جي وقت ۾ 1965ع ۾ گڏ ڪيو ويو هو. ۽ ان وقت ۾ جيڪي ڪي جهونا ويراڳي درويش هئا. جيئن عجيب علي فقير جتوئي، آزاد علي فقير ڪوري جو متولي پير محمد مشائخ ۽ ٻيا ڪيترائي جن وٽان هي مختصر ڪلام هٿ اچي سگهيو آهي. فقير پاڪ جن جي عمر جي تقاضا ته واقعي ٻڌائي رهي آهي ته ايتري عمر ۾ پاڻ جهجهوئي شعر تخليق ڪيو هوندن. پر وري جيڪا سندن ۾ شعر خلقڻ جي خوبي آهي. اها بلڪل محدود ۽ نرالي آهي. پاڻ فقير پاڪ جن عمر جي پوئين ڏهاڪي ۾ به ڪجهه ڪافيون تخليق فرمايون. جن مان ڪجهه سچيون ساريون سرسٽيون آهن ته ڪجهه وري اڌوريون رهيل آهن.

مثال طور:

تلھ: مولا مون کي مار، جيئرو نه ڏسانس، هن جڳ ۾

01 کڻي هٿيس اوچتو، حيدري هٿيار وغيره وغيره

وري جيڪڏهن ڪو طالب درويش هجت پاڻي عرض پيش رکـنـدو هو ته سرڪار مولا هي ڪافي اڏوري پئي آهي. هن کي پورو ڪيو وڃي ته پاڻ فرمائيندا هئا ته هن وقت اڃا ڪٿي آهيون؟ ان وقت اتي هياسون، جتان جي ڳالهه ڪافي ۽ ڀرڇي اٿئون. هاڻي وري جڏهن خيال اتي پهچي ته پوءِ ڳالهه اڳتي هلندي. سو به جي خيال هوندو اڳتي ته پوءِ ڳالهه به اڳتي ڪـڇندي. پر جي خيال به پوئتي رهجي ويو هوندو ته پوءِ پوئتي هلڻ ٿئي به يا نه؟ پاڻ شاعر ته بنهه هيائي ڪين، ان ڪري جيڪو ڪلام ڪافي جنهن به خيال ۾ هجڻ جي حالت ۾ جيترو به چئي ڇڏيائون ته چئي ڇڏيائون. پوءِ جي سريستو جڙي ويو ته جڙي ويندو. پر جيڪڏهن اڏورو رهجي ويو ته پوءِ ان جو مڪمل ٿيڻ ڏاڍو ڏکيو ٿي پوندو هو ۽ پوءِ ڪيترائي ڪلام ڪافيون آخر تائين اڏوريون رهيل ٿي رهيون. جيڪي ڪڏهن به پوريون ٿي ڪين سگهيون.

فقير پاڪ جن جو ڪلام جيڪو پاڻ شاعري جي فن ۾ فرمايو اٿن اهو بلڪل بيحد سٺ کان نيرو ۽ نرالو لڳي ٿو. ڏسڻ ۽ پڙهڻ ۾ تمام سولو ۽ سادو ٿو پائنجي. پر پڙهڻ ۽ پيوڙڻ ۾ ايترو آسان ڪونه آهي. جيترو ظاهري ڏسڻ ۽ پڙهڻ ۾ لڳندو آهي.

نه ته ڪا ڀرمار اٿس، ٻين ٻولين جي لفظن جي، سنڌي جا به اهي سادو ۽ سڀا جهڙا لفظ جيڪي عام فھر ۽ عام استعمال ۾ هر روز پيا ٿا استعمال ٿين. ٻين ڌارين ٻولين جا لفظ به اهي ئي ڪتب آيل آهن. جيڪي سنڌي ٻوليءَ ۾ گهڻو ڪري ضرر ٿيل آهن. ان ڪري اهي لفظ به ڌاريا ڪونه ٿا لڳن ۽ اهي اهڙو ته ڪافين ۾ پوئجي ويا آهن جو جيئن هار ۾ هر گل پويل ٿيندو آهي، ۽ پوئيندڙ پنهنجي قابليت مطابق انهن کي مالها ۾ اهڙي طرح سان ويهي سڃاڻيندو آهي. جو ڏسندڙ گرهه ڪاڙ خود ان هار تي هر کي پوندو آهي. ته جيڪر اها مالها ملهه خريدي پنهنجي گچيءَ جو هار يا وري پنهنجي محبوب جي حسن جو سينگار وڌائيندي سورنهن سينگارن ۾ شامل ڪيو وڃي. بهر حال فقير ته هڪ ئي آهي. باقي سندس روپ انيڪ ئي آهن ڪٿي شاهه آهي ته ڪٿي گدا! ڪٿي ٻولين پٽڻ وارو ”پندت“ ته ڪٿي بانگن ڏيڻ

وارو ملا، ڪٿي رهن ته ڪٿي رهبر، ڪٿي قاتل ته ڪٿي مقتول، ڪٿي عاشق ته ڪٿي وري معشوق، اهي ته ٿيا وڃي سندس روپ ۽ رنگ پر فقيري چولي ۾ به ته نالانوان نوان رکايل اٿس، جيئن ڪٿي بيدل ته ڪٿي سچل ته ڪٿي سامي، ڪٿي سليمان ته ڪٿي عثمان، ڪٿي هادي ته ڪٿي مهدي، ڪٿي نانڪ ته ڪٿي يوسف، هر هڪ چولي جو ڪپڙو ۽ ان جي اٿت بشت ساڳي نه هوندي آ، ڪو ڪپڙو سوئي ته ڪو اوني ته ڪو وري ريشمي ۽ ڪو وري ٿيندو آ ڪپڙو مليل جنهن ۾ سٺ ۽ پٽ جوڌاڳو پئي استعمال ٿيل هوندا آهن، ان کان سواءِ وري چولي جي سلائي وغيره ۾ به فرق ٿئي ٿو، جنهن ۾ ڪپڙي جي ڪٽائي ۽ ماپ وغيره اچي وڃي ٿي، جنهن کان پوءِ سلائي ٿي چولو ٺهي راس ٿيندو آهي، اهڙي طرح سان هر هڪ چولي جي پوءِ پلي اهو ڪنهن به فقير جو چولو ڇو نه هجي، جيئن ته چولي جي ڪپڙي کان وٺي ويندي ان جي سلائي سڻ تائين ان ۾ ڪوڙ سارو فرق موجود هوندو آهي، اهڙي طرح سان فقيري چولي ۾ به سندس رهڻي ۽ ڪهڻي جي فرق کان وٺي ويندي اٿڻ ويهڻ، هلڻ گهٽڻ، کائڻ پيئڻ، ڏسڻ وائسڻ ۽ سهڻ ڪرڻ جي فرق تائين فرق رهي ٿو، فقير سرڪار جن جي ڪلام کي جنهن ڪسوئي تي پرکي سگهجي ٿو ته اها آهي سندن ڪلام جي سادگي ۽ نرالو پڻ، جيڪو هر شاعريءَ جي شعر کان کين کي الڳ ڪيو بيٺو آهي، فقير پاڪ مولا جن جي اسر مبارڪ سان پئي ڪنهن سيد بادشاهه به شاعري ڪئي آهي، جيڪو گهڻو ڪري ايڏانهن لاڙ جي پاسي ٿي گذريو آهي، سندس ٺاهيل هڪڙي ڪافي جيڪا فقير عبدالغفور جي آواز ۾ ريڊيو پاڪستان حيدرآباد وارن رڪارڊ ڪري ڇڏي آهي، ان ڪافيءَ جو رڪارڊ ٿيڻ ۽ ايڏي وڏي مشهوري مائڻ جو سبب صرف فقير مولا جن جي اسر مبارڪ جو ڪارڻ اسباب آهي، ورنه اها ڪافي ايڏي مقبوليت ماڻي ڪونه سگهي ها، پر بدقسمتي سان چئجي ٿو ته اها ڪافي مرشد مولا فقير پاڪ مهدي امار آخري زمان جن جي جوڙيل نه آهي، اهڙي طرح سان ٻيون به ڪيتريون ئي ڪافيون جيڪي مرشد مولا جن جي اسر مبارڪ جي وابستگي ڪارڻ مشهور آهن ۽ ڳائجڻ ۾ اچن ٿيون پر اهي دراصل ان سيد بادشاهه جون جوڙيل آهن، جيڪو ان اسر مبارڪ سان لاڙ جي پاسي ڏي ٿي گذريو آهي.

فقير هادي پاڪ جن جي ڪلام ۾ جيڪا نرالائي اسان کي نظر ۾ اچي ٿي اها تلهي ليکي ٽن قسمن جي ٿي سگهي ٿي، پهريون هڪ ته پاڻ ڪلام ۾ پنهنجي اسر

مبارڪ سان گڏ ڪڏهن به ڪو "شاه" جو لفظ ڪتب ڪونه آندو آهي. جيئن پين سيد بادشاهن گهڻو ڪري ڪيو آهي. ٻيو ته تنهنجي هن سموري ڪلام ۾ صوفيءَ جي ان سخن جي ڀرپور پاسداري قائل رکي اٿن ته مولا جا طالب مرد هوندا آهن. نڪي مايون يا ڪڍڙا. جيئن ته صوفي جو قول پڙهيل آهي. ته "طالب الدنيا محنت" طالب العقيبي مونث ۽ "طالب الموليٰ مذڪر" ته اهڙي طرح مالڪن جي سموري ڪلام ۾ ڪٿي به مادي صيفو استعمال ٿيل ڪونه ٿو ڏسجي. سمورو ڪلام مذڪر جي صيغي ۾ چيل آهي. (مرشد مولا جن جو هڪڙو ئي ڪلام جيڪو "يڪ مشيت نمونہ خروار جي مطابقت ۾ آهي. هونئن به سندن هر هڪ ڪلام يا ڪافي ساڳي ئي مطابقت جهڙا آهن. پر هي ڪلام ته!

تنهنجي نام بنا، ٻيو نٿو نام وٺي.

تنهنجي محبت ۾ آهن، مٿان مٿين.

هن ڪلام ۾ ٽي مصرع پوئل آهن. جڏهن ته عام گهڻو ڪري سڀني شاعرن ڪافيءَ ۾ گهٽ ۾ گهٽ چار مصرع پي وڌا آهن. ٽن مصرعن واري ڪافي به ڳائڻ ۾ ايندي آ. جڏهن ته هڪ مصرع ڪٿل به اٿس پر ٻن مصرعن واري ڪافي ڳائڻ ۾ ئي ڪانه ٿي اچي. اها اڻپوري سڏي وڃي ٿي اهڙي طرح مٿين ڪافي به ٽن مصرعن ۾ آهي. ان ڪري ڳائڻ ۾ اچي ٿي ۽ رسالي ۾ شامل ڪئي وئي آهي. جڏهن مٿين ڪافي سرڪار جن کان جڙي وئي ۽ ٽي مصرع به پوئجي ويا جيئن ته!

تنهنجي من ۾ محبت، آهي مثل.

تنهنجي قربن جا، آهن ڪيئي ڪٺل.

تنهنجي مائٽن جا، آهن ڪيئي مثل.

آءُ ته ٿيل خريد، آهيان گڏل ڳڻين.

فقير پاڪ جن ته ٽن مصرعن تي ئي ڪافيءَ کي ڪشي پورو ڪيو. پر مظهر فقير "نور علي فقير" جيڪو مولا جن جو پيارو ۽ سٺي سمجهه وارو درويش هو. وڏن لکن جو رهاڪو هو ۽ پاڻ فقير به ذات ۾ لاکو ٿي هو ۽ ڀلوڙ شاعر به هو. سندس شعر هن رسالي ۾ ڏٺو ويو آهي. ان کان رهيو نه ٿيو ۽ فقير پاڪ جن کي عرض ڪيائين ته مولا پاڪ هن ڪافيءَ ۾ چوٿون مصرع جيڪو پوڻ گهرجي سو جيڪڏهن مالڪن جو رايو هوندو ته پوءِ اسان ئي ڪٿي هن ڪلام کي مصرع وجهي پورو ڪيون، فقير

پاڪ جن فرمايو ته ڀل اسان جي اجازت الو، مظهر فقير ڊير نه ڪئي ۽ مصرع تيار ڪري اچي فقير پاڪ جي آڏو پيش ڪيائين، جيڪا مصرع هن ريت هئي.

تنهنجي من ۾ محبت آهي مٺي،

تنهنجي قدمن سان هجان شال ڪئي،

کڏهن ڪونه ڪندس توکي يار ڦٽي.

تنهنجي طلب اندر ڀر ٿي تات ٿئين.

سائين واہ او اہ الی وئی سڀني ڏاڍو مظهر فقير کي داد ڏنو ۽ واقعي مصرع به ڏاڍي سهڻي فقير ٺاهي هئي. فقير سرڪار جن به مظهر فقير جن کي داد ڏنو ۽ فرمايو ته مصرع توهان ڀلي ٺاهي آهي. پر جيئن ته سمورو ڪلام مذڪر صيغہ پر جڙيل آهي. ان ڪري هي مصرع جيڪا موٽڻ صيغہ پر چيل آهي. هن ڪلام پر پوئجي نٿي سگهي. اڄ به ڪي درويش اها مظهر فقير واري چيل مصرع اڃا تائين ڪلام پر چئي ويندا آهن پر حقيقت ۾ اها مذڪوره ڪلام مان ڪٽيل آهي.

ٽيون جيڪا نواب مالڪن جي شعر ۾ نرالي ٿي نظر اچي اها آهي ڪنهن جي اوت ۾ ٿي ڪري پنهنجي ڳالهه ڪرڻ، قصه گوئي ڪرڻ ۽ ڪنهن جي ثنا ڪرڻ. فقير پاڪ جن سواءِ پنجنن پاڪ جي ثنا کان ٻيو ڪنهن جي به ڳالهه ڪونه ڪئي اٿن.

لوک کھاٹیون جیٹن مارٹی عمر، سہٹی میہار، سسٹی پنہون وغیرہ

ڪنهن جي به اوڻ ڪونه ورتي اٿن. سڌي ڳالهه صورت جي ڪڍي وئي آهي، سموري

ڪلام ۾ پنهنجو پاڻ جي اثباتي ڪشي وٺي آهي. مهديءَ جي مهنداري، مهدي ٿيو

مهندارء موج مھدی جی گائی وچائی وئی آھی. پنھنجی نام جی اثباتی کئی وئی

آه، حیثن یاد فرمایا آن تر یاد و جائی، یاد آیم، آیس، بنهنحو آهسان یاد تر آه، و طرح

سان کے یہ تذکارے ابن حشمت بن ابی اسد کے بیان کے یہ جمع ابن

"کیتھ کے سسکو دھڑ دھڑا رہا۔ "جسٹ جوش آہستہ "جائزہ سولہ کے لئے دیکھ

موند آه مالکوت، وٹہ کھٹ جہذا جہ فکہ کون موندہ مالک

[illegible]

جہاں پر ہمارے ہاں کے کھانے پینے کے سامان کی ضرورت ہے۔

ایک پیڑ پت پوندی سی ۔ اس کی کڑ سے لہندی سی ۔ اس کی پوندی سی ۔

انہیں سببیں کارن نہ سمجھیں کہ جن جو کلام میں سیدیں سوانح حیات آج جیسا کہ بیان

کسی ونی اھی. اھاسی پھیریں ۽ اھری سی سجدھدی.

فقير پاڪ مهدي مولا جو وصال

ظاهري طرح سان چوڻ ۾ اچي ٿو ته پويان ڪجهه سال چار يا پنج سال قرب علي فقير شاهائي جيڪو غلام الرسول بلوچ صاحب جو ڏو ڀاءُ ۽ مالڪن جو طالب درويش هو. چئيءَ جو نالو محمد قابل هئس. طريقت ۾ قرب علي ٿيو. ان جي گهر جي ٻاهران جيڪا قرب علي جي ڪڍي اوطاق سڏجي ان کي مڻخانہ بنايو ۽ اتي رهڻ لڳا. رهڻ ته اهو هوندو هو جو ڦري وري موت آئي ٿي ٿيندي هئي. باقي ته يڪو مهينو اتي به ڪونه ويٺا. هي آستانہ درازا شاخ مان تير هين واٽر ڪورس جي مھڙ جي سڄي ڪپ تي تارين جي وٿن جي ڇانءَ ۾ هوندو هو. قرب علي فقير جو اتي گهر به هو ۽ ٻئي ٻارو به هو. قرب علي فقير کي غيبي پٽرن اچي تنگ ڪيو هو. سو انهيءَ ڪري به فقير پاڪ جن کي عرض هوندو هيس ته پاڻ فقير پاڪ جن سندس وٽ مدامي رهائش اختيار ڪن ته جيئن سندس تان اها مصيبت ٽريل رهي.

هيءَ رهائش گاه صوفيو ڀرو راڻي پور شاهراه کي به بلڪل ويجهو هئي. هڪ فرلانگ پنڌ به مس ٿيندو. هيڏانهن پاڪ فقير جي حويلي پاڪ ڪسان به ڪو پري ڪونه هئي. وڌ ۾ وڌ ميل ڏيڍ جي پنڌ تي ٿيندي. هن جڳهه کسي به جيڪو رنگ لڳندو هو سو لڳو. هن وقت انهيءَ مڻخاني ۾ قرب علي فقير هڪ ڪٽ مالڪن جي نالي سان منسوب ڪري سينگاري رکي آهي ۽ پاسي ۾ جڏهن قرب علي فقير پيالو ڪري ويو ته پوين سندس خاڪي جسر کي اتي ئي رکيو. بعد ۾ پوين مزارون به سندس پوين جون اتي جڙيل آهن. منصور علي فقير جي مزار به اتي ئي آهي.

هن وقت اتي قرب علي جو گهر ٻار ڪونه آهي. ڇو ته اهو فقير سرڪار جن جي پيرنگ کانپوءِ پاڻ لڏي وڃي آبائي ڳوٺ ۾ رهيو هو. سندس پٺيان ٽي پٽ آهن. به فرزند عاشق علي ۽ معشوق علي طريقت ۾ محبت علي کيس پهرين گهر مان پيدا ٿيا هئا.

آخري گهر يعني ٽئين گهر مان شفقت علي ڄائو. مٿيان ٻئي فقير پاڪ جا طالب درويش آهن. جيئن ته شفقت علي ننڍي عمر جو هو. انهيءَ ڪري دست بيعت نه ٿي سگهيو.

گاڙهو مڪان ساڳي درازا شاخ جي ٿيل ۾ ڳوٺ ڪاٺي پائائو جي ڀر ۾
مٿڻو هو. پهريان ته جهنگ هو، پوءِ اها زمين سرڪاري هجڻ جي ڪري ڪٽ ۾ آئي.
اتي پاڻ مالڪن طريقت ۾ بهار علي ۽ هونئن سرائي موٽيل لاڙڪ ڪسي سنڀال لاءِ
وهاريو هو. بهار علي فقير به هڪ قريدار صورت هو. جنهن پنهنجي سسراڻي ۽
وڏيرائي ڪسي ڇڏي اچي فقير جي گودڙي ۾ پاڻ لڪايو. هن مٿڻي ڪسي ئي فقير
سرڪار جي وصال جو رنگ لڳو هو. جيڪو لڳو ۽ هاڻي ان مٿڻي ڪسي تڪيه يا
درٻار جي نالي سان ياد ڪيو ويندو آهي.

ويل وصال جي جيئن جيئن ويجهي پئي ليندي وئي، تيئن تيئن فقير پاڪ
جن جي طبيعت وڌيڪ سيلاتي ليندي ٿي رهي. ايتري تائين اها ڪيفيت وڌي وئي جو
صبح ڪٿي ته منجهند وري پئي هنڌ ۽ شام وري ٿئين منزل تي ته رات وري چوٿين
هنڌ. هي رجب جو مهينو هو ۽ عيسوي سال 1969ع هو. هن مهيني يعني رجب مهيني
جي 17، 18 ۽ 19 تاريخ تي شاهپور جهانيه ۾ درگاه جهانيه تي ساليانو ميلو لڳندو
آهي. پاڻ مالڪ هميشه ميلي جو سمورو بندوبست ڪندڙ هئا ۽ مٿين تاريخن تي پاڻ
ميلي ۾ موجود رهندا هئا. سندن هدايت تي ڪم ڪندڙ شير علي سائين جهانيه، خريد
علي بلوچ صاحب ۽ ٻيا هوندا هئا. هن سال پاڻ شير علي سائين ڪسي فرماين ته توهان
هلي ميلي ڪي مڃايو، اسان به پهچي وينداسين. پر مالڪن جي طبيعت جي ڪيفيت
اها هئي جو گهڙي ڪٿي ته گهڙي ڪٿي- ا جيئن ته مالڪن جي اصل
ڪان ٿي طبيعت سيلاتي رهي هئي جو هڪ ڏينهن ۾ پلي پوءِ چوند هڪ ئي مٿڻي تي
قيام هجي پر پوءِ به پنهنجي سبيج "ڪٽ" صبح جو هڪ هنڌ، منجهند جو پئي هنڌ ته
شام جو وري ٿئين هنڌ سينگاريندا هئا. انهيءَ ڪري وصال واري طرف ماڻهن جو
خيال تمام گهٽ ٿي ويو ته ڪا مالڪن جي هن ملڪ جي تياري آهي. پر هاڻي واري
ڪيفيت ڪجهه مٿ به هئي جو چئن پهرن ۾ پئي ماڳ مٽيا رهندا هئا.

ميلي جي آخري ڏهاڙي يعني 19 رجب صبح جو فقراءِ سميت جيپن ۾ تيار ٿي
شاهپور جهانيه روانه ٿيا آهن. جڏهن ڪوٺڙي ڪبير پهتا ته معلوم ڪين ته ڪٿي پهتا

آهيون؟ فقراء ٻڌايو ته مولا سائين ڪوٺڙي ڪبير پهتا آهيون. پاڻ فرماين ته لهو ۽ جنهن کي پڪ لڳي هجي ته ماني ڪاڻي ۽ جنهن کي چانهه پيشي هجي ته چانهه پيشي. فقراء لٿو چانهه پائي پيتي ته وري حڪم فرماين ته بس هاڻي پوئتي واپس موٽو. واپس موٽي جڏهن درازا شاخ جي تير هين وائر ڪورس وٽ پهتا ته پاڻ فرماين اتي گڏيون جهليو. فقراء سميت اتي شاخ جي ٽاپ ٽسي لٿا ۽ هڪ ٽاري جي چانو ۾ ويهي مٺ ملائي سنان ڪرڻ فرماين. جيڪو هوڻ ته مهينن جا مهينا به ڪوٺ ڪرڻ فرمائيندا هئا. بهرحال غسل فرمائي شام ڌاري ڳاڙهي مٿخاني ڏانهن اسهيا. ڪجهه فقراء تير هين وائر ڪورس تي رهيو ته ڪجهه فقراء مولا جن سان گڏ ڳاڙهي مٿخاني آيو. ساداتن مان منور سائين ته هاڻي ڊرائيواري واري ڊيوٽي به فقير مولا جي سنڀالڻ لڳا. آڏي مانجهي جيڏي مهل به فقير مولا جن جي تياري ٿيندي هئي ته منور سائين جن گنجي ۽ گوڏ ۾ فقير مولا جن وٽ حاضر هوندا هئا. جنهن تي مولا پاڪ جن هڪ دفعي منور سائين جن تي راضي ٿي فرماين ته ”من توهان پنهنجا هڙي ميرا ڏوٿي ڇڏيا“ ٻيو قبل فقير سرڪار معراج علي ۽ هادي سائين جهانيه معرفت ۾ شهباز علي جن به اتي ڳاڙهي مٿخاني تي موجود هئا.

راڳ ويراڳ ته سڄي رات جاري ساري هوندو هو. نثار علي به ڳاتو. هتي فقراء به ويراڳ ڪيو. پر پاڻ مالڪن کي ڪنهن جي ويراڳ مان قرار نه آيو. فضل فقير شاهائي کي وارو ڏنو ويو، جنهن کي قرب علي واري مٿخاني تان جيب تي آندو ويو. هن جا آواز ڏيڙيا ۽ ڏاڍا مٿي هوندا هئا ۽ مڙا به هٿس. سندس آواز مولا پاڪ جن جي طبيعت کي قرار ڏنو ۽ پاڻ فضل فقير جي ڪلام تي سائين سان چير جيڪا مالڪن کي هميشه پيرن ۾ سڃايل هوندي هئي. چمڪائيندا ۽ هٿ مٿي ڪري چڻي طرفن ڦيرائي ڄڻ ته سموري فقراء ڪان موڪلائڻ واري انداز ۾ هٿ هلائيندا رهيا. هن ڪان اڳ ۾ پاڻ مولا جن ڪجهه فرمايو ۽ موجوده فقراء جنهن ۾ معراج علي سائين، شهباز علي سائين، منصور فقير، مثل فقير ۽ ٻيو فقراء به موجود هو ۽ فقراء کان پڇا ڪئي ۽ اهي ساڳيا لفظ مالڪن هتي دفعا ورجايا پر ڪنهن کي به سمجهه ۾ ڪو نه آيا ۽ مولا جي پڇڻ تي سڀ ماڻ ڪري ويهي رهيا. آخر پاڻ مولا جن ڏٺو ته انهن لفظن جو ڪير به جواب ڪو نه ڏئي رهيو آهي ته پاڻ فرماين ته ٺهيو پلا! اهي معنيٰ خيز لفظ فقير پاڪ

جن ويراڳ واري وقت کان ڪجهه اڳ ۾ فرمايا هئا ته ٽي ڏينهن ان کان اڳ ڪا نري شاهائين جي ڳوٺ ۾ بلوچ صاحب جي پنگلي تي فقير مولا جن آيل هئا ته ديدار علي فقير مولا پاڪ جن کي ظاهرن ضعيف ڏسي اڇنگارون ڏئي روئڻ لڳو ته پاڻ هڪل ڪري پڇين ته اڙي ديدار علي چوڻو روئين؟ ديدار علي من مڻ ڪرڻ لڳو ته پاڻ مالڪن فرمايس ته ديدار علي تون چاڻو سمجهين ته اسين مري وينداسين، هٿ جو آڱو ٻاهر ڪڍي پاڻ فقير سائين جن فرمايو ته "اسان جو مرڻي هي؟" فقير توهان سان جيئن هائي آهي ائين ئي سدائين گڏ هوندو. ٻئي ڪنهن جي پٺيان نه لڳجو! فقير نه وسارڻو.

مرڻا اڳي جي مٿا، سي مري ٿين نه مات،

هوندا سي حيات، جيئڻا اڳي جي جڻا.

پاڪ فقير جن فرمائڻ ٿا ته فقير مرڻ جو ٿي نه آهي ته وري پيو دفعو ڪيئن ايندو. جڏهن مرندي ته ڏهن ته وري ايندو. فقير ته سدائين موجود آهي ۽ رهندو. فضل فقير شاهائي جي ڪلامن چوڻ تي پاڪ مالڪ پيرن ۾ چير چمڪائيندا رهيا ۽ هٿ به هلائيندا رهيا. اهو وقت عصر جي ويل جو هو. رجب جي 20 تاريخ تي چڪي هئي. عصر جي ويل ۾ اڀرندي کان پيانڪ ڪارو ڪڪر اڀري نروار ٿيو. ان وچ ۾ هڪ ٺڪاءُ به اهڙو ٿيو چڻ ڪو به ڳاڻو هجي. پاڻ مالڪن ان ٺڪاءُ جي باري ۾ دريافت ڪيو. پوءِ ائين چير چمڪائيندي هٿن جي اشارن سان ناچ ڪندي مراقبي ۾ هليا ويا.

اها خبر ڪنهن کي به ڪانه پئجي سگهي ته پاڻ ڪهڙي وقت پرواز فرماين ان وقت ڪا شايد سڀني جي اک لڳي وئي هجي. امانت علي فقير ڪوٽائي جڏهن وڃي فقير پاڪ جن کي زورن ڏيڻ لاءِ چيلهه مبارڪ تي هٿ ڦيريو ته پوءِ کيس خبر پئي ته مالڪ ته پرواز ڪري هن خاڪي جسم ۽ سڄي ظاهر مظهر کي الوداع چئي وڃي چڪا آهن. هر وقت مراقبي ۾ ويهڻ ڪري پاڻ مولا جن جو جسم مبارڪ ته تمام نازڪ هوندو هيو. ايتري قدر جي پنهنجي جسم جي عضون کي به ڪڏهن ڪڏهن پنهنجو ڪونه ڪندا هئا ۽ پاڻ فرمائيندا هئا ته هي ڇا رکيو آٿو؟ پري نٿا ڪٿو! مونا به ائين ئي مراقب ڪري مڙيل ٿي هوندا هئا.

موننا جن محراب ، جسو جامع تن جو،
قبلي نما قلب ڪري ، تن کي ڪيائون طواف،
تحقيق جي تڪبير چئي، جisman ڪيائون جواب،
تن ڪهڙو ڏوه ثواب، جن هيٺڙي هادي حل ٿيو.

مطلب ته پاڻ فقير پاڪ جن هن مظهر سان ۽ هن مظهر وارن سان ايستائين
نبايهو هو جو جيئن ڪنهن ٻارڙي کي هڪ هنڌ کان ڪڍي ٻئي هنڌ تي ويهاريو آهي ۽
ڪارائيو پياريو آهي. پاڻ فرمائيندا هئا ته سچل سائين عمر پاڻ گهٽائي آهي ۽ اسان
وري اوتري عمر پنهنجي وڌائي آهي.

فقير پاڪ جي ڪا به وصيت ڪانه ٿيل هئي. وڏن سائين شير علي سائين
کي شاھ پور جهانيه اطلاع ڪيو ويو، اهي آيا ۽ سرڪار پاڪ فقير مولا جن کي جيئن
۽ ڪارين جي ڪافلي ۾ شاهپور جهانيه روانو ڪيو ويو. اها گهڙي هڪ قيامت خيز
گهڙي هئي. جهر جهنگ، شهر بحر جنهن جتي ٻڌو اهو اتان پاڪاريندو آيو. مرد
مايون، جوان پوڙها هر ڪو اوساريندو، روئيندو رڙيون ڪندو، پٽيندو ڪٽيندو
پهچندو ويو. عصر واري ڪڪر بوند وسائڻ شروع ڪئي ۽ سڄي واٽ ڪافلي سان
شاهپور جهانيه تائين اهو ڪڪر هليو ۽ هلڪي هلڪي بوند وسندي رهي. اهڙي طرح
ان وقت تائين اهو ڪڪر ڊيوٽي ڪندو رهيو، جيستائين مالڪن جو جسر مبارڪ
صندوق سندن جسر قبول ڪونه ڪئي ڇو ته انهن ٻڌڻن کان فقير آزاد آهي ان ڪري
لحد ۾ لاهي لت ڪري دعا گهر وئي، ان کان پوءِ نه ڪڪر نه ڪنڪري نه بوند نه باندِي
آسمان آجوتي ويو. ساڳيو سج لهن لڳو، رات ٿي ۽ وري سج اڀريو جيئن هميشه اڀرندو
هو. باقي انهن لاءِ هميشه سج غائب ٿي ويو جيڪي سندس جي نام جي سهاري جي
رهيا آهن. ڇو ته ظاهر وارن جو جهان جيڪو ظاهر سان ٻڌل آهي. اهو ظاهر ته بي
رنگ بڻجي ويو. هاڻي آهي بي رنگ واري بازي وڃي پڄي، جيڪا سندس نام جا
طالب پيا ٿا تائين، تنوارين.

هتي هيءَ ڳالھ واضح ڪندو هلجي ته امام پاڪ يا نبي پاڪ جن کي ڪو
امام يا نبي ئي غسل ڏئي سگهي ٿو. عام ملو يا ماڻهو امام يا نبي پاڪ کي غسل
نٿو ڪرائي سگهي ته ان مطابق مالڪن پاڻ کي پنهنجي هٿن سان پاڻ غسل ڏنو.

فقير پاڪ مهدي مولا جي دور جا قائلر ٿيل مٿخان

فقير پاڪ مهدي موليٰ جي دور ۾ جيڪي مٿخان قائلر ٿيا، انهن مٿخانن مان ڪي هڪ اڌ کانسواءِ اڄ ڏينهن تائين سڀ قائلر آهن. جن مٿخانن کي انهيءَ دور جا فقير پاڪ مهدي مولا جن جا طالب درويش سسنياليندا هئا ۽ هينئر انهن جو اولاد انهن مٿخانن کي سنڀاليندو پيو اچي.

01 دڙو شهر جي ڀرسان ڏکڻ اوڀر جي ڪنڊ تي وڳڻن جي ڳوٺ ۾ مٿخان جنهن کي فقير سائين جن جا طالب عزت علي ۽ مدد علي وڳڻ سنڀاليندا هئا.

02 سنجهوري شهر جي اولھ ۾ جنهن کي ڪنير طالب سنڀاليندا هئا.

03 ٽنڊو الهيار جي ڀرسان گلاب لغاري جي ڳوٺ ۾ جيڪو اله بچايو شيدي طريقت جو نالو درشن علي سنڀاليندو هو.

04 گلاب لغاري جي اوڀر ۾ سيدن جو ڳوٺ جنهن کي عيدن شاھ ۽ امانت علي شاھ جن سنڀاليندا هئا.

05 ڪوٽ لالو جي ڀرسان ماءُ مسوئي يا ماءُ مٽي پر هاڻي لکن ۾ ماموئي ايندو آهي ۾ مٿخان جنهن جي شيوا جعفر علي وڳڻ ڪندو هو.

06 منو وڳڻ جي ڳوٺ وارو مٿخان جنهن جي سسنيالي يقين علي ۽ عنايت علي فقير وڳڻ جن ڪندا هئا.

07 نوشهرو شهر جي ڀرسان اتر طرف ڦاٽڪ جي ڀرسان لغارين جو ڳوٺ ۾ مٿخان هو جيڪو فقير مشتاق علي لغاري جي سنڀاليءَ هيٺ هوندو هو.

08 سيناريج اسٽيشن جي ڀرسان ڳوٺ ڪرڙو ۾ مٿخان جيڪو فرمان علي سهت جي سنڀالي هيٺ هوندو هو.

09 شاھ جو تڪير گمبٽ اسٽيشن جي ڀر ۾ مٿخان جنهن جي سنڀال پتاشو پتي ڪندو هو، جتي علي گل سائين جن وڏي رياضت ڪئي هئي ۽ مٿخان کي جنت بڻائي ڇڏيو هو.

10 گمبٽ شهر ۾ مٿخان جنهن جي سنڀال فقير شمس علي ڪوري جي هٿ هيٺ هوندي هئي. هاڻي جان علي فقير بانگو مٿخان کي سنڀاليون ويٺو آهي جڏهن ته شهر جي گهڻي وارو پاسو مٿخان جو هن وقت مقام بڻجي چڪو آهي. ۽ ٻين چئني طرفن کان به مٿخان پائجي چڪو آهي. جان علي فقير بانگو جي مٿخان ڇڏي وڃڻ کان پوءِ

- هاڻي اتي وحدت علي فقير ملاح رهندو آهي ۽ مٿيان ڪسي سنڀاليو ويٺو آهي. پر ڪجهه وقت کان وٺي وري ٻيهر جان علي فقير اچي مٿيان ڪي سنڀاليو آهي.
- 11 راڻي پور ۾ گلاب شاھ جهانپه وارو مٿيان.
- 12 ڪوٽڏيچي جي ڀرسان دونهين وارو مٿيان جتي فقير مولا مهدي جن تمام گهڻو عرصو گذاريو ۽ پنهنجي هٿن سان مٽي ڪڍي دڙو به ٺاهيائون ۽ هتي چل ڪشي به ڪئي هئائون. هن وقت جانوري درويش مٿيان ۾ رهي ٿو. علي ڏنو جانوريءَ جي گذاري وڃن کان پوءِ ميان ڄڻ فقره کان خالي آهي. پاڙي جا بگٽي ڏينهن جو گهڙي سوا هوندا آهن. حسن شاھ جهانپه جن انهن کي سونپيو آهي.
- 13 بنگلہ شهر ۾ مٿيان جنهن جي شيوا فقير پتنگ علي شيدي ڪندو هو. هتي هڪ ڳالهه اسان ضروري ٿا سمجهون ته ظاهر ڪيون، جيڪا فقير پاڪ جي انهيءَ وقت جي نايو. ويراڳي ۽ ڊرائيور ديدار علي فقير شاهائي جي زباني آهي ته مون پتنگ علي شيدي کان سوال ڪيو ته اوهان فقير پاڪ جا طالب ڪيئن ٿيا؟ هن ٻڌايو ته فقير سرڪار جن رات جي وقت جبلن تان نڪري ڪڏهن ڪڏهن دونهين واري مٿيان تي ايندا هئا. اسان کي طلب جي ڏاڍي پياس هئي. اسان ڏينهن جو فقير پاڪ جي پيرن جا نشان ڪشي جبلن وٽ پهتاسون. پوءِ جبلن ۾ پٿرن تي فقير پاڪ جي پيرن مبارڪن جا رت جا نشان هئا. اسان انهن رت جي نشانن جي ذريعي فقير پاڪ مهدي مولا کي هڪ جبل جي غار ۾ وڃي قديمين پياسون ۽ فقير پاڪ اتي اسان تي اڻ ميا احسان ڪيا.
- 14 خيرپور ۾ مٿيان جيڪو حاجي فقير پرڳڙائي جي سنڀال هيٺ هوندو هو؟
- 15 جادو واڻ ۾ مٿيان جتي چانڊو فقير طريقت ۾ پروان علي سيوا ڪندڙ هو.
- 16 سميءَ جي ڀرسان ڪمن واڻ ۾ مٿيان جتي يقين علي فقير ڪوڪر سيوا ڪندڙ هو. هاڻي اتي رمز علي فقير گويانگ ڊيوٽي ڪندو آهي.
- 17 روڙهي ڀرسان جهانگڙي ڳوٺ ۾ مٿيان جتي لطف علي، معراج علي ۽ فراق علي زنگيجو سيوا ڪندڙ هئا.
- 18 لاڙڪاڻي ۾ گهاڙ واھ تي ڳوٺ وليداد جي اوڀر پاسي مٿيان جتي سردار علي ۽ خدمت علي سيوا ڪندڙ درويش هئا.
- 19 لاڙڪاڻي نائچن جي ڳوٺ ڀرسان ڪڪراڻن وارو مٿيان جتي فرمان علي، اظهار علي ۽ ڪرم علي ڪڪراڻي خدمت ڪندڙ هئا.

- 20 وڏا ڳوٺ لاکا ۾ ڪنڀرن جو مشايد جتي صادق علي فقير خدمت ڪندڙ هئا.
- 21 پٺاڻو ڳوٺ صوڀو ديرو ۽ راڻي پور جي وچ تي "ڪبڙ وارو مشايد" هتي دلاور علي ملاح، فقير پاڪ جن کي ٻڌايو ته مون خواب ڏٺو آهي ته هن جاءِ تي نيلن سان روضو ٺهيل آهي. انهيءَ تي پاڻ فقير پاڪ جن فرمايو ته "درويش اسان کي ته نه تازيو اٿو" پاڻ سرڪار جن آخري غسل ڪري هن مشايد تي آيا ۽ رات جو پنج بجي سڀني موجود درويش طالبن کان پانهون ٻڌي آخري موڪلائي ڪيائون ۽ منهن مونن ۾ پاڻي ويئي ٿي پيالو نوش فرمايائون. جتي اڄ تمام وڏي درٻار ٺهيل آهي. چون ٿا انهيءَ وقت عصر ويلي اتر طرف کان تمام وڏو نڪاءُ ٿيو ۽ پاڻ فقير مولا جن فقراءَ کان ان بابت پڇا ڪئي، فقراءَ ٻڌايو ته اتر طرف کان هڪ وڏو ڪڪر اڀريو آهي ۽ نڪاءُ به اتان ئي ٿيندي محسوس ٿيو آهي. پاڻ فقراءَ جو جواب ٻڌي هائو جو لفظ چوڻ فرماين ۽ پوءِ ماڻ ٿي وئي.
- 22 ڳوٺ ڪاٺري پائاڻو ملاحن واري پاسي ڪرڙ وار مشايد جنهن جي رياضت شمس علي فقير ملاح عرف غلام حسين ڪندو هو. فقير سرڪار جن ان ڪرڙ هيٺان اڇي قيام ڪندا هئا ۽ ڪرڙ ايڏو ته گهاٽو ۽ ويڪرو هوندو هو جو چوڳو خاصو فقراءَ ان هيٺان ويهي سگهندو هو. مينهن برسات ان ۾ جلدي کان پوندي هئي. هادي پاڪ جن جي وصال کان پوءِ اهو ڪرڙ به سڪي ويو.

فقير پاڪ مهدي مولا جن جا توحيدِي طالب درويش جيڪي ويراڳ ڪندا هئا.

فقير سائين جن جا توحيدِي ويراڳي طالب سسُون جي تعداد ۾ هئا. ائين چوندي به ڪو واڌاءُ ڪونه ٿيندو ته تقريبن هر طالب توحيد جي تار آلاپيندو رهندو هو. مگر هتي فقط انهن توحيدِي ويراڳي طالبن جو ذڪر ڪجي ٿو، جن توحيد جي ويراڳ جي حوالي سان هن دنيا ۾ وڏي منزل ماڻي.

فقير مولا جن پنهنجي طالب درويشن کي چوڻ فرمائيندا هئا ته جيڪڏهن طالب کان يعني توهان کان ڊر اسر ۽ ڊر جي ڪار نٿي ٿي سگهي ته رات جو ويهي سمهڻ کان اڳ توهان پنج ڪلام چئي ڪري پوءِ سمهندو ته به توهان جو لايو سجاو ٿي پوندو. هتي ڪجهه ويراڳي توحيدِي طالب درويش جو نالو، ذات ۽ ڳوٺ جو نالو ڏنو وڃي ٿو ۽ ڪن جو ڪجهه بيان به ڏنو وڃي ٿو.

01 برڪت علي شاهائي :- هي درويش ڳوٺ قيصر خان شاهائي جو رهاڪو آهي. پاڻ پوئين دور ۾ فقير سرڪار جن سان گڏ به رهيو هو. ورنه پاڻ مالڪ رياست ۾ هوندا هئا ته هي درويش به گڏ هوندو هو. يڪتاري ۽ چيٽيءَ تي ڳائيندو آهي. اڃا حال حيات آهي. آواز ۾ سٺو ميٺاج اٿس. آواز سنهڙا ۽ مٿي چوٽ جا اٿس. گهڻو ڪري ڪلام سان يڪتاري ڪي مٿي چاهيندو ويندو آهي. پڙو ويراڳي درويش آهي. فقير پاڪ کيس خضري عمر عطا ڪري جو وڃي ٿو قرب وارن جو ڪال پوندو. ڪجهه ڏينهن ٿيندا جو فقير برڪت هن جهان کي الوداع ڪري چڪو آهي. سندس بقا جي تاريخ 13-01-2012 ع آهي.

02 بهار علي شاهائي :- هي فقير ڳوٺ مير خان شاهائي جو رهاڪو هو. منصور علي فقير جو وڏو ڀاءُ هو. هي ڏاڍو سٺو ۽ توحيدِي فقير هو. سندس آواز مٿي چوٽ جا هئا ۽ برجستا پڻ. سرڪار پاڪ جن جڏهن سندن ڳوٺ يا ويجهڙائيءَ ۾ هوندا هئا ته هي درويش آواز ڪلام جي ڊيوٽي ڪندو هو. ڏاڍو سٺو ويراڳي هو. يڪتاري تي ڳائيندو هو.

03 فضل فقير شاهائي :- هي درويش ڳوٺ قيصر خان شاهائي جو رهاڪو هو. هي به واه جو سٺو آوازي هو. هن جا مٿي جا چوٽ جا آواز هئا. ڀلي باجي جا سر ختر

لي وڃن پر فقير جو آواز اڃا مٿي ويندو هو. يڪتاري تي ڳائيندو هو. ڪڏهن ڪڏهن جڏهن برڪت علي فقير بهار علي فقير ۽ فضل فقير پاڻ ۾ گڏجي ڳائيندا هئا ته وڏو

فقير سرڪار مرشد پاڪ جي وصال واري رات به هن درويش ٿي سرسي ماڻهي هئي جو مالڪن کي ٻئي ڪنهن جو آواز من ۾ ڪونه آڻڻو هو ۽ سندن وصال واري موج کي پهچي ڪونه سگهيو هو. ان ڪري ان وقت جيڪي به توحيدِي فقراء موجود هو. انهن سڀني کي ڳائڻ جو وارو مليو. پر پاڻ سڀني کي بس ڪرائيندا ٿي رهيا. فضل فقير کي قرب علي واري مشخانه تان جيب تي گهرايو ويو ۽ پوءِ ان جي آواز ٿي راءِ ريجهائي ورتو جو پاڻ پوءِ سموري فقرا کان پيرن جي چير چمڪائي هٿ مبارڪ مٿي ڪري موڪلائي ڪئي.

04 ايمان علي فقير چانڊيو :- هي درويش نواب شاه ضلعي ماموڻي علائقي جو هو. هاڻي ته شايد نوشهرو ضلعو هجي. فقير سرڪار جن اوڏنهن سفر تي اسهندا هئا ته ايمان علي فقير به اچي فقراء سان گڏبو هو ۽ پوءِ مولا جن جيترو وقت اتي فقراء وٽ ترسيل هوندا هئا ته ايمان علي سنگ ۾ شامل رهندو هو. شام جي ٽاڏل پي ۽ سرتو هيليان رکي يڪتارو هٿ ۾ کڻي اچي ڳائڻ تي ويهندو هو. واه جو وندر ڪندڙ ويراڳي فقير هو. ماموڻي جي علائقي ۾ مولا پاڪ جن کي سير سفر ۾ مهينا به لڳي ويندا هئا. گهڻو ڪري وڳڻ ۽ چانڊي قوم ان طرف تي فقير پاڪ جن جا دعوتِي هوندا هئا. ايمان علي فقير به قوم جو چانڊيو ۽ مشهور راڳي جلال چانڊي جو چاچو يا مامو هو.

05 اثڪت فقير ميراڻي :- اصل سڳين جي ڀرسان ڳوٺ گهڙي فقير جو رهواسي هو. هي درويش به لاتاني توحيدِي ويراڳي هو. پاڻ سٺو شاعر به هو. اڪثر وقت مرشد مالڪن سان گڏ گذاريائين. ننڍڙو ٿي هو جو فقير سرڪار جن سان ڀريت جو پيوند پاتائين سندس آواز ۾ واه جو درد ڀريل هو. گهڻو ڪري يڪتاري تي ڳائيندو هو. باقي ڄاڻندو هارمونيم به هو. يڪتاري جي تار وڃائڻ جو اهڙو ته انداز هئس جو ڇڻ ته هڙڻ ضروري ساز گڏ وڃي رهيا هجن. اڀروڙي تي وڏو دسترس هئس. گهڻو ڪري اها ٿي آلاپيندو هو. ڪلامن جون به ڪي ڪنڊيون هيس جو مولا جن کيس هڪ رات

ڳائيندي ٻڌي پاڻ هن کي "اڻ ڪٿ" جي اعليٰ لقب سان نوازيو هو. ورنه طريقت جو نالو مالڪن نياز علي رکڻ فرمايو هوس. پنهنجي شاعري ۾ فقير ٻئي نالا قطب آندا آهن.

06 نوڪر علي فقير ملاح ۽ سندس ٻه ڀائر نياز علي ۽ انور علي فقير:-
مالڪن جا طالب درويش هئا. واري جي ڳوٺ ڪڇي ۾ نور پور جي ڀرسان ويٺل آهن. هن وقت نوڪر علي ۽ انور علي ٻئي پيالو ڪري ويا آهن. باقي نياز علي ملاح جن اڃا حال حيات آهن. پر ڳائڻ وڃائڻ کان ڇڙهيل آهن. جو پيري زهيري پهچي وئي اٿن. هي تولو به يڪتارا ملائي واري سان اڳواڻي ڪرڻ شروع ڪندو هئو ته مثل دل کي جيئاري وجهندو هئو. واه جو رس هڻڻ پاڻ ۾. پهريان اڳواڻي ڳائڻ ۾ نوڪر علي فقير ڪندو هو. پوءِ نياز علي ۽ انور علي آخر ۾ وارو وٺندو هو. ڄم ۾ به ائين ئي ننڍو ڏاڏي هين. تنهي جي ڳائڻ جو انداز پنهنجو پنهنجو هو. مالڪن سان گڏ ڪونه رهايا. باقي هيا ته مالڪن جي فقراءِ جا فرد. ٽئي طالب درويش هئا. ڳائڻ جو انداز جدا جدا هئڻ جي باوجود گڏ ڳائڻ ۾ اهڙو ترس ڪندا هئا جو ڇا چئجي اتي جدا جدا انداز گڏجي هڪ اهڙو انداز پيش ڪندا هئا جو بيان ڪري نٿو سگهجي. الڳ الڳ به ڳائيندا هئا. پر جهڙو مزو ملي ڳائڻ ۾ ڪندا هئا. اهڙو لطف الڳ ڳائڻ ۾ پيدا ڪري ڪونه سگهيا. هاڻي نياز علي به مرحوم ٿي ويو آهي.

07 عبد علي، گل حسن، يڪتار علي، ۽ گرز علي فقير ملاح:- هي درويش ته منهن لڳ ڳوٺ مياڻي عبد علي فقير ملاح، جيڪا هاڻي مياڻي گسرن علي فقير به سڏبي آهي جا رهاڪو هئا. فقير مالڪ مهدي مولا جن فرمائيندا هئا ته يڪتاري پوئڻ ۾ عبد علي فقير جهڙو ڳائڻو وري نه ٿيو آهي. گرز علي فقير ان مشهور فقرائي ڳائڻي عبد علي فقير جو پٽ هو. گسرن علي فقير به يڪتاري تي ڳائيندو هو. پوئين عمر ۾ هارمونيم به سکيو. يڪتاري جي تار کي هڪ اگر جو هڪڙو ٺوڻگو هڻندو هو. ڀلوڙ توحيدِي ڳائڻو تي گذريو آهي. هن جا آواز سنهه ۾ مٿا هوندا هئا. ڳائيندي ڳائيندي پنهنجي آواز تي روئي ڏيندو هو. ڪهڙا نه مٿا ماڻهو هئا جو ڪلندي ڪلندي روئي ڏيندا هئا ته وري روئيندي روئيندي کلي ڏيندا هئا ا عجيب انسان هئا 11

ويساه علي فقير انڙ پراڻي آباد وارو هونئن ته زميندار ۽ وڏيرو هو انڙن جو. سو جڏهن به فقراء ۽ ٻر ايندو هو ته روئيندو اچي ملندو هو ۽ ملي ڪري وري اتي ئي ملڻ جي خوشيءَ جو احساس ٿيندو هئس ته ڪلي ڏيندو هو. وري جڏهن ڳوٺ ورڻ جي واپسي ٿيندي هئس ته تڏهن به روئيندو ويندو هو. هو به ڳائڻ تي روئيندو هو. ويراڳي

08 نظر علي فقير لاکو "باشو" - هي درويش ڳوٺ وڏا لاکا جو رهاڪو آهي. اصل ملي گهراڻي جو چچسر و چراغ هو. عبدالخالق جو پٽ هو. ننڍي عمر ۾ ئي عشق جي انگ چڙهيو. اسڪول ۾ مئٽرڪ ڪرڻ کان اڳ ئي اچي فقير سرڪار جي قدمين لڳو. واه جا اوڻپ هئس جو هڪ اسڪولي چوڪرو ٿي ڪري. جڏهن مولا جن هن کي جنگي جمار پياري عبدالفتاح مان نظر علي بڻائي دورازي تي مال جي ديوتو لاءِ رکيو ته هي ان ۾ بلڪل ثابت قدم رهيو. ڇا اسڪولي چوڪرو ۽ ڇا مال چارڻ. مال به جهنگ ۾ ڪاهي چارڻ نه پراڻي بيٺي ڪلي تي. جڏهن گوار جي گاڏي ڪتر ڪرڻ لاءِ آئي هئي. ته هو نازڪ بدن نظر علي جڏهن گوار لٽندي گوار جي ڪت بت تي چنبڙندي هئس ۽ بت ۾ خارش پيدا ڪندي هئس ته مچرجي وڃي بيٺل گوار جي پوک تي بت اگهاڙي لیتندو هو ته جيئن گوار جي ڪت پلي انت آئي. اهڙي طرح امتحانن مان پاس ٿي ڪري مالڪن جي رحم ڪرم سان هر رقاب رهڻ نصيب ٿيس. تڏهن ويراڳ ڪرڻ جو امر به مالڪن کان نصيب ٿيس. شاعري ته اڳ ۾ ئي ڪندو هو. باقي ڳائڻ وڄائڻ جو ڪم گذ رهڻ کان پوءِ راس ڪيائين. يڪتاري ڇڏي تي ڪلام چونڊو هو ۽ چڱو ويراڳي درويش ثابت ٿيو. تاريخ 3 مئي 2008 ع بمطابق 27 ربيع الثاني 1429 هـ تي نظر علي فقير لاکو جن هن فاني جهان کي الوداع چئي وڃي وصل جو ماڳ ماڻيو ۽ اسان سڀني کان اوڻ اختيار ڪئي. انا الله وانا اليه راجعون

09 گلشن علي زنگيجو - هي درويش به ڪجهه وقت مولا پاڪ جن سان گڏ سنگ ۾ رهيو. چڱو فيشنِي ڳائڻو هو. انهي ڪري گهڻو وقت گذرهي ڪونه سگهيو. ڳائڻ کي هن ذريعي معاش ڪري سمجهيو ۽ پوءِ شاديون ڳائڻ شروع ڪيائين. ريڊيو

تي پاڻ کسي چونڊرايائين ۽ ڪي ڪلام رکارد به ڪيائين. جيڪي اڃا ريڊيو تي محفوظ آهن. پاڻ فقير صاحب اڃا حال حيات آهي پر اڌ رنگي جي بيماريءَ سبب ڳائڻ وڃائڻ کان قاصر آهي. باقي ته هلي، گهمي ٿري، ڏسي، ٻڌي ۽ ڳالهائي سگهن ٿا. فقير کين هر مصيبت کان بچائي رکي. گلشن علي فقير جن به هي رحلت ڪري چڪا آهن.

10 ديدار علي شاهائي

9 02-09-2012

11 عجيب علي جتوئي:- هي درويش ڳوٺ سرده جتوئي جو وڏي مٺيا وارو درويش هو. ڏاڍو مسڙو آواز هئس لوڙائيءَ جا آلاپ ته اهڙا ڪندو هو جو لئون ڪانڊارجي ويندي هئي. ڇا درد هو، ڇا ميناڇ هو؟ ڳالهه ڪرڻ کان چڙهيل آهي. اڄ هن درويش جي مٿان مقبرو موجود آهي.

12 نوڪر علي پنجابي:- هي درويش يو-پي جو هو. مائي زهرا وارن جي زماني ۾ انهن سان گڏجي فقراءَ ۾ آيو هو. جڏهن مائي زهرا وارن فقراءَ کان جدا ٿي حيدرآباد ۾ وڃي ڳائڻ وڃائڻ جو ڪم ڇڏي مائيءَ زهرا شادي ڪئي ته نوڪر علي به آجوتي وري اچي فقراءَ ۾ رهيو. پهريان مال چارڻ جي ڊيوٽي به ڪيائين بعد ۾ هر رقاب تي فقير سان رهڻ لڳو. اصل طبلو وڃائيندڙ هو پر پوءِ توحيدِي ويراڳي ٿيو ۽ باجي تي ڳائيندو هو. اڃا پنجابي هجڻ جي ڪري صحيح اڃاري ڪونه سگهندو هو.

13 خورشيد علي پنجابي:- شاھ پور جهانيه درگاه تي ڪجهه وقت مائي ارشاد سان گڏ رهيو لاڙ جي سير ۾ گاهي به گاهي گڏيل رهندو هو. مائي سميت. مائي به سريلي ته هي به سريلو ڳائڻو هو. عاشق علي خان جو شاگرد هو.

- 14
- 15 منظور علي ميراڻي: هي درويش ننڍڙو هو جو فقير سرڪار جن سان آڪھ سوڌو اچي رهيو. سندس پيءُ نوڪر علي ميراڻي وڏو پاءُ عاشق علي ۽ پاڻ سڀئي اچي طالب ٿيا. پش به ڳائڻو هو. ميراڻي هڻڻ ڪري خانداني ڳائڻو هو پر فقراء وارو
- 16 نثار علي ميراڻي فقير: هي درويش صوپو ديرو جو هو. پاڻ مالڪن سان گڏ رهندو هو ۽ تمام ڀلوڙ ڳائڻو هو. سنجھي ۾ 11:00 بج تائين ڪلاڪ به هن کي وارو ملندو هو.
- 17 عاشق علي فقير ملاح: ڳوٺ صوپو ديرو، هي درويش ويراڳ به ڪندو هو ۽ پاڻ شاعر به ڀلوڙ هو پر افسوس جو سندس صرف ٻه اڏائي ڪافيون ملي سگهيون آهن.
- 18 سيد معراج علي مخدوم جهانيه: "ماندمر" ڏاڍا ڳائڻ ۾ مٽڙا ۽ سنهنا چوٽيارا آواز هڻن. يڪتاري ۽ باجي تي آلاپيندا هئا. جهانيه خاندان ۾ فقير سرڪار جن جي ڳائڻ کان پوءِ معراج علي جهانيه جن ٿي جن ته ورثي ۾ آواز جو ميناج ماڻيو.
- 19 طالب علي فقير ملاح: ڳوٺ پار نئون آباد. هي درويش ڏاڍو مٽڙو ويراڳي هو. آواز گرامي هئس ۽ يڪتاري چڙهي تي ڳائيندو هو. ويري ويري اچي سنگ ۾ شريڪ ٿيندو هو ۽ ڪجهه وقت لاءِ هر رقاب رهندو هو.
- 20 اوشاق علي فقير لاکو: ڳوٺ وڏا لاکا، هي درويش پوئين عمر ۾ فقير پاڪ جن سان گڏ رهڻ لڳو. سرتار مان ڪونه ڄاڻندو هو باقي ته سمجهندو پاڻ کي وڏو ڳائڻو هو. يڪتاري تي ڳائيندو هو. آواز تمام باري ۽ ڪرچي هئس.
- 21 ذڪر علي جوگي: ڳوٺ مڏ، هي درويش ڪجهه وقت مالڪن سان گڏ رهيو. فقير سرڪار جن چيلي جي منڍي کيس ڏياريندا هئا. يڪتاري چڙهي تي ڏاڍو

چڱو ڳائيندو هو. تلفظ ڳاڻڻ ۾ چوڱڪو ڏيکاريندو يعني اچاريندو هو. اصل جوڳن وانگر سيلاني درويش هو. ڪجهه وقت مڌ شهر جي ڀرسان به پنهنجو ويڙهو وسائي ويٺو هو. پر ڪير ٿو ڪنهن غريب کي اڪي پڪي ويهڻ لاءِ زمين ڏي! پير ظاهر تي به فقير سرڪار جن جي حڪر تحت وڃي خميا ڪوڙيا هڻائون پر پوءِ مالڪن جي پيالي ڪرڻ کان پوءِ ”لڪ وڃي لڪ پال نه وڃي“ وڌيڪ پوءِ اتي به رهي نه سگهيا.

22 جواع علي ڪلهوڙو

23 وڏو مشتاق علي فقير :- هي درويش ذات جو کوسو هو. نوشهرو فيروز واري ريلوي ڦاٽڪ کان هڪ فرلانگ جي مفاصلي تي اتر طرف کوسن جي هڪ ننڍي ڳوٺ ۾ رهندو هو. سندس ننڍو ڀاءُ به فقير پاڪ مهدي مولا جو طالب هو. هي ٻئي ڀائر پهرين ٽول جا طالب هئا. سندن ڳوٺ ۾ اڃا تائين مٿخان موجود آهي. يڪتاري تي ڳائيندو هو ۽ سندس آواز گرامي يعني هيٺ ۽ اڳا هوندا هئا. هن درويش وٽ ڪلامن جون ڪنڌيون هيون. وڏو توحيد ياد هيس. درگاه حسن جهانپن تي ٿي فقير مٽي جو پيالو پيئو ۽ اتي ئي ڪيس فقراء ڳائي وڃائي پيڳ پاڻي ۽ جي پلٽ ڪندي رلي ۽ ۾ ويڙهي درگور ڪري ڇڏيو.

24 مشتاق علي پٽي :- هن درويش جي رهائش موري جي ڏکڻ ۽ اوڀر ۾ اڌ ميل جي مفاصلي تي ڳوٺ نئون گچيرو ۾ آهي. درويش طالب سائين گنج بخش جهانپن جن جو هو. ليڪن فقير پاڪ مهدي مولا جن جي فقر سان به سنگ ۾ شامل رهيو آهي.

سندس آواز مٺا ۽ چوٽيارا هئا. يڪتاري تي ڳائيندو هو ۽ چير وارو ڏنڊو به وڃائيندو هو. هن درويش جو ننڍو ڀاءُ طريقت ۾ وڃن علي پٽي فقير پاڪ مهدي مولا جو طالب هو. پوئين عمر ۾ هارمونيم به سکيو ۽ پوءِ باجي تي به ويراڳ ڪندو هو.

25 پسند علي لاکو :- وڏا ڳوٺ لاکا جو ويٺل تعلقه گمبٽ ضلع خيرپور جو هو. يڪتاري تي ڳائيندو هو. آواز ٻاوا هيس ان ڪري فقراء ۾ ڳائجندي گمبٽ نظر ڇڏندو هو. ڳوٺ ۾ ننڍڙو دوڪان هوندو هيس. جيڪو سندس اوطاق يا مٿخان به هو ته روزگار جو ذريعو به هو.

26 خان صاحب استاد منظور علي خان ميراڻي:-- هي خاندان پنجاب کان سنڌ ۾ آيو ۽ ڪجهه وقت فقير سرڪار جن سان ٻارين ٻچين گذرهن کان پوءِ منظور علي خان يعني محمد خان جو والد صاحب جمالو خان فقير سرڪار جن کان اجازت وٺي وڃي ٽنڊو آدم ۾ ويٺا. منظور علي خان جو چئي ۽ جو نالو محمد خان آهي. جڏهن فقير سرڪار جو طالب ٿيو ته سندس نالو منظور علي رکيو ويو.

هي سنڌ جو مشهور گويو ثابت ٿيو. سندس ڪيترائي شاگرد آهن. جن ۾ گلزار علي خان. محمد يوسف. وحيد علي خان سندس ڀائيڄو ۽ مائي عابده راڳ ۾ پنهنجو سٺو نالو ڪڍيو ۽ اڄو مقام ماڻيو. هن وقت سندس خاندان مان خان صاحب فتح علي خان جيڪو سندس ڀائيڄو به آهي. پاڪستان جو سٺو گويو مجبو وڃي ٿو. ۽ پنهنجي خاندان جو نالو روشن رکيو ٿو اچي. فتح علي خان به فقير پاڪ جو ٿي طالب آهي.

27 گلزار علي خان ڏاڍو:-- ڳوٺ ديهات، صوڀو ديرو، ضلع خيرپور جو ويٺل هو. هو خان صاحب منظور علي خان جو شاگرد هو ۽ کيس فقير پاڪ جو طالب به خانصاحب ٿي ڪرايو هو. سندس اصل نالو گلاب ڏاڍو آهي. شروع ۾ ناچو هو بعد ۾ خانصاحب وٽ وڃي سنگيت جي سکيا ورتائين. لاڙڪاڻي ۾ زندگي جو وڏو حصو بسر ڪيائين. آخري عمر ۾ فالج جو آرزو لڳس ۽ پوءِ لاڙڪاڻي ڪسي ڇڏي وڃي هنگور ۾ جڳهه وٺي ويٺو. سندس آخري آرام گاهه ديهات جي مقام ۾ موجود آهي. آواز سنڌيا ۾ مٿڙا هوندا هئس. علم جي لحاظ کان راڳ جي سٺي ڄاڻ هئس. ريڊيو، ٽي وي ۽ عوامي فنڪار به هو. سندس گنج شاگرد آهن. منصور علي فقير شاهائي به گلزار علي وٽ لاڙڪاڻي ۾ رهي ڪري راڳ جو علم پرايو. باقي ته فقير جي سنگ جو راڳي نه هئو.

28 پتنگ علي ڪلهوڙو:- هي درويش ڳوٺ گل ڪلهوڙو تعلقه ميرو خان، ضلع لاڙڪاڻو جو رهائو هو. سڙو ويراڳي درويش هو. جڏهن ڳوٺان اچي ڪري فقير پاڪ جن سان سنگ ۾ گڏ ٿيندو هو ته پوءِ ويراڳ جي ڊيوٽي به ڪندو هو. يڪتارو چيڙي تي ويراڳ ڪندو هو.

29 نوڪر علي فقير ڪلهوڙو:- هي درويش لاڙڪاڻي جي ياسي گل ڪلهوڙو جي ڳوٺ جو هو. هي درويش به واه جو ويراڳي هو ۽ فقير جي نام جي ايتري قدر ته اثباتي ڪيل هئس جو فقير پاڪ جن کيس طالب ڪرڻ جي اجازت ڏني هئي. گهاڙ واه جي ڪپ تي جيڪو مٿخان آهي اهو به سندس ئي قائم ڪيل آهي. عزت علي فقير شاهائي به سندس جو طالب آهي جيڪو هر سال فقير جو ميڙو مڃائيندو هو. جيڪو هينئر ڪجهه سالن کان بند ٿي ويو آهي. فقير کي هڪ فرزند آهي. جيڪو فقير معراج علي جهانيه جن جي طالبيت ۾ آيل آهي. سندس نالو معشوق علي آهي. فقير جي مزار گل ڪلهوڙو ۾ سندس ئي اصولوڪي ڳوٺ ۾ موجود آهي. گل ڪلهوڙي جو ڳوٺ ميرو خان تعلقه ۾ آهي.

30 مريد علي فقير مرڪنڊ:- هي درويش ڳوٺ ڍاڪاڻي مرڪنڊ جو هو. هي پاڻ سرڪار جن سان گڏ ڪونه رهيو ۽ نه ئي ان وقت ويراڳ ڪندو هو. بلڪ هن درويش فقير سمر علي جهانيه فقير پاڪ جن سان محفلون مڃايون. هن درويش جي توحيد پڙهڻ جو انداز بلڪل نيارو هو. چير ۽ يڪتاري تي ڳائيندو هو. هر ڪافي ۽ ڪلام پوءِ اها ڪهڙي به راڳ يا راڳي ۾ هجي ۽ ڪهڙي به تار ۾ ڳائيندي هجي پر مريد علي وٽ پهتي ته ان جو انداز مريد علي فقير جي ڳائڻ جي انداز ۾ ڏلجي ويندو. بهرحال تمام پورو توحيدِي درويش هو. ڪلامن جون ته ڪي ڪسنڊيون هئس. جنهن به فقير جي ڪلامن کي ڳائڻ ويٺو ته پوءِ لڳاتار ان فقير جا ڪلام آلاپيندو رهندو هو. سچل، بيدل، بلاشاه، مصري شاه، محمد فقير، ولي محمد مطلب ته ڳاڻائي ڪان ٻاهر فقيرن جو سندس وٽ ڪلام موجود هو. يڪتاري ۽ چير تي ڪلام آلاپيندو هو.

31 منصور علي فقير شاهائي:- هي درويش ڳوٺ مير خان شاهائي جو هو. منصور علي فقير ۽ سڀني کان عمر ۾ ننڍو درويش هو. مالڪن جو خاص راض مٿس هو. کيس پاڻ مالڪن راڳ جي تعليم ڏياري. نثار علي فقير ميرائي کي حڪم ٿيو ته

منصور علي کي هارمونيم سيکاري خورشيد علي فقير پنجابي به مالڪن سان ساڻ
 رهي ڪري ڪجهه ڏينهن لاءِ منصور علي کي هارمونيم به راڳ جي تعليم ڏني هئي.
 پاڻ مالڪ به ماچيس جي دهيءَ کي ٺونگو هڻي منصور علي فقير کي تار سمجھائيندا
 هئا. پهريان ته منصور علي فقير کي راڳ سکڻ جو اصل شوق ڪونه هو. جڏهن ڪجهه

مهدي مولا جا مستانا طالب درويش جيڪي ويراڳ ڪندا هئا

01 مراد علي فقير ملاح شريعت ۾ عبدالڪريم "عدلو" پٽ پيڙو ملاح:-

چريا ڪريا جن کي نفعي نقصان جي به پوري ڄاڻ ڪونه هوندي هئي. اهي به پيا يڪتاري تي جهونگاريندا هئا ۽ پاڻ مالڪ انهن چرين ڪرين سان به پيا نڀاهيندا هئا. پيل جو سندن پڪي هئا!!

ائين ته ڪوڙ سارا ملنگ مستانا، چريا ڪريا فقير پاڪ ڪان دان وٺيو پيا درشن ڪرائيندا هئا. پاڻ فقير سائين جن فرمائيندا هئا ته انهن مستن جو به اسان ۾ حصو آهي.

فقير سرڪار جن فقراء جي سنگ سان حيدرآباد شهر جي ڪنهن ڳليءَ مان گذري رهيا هئا ته اوچتو ڪنهن جي پاڪراچي فقير شهنشاهه جي جسر کي قابو ڪيو ۽ فرمائڻ لڳو ته هل هوتل ۾ هلي اسان جي طرف کان ننگر نان ڪيو. فقير سرڪار جن ڏٺو ته سمن شاهه مست آهي. ان ڪري پاڻ سندس چوڻ مڃي هن جي پٺيان پنڌ ڪري وڃي هڪ هوتل ۾ پهتا. سمن شاهه مست فقراء کي هوتل ۾ ويهاري داخل ٿي وڃي ننگر جو آرڊر ڏئي هوتل کان ٻاهر نڪري ويو. ٻيو دفعو جيڏي مهل اندر آيو ته فقراء ننگر ڪري رهيو هو. اهو ڏسي وري به مست هوتل کان ٻاهر نڪري ويو. مطلب ته فقراء کي هوتل ۾ وٺي ويهارڻ کان پوءِ سمن شاهه جو اهو هوتل ۾ اندر اچڻ ۽ ٻاهر نڪري وڃڻ جاري ۽ ساري رهيو ۽ الائي ته ڪيترا ڀيرا هو ائين ڪري چڪو هو. فقراء ننگر ڪيو سمن شاهه جي انتظار ۾ ويٺو رهيو ته هو اچي بل ادا ڪري ته پوءِ فقراء هوتل کان ٻاهر نڪري!! فقراء به به ڪنهن وٽ ڏوڪو ڪونه هئا جو بل ڏئي جان ڇڏائي! ڳپل مهل گذري وئي سمن شاهه نه آوري نه پري. هاڻي ٿئي سو ٿئي ڇا؟

سڀڪو سوچ ۾ هجي ته آخر هي معاملو ڪيئن حل ٿيندو! پل پل ۾ پریشاني وڃي وڌندي. هنءُ ته اڃا هوتل ۾ سمن شاهه جلدي جلدي آيو ويو ٿي. پر جڏهن فقراء ننگر ڪري فارغ ٿيو ته سمن شاهه ائين گم ٿي ويو ڇڻ ته موٽو ٿي ڪونه هئس!! نيٺ ائين ڏسندي ڏسندي ڪنهن مهل سمن شاهه اندر هوتل ۾ داخل ٿيو ۽ فقراء کي سڏ ڪري هوتل کان ٻاهر ڪڍي ويو ۽ فقير مولا جن کي پاڪراچي موڪلائي ڪرڻ وقت عرض ڪيو ته قبلآ وري ههڙو ڪم اصل نه ڪجو! پاڻ فقير پاڪ ڪان جن سمن شاهه کي جوابن فرمايو ته سمن شاهه اسان توهان سان واعدو ٿا ڪيون ته وري

اهڙو ڪم ڪڏهن به نه ڪنداسين!!

اها هئي سمن شاه جي مهماني ۽ دعوت طعام جيڪا هن فقير سرڪار جن کي حيدرآباد جي شهر ۾ هڪ هوٽل ۾ ويهاري ڪارائي. ان کان سواءِ ميرو هيسباڻي، خدا بخش چانڊيو وغيره جيڪي فقير پاڪ جن کان هجت پائي دان گهرندا هئا. ميرو هيسباڻي ته گمبٽ تعلقي جو هو ۽ جادو واهڻ جي ڀرسان ڊوري وارن هيسباڻن مان هو. فقير پاڪ جن جڏهن به ان طرف تي ارياب فقير خاصخيلي يا مثل فقير حطار جي ڳوٺ تشریف رکندا هئا ته ميرو به اچي حاضر ٿيندو هو ۽ پوءِ لٽي، جو لڪڻ هٿ ۾ کڻي اچي مالڪ فقير جي ڪچهريءَ ۾ ويهندو هو. ويهڻ جو طريقو اهو هوندو هيس جو مٿي تي ويهندو هو ۽ ٻئي چنگهون اڳتي سڏيون ڪري لڪڻ سان سهجي پاسي واري زمين پيو ستيندو هو ۽ فقير پاڪ جن کي احوال پيو ڏيندو هو. جي مون کي ٻوٽ به ڪونه اٿئي. وڳو به وٺي ڏي مٿي تي ٻڌڻ لاءِ انگوچو به ڪونه اٿئي. جلدي ۾ اڃ جواڇ گهرائي ڏي. مان اڃ کائيندو مان به ٻي سري وغيره وغيره. سندس جيڪا به ضرورت هوندي هئي اها ان وقت جو ان وقت پوري ڪئي ويندي هئي.

هڪ دفعي ديدار علي فقير شاهائي ميري هيسباڻي جي حڪم هلائڻ تي رنج ٿي. اچي فقير پاڪ جن کي عرض ڪيو ته مٿا سرڪار! هي ميرو حڪم ته ائين ٿو هلائي ڇڻ ته ڪو هٿ سندس اسان سڀ ڪمدار ويٺا آهيون ۽ توهان وٽ ته ڇڻ ڪو اڳ جو لهڻو اٿس ته پاڻ مالڪن يڪدم ديدار علي جي ڳالهه جي جواب ۾ ڪيس جوابن فرمايو ته اي ديدار علي! ائين نه چئو هنن مستن جو اسان ۾ بلڪل حصو رکيل آهي. اهڙي طرح سان خدا بخش چانڊيو ٻروچ هو. سرائڪي زبان هئس. فقير سرڪار جن جڏهن نواب شاه ضلع ۾ ماموئيءَ واري علائقي ۾ مسافريءَ تي هوندا هئا ته هي مست به اچي فقراء سان گڏيو هو. ٻڌندا هئاسين ته گهر گهات يعني زال زنب ۽ پٽن، نياڻن وارو هو. پر دماغي طرح نت ڊلا هئس. فقير سائين جن جي ڪچهريءَ ۾ ايندو هو ته پوءِ وحدت علي فقير شاهائي کان اچي پڇندو هو ته پلانده دفعي شاه صاحب ريڊ ڏيسي الائي ڪونه ڏيسين. پٽ به ڪلاڻي سين الائي ڪونه ڪلاڻيسين. ڇو ته هو پٽ جو تمام شوقين هوندو هو. وحدت علي فقير هن کي دلاسو ڏئي چوندو هو ته توکي روپيه به ملندو ۽ پٽ به ملندو تون ڳڻتي نه ڪر. پوءِ جڏهن جڳ جي واليءَ فقير شهنشاه جن کي خدا بخش جي آمد جي خبر پوندي هئي ته هن جا سڀئي انگل پورا

کیا ویندا ہٹا۔

اسان کسي ته رڳو انهن مستن جو ذکر ڪرڻو آهي جيڪي پنهنجي ڀر ۾ راڳ ويراڳ ڪندا هئا. انهن ۾ مراد علي فقير ملاح ڳاڙهو فقير مرڪند جيڪو بخش فقير مرڪند جو پٽ ۽ نارو خان عرف امر عليءَ جو ڀاءُ هو. امر علي ۽ ڳاڙهو فقير پاڪ هاديءَ فقير سرڪار جا طالب هئا. باقي بخش فقير پاڻ کي پاڪ فقير جو عاشق سڏائيندو هو ۽ دست بيعت سرڪار نور عالم امام بخش سائين جن جو هو. فقير سان ڪنهن جي به هجت کي سهي نه سگهندو هو. ڀلي پاڻ فقير مالڪ جن کڻي ڪنهن کي پاڻ سان گڏ ويهارن پر بخش هوندو هو ته هو ان ماڻهوءَ کي ڪنهي کڻي ڪري پري ڪندو هو. پر جي وس نه هليس ته پوءِ به گڏ ڪو نه مڙندو هو. جيستائين اهو ماڻهو ڪچهريءَ ۾ موجود هوندو هو ته بخش فقير بس نه ڪندو هو. پاڻ فقير پاڪ جن به انهن ڳالهين تان کيس گهڻي تنبيهه ڪندا هئا. پر هو پوءِ به مڙڻ وارو ڪونه هو. پاڻ فقير سرڪار جن کيس فرمائيندا هئا ته اسان جنهن به ماڻهو کي عزت بخشيون ٿا ته اوهان جو فرض ٿو بڻجي ته توهان به ان کي عزت ڏيو. پوءِ ڀلي ڪڏهن اسان ان کي گڏ ويهاريون يا پنهنجي سيرانديءَ کان جاءِ ڏيون. بهرحال پر بخش فقير پوءِ به پنهنجي عادت کان مجبور هوندو هو. پاڻ مالڪ انهن عادتن تان کيس تڙائي به ڇڏيندا هئا. پر پوءِ به هو مڙندو ڪونه هو. وڏي جوش جذبي وارو فقير هو. مرڻ جيئن جو سانگولال هوندو هئس.

هڪ دفعي جي ڳالهه آهي ته فقير پاڪ جن پير ظاهر واري مٿاڻي تي لٺل هئا. پاڻ پنهنجي خيال سان مٿاڻي ۾ هڪ طرف کان ويٺا هئا. ڪجهه فقراءُ فقير سرڪار جن وٽ ويٺو هو ۽ ڪجهه وري پنهنجي پنهنجي منهن ڪچهري مڃايو ويٺو هو. پير ظاهر تي فقراءُ پاڻي ۽ جي لاءِ هڪ ڪوهي کوٽي هڻي پر پوءِ ان کوٽيل ڪهاڙي کي اڌ ۾ ڇڏي وري ٻئي هنڌ ڪهي کوٽڻ جو پروگرام بنيو هو ۽ پوءِ اتي ڪهي کوٽجي تيار ٿي ويئي هئي ۽ ان تي ڍنگو پڙڪجي ويو هو. جنهن ۾ ڏاند وهي باغ کسي پاڻي پياريندو هو. ان اڌ کوٽيل ڪهي ۾ هر روز، فقراءُ گند ڳاهڻ جيڪو ٿرڻي ٿوڪاري ۾ ميڙ جي سڙجي گڏ اچي ٿيندو هو ته هو ان ڪهي ۾ جي حوالي ڪيو ويندو هو ۽ ائين اها ڪهي گند ڪچري سان پر جي اچي مٺي ڪن ٿي هئي. سو فقراءُ وري ان گند کي ائين ختم ڪرڻ لاءِ باهه ڏئي ڇڏي هئي. جيڪا ٻن ٽن ڏينهن کان ڏڪندي رهي هئي. بخشن فقير

۽ پيو فقراء پاڻ ۾ ڪچهري ڪري رهيا هئا ته فلاڻو فقير هيئن هو. فقير جي منزل هيتر هئي. سچل سائين به فيض ڏيڻ وارو فقير هو. جنهن نانڪ يوسف کي فيضياب ڪري سکن جو گرو بڻائي نانڪاڻي صاحب موڪليو هو. جتي نانڪ يوسف سکن کي تيل جي گرم ٽچڪندڙ ڪاڙاهه ۾ تڙ ڪري ڏيکاريو ۽ سندس آڱر کي به لحس ڪانه آئي وغيره وغيره، سو ادا اهي هئا سڄا طالب جن پنهنجي مرشد کان فيض حاصل ڪيو ۽ مرشد ڪامل به اهي هئا جن پنهنجن طالبن کي فيض ورهائي ڏنو! بخشش فقير به ويٺي فقراء جي اها ڪچهري ٻڌي سو جڏهن فقراء واري ڪچهري طالب مرشد جي فيض ڏيڻ واري هنڌ پهتي ته بخشش فقير ٽپ ڏئي اٿي کڙو ٿيو ۽ جذبات ۾ سندس وار به ڪانڊارجي اڀا ٿي بيهي رهيا جي سچل جو طالب ڪو ڪر فقير تيل جي گرم ڪاڙاهه ۾ ٽپو ڏئي سگهي ٿو ته باقي اسان حق جي امام جي طالبن کي وري باهه ڇا ڪندي!!

ائين چئي ڪڍي ان ٻرندڙ ڪهيءَ ۾ ٽپ ڏنائين. ڪهيءَ ۾ ٽپ ڏيڻ سان هڪ وڏو واڪو يعني ايڏو ته زونڪٽ ۽ گهوگهٽ جو زوردار آواز پيدا ٿيو جو پڪي به وڻن مان اڏامي نڪتا ۽ بخشش فقير جهٽ ڪن لاءِ ان ڪهيءَ ۾ اندر تري تائين هليو ويو ۽ وري اک چنپ ۾ ڪهيءَ کان ٻاهر بيٺل نظر آيو. بخشش فقير جي ڪهيءَ ۾ ٽپي ڏيڻ سان جيڪو آواز اُڀريو ان جي ٻڌڻ سان فقير سرڪار جن پڇا ڪئي ته اهو واڪو ڇا جو ٿيو؟ جيئن ته پاڻ ٿورو ڀرو پئي هنڌ تي ويٺل هئا ان ڪري فقراء ٻڌايو ته مٿا سٽائين! بخشش فقير باهه جي ٻرندڙ ڪهيءَ ۾ پاڻ کي اندر اچليو آهي ته پاڻ ان خبر ٻڌڻ سان چير چير ڪندا چير چمڪائيندا اچي ان ڪهيءَ جي مٿان بيٺا ته ان مهل بخشش فقير مالڪن کي ان ڪهيءَ کان ٻاهر نظر آيو. دريافت ڪرڻ تي فقير سرڪار جن بخشش فقير کي تنبيهه پئي ته هي توڇا ڪيو آهي؟ ائين ڪشي پاڻ کي باهه ۾ اچليو اٿئي! نانڪ فقير واري ڳالهه ته عشق جي آڙاهه جي ڳالهه آهي نه ڪنهن ظاهري آڱ جي! مٿان وري ٻيهر ڪو اهڙو ڪم ڪرين! سو سائين ڳاڙهي فقير جو والد صاحب ته اهڙي جوش جذبي وارو ۽ عقيدتي رکڻ وارو سر ڦريو بي سر فقير هو. جيڪو پنهنجي مرشد جو مٿ ڪنهن کي به نه ڀائيندو هو. کيس ٻه پٽ هئا، ٺارو خان ۽ ڳاڙهو خان ڳاڙهو وڏو ۽ ٺارو ننڍو هو. هن وقت ناري خان جو اولاد آهي، باقي ڳاڙهي فقير کي اولاد ڪونه ٿيو. ٺارو خان عرف امر علي کي به ٻه نياڻيون ۽ هڪ پٽ آهي. جنهن جو نالو بخشش رکيل آهي ۽ هاڻي شادي خان آبادي به ٿي اٿس رهندو ڪراچيءَ ۾ پنهنجي مامائين سان آهي.

جيئن ته هت اسان کي توحيد ڳاڻڻ وارن مستن جو احوال ڏيڻو آهي، ان ڪري ڳاڙهي فقير کي ئي هن ست پر شامل ڪيو ويو آهي.

مرادا علي فقير ملاح کي ته پاڻ فقير سرڪار جن جمعدار جي لقب سان نوازيو هو ۽ سموري فقراء جو جمعدار ڪيو هو. ڪن پر پينسل ۽ گهيدي پر بندي پيل هوندي هئس جنهن تي اجايا سجايا ۽ اونڌا پاسيرا ليڪا ڪڍي پيو فقراء جا نالا لکنڊو هو ۽ ائين پنهنجي جمعداريءَ جا فل اختيار پيو ڪتب آڻيندو هو ۽ حڪم جو ايڏو ته پابند هو جو سالڪ طالب درويش ڪيپائي ويندا هئا ۽ امر جي آڏو دليل بازي پيا دهرائيندا هئا. پر هي هو جو آڏي هجي يا مانجهي رات ڪاري بات هجي يا چوڏهينءَ جي چانڊوڪي، وڏو ڦڙو مينهن وسندڙ هجي يا هلڪي بوندا باندِي پر جمعدار لاءِ هر وقت ۽ هر گهڙي امر جي اثباتي اولين هئي هت پر وڏي ڏانگ هوندس. گهڻو ڪري مانجهاندڙي جي ڊگهي لڳ جيڪا ڪتي پلي کي ڪاٺونس کان پري بيهارڻ لاءِ ڪافي هوندي هئي. باقي اڪيلو ته هو ڪڏهن به ڪونه هوندو هو. سدائين ٻه چار ماڻهو هن سان ساڻ رهندا هئا. جمعدار جو ٿيو ته ضروري به ٿي سگهي ته هيٺان هوندس. ڇڻ ته لشڪر جو سالار اچي رهيو آهي. جهر جهنگ مان جتان

ڊچ ڊپ پوڻ يا خوف خطرو ته هن کي ڪنهن کان به ڪونه ٿيندو هو. جن، ملڪ، ديو، پري، مرون مانگر يا جيت جڻئي جو ڊچ جمعدار جي وهڻ پر ئي ڪونه جاڳندو هو. شايد خوف وارو خائوشي سندس وجود پر وائيل ڪونه هو. ڏاڍو ٻي ڊيو انسان هو. پوءِ شايد اهو ان ڪري به هوندو هو جو سالڪيءَ واري سرت کان واندو هو.

مٿين انمول انگڙائيءَ کانسواءِ هو يڪتاري تي ڳاڻي به ويندو هو. سندس ٻر ايتري سمجهه ۽ سالڪائي هوندي هئي جو يڪتاري جي تار کي ملائي ”آ“ يعني شروعات ڪرڻ وارو آواز جيڪو ”آ“ ڪري وات مان ڪڍبو آهي. اهو يڪتاري جي تار سان ملي هڪ ٿي نڪرندو هو. باقي پوءِ تار يا لٽي جو محتاج ڪونه هوندو هو. ڪلام

به فقيرن جا چونڊو هو پر پوءِ ڪنهن جو منڍ ته ڪنهن جو مصرو. سرڪار مالڪن جا ڪلام ڪڍي ڪڍي ڪپائي پلي پوءِ عشق کي هڙو لاءِ جا لفظ چونڊو هو. يا جامو پهرايو آڇن وغيره، ٻي ته کيس راڳ راڳي ۽ سرتار جي خبر خير کي هوندي هئي باقي يڪتار جي تار کي اگر سان وڃائڻ ۽ ٻئي هٿ جو اگر جو ٺونگو يڪتاري جي تنبيءَ کي هڻڻ سندس لاءِ سڄي تار مڪان هئي. ٺونگو به اهڙو ته هٿيو ڇڻ ڇاڻ تنبيءَ کي پڳائين.

ائين پاڻ پنهنجي ليکڪي ته جڏهن به خيال چونڊو هئس ته وڃي يڪتارو ڪڏندو هو. پر ڪڏهن ڪڏهن فقير شهنشاهه جن پاڻ به جمعدار کي ڳائڻ لاءِ چوندا هئا. اهو وري ائين ٿيندو هو جو گاهي به گاهي پاڻ مالڪ فقير سرڪار جن فقراءِ پر هڪ ظرافت جو پيرد رکندا هئا. جيڪو گهڻو ڪري شروع جمعدار کان ٿي ٿيندو هو. ڪڏهن ته پاڻ وندر علي ساميءَ عرف گل حسن المعروف سرائي، پاڻ مالڪ وندر علي کي سرائي ڪري ياد فرمائيندا هئا. ان سان جمعدار کي ملهه ويڙهائيندا هئا. نواب شاهه واري پاسي سرڪار فقير جن سفر ۾ هوندا هئا ۽ جمعدار ڪٿو هوندو هئن ته پوءِ جواڻ شاهه جمعدار جو پيڇي هوندو هو. جواڻ شاهه وارا اصل ۾ گلال آهن. پرجهانيه سائين جن هنن کي ڪنڀار شاهه جو لقب ڏئي ڇڏيو آهي ۽ اڄ ڏينهن تائين شاهه پيا ٿا سڏجن.

جواڻ شاهه جمعدار کي چونڊو ته جمعدار تون آهين فقير شهنشاهه جو ملهه سوان ڪري ضرور تون مون کي ملهه ماري ويندين پر جيڪڏهن توکي سلوار پاتل هوندي ته توکي مان ضرور ماري ويندس جو سلوار ۾ تون وڃڻي پوندين ۽ تنهنجو جالو مونکي نه لڳي سگهندو ۽ آءٌ پنهنجو وار ڪري توکي پوءِ دسي ويندس. سو مڙهي هيٺيون مٿيون ڳالهينون جمعدار کي ٻڌائي جواڻ شاهه جمعدار جي سلوار لهرائڻ ۾ ڪامياب ٿي ويندو هو. جمعدار صاحب به گوڏ ٻڌي ڪري ملاڪڙو ۾ لهي پوندو هو ۽ جواڻ شاهه سان ڀيٽي سندر وڌندو هو. ٻنهي پهلوئن جا سندن ۾ هٿ پئجي ويندا ۽ جواڻ شاهه سندر سان گڏ جمعدار جي گوڏ ۾ هٿ وڃي وجهندو ۽ آهسته آهسته جمعدار جي گوڏ کي ويندو مٿي چڙهندو ۽ پوءِ جڏهن آخري مرحلو باقي هوندو گوڏ کي مٿي پئڻ جو ته پوءِ جمعدار کي مٿي پٽي اچي گهمائيندو گهمائي گهمائي جڏهن گوڏ وڃي سندر سان ملندي ته ان مهل جواڻ شاهه پاڻ کڻي هيٺ ٿو ڪندو. مٿان جمعدار

ته هيٺان جواڻ شاھ، جمعدار جي گوڏ سندر وٺيل رهندو جو جواڻ شاھ پنهنجون ٻئي جنگيون جمعدار جي جنگهن جي وچ ۾ ڏئي کڻي جو جنگهن کي ٿيڻيندو ته جمعدار جي ننگس گاه وات پئي بيهي رهندي. فقراء سڄي ۾ ۽ موجود محفل ۾ تهڪڙو مڃي ويندو. جمعدار خوش ته جواڻ شاھ کي ملهه ڏسي ويو. پر جڏهن وٽ سنڀاليندو ۽ فقراء مان خبر پوندس ته هن سان جواڻ شاھ جيڪي ڪٿي آهي ته پوءِ هو ڪاوڙ جو شروع ڪندو. جيئن هو ڪاوڙ ڪندو تئين فقراء به کيس وڌيڪ چيڙائڻ لاءِ هن سان مذاقون ڪرڻ لڳندا. ڪڏهن ڪڏهن وري پاڻ فقير پاڪ جن جمعدار کسي چيڙائڻ لاءِ رڳو پنهنجي منهن مبارڪ مان ايترو فرمائيندا ته اي ادا! جمعدار سان ڪير به نه کونسي يا ڪير به مذاق نه ڪري ته ڇڻ پاڻ هٿ سان موڪل ڏنن ته ڀلي جمعدار سان ڀوڳ چرچو ٿئي. بس پوءِ ڪٿان ته ڪو ڪٿان جمعدار تي وسي پوندو هو هٿن جي اشارن سان هن کي چيڙائيندو ته ڪو وري وات مان آواز ڪڍي ڪري کيس پڙڪائيندو. مطلب ته ويچارِي سان جيڏانهن ڪيڏانهن جڻ بڻجي ويندي هئي. هو به سڀني سان منهن ڏيڻ وارو جوان هو. سوان جو جواب هر ڪنهن کي ڏيندو رهندو هو. پر گهڻا گهڻا آهن. نيٺ ويچارو جڏهن صفا بليخمر ٿي پوندو ۽ فقير سرڪار جن به جڏهن ڏسندا ته هاڻي جمعدار حوصلي کي اورانگهي رهيو آهي ته پوءِ پاڻ صرف ايترو فرمائيندا هئا ته هاڻي بس ڪريو. هٿ جي اشاري سان به وڌيڪ ڀوڳ چرچي ڪرڻ جي منع فرمائيندا هئا. ته پوءِ بلڪل سانت ٿي ويندي هئي. ڪڏهن وري جمعدار کسي ٿڌي ڪرڻ لاءِ چونڊس ته هاڻي يڪتارو ڪڻ ۽ ڪلام ٻڌاءِ ۽ پوءِ هو راڳ ۾ شروع ٿي ويندو هو. راڳ ۾ ڪلامن جا ڪن، ٻيچ ۽ اڌمن چونڊو هو. گهڻو ڪراهي ڪلام فقيرن جا چيل ٻول هوندا هئا. فقير سرڪار جن جا ٻول ڪڏي ڪڏي ڪنڌ ڪپاءِ. حامو پهرايو آهي جن وغيره چونڊو هو باقي ته پوءِ جنهن کسي ڪا ميار وغيره ڏيئي هوندي هيس يا ڪنهن تي ڪا ڪاوڙ چنڊڙي هوندي هيس ته اها به راڳ ڳائي سڀني کي ٻڌائي ڇڏيندو هو. فقير سرڪار جن لاءِ به ائين چئي ويندو هو ته ڪنهن ٻوڙي آهي؟ ڪدر ٻوڙي آهي. يعني ته ٻئي ڪنهن کي ڪهڙو ساهه آهي جو مون سان کونسي. پر اهو فقير پاڪ جن آهن جو مون سان ماڻهو کونسي رهيا آهن!! فقير سرڪار جن کي سڌو سنئون چئي ڪونه سگهندو هو. ان ڪري اوڻ وٺي ائين چونڊو هو ته ڪدر ٻوڙي آهي. يعني حضرت خواجہ خضر عليہ السلام جو نالو کڻندو هو.

مالڪن جو هن مستاني تي ايڏو ته راض هو جو کيس ريجھائڻ لاءِ پاڻ سندس جا سھرا يعني لاڏا بہ چوندا هئا. جمعدار لاڙ وڃڻو! جمعدار جي زال تنگي وغيره وغيره جمعدار بہ ٻڌيو پيو گدگد ٿيندو هو. پوءِ الائي انهن سھرن رنگ لاتو يا جمعدار جي ڪا ڦٽل هئي پاڻ مالڪ فقير سرڪار جن لاڙ جي پاسي ويل هئا. پٺيان جمعدار جي شادي دلاور علي ملاح ۽ مير محمد ملاح جيڪو جمعدار جو چاچو بہ هو پنهنجي ڌيءَ سان ڪرائي ڇڏي. چوندا آهن ته سائين ڪامل شاھ جن بہ ان شاديءَ ۾ شريڪ هئا. فقير سرڪار جن جڏهن واپس رياست موٽيا ۽ خبر پيڻ ته جمعدار کي پرڻايو ويو آهي ته پاڻ ڏاڍو ناراض ٿيا ۽ فرماين ته دلاور توهي سٺو ڪم ڪونه ڪيو جو مست ڪي هئي ڦاسائي ڇڏي! بهرحال شادي ڪرڻ کان پوءِ جمعدار، جمعدار نہ رهيو ۽ پوءِ زال سان گڏجي چاچي پنهنجي مير محمد عرف ميروءَ جي گھر رهڻ لڳو. فقير سرڪار جن تيرھن واٽر ڪورس قرب علي فقير شاهائي جي گھر واري مٿخاني تي هوندا هئا ته جمعدار بہ اتي اچي رهندو هو. ورنه گھر جي بلي ٿي ويو هو. ڪيڏانهن ويون آهي جمعداريون ته ڪيڏانهن ويا آهي راض رنگ، جيڪا هن چرئي سان فقير پاڪ جن روا رکندا هئا. پاڻ مالڪ مرشد مولا جن اڪثر ائين فرمائيندا هئا ته ”طالب“ شادي نہ ڪري ”فقير شهنشاھ جي بقا کان پوءِ ٻئي فقراءَ وانگر فقير پاڪ مهدي مولا جن جي طالب درويش سر علي جهانپہ جن سان بہ ڪجهه وقت جمعدار سنگ ۾ ڪٺو رهيو. ۽ بعد ۾ وصال ڪيائين.

02 ڳاڙهو فقير مرڪنڊ: هي درويش بہ پنهنجو مت پاڻ هو. هي بہ چريان هو پر نفعي نقصان ۽ ڊپ ڊاءَ جي ڏاڍي خبر پوندي هيس.

بخشن فقير جي وصال کان پوءِ نارو خان ته اچي فقير مولا جن جي حڪم سان سندن دروازي تي زور سائين جي ڊيوٽي ۽ ۾ مال متاع ۽ ڪيتي ٻاڙي جي ڪم ۾ لڳي ويو. فقير پاڪ مرشد مولا مهدي جي وصال بقا تائين اها ڊيوٽي ڪندو رهيو ۽ بعد ۾ گھر موٽي وڃي پرڻو ڪيائين ۽ پنهنجي پٽ تي بخشن فقير جو نالو رکي بخشن ثاني پيدا ڪيائين. ڳاڙهي خان کي ته بخشن فقير ئي پرڻو ڪرايو هو. پر پوءِ هن زال جي جنجال کان جلد ئي پنهنجو پاڻ کي آجو بڻائي ڇڏيو. مائي صاحبہ کي وٺي وڃي جوئر جي پوک ۾ ذبح ڪري موٽي اچي راڄ وارن کي خبر ڏنائين، ڪجهه سزا پوڳي چريائپ جي سرٽيفڪيٽ تي آزاد ٿي جيل کان ٻاهر آيو. ڪتن کان ڏاڍو ڊڄندو هو.

رات جو ته اصل گهر کان ٻاهر ڪونه نڪرندو هو. ڏينهن جو ٿاڪ منجهند ٿيندي هئي ته پوءِ ڪيڏانهن سفر سڌاريندو هو. چو ته سندس سمجهه مطابق منجهند جو ڪتا گرمي جي ڪري ستل هوندا آهن. ۽ ٻاهر ڪونه نڪرندا آهن.

ڪا به کيس ضرورت پوندي هئي ته اها سرڪار مولا جن کان گهري وٺندو هو. پر سندس گهر جو انداز ۽ طريقو بلڪل نرالو هو. ٻئي سڄي فقراء کي بسترا وغيره ڏنا ويندا هئا ۽ ڳاڙهو فقير رهجي ويو هوندو ته پوءِ نڪ تي ويٺل ڳاڙهو فقير پنهنجا ٻئي هٿ پيو مهئيندو رهندو ۽ سڄي جسم کي وڪڙو به پيو ڏياريندو ۽ هر هر پيو فقير مولا جن کي چونڊو رهندو ته فقير سائين مان ته تڏي تان ترڪيو لو وڃان !! ته پاڻ يڪدم ميزبان درويش کي سڌرائي حڪم ڪندا هئا ته ڳاڙهي خان کي بسترو وغيره ڏنو وڃي. پوءِ سائين ڳاڙهي فقير کي بسترو وغيره به ملندو هو ۽ سندس ٻئي ضرورت جو به خيال رکيو ويندو هو.

هڪ دفعي ڳاڙهي خان هڪڙو ڏاند جيڪو ڪو سندس ڳئون جو ننڍڙو گايو هو ۽ هاڻي اچي جوان ٿيو هو ۽ ڳاڙهي خان هن کي گايي جي عمر کان وٺي ويندي ٻڌند ڏاند ٿيڻ تائين چاري چوڪي جوان ڪيو هو. ان ڪري ڏاند جو به ڪو ڳاڙهي خان سان محبت جو وڏو پيچ اٽڪيل هو. اهو ڏاند هن فقير سرڪار جن کي نذراني به پيش ڪيو هو. ڏاند ته فقير سرڪار جن پاڻ سان گڏ ساڻ ڪري سفر به هلندا رهيا. اڃا مالڪن اهو ڏاند ڪنهن گسراهڪ جي حوالي ڪونه ڪيو هو ته ڳاڙهو فقير به ڪنهن منزل تي فقراء سان وري اچي رليو. ڳاڙهي خان ڏاند جي جدائيءَ به ڪا هڪ اهڙي رات مس گذاري هوندي جو هو وڌيڪ ڏاند جي جدائي برداشت ڪري نه سگهيو ۽ ڏاند موات ٿي لاءِ اچي فقراء سان گڏيو يا وري ڏاند ڏيڻ به گهڻي ڪس ٿي سمجهيائين. جيڪا هو برداشت ڪري نه سگهيو هو ۽ ڏاند واپس ڪرائڻو پئجي ويو هيس. ڏاند ورائڻ لاءِ ته اچي فقراء سان رليو هو. پر هاڻي ڪچي ته ڪچي ڇا ۽ چوي ته ڇا چوي. ظاهر به ايڏو چريائڻ تي ڪري ايتري سمجهه ضرور هيس ته ڏنل شيءِ سا به پنهنجي آقا کي ڏني وئي هجي ان جو واپس وٺڻ نا ممڪن آهي. پر تنهن هوندي به پنهنجيءَ پر به هن هڪ قسم جو داءِ ضرور ڪيو ته من اهڙي طرح سان سرڪار مالڪن کي سندس تي ڪهل اچي وڃي ۽ پاڻ اهو ڏاند کيس واپس ڪن. واقعي پوءِ ٿيو به ائين ئي جيئن ڳاڙهي فقير چاهيو ٿي. ڳاڙهي سرڪار مالڪن کي اچي عرض ڪيو ته فقير سائين سڄي رات مون کي نٿو نه

آئي آهي. مولا پاڪ جن پچيس ته ڳاڙها چو توکي رات نند ڪونه آئي آهي؟ ڳاڙهي فقير ورائيو ته فقير سائين ڏاند مون کي رات جو چڻيندو آهي. تنهن کان پوءِ مون کي نند ايندي آهي. فقير سرڪار جن يڪدم حڪم ڪيو ته ڏاند ڳاڙهي کي واپس ڪيو وڃي ۽ ان جو ان مهل اهو ساڳيو ڏاند ڳاڙهي خان جي حوالي ڪيو ويو ته جيئن اهو ڏاند ڳاڙهي فقير کي چڻي ڪري نند ڪرائي.

اهڙي طرح سان ڳاڙهي فقير پنهنجو پيارو ڏاند فقير سرڪار جن کان پنهنجيءَ ڀر ۾ اٽڪل ڪيڏي واپس ورتو

اڪيلو نڪ تي ويٺو هٿ مروئيندو ۽ پنهنجي منهن ڳالهائيندو رهندو. جيڪو ڳالهائڻ ٻين جي لاءِ اجايو ڀر هن جي لاءِ سڃايو هوندو هو. جو هو پنهنجو حال احوال اهڙي طرح سان فقير پاڪ کي پهچائيندو رهندو هو. پاڻ مالڪ کيس ڪڏهن ڪٿي ڳائڻ لاءِ چوندا هوندا پر هو پاڻ مرادو يڪتارو ڪٿي ڳائڻ ۾ شروع ٿي ويندو هو. ڪلام جنهن جا تنهن جا پيو آلاپيندو هو. خاص ڪري طوطل وارو ڪلام وڏي چاهه سان چوندو هو. ڳائيندو ڏينهن جو هو ۽ فقير سرڪار جن کان ڪجهه مفاصلي تي لورو پري ويهي پيو ڳائيندو هو. مطلب ته پاڻ مالڪ اهڙي چري جي ڪلامن جوڻ تي به صبر ڪري کيس راضي ڪري ڇڏيندا هئا.

فقير پاڪ مهدي مولا جن جي دؤر جا ڊولڪيا درويش

01 رحمت علي فقير وڳڻ:- ويٺل ڳوٺ ڪلرو، ضلع هاڻي نوشهرو فيروز هي ٻئي پائر عبد علي فقير ۽ رحمت علي فقير ترڪ ڪري گهر ڇڏي فقير جي قرب ۾ ڪڙيا. ٻنهي شادي ڪونه ڪئي، رحمت علي فقير اڪثر ڪري فقير پاڪ مهدي مولا جن سان گڏ گذاريندو هو. باقي عبد علي جنهن کي فقير ۽ پيار وڃان پير بابل ڪري ڪوٺيندو هو جو فقير مالڪن جي جڏهن به ماموئي ڪلرو، جعفر خان وڳڻ، قل ۽ مٺوءِ جي ڳوٺ وغيره جي پاسي ڏانهن مسافري ٿيندي هئي ته هو جتي به مالڪن جي آمد جي سلسلي ۾ رسائي ڪرڻي هوندي هئي ته اها عبد علي فقير کي ئي ڪرڻي پوندي هئي. ۽ پوءِ هو ان مناسبت سان سڀني سرانجام سهڻي نموني سان اڳ ۾ ئي سرحائي ڇڏيندو هو. مثلاً فقير مولا جن کي جنهن جڳهه تي سڀيان پهچڻو هوندو هو ته هو اتي سرڪار جي آمد کان ٿورو اڳئي سمورو ٺام ٺاهي ڇڏيندو هو. رحمت علي عاشق مزاج ۽ حسن پرست هوندو هو. چڱو ڊولڪيو هو. هٿ ۾ لذيت گهٽ هوندي هيس. پاڻ راڳ به ڳائيندو هو يڪتاري تي پر آواز ٻاڙي هجڻ ڪري فقير ۽ وارو راڳ جو ڪونه ملندو هيس.

سرڪار پاڪ جي دؤر ۾ ئي دم ڏنائين.. نثار علي فقير ۽ منصور علي فقير سان ڊولڪ جي سنگت ڪندو هو. هٿن مان رت وهي پوندو هيس تڏهن به ٻئي کي ڊولڪ جو وارو نه ڏيندو هو.

02 صنبر علي ملاح:- هي مياڻي غازي خان ملاح، شاهه سخيو جي مقام جي ڀرسان جو ويٺل هو. علي نواز سائين جهانيه جن سان سنگ ۾ گهڻو وقت رهيو ۽ انهن سان ڊولڪ وڄائيندو هو. فقير پاڪ مهدي مولا جن جي وصال کان پوءِ به زندهه هو. فقير قمبر علي قاضي، وٽ فقير صنبر علي، مٽيءَ جو پيالو پيتو. ماڻي سوڍي سهرن جي شهزادي سندس پيڻ هئي.

03 ويراڳ علي فقير خاصخيلي:- ڊولڪ وڄائيندو هو. پر تمام ڀرو جو ڳائڻي کي پيو پوئتي ڇڪيندو ويندو هو. معراج علي سائين جن سان فقير پاڪ جن جي حضور ۾ ڊولڪ تي سنگت ڪيائين. پاڻ مالڪ فقير پاڪ جن به واه واه ويراڳ کي ڪندا هئا. جڏهن ته ڳائڻ وارا معراج علي سائين هوندا هئا، آخر ۾ ويراڳ علي فقير جي ڊيوئي پير ظاهر واري ميخاني تي لڳائي وئي. مالڪن جي برقي پوش ٿيڻ

کان پوءِ ويراڳ ظاهر ڪي خير آباد ڪيو. ۽ آخري پساھ درگاه مانڌر تي پورا ڪيائين سندس مزار ظاهر واري مشخانہ ۾ ٿي جڙيل آهي.

04 فرمان علي فقير وڳڻ المعروف ڪارو:- هي نوجوان چوڪرو هيو جو فقراء ۾ شامل ٿيو. فقير سائين جو طالب ٿيو ۽ فرمان علي نالو مليس. ڊولڪ به فقراء ۾ اچي سڪيو. هٿ ۾ لذيتڙي هئس. ان ڪري فقير منصور علي فرمان ڪان ڊولڪ وچرائيندو هو. ته رحمت علي فقير تي چڻ پهاڇيو پئجي ويندو هو ۽ اصل ڪين سهندو هو ته ڪو فرمان علي منصور فقير سان ڊولڪ جي سنگت ڪري. هي درويش اڃا زندهه آهي ۽ پنهنجي ڳوٺ وڳڻن ۾ آهي. هاڻي تازو پيالو ڪري ويو آهي.

ڪرامت

ڪرامت ڪنهن اهڙي قسم جي حقيقت يا واقعي کي چئبو آهي جيڪا ڪنهن وقت جي امام يا اولياءِ الله کان صادر ٿي هجي. جنهن کي هي ظاهري عقل وارو ڏسي يا ٻڌي ڏنگ رهجي وڃي يا خيرت ۾ اچي وڃي يعني کي اڻ لڳي حقيقت انهن جي چوڻ سان ٿي پوي.

معجزو وري اهڙي قسم جي حقيقت جي واقعي کي چئجي ٿو. جيڪو ڪنهن نبي سڳوري کان صادر ٿيو هجي. جيڪو ظاهر عقل جي پهچ يا پروڙ کان مٿاهون هجي. انهن ٻنهي ڪرامت ۽ معجزن کي به سمجهڻ ته پياڻي وارو ڪر ٿيندو. حق جو طالب ته هڪ ئي سمجهندو. انهيءَ لاءِ ته سندس مغان جو شان الاهي مٿاهون آهي. جيڪو الفاظن ۾ آڻڻ احمقي آهي. جن جي طالب کي حقيقت آهي ته:

پڙاڏو سو سڏ، ور وائيءَ جو جي لهين

هيا اڳئين گڏ، ٻڌڻ ۾ به ٿيا

بلڪل اهڙي طرح جيئن حقوق الله ۽ حقوق العباد کسي به جدا نالا ڏنا ويا آهن. مگر ٻنهي جي حقيقت هڪ ئي آهي ڇو ته حقوق الله ۾ روزو، نماز، حج ۽ زڪوات ۾ به بندين جا حق ٿي پوڻيڏا آهن. جنهن ڪري انهن جي اهميت آهي. حقوق الله جو ظاهر هڪ بلڪ باطن بندين جا حق ٿي آهي. ساڳي طرح ڪرامت ۽ معجزو به فقط به نالا آهن باقي ته هيڪڙائي ٿي آهي. باقي پياڻي وارا به سمجهيو وينا آهن. هتي اسان جو واسطو ته فقط فقير پاڪ مهدي آخري زمان جي ڪجهه ڪرامتن بيان ڪرڻ سان آهي. انهيءَ لاءِ ايترو چوڻ ته فقير پاڪ جون ڪرامتون يا معجزا چئون سي قلم جي نوڪ کان انتهائي مٿاهان آهن. سندن هن ناسوتي جهان ۾ آمد ٿي وڌو معجزو يا ڪرامت آهي. سندن زبان مبارڪ مان صادر ٿيل هڪ هڪ لفظ ڪڏايل قدر، وڌايل هٿ يا ڪنيل نظر ٿي پنهنجو مٿ پاڻ آهي.

هن کان اڳ ”مهدي ٿيو مهندار“ جي پهرئين ڇاپي ۾ اسان ڪرامتن جو ذڪر ڄاڻي وائي ڪونه ڪيو آهي. ڇاڪاڻ ته فقراءِ جي نظر ۾ ڪرامت جي ڪا اهڙي حيثيت به ڪانه آهي. فقير ڪو ڪرامت جو محتاج ڪونه آهي. هو ماڻهن کي مڃائڻ

جي ڪي ڪونه هوندو آهي. بس اها ته فقير جي هاشمي پر اچي ويندي آهي. باقي هي ڪم ته پير پير ڪري ماڻهن کي مرید بنائيندا آهن. فقير ته نرالي هستي آهي. مگر عام انهيءَ کي چندي ڦيڻي، پاڻي پڙهڻ، دعا ڏاڳي وغيره تائين محدود سمجهيو آهي لکن پر ڪو لال جو حق جي حقيقت لاءِ حاضري پرائي ٿو. باقي ته پنهنجا دنياوي مسائل حل ڪرڻ لاءِ ٻيا هزارين حاضر ٿين. پر پوءِ جهولي خالي انهن جي به ڪونه پيا مواتن. ڪنهن کي پچڙي جي عنايت، ڪنهن جي بيماري يا درد دور يا ڪنهن جي ڪا هي دلي تمنا فقير جي نظر سان پوري ٿيو وڃي. بلڪ وري به ڪجهه سنگت جو لاه لحاظ رکڻ خاطر انهيءَ جي چوڻ تي نئين ايندڙ ڪتاب پر ڪجهه فقير پاڪ جي ڪرامتن جو نمونو طور ذڪر ڪجي ٿو. باقي هونئن ته ڪرامتون هزارن پر هونديون.

فقير پاڪ مهدي مالڪ جون ڪرامتون

1 هڪ دفعي محمد پنهل ڪنبويو جيڪو فقير پاڪ مهدي مالڪن جو طالب هو ۽ ٻيو سندس عزيز محمد عيدل جيڪو طالب نه هو. ٻئي چٽا نئين مڪان تي فقير پاڪ جي زيارت لاءِ اچي رهيا هيا ته جيڪو طالب نه هو محمد عيدل، تنهن محمد پنهل جيڪو طالب هو انهي کي چيو ته پنهل مهدي مالڪ به الله اٿي الله..... محمد پنهل ڪنبويو چيو ته الله بهي جون بادشاهه آهي ۽ سائين مهدي سائين اڃا ڪاٺي پيشي ٿو. الله ته اڃا بهي هستي آهي.

جڏهن ٻئي درويش فقير پاڪ جي حضور ۾ حاضري پري اڃا ويٺا مس ته پاڪ فقير مهدي مولا جن فرمايو ته عيدل خان توهان جي لاءِ مهدي الله آهي. باقي ٻين لاءِ ته اڃا ڪاٺي پيشي ٿو ۽ اٿڻ ويهڻ به ڪري ٿو. ظاهر ۾ عيدل خان فقير سرڪار جن جو طالب به ڪونه هو. هن وٽ محبت ۽ سچاڻ اها هئي جو جيڪو طالب هو. ظاهر ۾ پنهل ڪنبويو ته ان ۾ اها محبت سچاڻ نه هئي. هتي هيءُ ڳالهه صفا صاف ظاهر ٿي بيٺي آهي ته ظاهري گيڙو پٽڪي ٻڌندڙ طالب ٿيڻ يعني مرشد وٺڻ تي به ڪونه آهي. هي محبت ۽ سمجهه جي ڳالهه آهي سو جي محبت ۽ سمجهه به آهي ۽ دلچ به ان سان گڏ اوڍيل آهي ته پوءِ آهي سون تي سهاڳو ورنه ائين ته ڪوڙ سارا گيڙو پٽڪو ٻڌيو وتن ٿا. سڄو ڏينهن پراڻي پيهر ڪندا ۽ ڪوڙ ڳالهائيندا. جن سڃاتو انهن چئي ڏنو جيئن دريا خان فقير رچوي ٿو ته

درس دريا خان الله عياشي.

سڀ ڪجهه ڪاٺي ٿو پيشي.

سالڪ سمجهن ڳالهه انهي کي.

يا ٻئي جاءِ تي فرمايو اٿس ته

آهين الله سر ساڳيو، اچي آدمر سڏايو ٿي.

2 هڪ دفعو حاجي محمد مراد ڪهڙو جيڪو مهرو واهڻ جو چڱو مڙس هو ۽ سندس ڪمدار محمد يوسف ڪهڙو وشائت مل ۽ ڪجهه ٻيا ماڻهو فقير پاڪ مهدي مولا سان ملڻ لاءِ پروان علي جي ميخاني تي جادو واهڻ ڏانهن اچي رهيا هئا ته فقير پاڪ مهدي مولا جن اڳمر ٿي فقراءَ کي چئي ڇڏيو ته ڪجهه مهمان اچي رهيا آهن انهن جي ويهڻ لاءِ اسان جي پرسان رليون وڇايون وڃن. جڏهن اهي مهمان آيا ته محمد مراد ڪهڙي فقير پاڪ جن کان سوال ڪيو ته اوهان ماڻهن کي نشو چو ٿا ڪرايو؟ پاڻ

مالڪن چيو ته نشو غذا آهي جيڪو اها غذا واپرائيندو آهي انهيءَ کي ڏيندا آهيون ۽ جيڪو نه واپرائيندو آهي انهيءَ کي نه ڏيندا آهيون. وڏيري محمد مراد ڪهڙي سوال ڪيو ته توهان نماز نٿا پڙهو؟ پاڻ مالڪن فرمايو ته وڏيرا قضا به ڪونه ٿا ڪيون.

3 فقير سمر علي سائين مخدوم جهانيه جن ٻڌايو ته هڪ دفعي اسان يونيورسٽي وڃڻ لاءِ دروازي يعني فقير پاڪ جن جي حاويليءَ تان تيار ٿي سائيڪل تي سوار ٿي رستو وٺي روانا ٿياسين. اسان کي خبر هئي ته رستي ۾ وڏيري فقير محمد شاهائي جي نار تي فقير سرڪار جن منزل پذير آهن جڏهن فقير محمد شاهائي جي نار تي پهتاسين ته سردار مالڪن جي ديدار ۽ قدم بوسيءَ ڪرڻ لاءِ سندن حضور ۾ داخل ٿياسين ته پاڻ مالڪ ظاهرن آرامي هٿاءِ سندن مٿان ڪڍڻو (پوٽي) اوڙهيل هيو. اسان ته مالڪن جي قدم بوسي ڪري ۽ اکيون قدمن سان مس ڪري ساڳي سائيڪل جنهن تي آيا هئاسين ان تي سوار ٿي روانا ٿي وياسين. جڏهن وري ڪنهن ويري يونيورسٽيءَ کان واپس آياسون ته فقراءِ مان ڪنهن درويش ٻڌايو ته جڏهن اوهان سائيڪل تي ٿورو ئي اڳتي ويا هئا ته پاڻ مالڪن چيو ته سمر عليءَ کي سڏي موٽائي وٺو! مگر وري سڏيندڙ کي منع ڪيائون ته بس ٺهيو نه سڏيوس ۽ گهڙي کن جي خاموشيءَ کان پوءِ فرمايائون ته پڙهڻ به جيئري جدائي آهي.

فقير سمر علي جهانيه جن ٻڌائن ٿا ته پاڻ مالڪ فرمائيندا هئا ته سمر علي کي پڙهايون به اسان ٿا ۽ نو ڪري به اسان ڏياريندا سون. هينئر اسان جڏهن محبت جي ميدان ۾ قدم رکيو آهي ته سمجهون ٿا ته واقعي اسان تي ڪا هي ڊيوٽي به مالڪن جي ئي رکيل هئي. آهي به ائين ئي. جو جنهن کي پنهنجي مرشد پاڪ کان نوڪري ملي وڃي ته ان کي هي ظاهري زماني جي زيب زينت، نوڪريون، چاڪريون شهنشاهيون ڪٿي ٿيون راس آهن. جواچ پاڻ سمر علي جهانيه جن بنگلن کان بيزار ٿي جنهنگ ۾ رنگ ڪيو ڳوٺ يار محمد مرڪنڊ ۾ هڪ ڪڪائين منهن هينيان ڪيترن ئي لاچار بيواهن، غريبن، مسڪين، ماروڙن ۽ ٻي سمن جا سمر ۽ سهائتا بنيل آهن. جتي روزانو سوين سورن وارا سڪ ۽ چين حاصل ڪرڻ لاءِ ۽ دوا، ديدار ۽ دعا لاءِ حاضري پرين ٿا. پاڻ سمر علي سائين جن جو اهو بي اي آنرس جو ٻيو سال هو ۽ اهو فقير پاڪ مهدي مولا جن جو وصال جو سال هو - سمر علي جهانيه جن کان هڪ ٻي ڳالهه صادر ٿي آهي ته هڪ دفعي اسان ڪنهن ڳالهه جي ڪري ڏاڍا خفي هئاسين ۽ دل ٿي

دل ۾ خيال ڪيو سون ته اهڙي زندگي ۽ ڪان ته موت بهتر آهي. جڏهن رات جي وقت اسان جي اک لڳي ته ڏسون ٿا ته هڪ چوگان ۾ هڪ مجاهد مرد بيٺو آهي. ۽ ٻيا سڀ اسان ان جي چوگرد بيٺل آهيون. اهو مرد مجاهد اسان بيٺلن جي قطار مان جڏهن هڪ به ٿي ڪري ڳڻڻ شروع ڪري ٿو ته ٽئين نمبر پڪارڻ سان اهو ٽئين نمبر وارو ماڻهو ٺهڪو ٿي ڪري ٿو ۽ مري ٿو وڃي. هاڻي ان قطار ۾ ٽيون نمبر منهنجو ٿي آيو. جڏهن ان مرد مجاهد ڳڻڻ شروع ڪئي ته آءٌ موت جي خوف ڪان ٿيو نمبر تان هٽي ويس ۽ سجاڳي ٿي وئي. صبح جو دروازي يعني فقير پاڪ جن جي حاويلي ۽ تان تيار ٿي مالڪن جي حضور ۾ قرب علي فقير شاهائي ۽ جي گهر واري مٿيخاني تي پهتس. آءٌ سجدو ڪري ڪچهري ۾ ويس ته پاڻ مالڪن ڪچهري ۾ ويٺل سڀني جي وچ تي نصيحت ڪرڻ فرمائي ته موت جي دعا ڪڏهن به نه گهرجي. پاڻ سردارن جي سرداري ته سڌو سنئون منهنجي لاءِ هئي ۽ مون اوڏي مهل ٿي پنهنجا ڪن پڪوڙيا ۽ وري ڪڏهن به اهڙي غلطي ڪانه ڪئي آهي ۽ اڳتي به فقير تي تنگ آهي.

4 هڪ دفعي ارشاد علي ملاح فقير سرڪار جي زيارت لاءِ پنهنجي ڳوٺ ڪاري پاناڻو مان ڪهي اچي قرب علي شاهائي جي مٿيخاني تي درشن ورتو. پاڻ مالڪ ظاهرن آرامي هئا سندن مٿان ڪا پوتي يا چادر اوڙهيل هئي. ارشاد علي جيئن ٿي آيو ته فقير سرڪار مهدي مولا کي سجدو ڪري اچي فقر ۾ ويهي رهيو. ڪجهه وقت ڪان پوءِ پاڻ مالڪن جي جڏهن ظاهري آرام مان بيداري ٿي ته ارشاد علي وري مالڪن کي سجدو ڪيو. پاڻ مالڪن کي انهيءَ ڳالهه تي ڏاڍو خوف ٿيو ۽ تنبيهه ارشاد علي ملاح کي چيائون ته گهڙيءَ گهڙيءَ سجدا ڪبا آهن ڇا؟ بس هڪ دفعو ٿيو سو ڪافي ٿيو. ان تي ارشاد عليءَ ورائيو ته سرڪار مولا سوير توهان ننڊ ۾ ستل هئا. تڏهن وري ٻيهر سجدو ڏنو. پاڻ مالڪن کي جلال اچي ويو ۽ فرمائڻ لڳا ته اسان ننڊ به ڪندا آهيون ڇا؟ اسان کي ته ياد به ڪونه آهي ته اسان ڪڏهن ننڊ به ڪئي آهي. هونءِ به طالب کي پنهنجو پاڻ ۾ اها پڪ هئڻ گهرجي ته هو هر وقت ۽ هر جاءِ تي مرشد جي نظر ۾ آهي. جيئن جانن فقير جن پنهنجي مرشد پاڪ مهدي مولا لاءِ صاف فرمايو آهي ته:

جاڳي ٿو جاڳي الله ٿو جاڳي.

الله ڪري جي ننڊ ته ڪانه بچي ڪا ڪند.

5 هڪ دفعي جي ڳالهه آهي ته سيد ويڏل شاھ ولد دادن شاھ جھانيه جيڪو رشتي ۾ فقير سرڪار مهدي مولا جن جو ڀائيچو هو. اهو ريل ذريعي حيدرآباد کان فقير سرڪار جن ڏانهن رياست ٿي آيو ته راڻي پور اسٽيشن تي ڊرائيور ديدار علي شاهائي کيس کڻڻ لاءِ ويو. جڏهن ديدار علي کيس گاڏيءَ تي کڻي فقير سرڪار مهدي مولا جن وٽ پهتو ته سائين ويڏل شاھ جن ڏانهن ڪڍي ته هڪ ڀيٽي اسان جي اسٽيشن تي رهجي وئي آهي. پاڻ فقير سرڪار جن فرمايو ته ديدار علي وڃ ڀيٽي ڪڍي اچ. ماڻهن چيو ته سرڪار مولا ڀيٽي ته هاڻي ڪوئي ڪڍي ويو هوندو. پاڻ فرمايائون ته ڀيٽي اڃا ساڳي جاءِ تي موجود آهي ۽ ڀيٽيءَ تي پهرو به موجود آهي. ديدار علي جڏهن ڀيٽي ڪڍڻ لاءِ پهتو ته هڪ پوليس جي ورديءَ ۾ ماڻهو ڀيٽي جي مٿان موجود هيو. جنهن ديدار عليءَ کي ڏسي چيو ته اوهان سائين جن جي ڀيٽي ڪڍڻ آيا آهيو نه؟ هي ڀيٽي ڪڍو. ديدار علي هاڻوڪار ڪڍي ۽ ڀيٽي ڪڍي ۽ اهو بيٺل ماڻهو پنهنجي خيال سان هليو ويو. ديدار علي شاهائي هن وقت وصال ڪري ويو آهي. جنهن هي ڳالهه پاڻ ٻڌائي. چون ٿا ته فقير سرڪار جي طالبن ۾ جن طالب به هوندا هئا، جن ۾ به جن ڪالي ۽ ڪڪالي نالي هئا، جيڪي خاص حضور ۾ موجود رهندا هئا ۽ ڪڏهن ڪڏهن ضرورت پوڻ تي پاڻ انهن کان ڪم ڪار جي ڏيوتي به وٺندا هئا.

6 درگاه شاهپور جھانيه ۾ هڪ اهڙو ڪٻڙ وڏو ۽ ويڪرو موجود هيو جتي پاڻ مهمان، محبت وارن ۽ طالبن سان قرب پريون ڪچهريون ۽ روح رهاڻيون رچائيندا هئا. نيٺ اهڙو ڏينهن به آيو جو پاڻ ڪجهه ڏينهن لاءِ ڪيڏانهن سفر تي سيلاتي ٿي ويا. جڏهن پاڻ واپس آيا ته ڪچهري ڪندي ڪندي اڃانڪ فرمايائون ته هاڻي هلو ته هلي ٿا ڦلاڻي ڪٻڙ هيٺيان روح رهاڻيون ڪيون. پاڻ اڃا ايترو فرمايائون ته فرمان ڪنهن طالب چيو ته سرڪار مولا ان ڪٻڙ جو ڌار ته ڪٽي ڇڏيو اٿن. پاڻ اهو ٻڌي جهٽ ڪن لاءِ ماڻ ۾ اچي ويا ۽ فرماين ته اسان جي اجازت کان سواءِ ڪٻڙ ڇو ڪٽيو ويو؟ ائين فرمائي ڪٻڙ جي طرف وڌيا ۽ اهو ساڳيو ڪٻڙ جو ڌار گهرائي ڪٻڙ جي ساڳي ڌار جي بچيل ٿڌي سان نپ ڪري انهيءَ کي ٻڌائي ڇڏيائون ۽ جڳ جهان ڏٺو ته اهو ويڏل ڌار وري ساڻو ٿي ويو ۽ ڪيترائي سال موجود رهيو ۽ انهيءَ ڪٻڙ هيٺيان پاڻ ڪچهريون به ڪيائون. لطيف سرڪار جن فرمائڻ ٿا ته:

هلو هلو ڪاڪ تڙين، نازڪ جنين نينهن.

ڳنڍين سارو ڏينهن، چئن مور نه سڪيا.

7 هڪ دفعي پاڻ فقير سرڪار جن ديدار علي کي حڪم ڪيو ته ڪنهن ڪم سانگي خيرپور وڃن. انهيءَ وقت پاڻ مالڪن وٽ بيوڪ ڪار هوندي هئي. ديدار علي شاهائي جڏهن لائي شن وٽ پهتو ته اها ڪار ڏاڍي گرم ٿي وئي. ڊرائيور ديدار علي گاڏي روڪي انهيءَ ۾ پاڻي وغيره وجهي گاڏيءَ کي ٿڌو ڪيو ۽ خيرپور پهچي ڪم ڪار لاهي واپس وڃي مالڪن جي حضور ۾ پهتو. ديدار علي جي پهچڻ تي پاڻ سرڪار جن ديدار علي کي فرمايو ته لائيشن ۾ گاڏي گرم ٿي وئي هئي ڇا؟ ديدار علي چيو ته سرڪار مولا ها، گرم ٿي وئي هئي ۽ پوءِ مان گاڏي بيهاري پاڻي گاڏيءَ ۾ ڌو ۽ ٿڌو ڪيو. پاڻ فرماين ته پوءِ توهان فقير ڪسي به اتي ڏٺو؟ ديدار علي نهڪر ڪٿي ۽ چيو ته اسان نه ڏٺو سون. پاڻ مالڪن فرمايو ته فقير اوهان جي ڪڇ وٽ موجود هو. هونءَ به ائين آهي ته حق جي طالب سان هر وقت پنهنجو مرشد پاڻ گڏ هوندو آهي. نه فقط اهو پر طالب جي هر دم ۽ قدم سان سندس هادي مرشد موجود آهي. ڪٿي ڪو هادي پنهنجي بالڪن ڪسي ڪجهه راز رموز سمجهائي رهيو هيو ۽ فرمايائين ته ظاهر واري دنيا ڪسي الوداع ڪرڻ وقت مرشد هادي طالب وٽ موجود ٿي وڃي ٿو. اتي ڪچهريءَ ۾ ڪو تمام پري رڻ ڪڇ جو طالب موجود هو. انهيءَ جي دل ۾ اهو خيال پيدا ٿيو ته پوءِ منهنجو مرشد ايترو پري ڪڇ ۾ منهنجي موت وقت ڪيئن ايندو؟ سندس مرشد صاحبي ڪشف القلوب هو ۽ طالب جي دل جو راز ڄاڻي ويو ۽ انهيءَ طالب ڪسي پنهنجي ٻانهن ڊگهي ڪري پنهنجي ظاهري ڪڇ ڏانهن اشارو ڪري فرمايائين ته ڪڇ ته هي هتي آهي مرشد جي ٻانهن اڃا ڊگهي آهي.

پري پائڻ ڀر ڪي، سندن چئن چاڻ.

نت سائين تونئي ساڻ، راتيو ڏينهان روجل چوي.

8 هڪ دفعي هڪڙو پٺاڻ فقير سرڪار جن جي ڳالهه ٻڌي بلوچستان کان ڪنهن ڪم سانگي قرب علي شاهائي واري مٿخان تي ڪهي آيو. پاڻ مالڪ شام جي وقت انهيءَ مٿخان تي موجود هئا ته انهي پٺاڻ مالڪن جي حضور ۾ عرض رکيو ته مان اوهان جو نالو ٻڌي پرديس کان پنڌ ڪري اوهان وٽ پهتو آهيان ۽ انهيءَ پنهنجو

قصو بيان ڪندي عرض ڪيو ته مون ڪسي دعا ڪيو ته ٻيڙو تري. فقير مالڪن جي طبيعت ۾ جلال اچي ويو ۽ فرمايو ته ڪٿي آهي اسان جو نالو؟ ڪٿان جو نالو؟ ڇا جو آهي اسان جو نالو؟ پاڻ پٺاڻ ڪري چيائون ته تنهنجو ٻيڙو ٻڌندو. پٺاڻ ويچارو وائڙو ٿي ويو. مايوسيءَ ۾ جيئن تيئن ڪري رات گذاري ۽ صبح جو سوير موڪلائڻ لاءِ فقير سرڪار جن وٽ آيو ۽ چيائين ته سائين هاڻي مان هلاڻ ٿو. مان توهان جو نالو ٻڌي آيو هيس. مگر توهان منهنجو ٻيڙو نه تاريو! پاڻ مالڪن وٽ انهيءَ وقت منور علي سائين جن به موجود هئا. انهن پٺاڻ ڪري فرمايو ته توهان رات کان وٺي فقير سرڪار جن کي تنگ ڪري رهيا آهيو. توکي ڪو خيال ٿي نه ٿو ٿئي. هاڻي جلدي ۾ ٿيڻ وڃي ته اجايو خراب نه ٿئين. ان تي پٺاڻ چيو ته توهان چپ ڪيو توهان جو سور ناهي ڪاڌل سور جي خبر سور وارن کي هوندي آهي. پاڻ مالڪن جيئن ٿي سور جو لفظ ٻڌو ته منور سائين جن کي چين ته من هن ڪسي نه چڻ. پٺاڻ ڪري فرمايائون ته تنهنجو ٻيڙو ترندو! ترندو! ترندو! ۽ تنهنجي پوين جو ٻيڙو به ترندو!

سور جنين کي سريو. سري تن صحت.
مني محبت. آهي عاشقن کي.

9 هڪ دفعي فقير پاڪ مهدي مولا جن عنايت علي فقير ڪلهڙو ڳوٺ زوار نواب ڪلهڙو وٽ جيڪو فقير پاڪ جن جو طالب هو اتي موجود هئا ته عنايت علي ڪلهڙو پاڻ مالڪن کي عرض رکيو ته مالڪ ڳوٺ وارن اسان جو پاڻي بند ڪري ڇڏيو آهي. ۽ پاڻي نٿا وهڻ ڏين توهان ڪرم نوازي ڪيو ۽ انهن کي حڪم ڪيو ته اهي اسان کي پاڻي وهڻ ڏين. پاڻ مالڪ گهڙي کن لاءِ خاموش ٿي ويا ۽ فرمايائون ته پاڻي بند ڪرڻ ڪنهن جو ڪم آهي؟ اسان انهن کي نه چوندا سون ته پاڻي ڏين. باقي رهيو سوال فصل جو... اسان توهان کي فصل پراڻي ٿا ڏيون. پاڻ مالڪ گهڙي پلڪ لاءِ اتي ترسي پيو وڌا ڳوٺ لاڪا ڏانهن اسهيا ته ايتري ۾ جهڙ ٿي ويو ۽ تعار وڌي برسات پوڻ شروع ٿي وئي. گهڻي برسات پوڻ جي ڪري ڳوٺ وارن به پاڻي لوڙهي ڇڏيو. هي سڀ ڪجهه ساڙ ۽ حسد جي بنياد تي ٿيندو هو جو سڄي ڳوٺ وارا راڻي پور جي پير صاحبين جಾಮريد هئا ۽ عنايت علي ڪلهڙو، فقير پاڪ مهدي امام جو طالب هو.

10 هڪ دفعي پاڻ مالڪ عنايت علي ڪلهڙو ڳوٺ زوار نواب ڪلهڙو وٽ مٿخاني

پر موجود هئا ته عنايت علي جو چاٽو نالي محمد صالح "طريقت پر نوڪر علي" فقير سرڪار جن کي عرض ڪيو ته مالڪ ڏاڏي ڏنار ڏيو يعني نياڻيون آهن هڪ نينگرو ڏيو. مالڪن فرمايو تڪڙ نه ڪريو ليڪن درويش کسي آرام آيو ڪونه وري عرض رکيائين. پاڻ مالڪن چيو ته يار هيئن مهيني اوهان کسي نينگر چمندو. نوڪر عليءَ عرض رکيو ته نينگر چمندو ته اسين ڏاند ڏينداسين. پاڻ مالڪ ته خاموش رهيا. پهر حال يار هيئن مهيني نينگر چاڻو ڪجهه وقت گذرڻ کان پوءِ سانگي سان وري جڏهن فقير شهنشاهه جن نوڪر علي فقير ڪهڙو وارن جي ڳوٺ ۾ آيا ته نوڪر علي ڏاند ڪاهي آئي مالڪن جي حضور ۾ پيش ڪيو. ڏاند عمر جو وڏو ۽ قد جو تمام ننڍڙو هو. پاڻ مالڪ ڏاند کي ڏسي ڪجهه وقت لاءِ خاموش ٿي ويا ۽ ڪافي دير کان پوءِ فرمايائون ته نوڪر علي تنهنجو ڏاند ته قد جو تمام ننڍڙو آهي. نينگر به قد جو ننڍڙو ٿيندو. سوڍو والو رضائي ان نينگر جو نالو محمد سومر رکيل آهي. جيڪو قد جو تقريبن ٽي فوٽ کن ٿيندو. هن جا ٻه ننڍا ڀائر فوج ۾ آهن جن جو قد ليڪ ٽاڪ آهي. تارڪ فقير علامه هدايت الله نجفي پنهنجي ڪلام ۾ فقير جي شان ۾ هڪڙي ڪافي درست فرمائي آهي

فقير جي ٻولي، الله جي ٻولي.

فقير راضي، الله راضي.

11 هڪ دفعي ڪوئي پٺاڻ فقير پاڪ جي ڳالهه ٻڌي قرب علي شاهه ٿي واري حضوري مٿخاني تي انهيءَ خيال سان آيو ته ڏسون فقير سائين مون کي سمجهي وڃي ٿو ته آءُ ڪهڙو ڪاروبار ڪندو آهيان؟ جڏهن اهو پٺاڻ فقير مهدي مولا جي ڪچهريءَ ۾ اچي ويٺو ته مالڪن پنهنجي طالب کي حڪم ڪيو ته اسان جي واسڪوٽي اندر رکيل آهي. انهيءَ ۾ هڪ گولڊن صوف آهي. اهو صوف ڪٿي هن مهمان کي ڏيو. گولڊن جو نالو ڪنياڻون ته پٺاڻ سمجهي ويو ته جهڙو ٻڌو سين اهڙوئي ڏٺوسين ڇو ته اهو پٺاڻ سون جو ڪاروبار ڪندڙ هيو.

12 طالب علي لاکو جيڪو ڳوٺ وڏا لاکا جو رهواسي هو. هن درويش شادي ته ڪئي پر درويش کي مڙسي بلڪل ڪونه هئي. سندس گهرواري ڪجهه ڏينهن کان پوءِ اها ڳالهه پنهنجن پيڪن سان ڪئي. جنهن ڪري هنن ماڻهيءَ کسي پاڻ وٽ وهاري ڇڏيو ته طالب علي لاکو فقير سرڪار جن وٽ دانهي ٿيو ۽ پنهنجو حال به بيان ڪيائين

پاڻ پاڪ فقير جن هن درويش کي چيو اهڙو هٿين ته پوءِ چوٽي شادي ڪيئي؟ پاڻ فقير پاڪ جن انهيءَ چوڪريءَ کي به گهرايو جيڪا طالب علي جي گهرواري هئي ۽ سندس کان زباني ماجرآ پڇي. چون ٿا ته مالڪن طالب علي کسي اٿڙيءَ ”ڏاڇيءَ“ جو ڪير نارواريءَ لوتِيءَ ۾ ڏياريو ۽ حڪم ڪيو ته هي ڪير جي پيريل لوتِي اذرات تائين پي پوءِ پنهنجي گهر وڃو. بهرحال ڇا ڏاڇيءَ جو ڪير ۽ ڇا شفا آيس درويش تي ڪرڻ نوازي ٿي وئي ۽ زال مڙس فقير پاڪ مهدي سرڪار جن وٽ رهيا ۽ پوءِ پنهنجي ڳوٺ واپس ٿيا. ڪي سال ڪين اولاد ڪونه ٿي ٿيو. طالب علي وري فقير سرڪار جن جي حضور ۾ عرض رکيو مالڪ اولاد..... پاڻ مالڪن فرمايو ته ست پٽ ڄمندا. اهي ست پٽ هڪ نازي نشانين سان ڇا يا فقير طالب عليءَ وري حضور ۾ عرض رکيو ته مالڪ نياڻيءَ جي عنايت ٿئي. پاڻ مالڪن هڪ نياڻيءَ لاءِ فرمايو ته ايندي ۽ اها نياڻي به طالب علي کي ڄاڻي.

13 محمد يعقوب لاکو جيڪو محمد ميهڙ ”عظا محمد“ طريقت ۾ منار عليءَ جو والد صاحب هو. هڪ دفعي فقير پاڪ جن انهن وٽ دعوت ۾ آيا هئا ته محمد يعقوب جي گهر واريءَ فقير سرڪار جن کي چيلهو اچي ڏنو ته مالڪ هي قبول پوي. پاڻ اهو چيلهو اتي ڇڏي محمد يعقوب جي گهرواريءَ کي چيو ته اسان صبح چيلهو ڪاهرائينداسين تيسٽائين توهان وٽ هجي. پاڻ وڏيري خاڪل ڏانهن رات وڃي رهيا. مائي چيلهو ڪاري هيٺان واڙي ڇڏيو. رات جو محمد يعقوب هڪ ٻيو ڏهرو چيلڙو انهي ڪاري هيٺيان واڙائي ڇڏيو ۽ چيو ته فقير صبح جڏهن چيلي ڪاهڻ لاءِ اچن ته انهن کي هي چيلو ڏجو. صبح جو سوڀر فقير پاڪ جن جو درويش جڏهن چيلو ڪاهڻ آيو ته چيلڙو مٿل هو اها خبر جڏهن مائي صاحب کي پئي ته پاڻ چيلو ڏسڻ آئي. چيلو ڏسي پڇيائين ته هيءُ چيلو ڪنهن واڙيو هيو؟ مون ته فلاڻو چيلو فقير پاڪ جن کي ڏنو آهي. ڪيس سرپرستي ڳالهه ٻڌائي وئي ته هي چيلو تنهنجي مڙس محمد يعقوب اهو تووارو فقير پاڪ کي ڏنل سوڳو چيلو تاري هي ڏهرو چيلڙو ان جاءِ تي بيهاري ڇڏيو هو. ۽ پوءِ ساڳيو چيلو مائي صاحب گهراڻي فقير سرڪار جن ڏانهن ڏياري موڪليو.

14 هڪ دفعي فقير سرڪار مهدي مولا جن ڳوٺ جا دوواهن ۾ چانڊومل طريقت ۾ پروان علي جي مٿخاني تي موجود هئا. ڪجهه ڏينهن کان برسات لڳاتار

هلندو هئي. محمد هاشم ڀٽو ۽ محمد منل ڀٽو جيڪي باغ ٺيڪي تي ڪڍندا هئا. انهن ڪجهه انب به ساڻ آندا ۽ فقير پاڪ جي حضور ۾ عرض به رکيائون ته سرڪار برسات رحمت مان زحمت بچجي پئي آهي. قرب ڪيو ته هي برسات جيڪر ختم ٿئي. پاڻ فقير پاڪ جن گهڙي ڪن لاءِ خاموش رهيا ۽ پوءِ قوت علي فقير پٺاڻ "بشير احمد" جي حڪم ڪيائون ته ڪوروتان آڻيو. ڪورو تان آندو ويو. پاڻ حڪم فرمايائون ته اسان جي بيگ ۾ نئون ويس رکيل آهي. اهو آڻيو. ويس آندو ويو. پاڻ اهو ويس ڪوري تان "تالھ" ۾ ڏورائي قوت علي فقير پٺاڻ کي ڏنائون ته انهيءَ کي ڪٿي ٻاهر اس ته ڪانه هئي جهڙو رڪو ته سڪي جيئن ئي فقير پاڪ جن جو ويس مبارڪ ٻاهر اس تي سڪڻ لاءِ رکيو ويو ته جهڙو لهندو ويو ۽ اس ظاهر ٿيندي وئي. اهڙي طرح ويس مبارڪ اس تي سڪڻ لڳو. جهڙو لهي ويو ۽ برسات بند ٿي وئي.

15 هڪ دفعي فقير پاڪ مهدي مولا جن غلام الرسول شاهائي بلوچ جي بنگلي تي ويا ته بلوچ صاحب جي بنگلي تي اهڙي ڪا به لائڊي وغيره سجايل ڪونه هوندي هئي جتي سرڪار پنهنجي بيٺڪ ڪن. پاڻ گهڻو ڪري بنگل جي ورائندي ۾ آجهاپو ڪندا هئا. باقي ته بنگل جي احاطي ۾ هڪڙي سنجهي "تاري" هوندي هئي جنهن جي چانو ۾ اونڌي ڪٽولي تي آرام فرمائيندا هئا. بلوچ صاحب جي بنگلي کي پهريان منصوري مٿيخان نالو مليل هئو. بنگلي ۾ امان الله مرحوم جي خون ٿيڻ کان پوءِ بلوچ صاحب فقير سرڪار جن کي عرض ڪيو ته مٿا سائين مٿيخان جو منصوري نالو مٽائي ڪو ٻيو نالو رکيو وڃي چو ته منصوري مٿا اسان کان مهانگي آهي ان ڏينهن کان پوءِ حيدري مٿيخان سڏجڻ لڳو. صبح جو سوير گهوٽڪي کان ڪنهن امير گهراڻي جون عورتون آيون ۽ انهن سان گڏ هڪ بيحال نوجوان چوڪري به هئي جيڪا اٿي ويهي به نٿي سگهي. ٻه عورتون فقير پاڪ جي قدمن ۾ چٽوڙي پيون. پاڻ پڇيائون ته ڇا مسئلو آهي؟ عورتن عرض ڪيو ته هن چوڪريءَ تي پنهنجو ڪرم ڪيو ته جيئن هيءَ اٿي ويهي سگهي. اسان تيسين اوهان کي نه ڇڏيندو سين. جيسين هي چوڪري اٿي نه ويهندي فقير پاڪ مهدي مالڪ جن چوڪري تي نظر وڌي ۽ چيو ته اٿي ويهه ته اها چوڪري اٿي ويئي. عورتن وري عرض ڪيو ته اسان ڪي اها چوڪري گهمائي ڏيو. پاڻ گهڙي پل لاءِ خاموش رهيا ۽ وري چوڪريءَ ڏانهن نهاري حڪم

ڪيائون ته گهر ته اها چوڪري گهڻي لڳي. انهن عورتن مالڪن جي قدمن مان هٿ ڪڍيا ۽ ڏاڍيون خوش ٿيون. پوءِ جڏهن اهي عورتون واپس ويون ٿي ته پاڻ مثل فقير حطار کي چيائون ته انهن کي چئي ڇڏيو ته جتي چوڪري جو راضيو آهي. اتي سندس شادي رچائي ڇڏيو.

16 هڪ دفعي جي ڳالهه آهي فقير پاڪ مهدي مولاجن نئين مڪان تي موجود هئا ته ٿورو ئي پرسان ڪامڙين جيڪي رياست جا هئا، تن کاتي ٿي ڪڍي ته مٿخاني جي پرسان سيد جهنڊل شاهه گهڙو وارو " گهڙو ڳوٺ جيڪو گهڙو شاخ جي نالي سان مشهور آهي. جتي شاخ جي پڇڙيءَ ۾ سيد به رهندا آهن " اهو گهڙو سوار هيو ۽ سندس مريد حب علي سومرو "کڻي" جيڪو فقير جو صحبتي پڻ هو ۽ کيس سدائين لوها ڪڙا پاتل هوندا هئا. تنهن سائين جهنڊل شاهه کي عرض ڪيو ته فقير پاڪ مهدي مولاجن مٿخاني تي موجود آهن ۽ اسان جي دل جوي ٿي ته لڙي هلي فقير پاڪ جوديدار به وٺون ۽ گهڙي کن لاءِ آرام ڪيون. مگر سيد جهنڊل شاهه نئين مڪان تي فقير پاڪ ڏانهن هلڻ کان انڪار ڪيو اڃا ٿورو ئي اڳتي هليا ته گهڙو جا چارئي سنب انهيءَ رکيل مٽيءَ ۾ هيٺ هليا ويا ۽ گهڙو هلڻ کان لاچار ڏيکاري. پرسان جيڪي ڪامڙيا هيا سي پڇندا آيا ۽ سيد جهنڊل شاهه کي گهڙو تان لاهي گهڙو کي ٻاهر ڪيائون. پوءِ شاهه صاحب فقير سرڪار جن ڏانهن نئين مڪان تي آيو مڪان تي پهتو ته فقير پاڪ جن حب علي کي مخاطب ٿي فرمايو ته سائين جهنڊل شاهه صاحب رهي به گهڙو ٿي ٿو ڪاوڙ به گهڙو وارن تي ٿي اٿس اهو ته ليڪ نه آهي ۽ حب عليءَ کي مخاطب ٿي فرمايو ته هن کان ته اوهان جو مقام مٿانهون آهي.

17 هڪ دفعي جي ڳالهه آهي ته فقير سرڪار جن امانت علي فقير ڪوٽائي جيڪو ڪوٽ جو ڦليلو هو انهيءَ کي جمعدار ڪيو ملاح جي نياڻين لاءِ ڪجهه سامان سڀڻو وٺي ڏنائون ته اهو پهچائي جلدي موٽج. مگر امانت علي فقير ڪوٽائي به ڏينهن واپس نه آيو. فقير پاڪ جن کي خيال ٿي پيو ته امانت علي الائي چوهيڙي دير ڪڍي آهي. پاڻ مالڪ وڏا ڳوٺ شاهائين ۾ دروازي تي پنهنجي حاويلي پاڪ تي موجود هئا. پاڻ ڪنهن درويش کي حڪم ڪيائون ته ٻاهر وڃي ڏس ته امانت علي اچي ٿو. درويش ڏٺو ته واقعي امانت علي اچي رهيو هو. درويش جلد اچي فقير سرڪار جن کي

ٻڌايو ته مولايڪ امانت علي اچي ٿو پيو. امانت علي جيئن ئي آيو ته پاڻ مالڪن فرمايو ته امانت علي توکي صوبيدار صاحب جيئن جيئن چيو ۽ ٻڌي ويهاري ڇڏيو. اهو سڄو سارو سرستو ۽ ساڳي نموني سان بيان ڪري ٻڌا. امانت علي صوبيدار منير احمد سومرو شڪارپور جو ويل جيڪو ڪوٽڊجي ۾ ڊيوٽي ڪندو هو انهيءَ جا ڏنل گهٽ وڌه سخن ۽ بيهودائپ جو سمورو ذڪر فقير سرڪار جن کي ٻڌايو انهيءَ تي پاڻ امانت عليءَ کي چيائون ته پوءِ توکي به غيرت نه پئي آئي. امانت عليءَ کين عرض ڪيو ته مالڪ غيرت ته ڏاڍي ئي آئي ليڪن وري به مالڪن جو ئي خيال ٿي آيو جنهن ڪري صبر اختيار ڪير مالڪن کسي ان ڳالهه جو ڏاڍو اثر ٿيو ۽ ڪو وقت ته ڪنهن سان ڳالهائڻ به ڪونه ٿي. اهو وقت اها گهڙي منير احمد سومري صوبيدار ڪانڌڙن جي ڳوٺ ۾ محرم جانوريءَ تي وڃي ڪڙو چاڙهيو. فائينگ جي ڏي وٺ ٿي. انهيءَ فائينگ ۾ منير صوبيدار کي گوليون لڳيون ۽ دم ڌڻي حوالي ڪيو.

18 فقير مهر علي پيلار ٻڌائي ٿو ته: هڪ دفعي ڳوٺ وڏا پيلار مان هڪ شخص نالي سڻائو پيلار جي گهر مان چور ڏاند ڪاهي ويا. سڻائو پيلار ۽ ڪجهه ڳوٺاڻا انهن چورن جي پيرن جو پيڇو ڪندا رهيا. پر انهن کي ڪجهه به انهن چورن جو نشان نه مليو. ايتري ۾ سڄ به لهڻ وارو ٿي ويو ۽ گهرن ڏانهن واپس روانا ٿيا. جڏهن انهن ماڻهن جي نظر سرڪار مهدي سائين جن جي ميخاني تي پئي ته ڪجهه ڳوٺاڻن جو خيال هو ته چور هلي سرڪار جن جي ميخاني تي هلي ڪجهه ننگر نان ڪجي ۽ ڪجهه گهڙي سڪون جي گذار جي تنهن تي ڪجهه ماڻهن اهو ٿي چيو ته هن محل تي ڪهڙو ننگر تيار هوندو جو اوهان ڪاٺيندا. هن محل ماني جو وقت نه آهي. بهرحال آخر ۾ اهو ئي سورجيو ويو ته هاڻي سرڪار جن وٽ هلڻو آهي ۽ اهي سڀئي ڳوٺاڻا سرڪار جن وٽ هلڻ لڳا ته رستي ۾ هڪ شخص اهو چيو ته سرڪار جن وٽ هلي اهو عرض ڪجي ته ڏاند واپس اچي ته اهو ڏاند سرڪار جن کي ڏينداسين تنهن تي سڻائو پيلار چيو ته انهيءَ ۾ مون کي ڪهڙو فائدو ٿيندو جو ڏاند مان سرڪار جن کي ڏيان. ائين ڪندي اهي ڳوٺاڻا سرڪار جن سان مليا ته سرڪار جن ڪنهن درويش کي چيو ته هنن درويشن لاءِ جلديءَ ۾ ڪجهه ننگر جو انتظام ڪيو وڃي. ان کان بعد ۾ سرڪار فقير يڪ مهدي مولاجن مهر عليءَ کي فرمايو ته مهر علي سڻائو پيلار ڇا پيو چوي ته

مون کي ڪهڙو فائدو ٿيندو؟ اسان کي ڏاند نه کپي. فقير ڪندو ڏاند پنهنجي گهر واپس ايندو. هڪ ڏينهن گذرڻ کان پوءِ هڪ رات جو سسائو پيلار ٻڌائي پيو ته در تي ڪوئي آواز آيو در کڙڪڻ جو. سو آئون پريشان ٿي ويس ۽ آه وڃي در کوليان ته ڇا ڏسان ٻاهر ڏاند بيٺو آهي.

19 فقير مهر علي ٻڌائي ٿو ته: هڪ دفعي سرڪار مهدي سائين جن پنهنجي ميخاني گهٽ ڏيرو واهڻ ۾ آيل هئا. جنهن جي خبر مطلب فقير کسي پئي جيڪو وڏا گهٽ پيلار ۾ رهندو هيو. جنهن پنهنجي پٽ مهر علي فقير کسي ٻڌائي ۽ چيائين ته سرڪار جن کي دعوت ڏئي اچ. تنهن تي مهر علي فقير چيو ته هن وقت اسان وٽ غربت آهي. نه اسان وٽ ان. نه سرڪار جن جي دعوت لاءِ خرچ آهي ته اسان سرڪار کي دعوت جي ڪيئن صلاح ڪيون ۽ نه ئي سرڪار جن جي سواريءَ يعني گهوڙي لاءِ سڪو گاهه آهي. اهو سڀ ڪجهه ٻڌي مطلب علي ماڻ ڪئي. ڪجهه ڏينهن گذرڻ کان پوءِ سرڪار جن پنهنجي درويش سان گڏجي گڏجي شهر ڏانهن روانه ٿيا. جڏهن سرڪار جن گهٽ وڏا پيلار مان روانه ٿيا ته اتي ان ڳالهه جي خبر مطلب علي ۽ فقير مهر علي کي پئي جيڪي پئي سرڪار جن وٽ پهتا ۽ مطلب فقير سرڪار جن کي عرض ڪيو ته سرڪارا اسان وٽ هلي قرب جا قدم کڻي هلو. جنهن تي سرڪار جن مسڪرائي فرمائڻ لڳا ته مطلب فقير اسان ته توهان وٽ هلون پر مهر علي چوندو ته اسان وٽ فقير سرڪار جن جي دعوت لاءِ نه ان نه پيسو ۽ نه ئي وري سرڪار مالڪن جي سواريءَ يعني گهوڙي لاءِ ڪڙپ جو گاهه. تنهن تي مهر علي سرڪار جن جي قدمن ۾ اچي ڪري پيو ته پاڻ فقير سرڪار جن مهر علي ڏانهن ڏسي ڪين فرمايو ته ائين نه مهر علي؟ تنهن تي مهر علي جواب ۾ چيو ته ائين نه ته پيو ڇا باقي رهايو. فقير سرڪار جن مطلب فقير کي چيو ته اسان توهان وٽ هلنداسين پر پنهنجي رضا مطابق ويهنداسين.

20 هي واقعو فقير سمر علي سردارن جي زبان مبارڪ مان صادر ٿيل آهي. پاڻ سرڪار جن ٻڌائڻ ٿا ته گل حسن سامي جيڪو فقير پاڪ مهدي سرڪار جو طالب درويش هو. هي پنهنجي گهٽ جو چڱو مڙس پڻ هو. سندس طالبيءَ جو نالو وندر علي هو. فقير پاڪ جن کيس سرائي چئي مخاطب ٿيندا هئا.

هن درويش کسي براول "يعني پيٽ هر پاڻي پرچي وڃڻ جي ڪري پيٽ وڌو
 ٿي ويندو آهي"، جي بيماري هوندي هئي. هڪ دفعي ڪنهن مٿخاني تي فقير
 سرڪار جن ڪنهن اهڙي جاءِ تان گذريا جتي گاسليٽ جو شيشو ڀريل پيو هو ۽ اهو
 سرائي به اتي بيٺل هو. پاڻ فقير سرڪار جن پڇيو ته هي ڇا آهي؟ سرائي عرض رکيو
 ته مالڪ هي گسليٽ جو شيشو آهي. پاڻ سرائي کي چيائون سرائي اهو پي ڇڏيو. پاڻ
 سرڪار جن ته ائين چئي اڳتي هليا ته سرائي وندر علي نه ڪئي هو نه ته هڪدم هڪ
 ساھيءَ اهو شيشو پي شيشو اڇلايو ته کڙڪو ٿيو. پاڻ مالڪ پڇيو ته اهو کڙڪو ڇا جو
 ٿيو؟ ڪنهن ٻڌايو ته سرڪار اهو سرائي وندر علي گاسليٽ پي شيشو اڇلايو. پاڻ
 فرمايائون اهو سرائيءَ ڇا ڪيو؟ اسان ته بس ائين چيو سون. ٿيو وري ائين جو سرائي
 وندر علي کي اڇي ايسال ٿيا ۽ سڄو ڏينهن پيٽان هلندو رهيو. ۽ پوءِ عمر پر لاءِ سرائي
 جو اهو درد دور ٿي ويو. هي هيو طالبن جو يقين ۽ عقيدو جيڪو سندن دردن جو
 درمان بڻجي پيو.

بِسْمِ اللَّهِ الرَّحْمَنِ الرَّحِيمِ

فقير پاڪ مهدي مولا جو فرمايل توحيد

ڪافي 1 (راڳ ڪو شڪ ڌني)

اڏيان اوتارو نه آه آشيان، مظهر منهنجو مٿخان.

۱ اصل آشيانه اهو منهنجو آهي،
جتي نالو ٻيو ڪو ناهي،
نيارو آهيان نيشان.

۲ راز رنگيني آهيان رنگ ۾،
عشق عجائب اصلي انگ ۾،
شاهي مٿان شاميان.

۳ قائم قرب ڪلي تي قائم،
دم دم درسن دم آه دائر،
فرمودي فرقان.

۴ سير صفاتي آيس سانگي،
لاحد واري لنگهي لانگهي،
”مهدي“ ٿي مهمان.

ڪافي 2

اونڌي ڪنڌ اداسي ، اسر ٿا اورين.

- ۱ پاڻو منهن مونن ۾ ، سمرڙيون سورين.
- ۲ عدل ۽ انصاف جا ، ويٺا تر تورين.
- ۳ رندن واري راه ۾ ، گهوريو سر گهورين.
- ۴ اندر ٻاهر هڪڙو ، ٻيو نه ڇپ چورين.
- ۵ ” مھديءَ ” جي ميلاپ لٿي ، ويٺا ڏک ڏورين.

ڪافي 3

آءُ قرباني ٿيان تن ، جامو پهرايو جن،
موهي من مستان ڪيو، مرڪي محبوبن.

۱ پهري پيش وازي ، ڪيون روح راضي،
بره بيرنگ بازي، چيريون ٿيون چمڪن.

۲ نورا ننگي دار ، گهنڱهرو ڪن گهڻڪار،
باهين پيڙمدار ، بازون بند بدن.

۳ مُنڊيون مند هڻن ، خوشيءَ مان سي ڪڻن،
ڪنگڻن جون قطارون پانهن منجهه ٺهن.

۴ " مهديءَ " سان ملن، ڪليو سي خوش ٿين،
باهيون ٿيون پڙڪن ، اڱڻ محب اچن.

ڪافي 4

الله آهي پرواه ناهي. قالو بلاڏس قول ڪي ڪاهي.

۱ انحد عشق الت اشارو،

لاحد وارو لاه به آهي.

۲ صحي سچاڻج سخن انهيءَ ڪي،

بيرونگ برهه بقاء به آهي.

۳ طالب توکل ٻڌ توحيد ترهو.

وحدت ريءَ ٻي واه به ناهي

۴ ظاهر زيب زماني

"مهدي" قائل قرب ڪلاه به آهي.

ڪافي 5

آهيان عبدیت جي اولي، گجھي ڳالھ لڌم گجھه ڳولي.

۱ اھديت آ اقرار اسانجو

قالو بلا واري ڦولي

۲ پاڻ سڃاڻم پاڻ کي ڄاڻم

ٻولڻ وارو ٿو ٻولي

۳ صحي سڃاڻم ثابت سر کي،

پڻو پڇي سڀ ٻولي.

۴ مظهر ۾ اٿم نالو "مهدي"

خيال ڏنم خود ڪولي.

ڪافي 6

انهيءَ منهنجي ڳالهه سچيءَ تي، اوهان ڪيو ويساھ

۱ اندر ٻاهر باطن ظاهر،

آهي پاڻ الله

۲ جيڏهن ڪيڏهن آهي اهوئي،

قول ڪلام الله

۳ الله طالب فقير جو آهي،

سر مٿون پير سماءُ

۴ مولا جا طالب مور نه مڙندا،

تن کي ڪير ڪري گمراه.

۵ مظهر بر آهي "مهدي" ماهر

حيڏر ڪرار همراه.

ڪافي 7

اهي آڏوتي الف پڙهن ، عاشقن ٻارڻ ٻاريو،
وہ واه جو گهي نات جلن.

۱ چر چيرائي چيري ڪايا، الا چيون بره بچايا،
اهي معشوقن جي ماري، منزل مدد رسن.

۲ آڻ عشق ناز لائون لالي، ميج محبت جو نوبت شاهي،
آڻن چاڙهن پاڻ سپاهي، پيا سڀ ورق وسارن.

۳ ”مهدي“ انهن گهر آيو، خودي، ڪي جن پاڻ جلايو،
پرين تن ڪي پاڻ پسايو، اهي آڙه منجهن اچن.

ڪافي 8

نقل ڪي وڃي نام نفي ڪيو، اصل ٿيو اثبات

- ۱ قلبي قرب قرارو قائم،
وحدت وائي وات.
- ۲ سريءَ سير سڃاڻم سارو،
مورت جي محلات.
- ۳ روحيءَ ۾ آهي رهبر رايو،
ڏسڻ واري ذات.
- ۴ خفيءَ ۾ آهي خيال خماري،
ڪسڻ واري ڪات.
- ۵ اخفا جو آهي الت اشارو،
انحد واري اوقات.
- ۶ ظاهر باطن هادي "مھدي"
مولا واري مصلات.

ڪافي 9

بني هاشمي نور نرمل نرالي،
ڏيون اٺ قطار ان بيشڪ بخش والي.

۱ پنجان وچ جو پڌرا علي ۽ مرتضيٰ هي،
خيبر هڪ هڪ نال انايائين اڪيلي.

۲ حسن دي زهر دا، آڪان ڪيا قهر دا،
حسين حيدر دا، ڪٺا ڪله قبيلي.

۳ عابد دي بيماري، عاشق دي اظهاري،
هٿين اٺ مهاري، سنبريا سفر سويلي.

۴ حقي حق ڄاڻين، بارهان ڪون سڃاڻين،
مٿي جي موج ماڻين، مهديءَ واري ميلي.

ڪافي 10

بيقراري قرار، بره بهادر لائي بهاري.

۱ اڻ ڏٺي جي ڪر اثباتي،

ڏٺا سڀ وسار.

۲ هم اوست حال ڊڪايو ڊولڻ،

مٿئون مينگه ملهار.

۳ دم کان سواءِ دم آ خالي،

له دم جي سرت سنپار.

۴ ڊپ ۽ ڊاڦ ڇڏيائين سڀ ڊاهي.

”مهدي“ ٿيو مهتدار.

ڪافي 11

ٻڌل آهيان ٻول ٻول ، پنهنجي محبوب سان

۱ ڪالهه ڪالھوڻي ويڙهل وڃ ڀر.

ڪري آيس قول قول.

۲ مڪ ميزان جي منصف وڃ ڀر.

محبت وارا ميل ميل

۳ ساعت توريءَ کان سري ٿي.

وٺي وجهان ڪيئن ويل ويل

۴ موج مدامي " مهديءَ " ميلي.

گهڙيءَ گهڙيءَ ٿيان گهول گهول

ڪافي 12

تنهنجي نامر بنا پيو نه نامر وٿي،
تنهنجي محبت ۾ آهن مٿاڻ مٿي.

1 تنهنجي من ۾ محبت آهي مثل،
تنهنجي قربن جا آهن ڪيئي ڪٺل.
تنهنجي مائٽن جا آهن ڪيئي مثل،
آءُ ليل خريبد آهيان ڳٺل ڳٺي.

2 تنهنجي من ۾ محبت آهي مڌا،
تنهنجي سڪڙي سيني ۾ آهي سڌا.
ڪڏهن ڪين ٿيندس تو ڪئون يار جدا،
تنهنجي پيل پڪي آهيان قرب ڪٿي.

3 تون ”مهدي“ آهين مهندار مٿا،
تو ڪئون دم نه ٿيان هڪ ڌار مٿا.
تو ڪئون وٿي نه وجهان ويڙن وار مٿا،
توريءَ سڌڙا سڪايل جا ڪير سُٿي.

ڪافي 13

پاڻ وڃائي پاڻ ئي آيس، پنهنجو آهيان پاڻ

۱ ڪير آهين ڪنهن کي ٿو ڳولين،
سڀ ڪجهه تو سان ساڻ.

۲ منصور واري مام تي محڪم،
ڪوھ ڪيئون ڪنهن جي ڪاڻ.

۳ اهو انصاف عشق جو آهي،
چوڻ طرف چانڊاڻ.

۴ مظهر م ٿي آيس ”مهدي“
هر سان هڪ هڪاڻ.

ڪافي 14

پيالو پيٽل هجي ، گهوڙو ڪو نٿل هجي ،
حسن هوٽل هجي ، اتي ڪيچل نه هجي .

- ۱ سڀ هجن سالڪ سراسر ، ڀرت جي پيمان ۾ ،
پريين پل پل هجي ، وائي وصل نه هجي .
- ۲ پٽ پٽيهر ڪيمخاب ، بوسڪيون بيشمار ،
ڪٿو ڪٿل هجي ، اتي مليل نه هجي .
- ۳ سڀ هجن صوبا سدا ، صاحب سلامت سربر ،
خنجر قاتل هجي ، اتي جهل جهل نه هجي .
- ۴ پوءِ ٿين پٿرا پتا ، عشق جي انصاف جا ،
”مهدي“ محفل هجي ، اتي اٽڪل نه هجي .

ڪافي 15

پر پيالو پريئن پياريو، پيئن سان پروان.

۱ ڪوثر ڪيف ڪلائي قائم،

سورير سر سلطان.

۲ ڏنئون ڄام جلائي جنگي،

مانجهي پي آيا ميدان.

۳ سيني سير سچا تر سارو،

"مهديءَ" جي ميخان.

ڪافي 16

پت پرت جا پيار يو، نشا نينهن جا چڙهيا،
ثابت سجود سر ڪي، نه آر ٻي اڙيا.

۱ شوق جا شيشا شرابي، بره پيار يا بيحجابي،
نانگا پي ٿيا نايابي، لاحد ڏي لڙيا.

۲ ڪيفي ڪيف ڪلال تي، جذب جوش جلال تي،
وحدتي وصال تي، مانجهي ڪونه مڙيا.

۳ ڪيفي ڪوزا قهر جا، ظاهر پيار يو زهر جا،
لاحد واري لهر جا، قابو قرب ۾ ڪڙيا.

۴ ڏني ساقيءَ سرڪ سواڻي، عطا عشق ٿيو الاهي،
مولا "مهدي" سان ملائي مٿي موج ۾ مڙهيا.

ڪافي 17

پنهنجي پاڪ پسير پيشاني،
لڻا خوف خطر خفتاني.

۱ هڻڻ حجاب هليو ويو هڪدم،
نور رهيو نوراني.

۲ رنگ ڇڏي بيرنگ رهياسين
لاحدم لائاني

۳ ساھ صدق سر گهورڻ گهوري ان،
”مهديءَ“ اڳيان مهماني.

ڪافي 18

پنهنجو پاڻ سڃاڻين ، حق ڄاڻين.
تون سارو سبڄان آ، ٻيو نه گمان آ

۱ آل انسان سري وانا سرهو،
ان تي اعتبار آئين.

۲ وفي ان فسڪر واري فرمودي،
رمز رهبر جي رهائين.

۳ حال هم ۾ هججان هر دم،
هي سڀ ڪوڙ ڪهاڻين

۴ حال حلاجي حڪم هلائي،
موج ”مهديءَ“ جي ماڻين.

ڪافي 19

جيڪي آهي هٿ ، هٿ ڇا هوندو
هتان ڪٿي اڳتي الائي ڇا هلندو.؟

- ۱ هٿ هٿ الله ، ٻي ڪانهي ڪا راه ،
صبر جهڙي صلاح ، انهيءَ راه رسندو.
- ۲ جن ڏٺو هٿ تن ڪي ڇٽ ڪٽ
وڃئون ناھي وٽ، هڪو هڪ هوندو.
- ۳ هٿيون جو حال ، ڪر نه ڪنهن کي سوال،
اٽڪل سان الله ، ڪڏهن ڪين ملندو.
- ۴ ”مهدي“ منهنجو امام، سجدو جنهن کي سلام،
گڏيائون هيءَ غلام ، وٺيون نال ويندو.

ڪافي 20

جاني جانب يار، دل کي دامر وڌا تو.

۱ مون کي ڪين وسارج، موليٰ،

سگهڙي لهج سنڀار،

۲ راتيون ڏينهان روح اندر ۾،

طلب اوهان جي تار.

۳ آءُ اڳڻ تي منهنجي سائين،

"مهدي" ٿي مهندار.

ڪافي 21

جيئو شاه مردان جو شان ڏنر،

ايڏو ٻئي نه ڪنهن جو مان ڏنر.

۱ هيڪل هر دم ڪري هسواري، چوڪندين چو طرف چوڌاري،

نالو سندس آ نڙواري، ضعيفن جو زمان ڏنر.

۲ عاشقن ۾ عاشق اعليٰ، بي سر بيخود بيشڪ بالا

ڪٿي مظهر ڪٿي مولا، هر جاءِ سندس آڻيان ڏنر

۳ پنجن ٻارهن ۾ آهي پترو، چئن چوڏهن ۾ آهي چهرو،

چو نه ڳاڻيان مان سندس سهرو، صوين ۾ سلطان ڏنر.

۴ احد احمد انور، " مهدي " محمد منور،

ثابت سراسر سرور، ساقي عليءَ سبحان ڏنر.

ڪافي 22

چو ٿو پاڻ لڪائين ، ڇڏ عاشقن سان اٽڪل ،
اٿئي طالبن جي توڪل .

۱ اندر ويٺو آهين ، ڪيئن چوان ته ناهين ،

دم دم حڪم هلائين ، واه واه وڻيا تنهنجا ول چل ،

۲ عاشقن اندر ۾ ، ثابت ڪيئي سر ۾

ظاهر زير نه زير ۾ ، ائين راض سان رمل .

۳ ڪل تي آهين قادر ، ظالمن تي زابر ،

صابرن سان صابر ، جهٽ پٽ ڍڪين ٿو جهل جهل

۴ اچي ڪيئي اظهاري ، بيرنگ بيڪ بهاري ،

مولا " مهدي " جي مهنداري ، ڀڳا پوءِ مڙوئي پل پل .

ڪافي 23

چڏ ٺڳيءَ جا ٺاھ ، آھين تون پاڻ الله.

۱ ذات صفات سموري تنهنجي ،

رڪ نوري نظر نگاه.

۲ مير جو مولھيو اٿي مٿي تي،

قائم قرب ڪلاه.

۳ لا الا واري ڪر اثباتي،

ويسر وجهه الله.

۴ وچ درياھ وحدت جي،

"مهدي" ٿيو آ ملاح.

ڪافي 24

حال حسيني حاضر ناظر،
حيدر جي همراھي، بي پرواھي

۱ دم دم ڏيڏ در وٺي درس،

چشم جي چٽائي، صاف صفائي.

۲ مانجهي مرد ميدان ۾ مرڪي،

سورهيه آيا سپاهي، اها ادائي.

۳ در دريان عليءَ جي دائر،

رهبر راز رسائي، تورو لائي.

۴ اهي پلايون عشق جون پايان،

”مھديءَ سان ملائي، توڙ رسائي.

ڪافي 25

دم ريڏا وتئون دم دم سان،
ڪار ناهيون ڪم ڪم سان.

۱ نانگا نيارا آهيون نوري،
جوڙ ناهيون ڄم ڄم سان.

۲ عشق امر جا عاشق آهيون،
صورت واري ٿم ٿم سان.

۳ معرفت آهي ماڳ اسان جو،
حقيقي هر هر سان.

۴ "مهديءَ" واري مام تي محڪم،
گڏيل ناهيون غم غم سان.

ڪافي 26

ديد دروني پايون ، ٻيون نه پايون،
جيڪي لکيل قرآن ۾، جملي جهان ۾ .

۱ فِذْ ڪُروني اَڏُ ڪُڪُڙ ڪي،
سڀني منجهه سمايون.

۲ وڃي ان فسڪر واري فرمودي،
گيت انا الحق الايون.

۳ تار توحيد ۾ جاءِ حق حق،
گهڻيءَ ڳليءَ ۾ ڳايون.

۴ موج ”مهديءَ“ جي محڪم ماهر،
ناتو نينهن تباهيون.

ڪافي 27

ڏس اهو جيڪو توکي ڏسي ٿو،
پيا ڏسڻ ڪهڙا ڏسندين ڏسندين.

۱ ڪول گھونگھٽ کي ٿي پڻ غازي،
پرواني جيئن پڇندين پڇندين.

۲ سرتريءَ تي اڏي جي آڏو،
ڪات خنجر سان ڪسندين ڪسندين.

۳ پرجهه پيهي پس تون پاڻ ۾،
رمز انهيءَ سان رسندين رسندين.

۴ موج مھديءَ جي ڏس تون مائين،
وحدت سان جڏهن وسندين وسندين.

ڪافي ۲۸

راءِ آيو پنهنجي رعيت ۾،
ڪري راڄن سان رهاڻيون.

۱ صدقي صدقي يار سچڻ تان،

مال مڏيون مهمانيون.

۲ ڪونسل ڪورٽ قرب ڪمائي،

هر سان هڪ هڪاڻيون.

۳ ظاهر باطن هادي "مهدي"

موج مدامي ماڻيون.

ڪافي 29

ستو پنڌ صورت جو، ٻيون واٽون ڪل ور،
ڏورين چو ڏونگر.

۱ مال مڏيون محبوب تان،

گهوري گهمائج گهر.

۲ لاهي ڏيڇ لڱن تان،

ماس هڏن جو ڳر.

۳ لاهي لاڳاپا لوڪ جا،

صدقي ڪجانءِ سر.

۴ زهد عبادت زاريون،

ڪرين چو هر هر.

۵ محڪم ره انهيءَ موج ۾،

"مهديءَ" سان ماهر.

ڪافي ۳۰

سرجو سانگو لاه،
پلي پوءِ عشق کي هٿڙو لاءِ.

۱ اول لاهج سرجو سانگو،
گوڙ گلا جو پائج گهانگهو.
ڪڏي ڪڏي ڪنڌ ڪپاءِ.

۲ منصور مرڻ کان مور نه مڙيو،
سير سوريءَ تي ساجهر چڙهيو،
اننا الحق الاءِ.

۳ ڪار قتل کان ڪنڌ نه ڪڍائج،
ڪربل وارو قرب ڪمائج،
اٽسي اک اٽڪاءِ

۴ ڇڏي غلامي ٿي تون غازي،
رمز رنديءَ ۾ ره تون راضي،
مهدي مَن ملاءِ

ڪافي 31

ساقيءَ سارو سُز سمجهايو،
گيت انا الحق ڳائڻ جو

۱ دم دم درس ڪر ويندو دم جو،
چشم چوٽ چلائڻ جو.

۲ هڪدم حال علاج هلائي،
سوريءَ سِرُ سلائڻ جو.

۳ منصوري معراج مائائي،
اَنا اَنَ الاثن جو.

۴ عشق اچڻ سان حڪم هلايو،
”مهديءَ“ جي ملائڻ جو.

ڪافي 32

سوگهو ساه ٿي ويو منهنجو تو سان صنم،
مونڪان نٿو وسري تنهنجو اسم جسم.

۱ لکيو لوه قلم ۾ لکجي ويو، اهو انگ السٽي رکجي ويو.
آهي سر ته اوهان جي جو يار قسم.

۲ پيوند پيچ پريت جو پئجي ويو، قابو قرب ڪڙي ۾ ڪڙجي ويو.
چو نه لاهي لڳن تان ڏيان هي لحم.

۳ صنم ساه سدا تو کي ساري ٿو، گهڙي دم نه يار وساري ٿو.
مونڪئون وسري ويو آ پيو ڪلثي وهر.

۴ اها موج مدامي ماڻين تون، وري طرف نه ٻئي ڪنهن تاڻين تون.
انهيءَ مام ”مهدي“ واري هج محڪم.

ڪافي 33

سڀئي ڀڳيون سين حدون ،
ڪاهي پيا آهيون قصور ۾ .

۱ انهيءَ قصور ۾ پيا آهيون ڪاهي ، جو قصور منصور مارائي .
اڃان به سورن جون سڌون ، هر دم آهيون حضور ۾ .

۲ ڪٿي عاشق آهيون عذابي ، ڪٿي صوفي صاف ثوابي ،
ڪٿي برابر بدون ، آهيون نسوري نور ۾ .

۳ حد لاحد کان لنگهي اڳاهون ، پوءِ وري ڪهڙا پنڌ پڇايون ،
صورت واريون سڌون ، گهايل آهيون گهور ۾ .

۴ ڪٿي احدي ڪٿي احمد ، ڪٿي مهدي ڪٿي محمد ،
مٿي پيون ٿا مدون ، پل پل آهيون پور ۾ .

ڪافي 34

شاھ نور ڏنر نروارا، سٿير سانگ سري دا سارا

۱ پتلا بنائي خاڪي، اٿان آڻ ٿيا هي اوطاڪي،

چشما دا چمڪار.

۲ رنگ محل دي راڻي، پرين پنهنجو پاڻ پسائي،

اهي آهن عشق جا آرا.

۳ ”مهدي“ مهندار امام مڪائون، ٻئي جو اهڙو شان نه ڪيائون.

آيا ٿي ته اچارا.

ڪافي 35

صورت سر کي سو سو سجدو
ڪهڙو اسان جو ڪعبي ڪر.

۱ صورت صاف سڃاڻم سهڻي ، مير ملي آ مورت مهڻي ،
درسَن آهي دائر دم .

۲ تن طواف ڪرڻ ٿا طالب ، وحدت ورد وجودي واجب ،
اور اندر م الف اسر .

۳ ڪعبو قدسي آهي اندر ۾ر ، سهي سڃاڻم ثابت سر ۾ر ،
عشق الاهي آهي عظم .

۴ عشق امام مہدي ٿي آيو ، جنهن هو جو هو ڪو هل هلايو ،
غازن کي وري ڪهڙو غر .

ڪافي 36

طلب طمع کي طالب ترڪن . وحدت واري واھ سان.
ويساھ سان.

۱ ٻوڙي ٻائڙ ٻيائي ٻاري . لاحد واري لاه سان.
ويساھ سان.

۲ ڪريل ڪوڪ ڪٽائي ڪاٺر . قرب قتل واري ڪاھ سان.
ويساھ سان.

۳ ھڪدم حال ھلاج ھلائي . رھبر واري راھ سان.
ويساھ سان.

۴ پيونڊ پيچ پريت جو پاڻي ” مهدي ” مورت ماھ سان.
ويساھ سان.

ڪافي 37

عاشق ٿي ته اسير ، آيو عشق امير ،
پڙهي فرض فنا جو ، فالمر ٿي ته فقير .

۱ عشق آهي عالم ، سبق ڏئي سالر ،

منجهڻون منجهه معلم ، آهي پاڻ اڪسير .

۲ عشق آهي امل ، جنهن جو ناهي ڪو ملهه ،

سر جو سودو سل ، ثابت ٿي سير .

۳ عشق جنهن سر آئي ، رنگ تنهن سر لائي ،

نالو ذات چاهي ، سيد هجي توڙي پير .

۴ " مهدي " محمد هڪ ، لاهي جذباتين شڪ ،

ڏئي ڏئي ڪي ڏک ، پياري شراب ۽ شير .

ڪافي 38

عاشقن اثبات ڪيو، آهي، امانت ڪنهن ڪنهن،
ثابت صورت سير جي، آهي سلامت ڪنهن ڪنهن.

1 زاهد زماني ۾ ٿيا قيدي ڪروڙين ڪيترا،
هن حقيقت حال جي، آهي هدايت ڪنهن ڪنهن.

2 سير ساري ڪي ڪندا، صادق سراسر ڪي سهي،
انحدي اقرار جي، آهي عنايت ڪنهن ڪنهن.

3 الله ڪي اثبات ڪيو، اصل کان عاشقن،
وحدتي ويساه جي، آهي ولايت ڪنهن ڪنهن.

4 نور ڪي نروار ڪيو، نانگن نظاري نام سان،
مهدي و مهندار جي، آهي ملاوت ڪنهن ڪنهن.

ڪافي 39

عشق آندو آهي اُتي ، اصل واري آشيان تي

۱ عشق آشيان ڏيڪاريو اصلي، واھ ويراڳ وٺيو آ وِصلي،

پنهنجو پاڻ ۾ پتي.

۲ عشق جي منزل عاشق ڄاڻن ، سر سھائي سير سڃاڻن.

راض رھبر جي رتي.

۳ مٿي محبت موج مچائي ، وحدت ڪثرت ڪل وڃائي.

" مھدي " ميلي مٽي.

ڪافي 40

فنا بقا جو سير ڪيوسي،
لاشڪ ٿي لاثاني گوهر گياني

- ۱ اصلي ذات الاهي آهين ، اولو ٿئي انساني.
- ۲ چوڏهن طبق تماشو تنهن جو ، تون آن شاه شاهاني.
- ۳ ستين عرش عظيم کان اڳتي ، عاشق ٿيو آشياني.
- ۴ مظهر ۾ ٿي آيس " مهدي " صوفي صاف سيلائي.

ڪافي 41

گهرو ويس گلابي غازن،
پرت منجهارون پهريو آ.

۱ امرآڏي تي آيا امالڪ،
صوفن ڳايو سهرو آ.

۲ مردن پنهنجو حق سڃاتو،
چشمن سان ٿيو چهرو آ.

۳ مردن ميدان ملهايو "مهندي"،
نينهن نباهيو نهرو آ.

ڪافي 42

گهروي وڃان مان گهروي، آءُ پيارل اوري.

۱ ويهان ڪيئن ويڙهن ۾.

ٿر چڙهيس تنهنجي ٿوري.

۲ ڪاٺڻ ڏيان خوشيءَ مان.

ماس هڏن جو ڪوري.

۳ "مهدي" ماڳ مارن جو.

الله ڪندو شل اوري.

ڪافي 43

"لاَ" ٿي لاحد لڪ لڪايم ،
عشق ڪري اظهاري ، حق حقداري

- ۱ حد لاحد جو مالڪ آهيان ، سورهيہ سر سرداري خيال خماري.
- ۲ جذب منجھارون جامون پاٽم ، جيڏن ۾ جنساري ، حال هزاري.
- ۳ ڪريل ڪاهي قدم ڪڍائي ، آيس ٿي اختياري ، قول قراري.
- ۴ ٺيهي ناتو نينهن ٺاهي ، "مهديءَ" جي مهنداري، مٿي مختياري.

ڪافي 44

مسافر هن ماڳ توڻ، پلي ويا پنهنجو پاڻ

۱ وڃي وسايوڻ ويراڳ ڪي، وصل وارو وڻان.

۲ ساري نه نياڻون ساڻ سان، ڇڏي ويا ڇاڪاڻ.

۳ راتيون ڏينهان روح ۾، روئڻ ڏئي ويا رهڻ.

۴ ”مهدي“ مون مسڪين سان سدا سيد ساڻ.

ڪافي 45

مرڻ جيئن وس منهنجي ، قضا ڪي ڪهڙي قدرت ،
وسري وئي وحدت .

۱ موتو ٿي ڏلڙم موت ڪي ، انت موتو آيت .

۲ سر ڏنو سين سڪ مان ، سامهون ڪري صورت .

۳ پرجهي ڏلڙم پاڻ ۾ ، آڏو نه عبرت .

۴ ظاهر ڪيڙم ذات ۾ " مهديءَ " جي صورت .

ڪافي 46

محب منا مونسان ڪر نه تون ماڻان، اڏج اندر پر اوطاق.

۱ حجت هر گز ڪانه هلي ٿي، مهر پوڻي من ماڪ.

۲ جيئري جانب ڪر نه جدائي، ماريو ٿا مشتاق.

۳ ڪر ڪوهيارل ڳوپ ڳنڍڻ جو، وڪ نه پوي هڪ واک.

۴ ساه سيلاني ساري "مهدي" پاڻ پساڻج پاڪ.

ڪافي 47

مون ته منهنجو قوت،
طلب ته ٻئي ڪنهن طعام جي ناهي.

۱ مون ماري مات ڪٿيسون،
هڪل هڪ هاهوت.

۲ مون مارڻ مان هٿ ڇا آئي،
مليو ملڪ ملڪوت.

۳ مون ماري ٿيا سون ماهر،
نظر رک ناسوت.

۴ ”مظهر“ ۾ آهي مھدي ماهر،
لنگهي ويو لاهوت.

ڪافي 48

ماندو مفت مران ٿو،
موتج منهنجا يار.

۱ سندن سور پرايو،
واڪا ڪن ٿا وار.

۲ ڏن ڏنارن چيويا،
پرچن شال پنهور.

۳ سنجهي ساٿ سنبيرياڻون،
اها پاڙيچن هڻي پچار.

۴ ”مهدي“ مون مسڪين جي،
سيد له تون سنپار.

ڪافي 49

نينهن پڙهائي نماز ،
وقت واجب ويا ڪل وسري .

۱ پنجئي وقت پڙهياسِي پورا ، نابودي ۽ نياز ،
گودا گسن تي پيا آهن گسري .

۲ نظر نور نظاري نيهي ، فرض نڪي فياض ،
عشق الاهي آيو اسري .

۳ مام انهيءَ تي محڪم ماهر ، الستي آواز ،
نسنگ نانگا ٿيا آهيون نسري .

۴ موج " مهديءَ " جي مائج محڪم ، صورت واري ساز ،
يڪا ياکي آهيون ياور يسري .

ڪافي 50

نام مولا جو ڪير وسار، هر دم بندا ره هوشيار.

- ۱ صورت سهڻل جي رک تون سيني ، قائم قرب قرار.
- ۲ دم دم درسن ڪر وينو دم، جو اندر پنهنجو يار اچار.
- ۳ وڻج وهائج يار نه ٻيو ڪو ، وحدت جو ڪر واپار.
- ۴ آخر اميدون عشق پڇايون، " مهدي " مرسل هٿ مهار.

ڪافي 51

هر صورت ڏانهن يار جدائي،
عشق ڪرائي آ.

۱ ريه ڪجل جي رنگي راڻي،
گهٽي گهٽي ته گهمائي آ.

۲ لعل لبان تي لالي لاحد،
سوريءَ سر سنبائي آ.

۳ پياس پيارل جي ڪيو آ پترو،
”مهديءَ“ موج مچائي آ.

ڪافي 52

حجت حسن سان ناھي چڱي،
هر ڪو بيھي پري پڇي.

- ۱ حجت حسن سان جن ڪٿي، تن وڃائي ويھي وهي،
انهيءَ ريجھ ۾ ويڙا رهي، تن کان سرت وٺي ساري سڄي.
- ۲ حجت جو جن هلاءَ ڪيو، اثبات تن نه الله ڪيو،
تن ڪفر جو ڪلاه ڪيو، سي لاق ۾ ٿيڙا لڄي.
- ۳ عاشقن انصاف آ، صورت سر ڪي طواف آ،
وٺي وحدت وارو واس آ، نه ته خان ويا ڪيڻي ڪڇي.
- ۴ ”مهدي“ اسان جو امام آ، سجدو جنهن ڪي سلام آ،
قائم اهوئي ڪلام آ، وياسين راز رهبر جي رڄي.

ڪافي 53

عشق الاهي ڪيو احسان ، ڪونه پڙهيو سين ڪلمو قرآن.

۱ ساقيءَ سارو سُر سمجهايو. سجدو صورت سِر سبحان.

۲ لا اله وارا لڳاپا. الا الله واري آهيو ايوان.

۳ مسجد مندر حق هيڪڙائي. لاهي ڇڏيائين شڪ گمان.

۴ ذڪر فڪر جي ڪلڙي نه ڪاڻي. ”مهديءَ“ واري آهيو ميدان.

ڪافي 54

عشق وارن کي عشق ريءَ آرام ناهي،
قرب وارن کي قرب ريءَ ٻيو ڪام ناهي.

- ۱ موهيا وتن مخمور ، ٿيا، مستان مخفي ،
طالبن کي طلب ريءَ " ، ٻيو طعام ناهي.
- ۲ نامور ناميان ، نفي، نيزي نظر ٿيا،
نينهن وارن کي ، نينهن ريءَ ٻيو نام ناهي.
- ۳ " مهدي " و مهندار مظهر ، مٿي مندر ۾ ،
گر سڃاڻڻ ، گفتگو ٿي عام ناهي.

ڪافي 55

آيو عشق مولا ، لکين لائق پانيان ،
سبب ڪهڙي سرتيون ، لوڪ کان لڪايان .

۱ هٿن ۾ هزارين گچيءَ گل مون ڳاتا ،
اها چير سورن جي ، پيرن مٿن نه لاهيان .

۲ مسرور ڪيو آ اوھان يار حبيب ،
اھو ڏاج ڏکڻ ، برھ بوند پانيان .

۳ بيدل ڪي بچايو برھ يار باري ،
تنھن ڪي ڪيو مان ڪڇ ۾ ويٺو ورھ وسايان .

.....
(مذڪوره ڪلام فقير پاڪ * مهدي مولا * جو آهي . نيڪن ناتو
بيدل فقير جن جو آهي . جيڪو مالڪن پاڻ ڪلام ۾ رجا ٻيو آهي)

ڪافي 56

عشق الله ريءَ عمر اجائي ، ويهي وقت واجائي ،
هٿ ڇا آئي .

۱ نينهن نماز کان ٿيڙين نابرس .

پنهن جو پاڻ پڌائي هٿ ڇا آئي .

۲ فرض فنا کان ٿيڙين فارغ ،

بوڙمي ڪين پيائي ، هٿ ڇا آئي .

۳ مٿي مهتاب علي مستانو چوي ،

سڄو سخن سڻائي ، هٿ ڇا آئي .

.....
(هي مٿيون ڪلام فقير پاڪ "مهدي مولا" جن جو آهي . پر نالو مهتاب علي جن جو آهي ، جيڪو فقير مالڪن جو طالب درويش هو . جيڪو ذات جو وڳڻ آهي)

جهانيه خاندان جا شاعر

جهانيه خاندان جا اهي افراد جيڪي فقير شهنشاه مهدي امام آخري زمان جن جا دست بيعيت به آهن ۽ شاعر به آهن ۽ ٻيا وري خاندان جا اهي افراد جيڪي شاعر نه آهن پر طلبيت پر نه آهن ۽ تيان وري خاندان جهانيه جا اهي افراد جيڪي فقير شهنشاه مهدي امام جي طالبن جا طالب آهن ۽ شاعر به آهن.

شرعي نالو	طريقت جو نالو	مطلوب
مخدوم سيد علي جهانيه	شير علي	فقير پاڪ مهدي مولا
مخدوم علي رضا جهانيه	معراج علي	فقير پاڪ مهدي مولا
مخدوم علي نواز جهانيه	باقر علي	فقير پاڪ مهدي مولا
سيد غلام سرور	امير علي	فقير پاڪ مهدي مولا
مخدوم سيد كامل شاه	قوت علي	فقير پاڪ مهدي مولا
مخدوم مختيار حسين جهانيه	مهتاب علي	فقير پاڪ مهدي مولا
مخدوم مقبول حسين جهانيه	—————	طالب نه آهن
مخدوم مقصود علي جهانيه	مقصود علي	فقير پاڪ مهدي مولا
مخدوم ضمير حسين جهانيه	وزير علي	فقير پاڪ مهدي مولا
ڊاڪٽر عاشق علي جهانيه	عاشق علي	فقير معراج علي رضا جهانيه

فقير پاڪ مهدي امام جا خاندان کان ٻاهر طالب درويش جيڪي شاعر آهن

شرعي نالو	طريقت جو نالو
مظهر علي لاکو	نور علي
وڌيرو ساکن انڙو	ويساه علي
اميد علي ميراڻي	منظور علي
محمد علي ميراڻي	تياز علي * اڻڪٽ *
الله آندو * آندل * ملاح	عاشق علي
عبدالفتاح لاکو	نظر علي * باشو *
اشرف علي شاهائي	متصور علي
چانڊو مل ساڌائي	پروانو
جان محمد * جانڻ * ڇن	صادق علي
عطا محمد شاهائي	فراق علي
محمد صديق گلال	صادق علي

سيد شير علي مخدوم جهانيه جا طالب درويش جيڪي شاعر آهن

طريقت جو نالو	شرعي نالو
اثبات علي	علي بخش لغاري (بجراڻي)
اقرار علي	لعل بخش لغاري (بجراڻي)
عبد علي	عبدالله خان "بابا عبدالله پنجابي"
سبحان علي	سلطان علي لغاري (بجراڻي)
غلام علي غازي	غلام الرسول لاڻگاه
نشان علي	زوار محمد حسن لاڻگاه

سيد معراج علي مخدوم جهانيه جا طالب درويش جيڪي شاعر آهن

طريقت جو نالو	شرعي نالو
برسات علي	بشير احمد انڙ
جانب علي	بيرل اولو
مهر علي	ميهڙ پيلاڙ
نياز علي	نياز حسين منگڻيجر
بخش علي	بخش علي پيلاڙ

سيد علي نواز "نواز" مخدوم جهانيه جا طالب درويش جيڪي شاعر آهن

طريقت جو نالو	شرعي نالو
باغ علي	ڪروڙ ملان

فقير سمر علي مخدوم جهانپه جا طالب درويش جيڪي شاعر آهن

شرعي نالو	طريقت جو نالو
بشير احمد منگڻهار	منار علي
علي ڏنو منگڻهار	نصيب علي
مشتاق علي راڄپر	مشتاق علي
ولي محمد سهتو	ولايت علي
بشير احمد چنڊ	بهادر علي
علي گل خاصخيلي	انصاف علي
محمد صالح تنيه	صحبتي علي
سيد حسين شاه	صحبتي علي
عبدالرحمان کهڙو	اطهر علي

جائن فقير جا طالب درويش جيڪي شاعر آهن

شرعي نالو	طريقت جو نالو
الهه آويهايو جوگي	دريان علي

شريعت جو نالو: سيد علي جهانيه ولد سيد هادي بخش جهانيه
 ساڪن: شاهپور جهانيه تعلقه دولتپور ضلع نوابشاه
 طريقت جو نالو: فقير شير علي سائين
 طالب: فقير پاڪ مهدي امام آخري زمانه

ڪافي 1

تلھ: درد دلبر جي ڪيا، عاشق اسير نوان نوان،
 مست ڪيئي مجذوب ٿيا، فالمر فقير نوان نوان.

1 قالو بلاجي قول جا، قائل قديمي ڪيترا،
 نينهن جي نروار ڪيا، ناصح نصير نوان نوان.

2 ناز سان جڏهن نهاريو، نظر شفقت جي ڪٿي،
 رمز جي رائيفل هنيان، تفنگ تير نوان نوان.

3 هم از اوست جا صاحب، سلامت سربسر،
 ڪامل ڪرامت جا ڏٺي، ڪاتب ڪثير نوان نوان.

4 جلوه پسي يار جو، شير علي شائق ٿيو،
 عشق اعليٰ ڪيا علي، جي، عالم اڪسير نوان نوان.

ڪافي 2

الله: چیریان والا میڏا سائین،
گل لائین سانون چوڙ نه جاوین.

۱ مین هون عاشق عشق تیڏي دا، تئین بن میڏي ڪوئي نهین سڏا،
نال اسان ڏي نپاوین.

۲ روز ازل ڪنون نینھڙا جو لڳو، جان جسم وچ پڻ گیا جھڳڙا،
بات برھ دي بتاوین.

۳ اول آخر باطن ظاهر، موج مدامي محکم ماهر،
رہبر راض رساوین.

۴ شیر علی هي طالب تیڏا، تون هین ساقی ساغر میڏا،
مهدی موج مچاوین.

ڪافي 3

ٿله: آءُ پياسي آهيان تنهنجو.
ڪر قرب ڪو هيارل پنهنجو.

۱ مون کي عشق تنهنجو آ ذاتي ، اصلئون ڪين صفاتي ،
ڏس پائي دروني جهاتي ، جيءَ جوش جاڳيو آ جنهن جو.

۲ تنهنجي گهورن دل کي گهايو ، تنهنجي نيٺن نئون رنگ لايو ،
وتان عشق جي ڪفني پايو ، توريءَ ساه سڪي ٿو منهنجو .

۳ شير علي آ شافي ، ڪندو مشڪل مولا معافي ،
آهي در ڌڻيءَ جو ڪافي ، سرت وارن لاءِ سهنجو .

شريعت جو نالو: سيد علي رضا جهانيه ولد سيد هادي بخش جهانيه
 ساڪن: اصل شاهپور جهانيه بعد ۾ درگاه ماندم
 تعلقه صوڀو ديرو ضلعو خيرپور.
 طريقت جو نالو: فقير معراج علي جهانيه
 طالب: فقير پاڪ مهدي امام آخري زمان

ڪافي 1

تلھ: پنهنجو پاڻ ۾ پاڻ سڃاڻ،
 طرف نہ ٻئي ڪنهن تان.

1 الاتسان سري وانا سره،
 ڄاڻ اهوئي ڄاڻ.

2 وفي انفسڪم واري فرمودي،
 اهو اٿئي اهيڄاڻ.

3 موڪي واريءَ مام تي محڪم،
 موج مدامي ماڻ.

4 صوفي رمز رنديءَ ۾ راھڪ،
 ڪين نہ ڪنهن جي ڪاڻ.

5 راضي راز علي رضا تي،
 سيد سدائين ساڻ.

ڪافي 2

تلھ: اجايو ويھي وقت نہ وڃاءُ،
دم سان سرت لڳاءُ.

۱ ڪثرت وارا ڪوٺ پڇي ڪل،
قلبي قرب ڪماءُ.

۲ اڪر الف جو اور اندر ۾،
روحي رمز رلاءُ.

۳ دم دمي ڏس دم ۾ دلبر،
ديد دروني پاءُ.

۴ ونحن اقرب واعدو وصلي،
صورت منجهہ سماءُ.

۵ مسيحا مرشد معراج علي،
مہدي مَن سلاءُ.

شريعت جو نالو سيد علي نواز جهانيه ولد سيد ڌڻي بخش جهانيه
ساکن؛ شاهپور جهانيه تعلقہ دولتپور ضلعو نواب شاھ
طريقت جو نالو: سيد باقر علي جهانيه
طالب؛ فقير پاڪ مهدي امام آخري زمان.

ڪافي 1

ٿله: ديد دلير جي ڪيا، عاشق اسير نوان نوان،
ڏسڻ سان ڏنگجي ويا، ناطق نصير نوان نوان.

۱ زلف جي زنجير ۾ ٿيا قيد ڪاڪل جي ڪڙي،
مک روشن مهتاب جي ڪيا مست مير نوان نوان.

۲ نين نرگس ناز نٽڪي ٿي نهوڙيا نامور،
ڳرن ٿا ڳير يدار جان فالمر فقير نوان نوان.

۳ حسن تنهنجي ۾ هزارين ديوانه ڏانء ڪيترا،
انهي رمز جي راڻيئل هنيا تفنگ تير نوان نوان.

۴ دلريا جي درد جو نواز ناصح ناه ڪو،
بره جي بازيء ڪيا، بيحد پسير نوان نوان.

ڪافي 2

ٿله: اصل مين عشق دا پياسي، ثنا ثابت سڻيندي هون،
نسنگ نروار ٿي ناطق، چشمر چالا چلندي هون.

۱ ڪري صورت والي سازي ٿيا قبل ترڪ ماضي،
برهه بيچون دي بازي، انا انفس اليندي هون.

۲ ڏتا هوڪا حقي حق دا، پيا پتا پڪا پڪ دا،
لٿا شاهي شرڪ شڪ دا، سخن سهڻا سڻيندي هون.

۳ پسڻ دي پيچ مين پاڻي، نظارو نينهن سان لائي،
رقص رنگ روپ ۾ ڳائي، مندر ميدان ملهيندي هون.

۴ نَوَاز ناٿ ٿي نيهي، پسيو هي پاڻ ۾ پيهي،
ڪران مين ڳالهه ٻي ڪيهي، عدم الٿا اڏيندي هون.

ڪافي 3

عشق نٿو ڏئي آرام، سڪ سڄڻ تنهنجي سڪ ڦٽايو.

۱ هرهر حملا حسن تنهنجي جا، دل کي وجهن ٿا دام،

محب مٿا تنهنجي محبت ماريو.

۲ باه بره جي پڙڪا ڏئي ٿي، آلا اٿن ٿا عام،

جان جگر ۽ جيرو جلايو.

۳ چال چشمن جي سڻي اوڙي، تير لڳن ٿا تمام،

ميڪيل دل کي سورن ساڙيو.

۴ نينهن نواز کي ننڍڙي لاکون، جهڙپ ڏني آه جهام،

طلب اوهان جي توڙئون تايو.

ڪافي 4

تلھ: سير صنم دا ڏنر سراسر، نور نظر نيشان.

۱ پسيم پر جهيم پاڻ ۾ پيهي، دور ڪٿي سين دٿيءَ جي ديهي،

ثابت ٿيو سبحان.

۲ دائر درشن دم هي دلبر، راز رموزي رلائي رهبر،

پرت واري پيمان.

۳ نواز ناتو نينهن نپائي، قريشون ڪاهي قدم ڪڍائي،

امر واري ايوان.

ڪافي 5

ساعت سڄڻ بنا، منهنجي ڪانه سري،
وج منهنڙو ڏيڪاري، قرب ڪري.

۱. توله واتون اڱڻ بهاريان مون، ڪوڙين ڪانگ ڪبو تر اڏايان مون،
پرين پل روز پڇايان مون، هن ياريءَ جو دلبر ڏيان ڌري.

۲. توتان صدقي سر هي مال ڪيان، توسان حاڪم دل جو حال ڪيان،
ڪنهن وقت وڃوڙي جو وصال ڪيان، ماندي محب ملن لڙ يار مري.

۳. نواز نالي انهن جي آهيان مون، قدم ڪيچ ڪو هياري ڏي ڪاهيان مون،
سائن سڱ، نه سپاڻو ساهيان مون، ويندس پاڻ ڀرت وارا پير ڪري.

ڪافي 6

تلھ: ختم النبي سر سڏاڻ تان صدقي،
امامت علي اول آڻ تان صدقي.

۱ حسن تي حسينڻ هي هادي حمايت،
زين العابدين، باقر، بناوڻ تان صدقي.

۲ جعفر آجلوي، موسيٰ محب منور،
علي رضا هي انور الاڻ تان صدقي.

۳ تقى ۽ تقى نام هن سردار سرور،
عسڪر موج مهدي پاڻ تان صدقي.

۴ رقص راڳ رندي ريوسي رموزي،
چٽڪ چال چليل چلاڻ تان صدقي.

۵ مدامي محبت ۾ عاشق اويسي،
نڪواز نينهن ناتني نپاڻ تان صدقي.

شريعت جو نالو: غلام سرور ولد سيد علي نواز " نواز " جهانيه
 طريقت جو نالو: امير علي جهانيه
 ساڪن: شاهپور جهانيه ضلعو نواب شاهه
 طالب: فقير پاڪ مهدي مولا
 سندن صرف هڪ غزل هٿ آيو آهي اسان کي.

غزل 1

تلھ: هيئنن سور ڏئي سهڻا صنم، چوڻا ستايو،
 ماري وري ٿا جياريو، جيارِي، وري ٿا ماريو.

۱ سالن جي آهي سڪ، اڃان پل به نه گذريو،
 جلديءَ ۾ اهڙي وائي، وڃڻ جي نه واريو.

۲ گڏ ساڻ ويهاري گوڏي، پوءِ آ نقاب ڇا لٽي؟
 رخ تان وصل جي وقت ۾، زلفن کي هٽايو.

۳ اهڙي ڪڏهن محفل، ٿئي يا نه ٿئي نصيب،
 پر جام ڪري يار، هٿن ساڻ پياريو.

۴ آهي هيءُ التجا اڄ، خطائن جي باوجود،
 "سرور" کي سڏي سڪ سان، وري نينهن نپايو.

شريعت جو نالو: سيد ڪامل شاهه ثالثه مخدوم جهانيان
 ولد سيد هادي بخش جهانيه (سجاده نشين درگاه شاهپور جهانيه)
 طلبيت جو نالو: قوت علي (تخلص) "مسافر"
 دست بيعت: فقير شهنشاه مهدي امام آخري زمان مخدوم جهانيه
 ساکن: درگاه شريف مانڌر تعلقه سويوڊيرو ضلع خيرپور (ميرس)

ڪافي 1

ٿله: جيڏيون شال ملي جتن سان ، ڏيندس پنهل ڪي ميار.

۱ ڪين ٻڌايائون آڏيءَ آئي ويا ، ڪانَ لڌائون سار.

۲ ويندس پويان پاڻ پرينءَ جي ، پڇندي اٿن جا پار.

۳ پس اي "مسافر" ماڳ انهيءَ ڪئون ، ڌاري ڪري ويا ڌار.

غزل 1

تلھ: اچي جاني جیاري وڃ ، مري ویندس ته ڇا ملندڻي،
منا منھڙو ڏيکاري وڃ، مري ویندس ته ڇا ملندڻي.

۱ لڳو جو تیر نظرن جو ، بست ٻاهر تیو سینی مان،
قتیل دل کی اتاری وڃ ، مري ویندس ته ڇا ملندڻي.

۲ جیئڻ منهنجو آھت تنهنجي، منا مرکی ملڻ تنهنجو،
منهنجي دل کی ڌتاری وڃ ، مري ویندس ته ڇا ملندڻي.

۳ اچي ڏي جام تون هت سان ، جنهن هر سرک آسک جي،
اها سرکی پیاري وڃ ، مري ویندس ته ڇا ملندڻي.

۴ رهیس ئی ملک تنهنجي یر ، منا آھیان "مسافر" مان،
گھڙیون گڏ کی گذاری وڃ ، مري ویندس ته ڇا ملندڻي.

عزل 2

تلھ: ناز تنهنجي ناز وارا ، ناز سان نانگو ڪيو.
ييز ڏنر توکي سڄڻ ، مون سڀ ڦٽو سانگو ڪيو.

۱ تنهنجو جڏهن جلوو ڏنر، وئين دل ڦري تون دلربا.
مل اچي مون سان مٺا، ڏاڍو وره آرنگو ڪيو.

۲ ڏينهن ڏکڙن جا گذاريان، سهڻا سائين توکي ساريان.
روز هنجھڙون پيو ٿو هاريان، اچي وره کان واندو ڪيو.

۳ تير نظرن جا هنيا تو، سيني مان وياسي پار ڦي.
ڪر اچي دلبر دوا، ڏاڍو محب تو ماندو ڪيو.

۴ ڪر مسافر سان مٺا اچي، ڪرم پنهنجي قرب جو.
برھ جو ڏاڍو بار هو، وٽر هجر هيڪاندو ڪيو.

غزل 3

ٿله: وڃ پلي تون ناز وارا، هڪ دفعه هيڏي ته ڏس.
هيڏا ڏسي هي حال منهنجا، من پوي توکي ترس.

۱ تو سوا هيءَ زندگي، ڪيئن گذاري مان سگهان،
ڪيئن سهي توريءَ سگهان، صدمو ڏنشي ڏاڍا سرس.

۲ مجبور ڪيئي مون کي مٺا، مغرور ڏاڍو ٿئين صنم،
مخمور تنهنجي نظر هئي، جنهن ڪيو مون کي بيوس.

۳ جام پنهنجي پيار جو، وڃ پياري پيار سان،
پریت جي پيمان سان، پاڻيهيئي اچي پيارا تون پس

۴ پنهنجي نگاهي ناز سان، ماري مسافر کي ڇڏيو،
تو گهڻو مون کي ڏکاريو، ته به پيش مان تنهنجي پيس.

غزل 4

ٿله: مٺا نيٺ مون کي تون ماريو هليو وئين.
ڪير ڏوه ڪهڙو، وساريو هليو وئين.

۱ ڪليس ويٺي تو سان، خوشي تي ملڻ جي،
ڪلاڻڻ جي بدلي، رواريو هليو وئين.

۲ مون سمجهيو ٿي سهڻا، وهاريندين تون ڀر ۾،
ڏکا ڏيندي آخر ڏڪاريو هليو وئين.

۳ هيئي وير مون سان اصلي ڪو اهڙو،
مليئي وقت پيسارا تون پارو هليو وئين.

۴ اجهو يار ٺاهيو، تنهنجي راه ۾ مون،
ڏيو باه هٿ سان، تون پارو هليو وئين.

۵ مسافر کي مڙا ڏيو پيمان پنهنجو،
پيڻ لاءِ گهريو، مون تون هاريو هليو وئين.

شريعت جو نالو؛ سيد مختيار حسين جهانيه ولد سيد علي رضا جهانيه
ساڪن؛ درگاه مانڌم تعلقه صوڊيرو ضلعو خيرپور.
طريقت جو نالو؛ فقير مهتاب علي جهانيه
طالب؛ فقير پاڪ مهدي امام آخري زمانه

ڪافي 1

تلھ: رهج حال ۾ هيڪر، وساري ٿو ڇڏي سڀ غم،
منجهان صورت انساني، الله ٿئي ٿو تڏهن پيدا.

۱ جگر جاگير دل درياھ من محبوب مڻخانو، علم بردار سڀ غم
صلح ٿئي ٿو تڏهن پيدا.

۲ ڪلاي ڪات لا منتر، پڙهي پير مغان جنت، دنيا جا رنگ در برهم.

ڪافي 2

ٿله: نگاهن ۾ ڪاتي نگاهن جي جهاتي،
وڌو دل کي چيري نگاهن صفا تي.

۱ عجب ديد دلبر جي رستو ڏيڪاريو،
ڏک سور سختيون سهڻ تن سيڪاريو،
وڃي ٿي نظر سان نظر هيءَ حياتي.

۲ ڏٺو مون اکين سان اکين جو اشارو،
هلي آ اچي ڏس نيشن جو نظارو،
جي چاهين ٿو محبت ۾ مٿن مماتي.

۳ رخ يار مهتاب روشن اصل ڪئون،
ڪيئي گهوٽ گهايا نظر جي وصل ڪئون،
ڪڏي آيا ڪونڌر ڪڏي ذوق ذاتي.

ڪافي 3

قله: تنهنجي ياد ۾ آهن، منهن جون گهڙيون.
ڄڻ لوه مان پارس سون بڻيون.

۱ دل جان جون محرم راز گهڙيون،
تنهنجي پيار ڪيون دمساز گهڙيون،
ڏينهن رات مون سان همراز گهڙيون،
ڪيون نينهن تنهنجي نروار گهڙيون.

۲ توفيق مون کي ڏني پيار عجب،
ويا مٽجي مون تان غير غضب،
سڀ نينهن تنهنجي جو آهي سبب،
ٿي پيچ پيون جو قرب ڪڙيون.

۳ هن پيار جي ساگر ۾ طالب،
تنهنجي گهور گهڙيا ٿي لا مذهب،
تير عشق اسيرن تي غالب،
مغلوب ماڻن تنهنجي اک جون اڻيون.

۴ مختيار اسان وٽ ٻيو ڇا هي،
هيءَ حال حقيقت جو آهي،
غافل دم جو خيال ناھي،
ڏاڍيون رمزون تنهنجون دل کي وڻيون.

ڪافي 4

ٿله: طلب ريءَ نہ طالب رکن ٻي طمع ٿا،
رهن پاڻ ۾ گر، خوديءَ کان قطع ٿا.

۱ اندر ۾ پروڙن ٿا اثبات اعليٰ،
حقيقت جي هستيءَ جي ٻارن شمع ٿا.

۲ ڏنو طالبن آ ٻيائيءَ کي بهارو،
وحدت ۾ ويڙهي ڪن جڳ جمع ٿا.

۳ مزو سر ڏيڻ جو مختيار ماڻن،
گهورن مال مڏيون تارڪ طبع ٿا.

سيد مقبول حسين مخدوم جهانيه جن کي پنهنجي والد صاحب
جن کان شاعري چڻ ته ورثي ۾ ملي آهي. هونءَ ته جهانيه خاندان کي
جاچي ڏسبو ته فقير سرڪار مهدي امام آخري زمان جن کان وٺي پوءِ
واري خاندان جهانيه جو هر فرد ٿورو ڪي گهڻو شاعر نظر اچي ٿو.
مقبول حسين سائين جن جا والد صاحب سائين علي نواز جهانيه
عرف نواز علي جن سٺا شاعر هئا. جيڪا سڄي ساري وراثت وري هاڻي
مقبول سائين جن کي موٽي ملي آهي.

رهڻ جو پتو: اصل شاهپور جهانيه پرهائي
زمينداريءَ سانگي " پڪو " لڳ پيالو لاڙڪ
تعلقو صوبو ديرو ، ضلعو خيرپور ميرس

کافی ۱

تلم

تیری محفل میں آیا ہوں، صنم دیدار کے خاطر،
تیری درشن کا ہوں پیاسا، تیرے درشن کا اے دلبر۔

۱ میری یہ کل عبادت ہے، تجھی کو سجدے ہی کرنا،
میں مسجد یار کیوں جاؤں، ہے کعبہ جانا تیرا در۔

۲ تیرا ہے گھر صنم کعبہ، صحن عرفات کا میدان،
فقط جلوہ دکھا جانی، ہو جائے حج میرا اکبر۔

۳ نہ جنت میں مجھے جانا، نہ حوروں کی حوس کوئی،
یہی ہے آرزو اپنی، دیکھوں مہتاب مکھ منور۔

۴ زمانے والوں پہ کیا دھیان، دھرنا ہے مجھے مقبول،
چاہے مومن مجھے سمجھیں، چاہے کہدیں مجھے کافر۔

ڪافي 2

تلھ: ننگ نيهن نانگا نپائيندا ايندا،
سي تہ قرب قلبي ڪمائيندا ايندا.

۱ ڏسن ٿا هي ڏوري، سڳا سڪ جا سوري،
اصل عشق اوري الائيندا ايندا.

۲ ڇڏي اوڻ عامي هليا سیر سامي،
رند راز رامی رجائيندا ايندا.

۳ هر اوست ٻولي جن يار ٻولي،
اهي سيچ سولي سجائيندا ايندا.

۴ حقي حق جي حسرت نہ ٻي ورد وحدت،
مقبول محبت ملهائيندا ايندا.

ڪافي 3

ٿلهه : پاڻي پيچ ويا ڪيچ وڃان تن ڏي ڪاهي.
جيءُ جهليان پاڻ پليان وس منهنجي ناهي.

1 آهي ذات زوري بنيحد بلوچي ،
ويندي ويل هيءُ ڳالهه تن ڪانه سوچي ،
قرب ڪئي هيءُ مُني، ڀلا ڪنهنجي آهي.

2 ڪن رچ ٿا راڙيون هيلائي بهڪن،
ڪڍيا ور واسينگن لنڊيون ٿيون لڙڪن،
لڳو نينهن ڀلي شينهن منهن جو ماس ڪائي.

3 آهي سٺ سموري ، اوکو پنڌ پهڙي،
سجڻيون راتيون رلنديس ڏونگر ڏهاڙي،
ڪري پنڌ وڃي هنڌ ڪنديس پڇاڙي.

4 ڪيو ڏاڍو آهي مونسان ڏاڍ ڏيرن،
ڪيو آخر پنهنجو پورو وير ويرن،
ڏسي ستي ويا اُتي رڻ ۾ رهائي.

5 جهاڳي جبل تان مقبول وينديس،
جيڪا سامهون آئي سڀ سر تي سهندس،
ريءُ وڙهن گهر ۾ منهنجو چاهي.

ڪافي 4

تلھ: ڳليءَ ڳليءَ پيا ڳايون ٻڌايون،
ڳڻ تنهنجون ڳالهيون،

۱ ستن سرن ۾ تنهنجي صفت آ،
سر ڳم ساز وڇايون،

۲ ٻيل ۽ تالون سوز جا سرنڊا،
چيريون ٿا چمڪايون،

۳ من اندر مقبول مدامي،
جانب تنهنجون جايون،

شريعت ۽ طريقت جو نالو: مخدوم سيد مقصود علي جهانيه سجاده نشين
 درگاه حضرت مخدوم سيد حسن جهانيه شاهپور جهانيه
 طالب: فقير سرڪار مهدي امام آخري زمان مخدوم جهانيه.
 ساڪن: شاهپور جهانيه تعلقه دولتپور صفن، ضلع نواب شاه

ٽه سٿو

چاير سر تي مهڻا ، ڪڍير لوڪ جي ڪاڻ،
 سي مون سڀ سهڻا تو ڪوهيارل ڪاڻ،
 منزل مقصود ماڻ، غافل ٿج نه ڪا گهڙي.

ڪافي 1

ڏاڍو ڏيه ڏکيو ٿيو ، جيڏيون جيئڻ ڪاڻ،
 جيڏيون جيئڻ ڪاڻ ، سرتيون جيئڻ ڪاڻ.

۱ پٽڻ پهچائيندو پل ۾ ،
 آهي سائين هر دم ساڻ.

۲ ڏک مليا اتر ڏاج ۾ ،
 سي زيور پاٽم پاڻ.

۳ صورت صاف سيني منجهه ،
 جا اتر روح رهاڻ.

۴ گڏيو قرب گڏي ٿي ،
 ساڪيئن ويهي ٿي هاڻ.

۵ معرفت ملڪ مهديءَ جو ،
 منزل مقصود ماڻ.

غزل 1

ڪجهه ته خوابن جي خيالن ۾ رهڻ ڏيندو ڪر،
گرب کان ڏور ستارن ۾ رهڻ ڏيندو ڪر.

1 تنهنجي خوشبوءِ آ بهارن جي حسين دامن ۾،
شبنمي خواب اڃالن ۾ رهڻ ڏيندو ڪر.

2 جي خطا پيار ڪرڻ آ ته خطا ڪرڻي پئي،
عشق بيپرواه رواجن ۾ رهڻ ڏيندو ڪر.

3 ڇو ڏيکارين ٿو زماني کي پنهنجي جلوو ادا،
بس اهو راز سوالن ۾ رهڻ ڏيندو ڪر.

4 ڇو تو چيڙي وڌي، مقصود وري ساڳي غزل،
سڪل گلاب ڪتابن ۾ رهڻ ڏيندو ڪر.



سيد وزير علي جهانيان

شريعت جو نالو: سيد ضمير حسين مخدوم جهانيان
 ولد: سيد معراج علي رضا جهانيان
 ساڪن: شاهپور جهانيان تعلقه دولتپور صفن ضلع نواب شاھ
 طريقت جو نالو: وزير علي
 طالب: فقير پاڪ مهدي امام آخري زمانه

"مهديءَ" جو منور نه سڃاڻي، فيض "فقير" جو ڪهڙو پاڻي،
 لاشريڪ کي شريڪ ڄاڻي، "طالب" مان "مشرڪ" ڪيئن ٿين؟!

"منور من مهدي مولا"

- ۱ هر فقير جي طالب جو آ "منور" من مهدي مولا.
- ۲ ڏسي پسي اٿڻو چوڻئين ٿو، لاه اکين جا سڀ اولا.....
- ۳ ڪنين ٻڌي ٻوڙو چو ٿئين ٿو، ڇا چئي ويو تنهنجو مولا....
- ۴ رهبر راه رسائي توکي، پوءِ به ڪرين پيو ٿو ڳولا....
- ۵ "مالڪ" مقرر ڪيو جو "منور"، چو ٿي وئين ٿولا ٿولا...
- ۶ منڪر جي مرشد جو ٿيندين، ڇا ڪنڌي گيڙو چولا.....
- ۷ "مهديءَ" "من" ملايو "منور" ٻيا سڀ ويا رولا پولا....
- ۸ "مهديءَ" جي "من" کي جي ڄاڻي، لهي ويندي سڀ ڏک ڏولا....
- ۹ "وزير علي" "من" جي خدمت ڪر، ٿي ويندي سڀ ڪم سولا....

”منور من مهدي مولا“

مولا فقير ڪيو آ ڇا شان تنهنجو ”منور“
 ”مهدي“ جي آهي مرضي فرمان تنهنجو ”منور“.

۱ الله فقير جو طالب، طالب فقير تنهنجو،
 مطلوب تون ”مهدي“ جو واھ مان تنهنجو منور.

۲ محبوب تون ”مولا“ جو، آهي بخت تنهنجو بالا،
 ”مالڪ“ ڪيو آ اعليٰ عرفان تنهنجو ”منور“.

۳ جنين رنجايو توکي، راضي رهين ٿين تي،
 اهو آهي طالبن تي احسان تنهنجو ”منور“

۴ وزير علي، مليو جو، صدمو سو ڇوٽ جو آ،
 بي وقت انت جو ارمان تنهنجو ”منور“

نالو: ڊاڪٽر عاشق علي جهانيان ولد سيد هادي بخش عرف شهيد علي جهانيان
 وينل ڳوٺ ڪانائي ڌنڍ (قيصر خان شاهائي) تعلقه صوبو ديرو ضلعو خيرپور
 جنم جي تاريخ: 24-03-1970

شاعري ورثي ۾ ملي آهي. چئجي ته غلط نه ٿيندو پر سرچڻ جي
 شروعات هڪڙي شرارت (جنهن جو اصل ڪردار منهنجو ننڍو ڀاءُ ميجر
 تصور علي آهي) تي قبله بابا سائين جي طرفان ٿيل تنبيهه توهان سنگ ڪڍيا
 آهن هاڻي چهار ڪير هڪليندو؟ جنهن جي ردعمل ۾ ٿي ۽ ان شعر جو
 ٿلهه ٿي ”

اسان ڪڍيا آهن سنگ اوسائين
 نه ٿو ڪو هڪلي چهار او سائين.

ٻيو: جيڪڏهن مون کان پڇيو وڃي ته ”تون ڇاهين“ ته مان ورائيندس
 ”مان شاعر آهيان“ اهو ئي منهنجي ذات جو حقيقي تعارف آهي.
 توڻي جو ارسطو جو Poetics (شاعريءَ جي فن تي تنقيد جي حوالي
 سان سڀ کان مستند تحرير) پڙهڻ کانپوءِ پنهنجي فن بابت ڪا گهڻي خوش
 فهمي ڪونهيم.

تصوف کانسواءِ باقي گهڻن موضوعن تي ڇهن کن صنفن ۾ طبع
 آزمائي ڪئي اٿم. سڀ کان گهڻو آزاد نظم ۽ نثري نظم جي صورت ۾ لکيو
 اٿم. انهن صنفن ۾ موجود اظهار لاءِ آزادي ۽ تجريدي قسم جي لثي/
 موسيقي مون کي وڌيڪ پائڻي ٿي هونئن ”به شاعريت“ سوچ جي هڪ
 خاص ڍنگ ۽ جيئن جي هڪ انداز جو نالو آهي.

”ڪنهن به ڳالهه کي ڪنهن صنف جي بندش ۾ چوڻ کي شاعري
 نه ڪو نه چئبو“ صوفياڻو ڪلام نه لکي سگهڻ جو سبب ”ڪناري نان
 بيهي ٿي تماشو ڏسڻ آهي“ هونئن به فقير پاڪ جن جي ڪلام کان پوءِ
 ان موضوع تي باقي ڪير ڇا لکندو؟؟؟

واڻي

سُونَهِن آ تَنهِنجو شان،
هي ڪا دعويٰ نا ڪري.

۱ ڪُل مان ڏرڙو لحظي لاءِ،
ٿي آيو مھمان،
هي ڪا دعويٰ نا ڪري.

۲ پاڻ سڃاڻڻ سوکو سودو،
باقي سڀ زيان،
هي ڪا دعويٰ نا ڪري.

۳ رستي لاهين توڙ ٺپائين،
عاشق تي احسان،
هي ڪا دعويٰ نا ڪري.

نظم

زندگي

درد جي لڻ تي محو رقص آ،
 خواهش جي پوري ٿي سگهڻ جو امڪان نه هجڻ
 خواهش جي نه اڀرڻ جو جواز ته آهي ڪونه
 ۽ وقت ضايع ٿي رهيو آهي
 ڏاڍي بي رحمي سان
 استعمال ٿيڻ جي بدران
 بس يا ته فرض پورا ڪرڻا هن
 يا ذميواريون نپاڻيئون هن
 ارتقا جو ڪو موقعو ناهي
 روزانو
 الائي ڪيترا گل
 ماڻهن تي نچاور ڪرڻ لاءِ پٽيا وڃن ٿا
 ۽ الائي ڪيترا پوپٽ
 روڊ ٽپندي گاڏين سان ٽڪرائجي مرن ٿا.

ڪنهن پڪيءَ يا جانور جو

سهڻو يا ناياب هجڻ

سندس موت جو سبب بڻجي ٿو

هتي سڀ ڪجهه ايتو ٿيندو رهي ٿو

بلڪل ائين جيئن

جاهل قوم

ڪتابن جي ملهه گهٽائڻ بدران وڌائيندي ويندي آهي

اڄ جي ٿوري به گهٽ سهوليت

۽ ٿورو به گهٽ منافعو

برداشت نٿو ڪيو وڃي

سڀاڻي ڪي مڪمل تباهيءَ کان بچائڻ لاءِ

مردہ شين جا انبار ڪٺا ڪرڻ

سينگار ٿو ليڪجي

۽ گهر

مردہ دلين ۽ مردہ شين سان سٿيل

مردہ خانان بٽيا ٿا وڃن

نئين صديءَ جو استقبال

لغتن مان لفظ "محبوب" خارج ڪرڻ سان ڪيو ويندو

جو گهٽائيءَ پڪراءِ ٿي،

"محبت" کي

ترقي جي راهه ۾ سڀ کان وڏي رڪاوٽ مڃي ورتو آهي.

پر زندگيءَ جو آئين

باغي روح لکندا آهن

ڪڏهن پنهنجي رت سان

تہ ڪڏهن اونداھيءَ جي خون سان

۽ زندگي ازل تائين

درد جي لٿ تي رقصان رهڻي آ

شريعت جو نالو: سيد احسان علي شاه
 ولد: سيد مختيار حسين شاه
 ساڪن: درگاه مانڌر تعلقه سوڍيرو، ضلع خيرپور
 طريقت جو نالو: احسان علي
 طالب: فقير معراج علي رضا جهانيه

ڪافي 1

ٿله: اصل ۾ هلياسين، اصل راه ورتي.
 آهي عشق اصلي، اسان جي اندر ۾.

۱ نٿا پايون من ۾، ڪي پيا سور هوندا
 ويا سور وسري، نه ڪي هاڻ پوندا.
 ناهي ڊچ مرڻ جو فنا جي ذڪر ۾.

۲ زماني جي گردش کان، پاسي رهياسين.
 لڳو بره بازي ته اوري ويٺاسين
 صنر جي نظر سان آ نور نظر ۾

۳ هتي ڪاڻ ڪوئي، هتي ڪين مڪان
 هت هت آهن، عشق جا سامان.
 رهن سڄا صوفي ٿنا جي سفر ۾

۴ احسان ۾ آ ظاهر، ملي جن جدائي.
 مهدي معراج، حق حق ناهي جدائي
 سدا رهن موجود آهيون فڪر ۾

شريعت جو نالو: مظهر علي لاکو
 طريقت جو نالو: نور علي فقير
 ولد: نين لاکو
 طالب: فقير شهنشاهه مهدي امام آخر زمان
 ساکن: ڳوٺ وڏا لاکا، تعلقه گمبٽ، ضلع خيرپور

ڪافي 1

آءُ حضرت آدم آهيان، ڪيئن پنهنجي ذات لکايان.

۱ عيسيٰ موسيٰ دائود ٿي آيس، پاڪ پيغمبر سؤ سڏايس.

وچ مديني موجود ٿي آيس، مان هر حج پڙهيان.

۲ مان ملڪن کي ته مڃايو، هڪ عزازيل نه آيو.

جنهن طوق لعنت جو پايو، تنهن تي توڙئون طوق وسايان.

۳ عبد آهيان هڪ اولي، جنهن رمز وڌو آ رولي،

مظهر عشق مجازي چولي، نه ته ٻانهي ٻولي ناهيان.

ڪافي 2

ميڏا حضرت آدم نالا ، ميڏا بخت بهادر بالا ،
ڏوجها نالا هي رب تعاليٰ

- ۱ ميڪون ملڪان صاف سڃاتا، هڪ عزازيل نه ڄاتا،
جنهن طوق لعنت دا پاتا، جنهن دا پيهه ٿيا پرهالا.
- ۲ توريت عطا انجيل ٿيا، فرقان زيور دليل ٿيا،
ميڏا جبرائيل وڪيل ٿيا، ميڏا اول درجا اعليٰ.
- ۳ "الا انسان" الابر، ويجهو وٽهن اڪرب شاهير
ڏوجها مير دابر قعاپاير، مين سڀ شي ڪنون سوالا.
- ۴ ميڏا لقب لاحد لاثاني، ميڏا جوڙ نهين ڪو جاني،
ميڏا مٿ نهين ڪو شاني، ميڪون سڀ ڪونن بسم الله.
- ۵ ميڏي اول آخر اظهاري، ميڏي سڀ ڪنهن تي سرداري،
ميڏي مظهر وچ مختاري، ميڪون مؤمن آڪن مولا.

ڪافي 3

ريءَ راز رهبر جي سواءِ، توحيد تر هو ڇا ڪندو،
نظمي هجي نثري توڙي، سوسر سر هو ڇا ڪندو.

۱ نوري نظاري نينهن جا ، موهيل مجازي ڪيترا،
جنهن اک نه پاتي اک ۾، سو چشمن چهرو ڇا ڪندو.

۲ معنيٰ ڪري مصحف جي توڙي، عالم ٿئي اعليٰ اصول
ريءَ امر اثبات جي سو ڏردر هو ڇا ڪندو.

۳ من خدائي موج جي ، هٿي هام اچي منصور جان ،
جنهن سر نه سوريءَ تي ڏنو، سو فالمر ڦرهو ڇا ڪندو.

۴ مظهر سارو مرشد سڏي، توڙي فيض جو فاضل هجي،
پير يوغان جي پاس ريءَ ، ڪڏي ڪسر هو ڇا ڪندو.

ڪافي 4

ريءَ پاس پنجنن پاڪ جي پڳدار ڪو نه ٿيو
توڙي هجي تونگر کڻي اختيار ڪو نه ٿيو.

۱ عزازيل ڪيڏي عبادت ڪئي، اڱرين ڪڇي اثبات ڪئي،
هڪڙي امر برباد ڪئي، بردار ڪونه ٿيو.

۲ قارون ڪي ڪفران جو ڪيڏو خزانو ڪوڙهو،
ذري نه ٿيو ظاهر ذرو، اظهار ڪونه ٿيو.

۳ شداد ڪيڏو شور ڪيو، شملو ٻڌي شمشير ٿيو،
هن بهشت جي دردين جو، حقدار ڪونه ٿيو.

۴ مظهر ۾ منسوخ ٿي، موڱا منجهي پيا ڪيترا،
ڪوڙئين ڪريا ڪفران ۾ خُبدار ڪونه ٿيو.

ڪافي 5

ڪيڏو شان پنجتن پاڪ جو. قران بنجي ويو.
جبرائيل خادم خاص ٿي. دريان بنجي ويو.

۱ انسان ڪل انسان هئا. ڪيئن هاشمي هڪ ٿيو.

لولاڪ لما خلقت سا ڏان بنجي ويو.

۲ سڀني نبين ۾ نبي. پگدار پيغمبر ٿيو.

انا احمد بلا ميمي. احسان بنجي ويو.

۳ " مظهر " ۾ مشهور ٿيو. مهدي محمد مصطفيٰ.

سڀني سڄي صلوات چئي شڪران بنجي ويو.

ڪافي 6

بالا بينظير ڪٿي آ، ڪنهن ڪٿي فقير ڪٿي آ،
موهي مست ڪري دل ماندي، شهنشاه شبير ڪٿي آ.

۱ اول آخر اعليٰ اظهر، عاشق بحر امير ڪٿي آ،
سهڻي صاف سراسر سوگهي، سرتون سر سڌير ڪٿي آ.

۲ پير مغان پگدار پساري، پرور پاڪ منير ڪٿي آ،
پاڻ هڻي دل پيهه پنگي، نازن سان نصير ڪٿي آ.

۳ معنيٰ سان مدامي مظهر، محبت ڏئي مهمير ڪٿي آ،
ظاهر باطن ذاتي قلبي، اڃان تائين اڪير ڪٿي آ.

ڪافي 7

دلبر اوهان سان نينهن آ، ناتو نباھڻو،
ڏکيو ڪيو توڙي سڪيو، آهي رهاڻو.

۱ توڙي اچي سک سلامت، توڙي اچي ڪاني ڪرامت،
توڙي اچي سر سخاوت، ته به پاڻ نه پڏائڻو.

۲ توڙي پير فقير ليان، توڙي مير وزير ليان،
توڙي بينظير ليان، ته به پاند گچيءَ گل پائڻو.

۳ بک ڏک ڏي ڪين ڏسان ٿو، رموزي آءُ راض منگان ٿو،
سچو سچو سچ جوان ٿو، ڪوڙ نه ڳالهائڻو.

۴ مظہر مان آءُ منگان، پاڻ دان آءُ منگان،
شاھي شان آءُ منگان، طالب نام سڏائڻو.

ڪافي 8

رهنماءُ رهبر، نگهدار تون آن،
وسيلو ولهين جو، وفادار تون آن.

۱ اول توڙي آخر، ٿيو ذاتي ظهورو،
سارو سر سراسر، سخادار تون آن.

۲ ظاهر توڙي باطن جو، مالڪ تون مولا،
برابر بلاشڪ، بقادار تون آن.

۳ مهدي مصطفيٰ، ڪل نبين نبي آ،
قسم آ الاهي، ذميوار تون آن.

۴ نه ڪر خوف خطرو، قيامت جو مظهر،
مهدي منجهه محشر، شفا دار تون آن.

ڪافي 9

لڳو آ عشق آدم ڪي، ڪيائين الله ڪي پيدا،
ظهورو ذات حق حق جو، ڪلام الله پوءِ پيدا.

۱ نڪي هو خلق ۾ خاوند، نڪي هو مَلڪُ مُلڪن ۾،
بقا بـالله ڪل باقي، فـنا في الله پوءِ پيدا.

۲ نڪي عاشق نڪي معشوق، نڪي معنيٰ محبت جي،
عيسيٰ موسيٰ نبي داثود، رسول الله پوءِ پيدا.

۳ نڪا شريعت نڪا طريقت، نڪا حقيقت نڪا معرفت،
نڪي هو فرض، نه سنت ڪعبه الله پوءِ پيدا.

۴ نڪي طالب نڪي مطلوب، نڪي مظهر العجائب هو،
وَلَمْ يَكُنْ لَـهُ كُفُوًا أَحَدُ الله پوءِ پيدا.

ڪافي 10

الله آدم مان چيو، جيڪو مان کي سڃاڻي،
سو پانيان صوفي سڄو، جيڪو رمز پڇاڻي.

۱ الله آدم دم چيو، جيڪو دم کي ڄاڻي،
ڪيئن آيو ڪيئن ويو آخر اڪاڻي.

۲ آدم حوا عام چون ٿا ورهه ويڳاڻي،
ڪهڙو شڪ شيطان ڪيو اها دوئي وڌي داڻي.

۳ آدم بيحد بادشاهي ڪري ويو مزا ماڻي،
سيد سڏائي پير ٿي آيو امت اهڃاڻي.

۴ مظھر علي الله ڪاڻي اهو عقل ڪو آڻي،
ڪڏهن قيامت ڪاڻي ٿيندي اڄ يا سڀاڻي؟

ڪافي 11

ڪيئن ڪمانڊر قائدو ڪوليو هئڻ هستيءَ سان.
لچالو سي لفنگ لوفر حالت ٿي آ تن سان.

۱ هڪ ملٽري پيو مارشل لا ٿيون پلٽڻ پليسان.
بنا قائيدي ڪين چئون ٿا قائم قائيدي سان.

۲ آئن ڪائن ڏٺ ڏهاڙي تارڪ ترقيءَ سان.
بڻيءَ تي بردار برابر طبل توحيد سان.

۳ پير امير پلارا بزرگ ڏس چا ٿي گذريو تن سان.
هڪ ”هادي“ ”مهدي“ ناٺ نيارا پورا پنهنجي پيءُ سان.

۴ آل اولاد تنهين جي حقي حاضر ناظر حق سان.
رند رضا تي راضي رهندڙ ريڌل پنهنجي رب سان.

۵ سڀ ڪنهن جا سائين سڏجن جڻي جهانِيه جڳ سان.
مظھر ساري جا مالڪ خالق اٿن کاتو خود خدا سان.

ڪافي 12

ڏسو انصاف اڪڙين جو سون ڪي ڪيئن سڪائين ٿيون،
جاتئون تاتئون پاڻي جهاتي ڪهڙي معنيٰ مڪائن ٿيون.

۱ نه ڄاڻن پير اميرن مان ، نه ڄاڻن ميرن وزيرن مان ،
نه ڄاڻن نيڪ نصيرن ، مان ، ڪهڙي ڪيئن لڪ لڪائن ٿيون.

۲ نه ڄاڻن بادشاهن مان ، نه ڄاڻن خاندانن مان ،
نه ڄاڻن شاھ گدائن مان ، بها بي ڪيئن چڪائن ٿيون.

۳ اڏائي عشق اظهر ڪي ، مڃائي مفت مظهر ڪي ،
نيوائي تيز تڪبر ڪي ، لکين دانه ڌٽارن ٿيون.

ڪافي 13

عشق محبت جي مجازيءَ، ڪانه ڪئي ڪنهن سان وفا،
توڙي ڪجي صدقو سراسر سر سمورو سو دفعا.

۱ قيس ڪيڏا ڪيا ڪشالا، ٿرين برين پيران ٿي،
ڇا چوان ليلاجو لٽڪو ڇا چوان مجني جفا.

۲ هڪ زليخان جو ذڪر پيو يوسف جو چوان،
ڪين ملي ڪين مليا توڙي ڪيئون ڪيڏا خفا.

۳ هير تي حيران ٿي، ڏنو تخت ڪي رانجهن ترڪ،
چست ٿيو چوڇڪ جو چاڪر شاهي ڇڏي سڀ ڪجهه صفا.

۴ مظهر مغان تي مست ٿي جن پيتو شو قئون شراب،
تن حقيقي حال حق جا سي ڏنا نيهي نفعا.

ڪافي 14

شهر شاه پور ۾ شاديءَ جو شغل ٿيو،
تي بلڪل بهاري تماشي طبل ٿيو.

۱ ٿيو سڌ سراسراميرن ، فقيرن ،
غريبن وزيرن سفيرن وصل ٿيو.

۲ آيا قرب وارا قدم ڪل ڪڏائي،
ملي تن مبارڪ اجورو عمل ٿيو.

۳ ڪليا گل گلابي ، درها دنگ شرابي،
لکين رنگ ربابي مدامي منڊل ٿيو.

۴ تيرهين سن سنبت ۾ ٿي پڳداري پڌري،
پيهر ٻاونجاهين مظهر چوي حاصل ٿيو.

ڪافي 15

پر پاڪ پيالو پيارجان ، پڳدار پرين پرورا ،
صاحب سخا جا سيدا سردار ساقي سرورا .

۱ وستهر وريهر ڏي طالبن کي طهورا ،
وارث وسيلا ولهين جاڏي راض روز رهبرا .

۲ إنا أعظيماً الكوثر قائم قدم قدس جا ،
مالڪ مهيسي مصطفيٰ مهدي مدامي منورا .

۳ لولاڪ لما خلقت لاقلاڪ جا مالڪ ،
ڪيانءِ حال ڪجانءِ پال مظهر سوال ٿئي انورا .

ڪافي 16

عشق وارا عشق جي ٿا پر رڪن پيغمبري،
خيال جي خود خيال جي ڪن ٿا خبر خاصي ڪري.

۱ الله ڪارڻ عشق جي ڪن زوق جي ظاهر زري،
ٿي نه طابع ڪنهن طمع توڪل رڪن ٿا تونگري.

۲ محبتي ميدان ۾ مانجهي مڃي مو تو مري،
انت موتو احد ٿي احوال ڪن ٿا انوري.

۳ اسم سان الله جي ڪوليو ڏسن دل جي دري،
من خدا جي ملڪ جو هر هر ڪن حج اڪبري.

۴ مظھر ۾ موجود ٿي پوري ڪرن ٿا پروري،
پيسر سغان جي پار جي ساراه ڪن ٿا سروري.

ڪافي 17

لک لک ڪروڙين قرب تنهنجا قريدار پانيان،
ناهي تعريف ڪرڻ جي توڙي سمنڊ مس بڻايان.

۱ نت نوان سج سنوان سخن تنهنجا سرورا،
ڪهڙا لکي ڪهڙا لکان لکڻ لائق ناهيان.

۲ شمس وقمر عرش و برين تعريف تنهنجي ٿا ڪرن،
جن ملڪ حورون ڀريون جبرائيل گهور گهمايان.

۳ صلوات ڏئيءَ پاڻ چئي، نبي مصطفيٰ جي آل تي،
ظاهر قول قرآن ۾ هي راز نه ٻڌايان.

۴ لولاڪ لما خلقت الافلاك ڏئيءَ پاڻ چيو،
مظهر چيو ته ڇا ٿي پيو، هيءَ نظر ٿو ملايان.

ڪافي 18

مهدي اهڙو منور ٿيو آ نه ٿيندو،
اهڙو صوفي سرور ٿيو آ نه ٿيندو.

۱ ڪثرت جي ڪمن کان نيارو ناٿ نرمل،
اهڙو فيض پرور ٿيو آ نه ٿيندو.

۲ پنجن ۽ ٻارهن ۾، چوڏهن ۾ چوڌاري،
اهڙو رندي رهبر ٿيو آ نه ٿيندو.

۳ پگهر پاڪ سُرھو، سَنديءَ مٿُ نه هرگز،
عطر مشڪ عنبر ٿيو آ نه ٿيندو.

۴ مظهر العجائب، معنيٰ سان مدامي،
اهڙو پاڪ پرور ٿيو آ نه ٿيندو.

ڪافي 19

دم دي حال ڪيتا خيال، ويڪيا ناز نوراني،
نرمل نياز رندي راز، قائل قول قرآني.

۱ فنا وجود صاف سجود ڪئي سرداري،
لولاڪ لما خلقت الافلاك اظهاري،
الف، لام، مير ذالڪ الڪتاب مختياري،
الرحمان دي فرمان ٿي سلطان سيلائي.

۲ قل هو الله، احد الله، رسول الله ٿي اڪبر،
برب الناس، ملك الناس، ال الناس ٿي انور،
الحاق ٿي لولاڪ بن اوشاق ٿي پرور،
الامسان سر سبحان ٿي فرمان فرقاني.

۳ مظهر امام تنگي نام مهدي ڄام ٿي آيو،
شاهي شور زوران زور، اواران اور ٿي آيو،
ٿي عقاب ڪري نقاب موران مور ٿي آيو،
ڪري ديد دلخريد ٿي مردان يونساني.

ڪافي 20

تھو به توحيد جو، جن تي ٿيو آھي عطا،
تن مٿان حال حق جو راز رھبر جي رتا.

۱ سر کي سدا سجود ڪن، منجهه مڪوموجود ڪن،
ونحن ويجهو وجود ڪن ساجد رهن سهڻا ستا.

۲ تن کي نڪاڪس ڪال جي، ڇا مال ڇا عيال جي،
خوشبوءِ اٿن خود خيال جي، تنهن جا ڏين پورا پتا.

۳ تن کي نڪا نقصان جي، ڇا دين ڇا ايمان جي،
ڦاس هڪ فرمان جي تنهن کان، نه ٿين خالي خطا.

۴ مظهر سارو علي چون، جڳ جاءِ بجاءِ جلي چون،
وارث وصي ولي چون، وعدي آهن جنهن جي وٽا.

ڪافي 21

اسر دم جسر کي، ڇڏي ڪر قدم جي،
خبر له ڪا اڳتي، آدم کان عدم جي.

۱ ڪڍي ڪوڙ جي پاڙ ڪوٽي خيالي،
سراسر سڄو ٿي نه غلطي جزم جي.

۲ ڇڏي طرز جو مرض ٿئي ڪو حلالي،
ملي ملڪ تنهن کي بادشاهي بزم جي.

۳ ڪشي ڏس خلاصا پويان پير پنهنجا،
هلي ڇا چلي ڇا نزاکت نظم جي.

۴ نه ڪر زهد زاري عبادت ڪا مظهر،
اثبات ڪر تون امر جي عزم جي.

ڪافي 22

اسر دم جسمر کي ڇڏي ڪر بڻائي
نه اثبات ڏي ڏس نڪا ڪر فنائي

۱ نه آهين آل آدم، نه آدم تون آهين،

نه خلقي تون ڪنهن جو نه بابو نه مائي.

۲ ڇا عيسيٰ ڇا موسيٰ ڇا دائود دلبر،

پياري پيغمبر ڏانهن خبر ڪونه آئي.

۳ نه مظھر العجائب، نه مظھر ڪو هوندو،

نه ڪا ڪا قيامت، نه ڪا ڪا پڇاڻي.

ڪافي 23

حسن تنهنجي ڪي هلي، ڪامل ڪي ڪي ڏسندا،
جنهن تنهن جي جاءِ نه آهي، پيارا ڪي ڪي پسندا.

۱ هار هڻي قدم ڪڍي، اک اٽڪائي اڻي،
گهرج جنين ڪي آ گهڻي غازي سي نه گسندا.

۲ سورهي سڏائي، قدم ڪڏائي، عشق اڏائي هر جاءِ،
لاڳا لڻي سانگا سڻي هر دم سي سي هسندا.

۳ نينهن نظارو لائي، لوڪ لاڳاپا لاهي،
بار ملامت چائي، پير نه پوڻي ڪسندا.

۴ مظهر العجائب مولا مس مس ڳولي ڳولي،
تهدل ٿي ڪي طالب راز وارا ڪي رسندا.

ڪافي 24

ملاڪر تون معاف،
من مصحف مديتو منهنجو.

- ۱ رڳ رڳ منهنجي راز رچايل،
گر پهرايو غلاف، اندر اجرو آئينو منهنجو.
- ۲ قلب منهن جو ڪعبو قبلو تن اندر ۾ طواف،
صاف آ سارو سينو منهن جو.
- ۳ مڪ مسجد محراب مصلو،
ڪوه پچان ڪوه ڪاف، هر دم حال حسينو منهن جو.
- ۴ مظهر ساري جو مالڪ مهدي، عالم ڪر انصاف،
قدرت ڪل آ ڪابينو منهن جو.

ڪافي 25

عاشق ڪر اعتبار، اصلي مظهر عليءَ تي.

۱ پنجن ٻارهن چئن چوڏهن ۾،

پسڻ ۾ پڳدار.

۲ چڻ نصيرن جان ٿي نيارو،

نالو نر نروار.

۳ لقب لما لولاڪ لحمي،

دمڪ دمڪي دلدار.

۴ مظهر العجائب مهدي پائنج،

پائي حقيقي هار.

ڪافي 26

عشق وارن ڪي عام،
رمز ٻاجهئون ٻيو ڪير سڃاڻي.

۱ لدني علم اوشاقتن حاصل،
اصل کان ته انعام.

۲ سڀ ڪنهن کان ٿو کين سڃاڻي،
آڏو ٽي اسلام

۳ مظهر العجائب معني سان،
ڄاڻڻ احد امام.

ڪافي 27

سهڻي ڪيا سدائين، سينگار ايندي ويندي.
ڪلندي ڪنڀائين نيڻ ٻڻي، منار ايندي ويندي.

۱ عطر مشڪ ڪولي عجب ٻول ٻولي،
ڏٺي ويو ڇاڻ ڇولي چمڪار ايندي ويندي.

۲ ڪولي حسن هزاري بلڪل ڪري بهاري،
ڇوڻ طرف ڇوڏاري گلزار ايندي ويندي.

۳ مظهر پريت پيالا، ڏٺي وئين عشق اعليٰ،
جهجهي جوش والا اعتبار ايندي ويندي.

ڪافي 28

ٻار ڪٿي ڪل ٻاري.

دنيا حال في الحال هزاري.

- ۱ دنيا دين جي سونهن سدائين مسجد ٺاهي منارا،
دنيا در دروڙا ٺاهي ، سون بنائي سارا،
دنيا تي ڪل عامل عاشق ڪامل ڪاتب ڪاري.
- ۲ دنيا هيڪل حج ڪرائي، ملڪ ڏيکاري مدينو،
ڪريل شاه نجف ڪرائي حال بنائي حسينو،
دنيا سان سڀ نوڪر چاڪر دنيا طاقت داري.
- ۳ دنيا قرآن ڪتاب گهرائي، ولايت ڪري ڏئي ويجهي،
دنيا سارو سير بنائي ڳوٺ ڪرائي ڳيجهي،
دنيا اول جاڏي ڪاڏي چو ڪندين چوڌاري.
- ۴ دنيا صاحب سخي بنائي موڪ ڪرائي ماني،
دنيا نالو نانءُ ڪڍائي نيڪيءَ جي نشاني،
دنيا سان سڀ سنگتي سائي دنيا دل دلداري.
- ۵ دنيا پير بڻائي بزرگ، نانءُ ڪڍائي نالا،
دنيا وڏو وڏيرو ٺهائي ، خان بهادر بالا،
دنيا سان سو سالا سهڻا، بلڪل ڪن برداري.

- ۶ دنيا لعنت دنيا رحمت، دنيا نانءُ رکائي،
دنيا ڪيئن قارون کي ڪيرائي، فرعون وڌو هوڙائي،
دنيا ڪيئن شداد شڪي ڪري، بهشتئون ڪيو بيزاري.
- ۷ هڪ دنيا جو ڏندو ناهي، مرڻ وارو موقعو،
مارڻ جيارڻ وس ڏئيءَ جي توڪل وارو توقعو،
قل من عليها فنا فاني حديث حضرت واري.
- ۸ هڪ دنيا ريءَ تارڪ مرشد " مهدي " مولا آهي،
سن تير هن سو چوهڻ تائين صوفي سوئي سڏائي،
بي جنهن ڪنهن جي جاءِ نه ڪائي، نوري هجي توڙي ناري.
- ۹ دنيا دار جو مذهب، دنيا، جوئي " مظهر " آهي،
جنهن کي ڪاوڙ ڪس لڳي، هيءَ ڳالهه تنهنجي ناهي،
دين ايمان ڪفر جو هر ڪنهن جي ڳل ڳاري.

ڪافي 29

جهنگ جبل ڳوٺ ڳلي، خان پنهل جي ڳولي،
ساهه صدق سر سارا، تن من ڏن سڀ جهولي.

1 ڏسي پنهل جا پيرا، جبل ۾ باسون باسيان،
مولا ميل اهي مارون، وڻ وڻ ڪٿوريءَ واسيان،
لک لک ٿورا لائق، لطف هزارين خاصا،
جو دم جيئان ٿورا ٿيڻ ٿيان، پانهپ واري ٻولي.

2 پنهل وٺي وٺي هاڙهي، ڏير ڪري وٺي زوري،
صبح سنڀاريم سڀئي، لونءَ لونءَ لائي وٺي زوري،
پٽ پٽر ٿيس پٽري، چپر چڙي وٺي چوري،
واٽ ويندن ڳالهه ڪندن، ڏس ته ڏيندن تان گهوري.

3 پنهل پاڻ نه وڃڻو، نينهن نشي ۾ ويڙو،
ڏک ته ڏنائون ڏاجو، پل پل پور پيڙو،
ڪيئن نه وڃان ٿيان ڪوڙي، وڃڻ ضروري ٿيڙو
شال ملن ساهه سندن، ڏيان مان اکين سان لولي.

4 "مظهر" جو دم آهي، ويندس ڪيچ ڏي ڪاهي،
سڪ وارن ڪي سرتيون، ڏونگر ڏورڻ چاهي،
لٽي جي هليا ليا ڪا، لاڳاپا سڀ لاهي،
آخر نيٺ مليا، مون سان ڪنهن نه، سليما، اندر الاهو هولي.

ڪافي 30

ڪيئن رانجهن هير سڃاتي،

ڪيئن ناتو لائين ذاتي.

۱ هير چو چڪ جي گهر ڄاڻي، ملي رانجهن ڪي واڌائي.

هير مڙس آهي ناهي مائي، جنهن رانجهن ڪي لئون لائي.

۲ رانجهن تخت هزارو چوڙيو، رانجهن هير ڪي سجدو جوڙيو.

رانجهن عشق جو علم کوڙيو، ڪل پائر ڇڏي سڀ پاتي.

۳ آيا تخت هزارا ترڪي، آيا قاف ڪشالا ڪر ڪي.

آيا قدم سوايا پرڪي، چوڙي سير صفاتي.

۴ هير حوا هڪ معنيٰ، مظهر آدم ٻئي پانها،

آهن هڪ آهي جا پانا، لڳو هر ڪنهن عشق اوقاتي

ڪافي 31

ويندس هوت پنهل جي ڪڍ مون هلي،
ڪندس ڪيچ ڪشالا رڻ ۾ رلي.

۱ ويندس پيرن فقيرن کي آهون ڪندي،
ويندس درد فراق مان دانهون ڪندي،
جاڏي هوت پنهل، منهن اوڏانهون ڪندي،
ڪائن ماس هڏن تئون بگهوڙ پلي.

۲ پوئين پهر ستن، مون کان وقت ويو،
هليو هوت ويو قسمت ڪين ڪيو،
ڪهڙو ڏيرن جو مون آهي ڏوه ڪيو،
منهنجي ڪاڻ وڃوڙي جي واءُ گهلي.

۳ پڇندي پيرائن جا مان پار ويندس،
پڇندي جبل ڏونگر جا مان غار ويندس،
پڇندي هوت پنهل جا مان يار ويندس،
ويندو منزل تي مرنڪي ساڻ ملي.

۴ پنڌ راتيون ڏينهان، پئي ڏوريندس مان،
صدقو سرڙو پنهل تان گهوريندس مان،
وڃي سور پنهل سان اوريندس مان،
ڪندو "مظھر" تي مولا ماڙ "علي"

ڪافي 32

عشق محبت جي مجازي، مرد ڪيئي ماري ڇڏيا،
ڪي مست ڪي مجذوب، ڪي ڳڻتيءَ ڳجهيءَ ڳاري ڇڏيا.

۱ عشق قابل قيس جهڙا، بر ۾ بيهاري ڇڏيا،
ڪاڻ ليلي لاڙڪي، ڪم ڪهڙا ڪاري ڇڏيا.

۲ عشق رانجهن شاھ ڪئون، پاڻ بهرائي ڇڏيا،
جهنگ سيال جهنگ ۾، وڳ مينهن چارائي ڇڏيا.

۳ عشق پنهل ڪان پراڻا، ويس ڌاري ڇڏيا،
در ڏوهين دوڪان تي، اڃا اجاري ڇڏيا.

۴ عشق يوسف جي زليخان، راج ڪي رثاري ڇڏيا،
ڪنعان ۾ سَوَ ڪيترا، عشق آزاري ڇڏيا.

۵ صاحب ڪيڏو صنعان هو، جنهن ورق سڀ واري ڇڏيا،
ٿي يهودين سان يهودي، ڌڻ مرن ڌاري ڇڏيا.

۶ عشق سسئي سهڻي ڪي، ڌڪ ڏيڪاري ڇڏيا،
هڪ سڄي ٿي ساهڙ ڏانهن، ٻيءَ قول ڪل پاڙي ڇڏيا.

۷ فرهاد ڪنهن فراق سان، ڏونگر ڏکيا ڌاري ڇڏيا،
شيرين جي شهه شوق ۾، پٿر پگهاري ڇڏيا.

۸ عشق "مظھر" ڪي مجائي، سور سيڪاري ڇڏيا،
العشق نار جي، ٻارڻ ڪيئي ٻاري ڇڏيا.

ڪافي 33

جيڪو عشق تي عاشق ٿيو، سو اوشاق بنجي ويو.
پير مغان جي پاس سان، پر پاڪ بنجي ويو.

۱ رخ رنگيني راز واري، رهبري رفتار سان.
هر دم حلاجي هوش سان، حشناڪ بنجي ويو.

۲ هر حال جو هو ڪو هڻي، هر دم هسي هسوار ٿي.
رمز رنديءَ ۾ رجي، الحاق بنجي ويو.

۳ اندر ٻاهر اثبات ٿي، انحد الٰهي عار سان.
لولاڪ لما خلقت الافلاڪ بنجي ويو.

۴ من خدائي موج سان، "مظهر" مچي منصور ٿي.
منصفِي ميزان تي، مشتاق بنجي ويو.

ڪافي 34

هن بي وفا جسر ۾، دم اسر ڪيو آستانو،
 ٿي بي خبر برابر پتو، ٺاهي بستانو.

۱ آدم حوا اڙائي، تن ڪي روئيندي رڙائي،
 عزازيل ڪي تڙائي، ڏئي بهشت جو بهانو.

۲ معشوق عاشق لڙائي، محبت ڏئي مڙهائي،
 لڪي پڙهي پڙهائي، دغا ڪري دستانو.

۳ موسيٰ، عيسيٰ، دائود ٿي، پاڪ پيغمبر سوڌ ٿي،
 منجهه مڪي موجود ٿي، خالي ٺاهي خسانو.

۴ "مظهر" سارو منجهائي، رند رمز سان رُجهائي،
 جاڏي تاڏي واجهائي، وسائي وينو ويرانو.

ڪافي 35

راڻا رنج رسامان ڇڏي ڏي ، سوڍا ڪر سرداري.

۱ مڙسن کان ميان مينڌرا، ٿيندي قربداري،

سوڍا پنهنجي سر جي صدقو، ولهي نه ڪر ويڄاري.

۲ ڊوهن مونسان ڊوهه ڪيو، ڏنئون خالي بيلي خاري،

سهجان سوڍي سيتل سهڙي، سومل گڏ سمهاري.

۳ نالي نانءُ ڏٺي، جي، چني نه ڇڏجو ڌاري،

قرب ڪندي تون ڪو هيٺار، ڪر نه ڪاڪ ڪاري.

۴ "مظهر" جو تون مالڪ مولي، چاهي هيءَ ويڄاري،

آءُ ٻانهن ٻانهي گولن گولي، تون ٻار ڪشندي باري.

ڪافي 36

الله کي اثبات ڪرڻ، ڪيئن چوڻ ڪپي،
يا پاڻ کي پاسي ڪري، يا پاڻ پائڻ ڪپي.

۱ يا خلق الا آدم علي صورت، سخن پاڙڻ ڪپي،

يا ونحن وارو ورق ويجهو، يا پري چوڻ ڪپي.

۲ يا حج هلي ٿي حاجي سڏائڻ، حج ڪرڻ ڪپي،

يا قلب اندر ڪعبو ڏسي، ڪعبو چوڻ ڪپي.

۳ يا نماز پڙهي روزا رکڻ، نيت ڪرڻ ڪپي،

يا سر سڃاڻي پنهنجو، سوغات چوڻ ڪپي.

۴ يا "مظهر" "علي" آل کي، عبد چوڻ ڪپي،

يا انا احمد بلا ميمي، احد چوڻ ڪپي.

ڪافي 37

الله ڪي الله ٿي ڳول، الله ريءُ الله جي،
الله نه ٿي نينديءَ، ڪل فنا في الله.

۱ انا لله وانا اليه راجعون ر لاءِ،

قل من عليه فنا فاني ڪير بقا با الله.

۲ خلق الادم علي صورت، صورت قل هو الله.

الانسان سري وانا سره، قرب ڪلام الله.

۳ "مظهر" العجائب "مهدي" مولا معني سان ملا،

انا احمد بلا ميمي، راز رسول الله.

ڪافي 38

تون سائين منين، مين تينو منان، تون من ميرا مچائي مين
مان عاشق تون معشوق برابر، نازڪرين ته نمائي مين.

۱ تون ساقي تون سردار سراسر، سخن ڪرين ته سچائي مين،
تون اول آخر اصل اعليٰ، قرب ڪرين ته ڪمائي مين.

۲ مان طالب تون مطلوب منور، چوڻ ڪرين ته چوڻي مين،
هر جاءِ تيڏا ذات ظهورا، حڪم ڪرين ته هوڻي مين.

۳ تون مرشد تون مخدوم جهانيان، راض ڪرين ته رسائي مين،
مان ڳڻتئين ڳاريو دردین ماريو، دعا ڪرين ته دوائِي مين.

۴ تون " مظهر " العجائب " مهدي " مولا پال ڪرين ته پلائي مين،
تون ستين عرش عظيم کان اڳتي، پهچ ڪرين ته پهچائي مين.

ڪافي 39

دواهن درد منهنجي جي، طبيبان قرب سان ڪر تون،
هڃئي ڪا سرت سيني ۾، ڦڪي فراق جي ڪرتون،

۱ ناهي پڙي پسان ۾، ناهي طاقت طبيبن ۾،
مگر معشوق منهن منهنجي، مقابلو روبرو ڪر تون،

۲ ناهيان ڪنهن جي چٽاڻل جو، سوا محبوب منور جي،
پهڻي ته ڪر خدا ڪارڻ، دوا پي نه ڪا ڪر تون،

۳ اهڙو آزار آ اندر ۾، جلي ويسو جيءَ جگر جيرو،
اهڙو ناسور آهي سور، دائه ڏيان سان ڪر تون،

۴ لڻي يڪدم طبع منهن جي، خوشيءَ جي خيال ۾ خاصي،
ڪيان مشهور "مظهر" ۾ اهڙو انصاف ڪو ڪر تون،

ڪافي 40

سخن ڪجي ته پاڙجي نه ته سخن نه ڪجي
تنهن کان مٺي ماڻ پلي، پنهنجي سرت سنڀار جي.

۱ سخن ڪري جيڪو ڦري، تنهن کان دور گذار جي
تنهنجي ڳالهه ڦيل مقال اصل ڪم نه آڻجي.

۲ سخن سهڻو من مهڻو ڳچيءَ ڳهڻو، پائجي،
تنهن کي سڏي، گوڏي گڏي وڃ وٺي ويهار جي.

۳ سخن ڪري پوءِ نه پئجي ڪاهي پئجي آڙاهه ۾
"مظهر" اتي "مهدی" مولیٰ پنهنجو سڄو سنڀار جي.

ڪافي 41

ٿله: قدم بنا ٻي ڪوڙي ڪثرت،
زهد عبادت تقوي طاعت.

قدم بنان ناهي درشن دم جو،
شيخي مشاخي ڪشف ڪرامت.

ورد وظائف بانگ صلاتون،
نفل نمازون روزا نوڙت.

نفي قلبي روجي سري،
خفي ان خف انحد عبرت.

"مظهر" جملي جو ڪجهه آهي،
انا احمد بلا محبت.

دوهڙا

ڪهڻي ڪهي سڀ ڪو رهڻي رهي ڪو رند،
پتنگ جيئن پرواز ڪري، جلائي ساري جند،
"مظهر" ساري سنڌ، جيڪو ماڻي سو مشهور ٿئي.

دوهڙا

پرچي ته پل ۾ رسي ته وجهي رات،
"مظهر" ڏاڍي ذات محبويائي ملڪ جي.

دوهڙا

ڍنڍ تري اج مري، هڙ ماني بک مري،
سو "مظهر" پٽجي ڪيئن ڪري.

دوهڙا

ڪهڻ والي نون ايڪا ٽوڪا، سڻڻ والي نون پائي،
ساري ٻال گوال انهان دي ڳڻي، جنهان هوندي هڙ وڃائي.

دوهڙا

وحدت وسري وسري وڃي، وڃن ڪير وسار،
پت پريان سان پاڙ، "مظهر" جي ميدان ۾.

شريعت جو نالو؛ وڏيرو محمد اسحاق انڙ المعروف وڏيرو ساڪن
 ساڪن پراڻو آباد تعلقه باڪراڻي ضلعو لاڙڪاڻو
 طريقت جو نالو؛ ويساه علي فقير
 طالب؛ فقير پاڪ مهدي اما آخري زمان.

ڪافي 1

تلھ : عشق امام اسان وٽ آيو، رنديءَ جو راض ڪري ،
 برھ بهادر بيشڪ بالا ، الت انا الحق آواز ڪري.

۱ قريبن ڪاهي قدم ڪڍائي، پخت پيچ پسن سان پاڻي،
 صورت وارو سانگ بنائي ، ڪوڏ قتل ڪواز ڪري.

۲ ريه رنگيءَ جي راڻي رهبر، پرت پهري پوش پيغمبر،
 پي پيالا موڪي مندر، نوڪ نيزي تي ناز ڪري.

۳ ويساه وحدت واڳ وارڻي، مخفي معنيٰ مام ملاڻي،
 پير پڌر ٿي پڙ هر ٻائي، پتنگ جيئن پرواز ڪري.

شريت جو نالو: اميد علي ميراثي
 ساڪن: اصل سونهري تعلقہ مورو ضلع نوشهرو فيروز
 طريقت جو نالو: منظور علي فقير ولد نوڪر علي فقير ميراثي
 طالب: فقير پاڪ مهدي امام آخري زمان

ڪافي 1

لله: پرديس مان پهريا پرين، ايندا اڳڻ منهنجا سڄڻ.
 دڪ درد دلڙيءَ جا سڀئي، ساري سڄڻ پڇندا اڄڻ

1 ڪانگ لنوي پيو لائڙي، ايندا ڪرڻ ڪا باتڙي،
 سائين ملندا هن سائڙي، روڙو ڪندو منهنجو رڄڻ.

2 دلڙي نه ڪر دانهون مٺي، آهين جي تون قرين ڪئي،
 واه واه سڄڻ ويندو وٺي، تن ۾ تنوارون ٿيون وڃڻ.

3 منظور علي ملندا پرين، جهڏوڻ جن کي جيءَ ڪرين،
 اڳيان تني ڊکڙا ڌرين، قربشون قدم ڪڍندا ڪڏڻ.

ڪافي 2

ٿله: اسان مست الست گذاريون ٿا،
حق صورت سوز سينگاريون ٿا.

1 سير صفاتي صورت وارو،
سيني منجهه سنپاريون ٿا.

2 ڪن فيڪوني قطرو اندر،
قلبي قرب ڪمايون ٿا.

3 فذڪروني اذ ڪرڪم چئي،
جيء پنهنجي ڪي جياريون ٿا.

4 لامڪاني لقب اسان جو،
ڏورون ڏيه ڏسايون ٿا.

5 منظور علي من ڪنت مولا،
رڳ رڳ منجهه رچايون ٿا.

شريعت جو نالو: محمد علي ولد لاچار فقير ميراثي
ساڪن: ڳهڻي جو ڳوٺ نعلقو صوبي ديو ضلعو خيرپور.
طريقت جو نالو: نياز علي فقير (اڻڪٽ)
طالب: فقير پاڪ مهدي امام آخري زمان

ڪافي 1

تلھ: سمر جي امر سان ڪير حال حاضر.
نڪي لڪ لڪاير نڪي ذوق ظاهر.

۱ هن حال جو خيال ڏسيان ڏيه ڪهڙو.
سنگر سور سر تو خمير خيال خاطر.

۲ مهدي تا محمدمي موج دريا.
پياسو ڇا پيئندو ايندو سخت ساگر.

۳ امر ٿيو عنايت ستر ستر عليءَ کان.
پيارڻ جيارڻ عنايت عطا ڪر.

۴ هڪ نام هڪ حال شاهي شان تنهنجو.
عدم کان اُمر آ اول اوست آخر.

۵ تنهنجو قرب اڻڪٽ ته موجون ڇو نه ماڻيون.
سهڻو ساقي سرور مولا مهدي منور.

ڪافي 2

ٿله: ڪڏي ڪسن ٿا ڪو ڏيا.

جن کي قدر آهي ڪات کان.

۱ قرب جي ڪاتيءَ ڪسن، ڪات ڪوٺيو قرب تن،

واڪائيون تن وحدہ لا الہ واري لات کان.

۲ جسم جامو ترڪ تن کي، دم سندنو تن دوست جو،

دم دم هر حق حاصل رهين، ٿيا دور ٻي درجات کان.

۳ جي ٻئي طرف حق ٿا ڏسن، ناحق اچي اوڏو نہ تن،

سي پسي پاتار هر، ڏورون ٿيا ڏينهن رات کان.

۴ حال اٽڪت آ جيبين، فن فنا فاني سڀو،

آ بقا ڪنهن ڪين ڪي، آهل حق ذات کان.

ڪافي 3

تلھ: اباڻي ملڪ تي لڏي يار هلبو،
چنل هن چپر کي ڇڏي يار هلبو.

۱ هتي ماڳ مانجهند دنيا ڊمر گذر آ،
مثل خواب سهڻا هي سهڻو صفر آ،
نڪي مٽ ۽ مائٽ زر ساڻ ڪڻبو.

۲ سوا نام حق جي سهارو نه ساڻي،
بتا سڀ فنا ٿي بچي ڪونه باقي،
سندو يار يا ڪي وٺي چارو چلو.

۳ اجهو عيبدارن جو مهندار مهڏي،
سهڻ جي سھاري لهندا سور سختي،
ڪندو پار ڪشتي وڃي ماڳي ملبو.

۴ اقم عيب اٽڪت واندو وار ناھي،
ڍڪي پاڻ ڍولڻ پلسڻ پاڪ پائي،
سهڻين ساڻ سڻئين، وڃي پار پئبو.

ڪافي 4

تلھ: نينھن ريءَ ناپيد ھٿين،
ذوقئون اچي ظاھر ٿين.

۱ پتلو بنائي خاڪ جو موجودگي معنيٰ رکي،
شاھي شرف پنھنجو ڏسي ملڪن اندر منور ٿين.

۲ ناھ ۾ نعرو ھڻي ھو حق سندو ھو ڪو ڏئي،
ثابت ڪري سر عشق ۾ تھدل اچي ظاھر ٿين.

۳ بحر اڻڪٽ عشق اعليٰ، مھدي موج درياھ سان،
اول آخر ھڪ ڏسي، محبت اندر ماھر ٿين.

ڪافي 5

تلھ: تڪ وي تيري آنڌيان،
تڪ وي تيري روءِ.

۱ گزن بزن وچ وقت وڃايا،
بيسودا ٻي بوءِ.

۲ ويسر يار جهالت جامي،
خالي تيري خوءِ.

۳ من موهن وچ من دي وسدا،
جندڙي تيري جوءِ.

۴ اٽڪت هويا پاڪ نظارا،
هر دي اندر هوءِ.

ڪافي 6

تلھ: مھديءَ جي مٿيخاني ۾،
جوش ڀريا جنگ ڄام پٽن ٿا.

- ۱ پٽن مست سدا مردا نه، نسري نينهن ٿيا نشانا،
حال هم حسياني ۾.
- ۲ وسقا هر ربهـم شراب، طهورا، پرين پيارن پري پڙ پورا،
قرب پرڻي ڪاشياني ۾.
- ۳ سانوڻ موج درياھ سداڻين، سير عشق جي اونهي اتاهين،
راز رموز رنداني ۾.
- ۴ اول آخر، باطن، ظاهر، هڪ ڪري ڄاتم مھدي منور،
الڳت هر آشياني ۾.

ڪافي 7

تلھ: بي غرض بازدارن ، دل ڪٿي شڪار آھي،
سٺ سھر ساڻ ھڪدم، ڇڏيو ساھ تن سڪائي.

- ۱ جھٽ جھام ڏئي جھلڻ سان ، ڪلاڙي ٿي ڪلجي ڪم ڪم.
چيري چٽي چنبن سان ، ڪنڀ ڪنڀ ڇڏيائون اڏائي.
- ۲ ھجت جي ھام توڙي ، نازن سان دل ٺھوڙي،
ونحن اندر وڪوڙي ، ڪابو ڪري ڪنڀائي.
- ۳ تڙڻن سان ڪين چئندي ، پر ٿي لڳي لڳي ڪان،
گھورن جي گھاء ڪيڙس، تنجي عجب اڀرائي.
- ۴ چيخون ڪري ۽ روئي ، سڪ سوز جي سقر کان،
اٽڪٽ سا آھ راز آ، بحري فراق پائي.

شريعت جو نالو: الله آندو " آندل " ولد محمد جمن ملاح
 ساڪن: صوڊيرو ضلع خيرپور
 طريقت جو نالو: عاشق علي فقير
 طالب فقير پاڪ امام آخري زمان مهدي مولوي جو

ڪافي 1

لله

ديدان ته پنهنجي دلبر سان ، ڏس تون ملائي اڪڙيون اڙائي،
 سامهون تون سدائين سهڻل جي، سرڙو نواڻي ، اڪڙيون اڙائي.

۱ قابو ڪري ٿو قرب سان قربدار ڪيئي،
 رانجهن ڪري رهائيون، ونجن جي ويڙهه ويهي،
 محبت جي مندر من ۾ منگهن موج مچائي، پوءِ پرين ٿو پاڻ پسائي.

۲ ٿي پروان پتنگ پسي پڙ ۾ پير پائي،
 ثابت صورت سچائي سر جو سانگو لاهي،
 منصور ٿي مقابل حق انا الا الائي ، سر سوريءَ سنباهي.

۳ نيئن جي ناز ناڪ نروار ٿي نچي ،
 عاشق علي اڏي ٿي اظهار ٿي اچي،
 مهدار مهدي منور جا سخن سڻائي ، رندي رمزون رلائي.

ڪافي 2

تلھ: اصل عدم کان ٿي غريان آيو آهيان.
ساڻ سورن وارو ، کڻي سامان آيو آهيان.

۱ صورت وارو سانگ بنائي، ٺاھ عجائب آيس ٺاھي،

ماڳ انهيءَ ٿي مھمان آيو آهيان.

۲ کڻي مندر جامي جوڙيان ، ٻرن ٿرن ۾ خيما کوڙيان،

بيڪ بشر جو ڪري بهان ، آيو آهيان.

۳ مولا مهدي آ موج مچائي ، هر جاءِ هادي حق هڪائي،

عاشق بڻجي ٿي آشيان آيو آهيان.

شريعت جو نالو: عبدالفتاح ولد ملان عبدالخالق لاکو
 ساکن: وڏا لاکا تعلقہ گمبٽ ضلعو خيرپور ميرس.
 طريقت جو نالو: نظر علي فقير "باشو"
 طالب: فقير پاڪ مهدی امام آخري زمانہ

ڪافي 1

تلہ: ڪٿي ساغر ساقي آيو، وره وارن جي ويڙهي ۾،
 ڪن ورائي وڌيون ورتيون، وڌاڪي جام جهيڙي ۾.

1 حسن حسنا جو هادي، مغان مشهور ٿي مهدي،
 آيو اظهار ٿي احيي، ملاقاتن جي ميڙي ۾.

2 پيتا پر پاڪ جن پيالا، نشانبر ٿيا سي ٿي نالا،
 اهي اول آخر اعليٰ آيا جي عشق ويڙي ۾.

3 آدم جو پوش آهنگو، سڃاڻڻ ناصفا سنهنجو،
 ڏٺو جن پاڻ ۾ پنهنجو نظر تن نام نيڙي ۾.

ڪافي 2

تلھ: هر جاءِ حسن دا هادي، سردار جا پڄا هي،
ويڪو تماشا دم دم، ديدار جا پڄا هي.

پهلا نفي نشانا اور هي سري سامانا، خفي خيال خان،
اخفا الٽ الٽا، پنجوين قلب کي ڪوئي تو منار جا پڄا هي.

اصلئون آيا احمد بن مير نال محمد، ساري خلق ڪا خواند،
تعريف جس کي الحمد مهدي ڪا سر منور مهدار جا پڄا هي.

لقب مليا لاسانا، الانسان سري انسانا، ڦر ظاهر هويا زمانا،
سارا ڪيل آنا جانا، صاحب بنا صورت ڪا، دلدار جا پڄا هي.

بشري بني هي بازر قاضي ڪهان هي ڪافر مجهول ڪهان هي ماهر،
جو بيرنگ وهي هي ظاهر محبوب هي مندر ۾ سينگار جا پڄا هي.

نظر علي ڪانقشا، سارا هي روپ اسڪا، بيخود بحريه بخشيا،
انڪي صورت ڪا نشا مؤمن کي دل ۾ محبت، وه بهارجا پڄا هي.

ڪافي 3

تلھ: گل علي گلزار گلشن ، موج مستيءَ ۾ محو ،
سيد علي سرڪار سرور ، مقصود مولا هو بهو .

۱ اظهار مهدي مصطفيٰ ، عاشق اول ۾ علي رضا ،
محڪم مدامي موج دريا سو سچو سيد سهو .

۲ هادي سمر ، بادشاه ، مختيار منور رهنما ،
ضمير زياده زيب آ ، واه جهانيه جستجو .

۳ سر سڪندر سالڪان ، عاشق تصور حق سان ،
گنج رهبر طالبان ، روان رسالت روبرو .

۴ نظر دعاگو در سدا ، ڏي واٽ ويندن کي ودا ،
فيض پرور بي انتها ڪامل ڪيا ڪيئي ڪهو .

چٽيءَ جو نالو يعني شريعت جو نالو؛ اشرف علي ولد ڪوڙل خان شاهائي بلوچ
 ساڪن؛ ميرخان شاهائي تعلقو صوڀو ديرو
 طريقت جو نالو؛ منصور علي فقير ولد بحر علي فقير.
 طالب؛ فقير پاڪ مهدي امام آخري زمان

ڪافي 1

ٿلهه: ٻيو پتو نه ڪو پاڙ وٺيو آ يار جو ديدار.

1 قلب اندر ۾ تنهنجو ديرو.

گير نه ڪنهن سان پيار.

2 سواءِ محبت منجهڙون نه ملندي.

دٿيءَ ڪڙون ٿي تون ڌار.

3 هڪ دم سڄڻ کان ٿي نه پالهو.

وٿي نه وجهه هڪ وار.

4 منصور ٿي ميدان ملهائج.

پوئتي پير نه ڪار.

چئيءَ جو نالو: چانڊو مل ولد ڏنو مل سادائي ساڪن جادو واهڻ
تعلقہ گمبٽ ضلعو خيرپور
طريقت جو نالو: پروان علي "پروانو"
طالب: فقير پاڪ مهدي امام آخري زمان.

ڪافي 1

ٿلهه : مطلوب مهدي. صنم حيات،
واڻي سڄڻ جي آهي وات.

1 راه ربابي نام نشاني،
تن ۾ تنهنجي آتات

2 پيهي ڏس تون پاڻ ۾،
دور ڪري درجيات.

3 صورت سارو سيراڻي،
ڪلمو ڪل ڪلمات.

4 پس پرين تون پروانه پيهي،
اولو لئي اثبات.

شريعت جو نالو: جان محمد "جانن چن"
 ساڪن: ترڙي محبت هاڻي موندر لاکا تعلقه وارھ ضلع لاڙڪاڻو.
 طريقت جو نالو: صادق علي فقير
 طالب: فقير پاڪ مهدي امام آخري زمان

ڪافي 1

تلھ: سور پلي تنهنجا ساڻ هجن.
 مونسان تون به ساڻ هجين.

- 1 نه سور وڃن نه تون وڃين، منهنجو ڀريل ماڻ هجي.
- 2 ووڙڻ تنهنجي عشق ۾، مون کي اها تاڻ هجي.
- 3 فڌڪروني اڌڪرڪم، مون کي اهو ڏاڻ هجي.
- 4 اندر ٻاهر توکي ڏسان، شل پنهنجو نه پاڻ هجي.
- 5 ناهي جانن جوڙ جتي، جو، مون کي اهو ڄاڻ هجي.

ڪافي 2

ٿله: بهشت ڇڏيو پاڻ مون، مونکي نه ڪنهن لوڏايو،
طالب العقبي مونٿ پسند مون کي نه آيو.

۱ مون کان مٿي ٻيو ڪير هو، جيڪو تڙائي ها مون کي،
منهنجي اهائي ذات آ ملڪن ٿي سر جهڪايو.

۲ قميتي ڪڻو ويس ڪڍي، جيڪا مڇاري هئي مڏي،
مون تي ملامت ڪئي تنين، جن کي سمجهه ۾ نه آيو.

۳ هٿ سان هوا کي ڇڏي هجر جو هنباه ڪير،
نفيءَ ۽ اثبات جو پانور مون پڇايو.

۴ مو تو قبل جي ٿيا انهن ۾ اثبات ٿيس،
اتي آواز منهنجو انا الحق الايو.

۵ جامو جانن جو ڪري بارود آيو آهيان پري،
سر تي جيڪو سر ڌري انهيءَ ۾ سمايو.

شريعت جو نالو: عطا محمد ولد الله بخش شاهائي
 طريقت جو نالو: فيراڻي علي فقير شاهائي
 طالب: فقير شهنشاهه مهدي امام آخر زمان مخدوم جهانپه
 ساڪن: ڳوٺ مير خان شاهائي، تعلقه صوڀو ديرو ضلع خيرپور ميرس

پيڻ

نانگا پنهنجي نفس سان، ٿا تارڪ تاديون ڪن.
 ترڪ ڪري ترڪ ڪي، ٿا پياڻي هن وجهن.
 عشق اڻانگي اوڪي ڪي، ٿا ريجهاڻي رڻ پسن.
 سنجهي رهن سمهي، ٿا آڏيءَ رات اٿن.
 فيراڻي، عاشق اهي سڏجن جن پاڻ سڃاتو تنهنجو.

ڪافي 1

تله: جاڳڻ سان رک ڄار،
سات سنڀالي ڪڻ تون سارو.

۱ محب میارون ڇو ڪٿین ٿو؟ پنهنجو پاڻ کي لیزم ڪرین ٿو.
مولا تنهنجو مددگار.

۲ عشق کي عاشق پاڻ ۾ پائج، سرت سنڀالي سینی لائج.
دل ۾ ڪر دیدار.

۳ محبت من ۾ رک معیاری، ڪیچ هلڻ جي ڪر تیاری.
فیراق مهدی اهی مهندار.

2

ٿله: ڪر اعتبار ره هوشيار، نام سائينءَ جو ڪين وسار،
هيڏي هوڏي ڪين نهار، نام سائينءَ جو ڪين وسار.

۱ نام نرالو وڻ پيو نيهي، پسن پسن ڪي پاڻ ۾ پيهي،
هر دم هڪ لاءِ ره تيار، نام سائين جو ڪين وسار.

۲ تر ت تمنار ڪي ڏس تن ۾، بين بجاءِ پنهنجي گگن ۾،
ره رهبر واري تار، نام سائين جو ڪين وسار.

۳ فیراق من ۾ تات تنوار، ڪڏهن نه ٿي وج ان کان ڌار،
آهي مهدي مرسل هٿ مهار، نام سائينءَ جو ڪين وسار.

شریعت جو نالو: محمد صدیق ذات گلال
 طریقت جو نالو: صادق علی فقیر
 ساکن: وڈا لاکا تعلقہ صویدرو ضلع خیبرپور
 طالب: فقیر پاک مہدی امام آخری زمانہ

کافی 1

تلہ: مرث جیون دی کاں نہ کائی،
 کونہ قبر وچ آویگا۔

۱ جس پر آوی اس پر جاوی،
 پرچہ اہائی پاویگا۔

۲ خاکي پتلا خاک بنا کر
 اوپر دم اناویگا

۳ صادق موت مغان نہیں آکیا،
 غازی عمر نہ کاویگا۔

ڪافي 2

ٿله ڏسي اظهار ٿيون اڳيون، پرين پاسي نه پائين ٿيون،
پروڙي مام معنيٰ جي، انا احمد الائين ٿيون

۱ نظارو ناٿ سان لائي، رنگي رهبر سندي رائي،
ملايت بارسر چائي، پرت سان پيچ پائن ٿيون.

۲ مچائي مچ محبت جو، سچائي سير صحبت جو،
وچائي ناد نوبت جو، نئون نئون نينهن لائن ٿيون

۳ هٿائي هوڏ هستيءَ کي، مچائي موج مستيءَ کي،
وسائي ويراڳ وستيءَ کي، لنگهي لاڪان لڙائن ٿيون.

۴ صادق صاف صورت سان، محو ٿي مست مورت سان،
پسڻ جي پيچ پورت سان، انا الحق گيت ڳائڻ ٿيون.

شريت جونالو: علي بخش ولد محمد حسن بجرائي لغاري
 طريقٽ جونالو: اثبات علي فقير ولد ٿنا علي فقير لغاري
 طالب: فقير سيد شير علي سائين جهانيه سجاده نيشن درگاه
 شاهپور جهانيه جن جو
 ساڪن ڳوٺ بجرائي لغاري نزد پراڻو ڳچيرو
 تعلقو مورو ضلعو نوشهرو فيروز سنڌ

ڪافي 1

تلھ هيئن يتيمن جو يار،
 مرشد منهنجو شير علي آ

- ۱ اول آخر باطن ظاهر، آهي اڙين جو آڌار.
- ۲ ڪل ولي اولياءِ انبيا جو، ساقي آ سردار.
- ۳ ساري جڳت ڪي پاڻ هلائي، آه موڪي مٿيا دار.
- ۴ ڪل شي احسينافي امام مبین، پڙهي آيت ڪر اعتبار.
- ۵ اثبات علي آ مودي مڙين جو، وکر ورهائي وينجهار.

ڪافي 2

تلھ: صفاتي سير دي سانگي عشق اظهار ٿي آيا،
حسن والي هنگامي هل ننگ نروار ٿي آيا.

۱ عشق دي انگل سڀ آري ، عاشق سر تي چاون ساري،
دليئون دم دم هٿن نعري ، سوري سينگار ٿي آيا.

۲ ديدان ديدين وچ دائر ، ڪروڙين قرب ٿي فائر،
پيوند پريت دا پاير ، پٽر پيار ٿي آيا.

۳ اول آخر باطن ظاهر ، هويا اثبات اندر پاهر،
صورت شير علي صادر ساقي سردار ٿي آيا.

ڪافي 3

تلھ نہین کھیندي مجال،
بار برھ دا عاشق چاون.

۱ عشق دي ميدان تي آ ڪي، پير پختي پڙ وچ پاڪي،
توڙي ٿيون پيمال، قدم قرارا اڳتي وڌا ون.

۲ گر ٿي غازي گوندر گهارن، قول الستي ٻول ڪون پارن،
دم دم نال خيال، ٿي خاموش سانگه رجاون.

۳ مان ڪون مار مات ڪريندي، نفي وڃون اثبات ڪريندي،
واحد وصال، ٻولي انالحق الاون

شريعت جو نالو: لعل بخش ولد وزير خان بجرائي لغاري.
 طريقت جو نالو: اقرار علي فقير
 ساڪن: ڳوٺ بجرائي لغاري نزد پراڻو گچيرو
 تعلقو: مورو ضلع نوشهرو فيروز سنڌ
 طالب: فقير سيد شير علي سائين جهانيه سجاده نشين درگاه
 شاهپور جهانيه جن جو.

ڪافي 1

تلھ: خيال آهي خيال ٿي.
 خيال کي ڏس خيال ۾

- 1 خيال صورت خيال جي خيال غالب خيال تي.
 خيال ٿي ڏسي خيال کي وحدتي وصال ۾.
- 2 دم قدم ڪر قتل خيال وارو خنجر کڻي.
 خيال ڄاتو خيال کي حق حاصل حال ۾.
- 3 خيال خود کولي ڏنم. خيال ثابت خيال سان.
 سرت نرت سير سارو خيال جي سنڀال ۾
- 4 هٿ ڪر تون خيال پنهنجو، ڏيان جي ڏوڻي لڳاءِ.
 اقرار آهي خيال سان قائم قرب ڪمال ۾

ڪافي 2

ٿله اسان هر دم حال حقاني هون،
وچ وحدت سر سبجاني هون.

۱ ڪول ڪتابان مور نه پڙهندي، صورت سانگي سانگ هون ڪري،
نوڪ نينان والي چوٽ هون چڙهندي، صوفي صاف سيلائي هون.

۲ علم عقل دي جاءِ نه ٿڌا هين، آندا عشق امام اٿاهين،
ڏينهن نه رات ڪوئي جڙاهين، لاشڪ لال لاهاني هون.

۳ آب حيات دا پيٽر پيالا، تڏهن ٿيو سي تهڊل تسلي،
عشق عشاقِي عاشق اعلي شاهي شان شاهياني هون.

۴ پير مغان حق پاڪ پساري شير علي هي نرنرواري،
مخدوم جهانپه سر پڳداري تنهن دي در درباني هون.

۵ ذاتي حسن حضور ڏٺو سي، عشق الاهي راز رتوسي،
اقرار مستومست ٿيوسي، يار بنا ويراني هون.

ڪافي 3

تلھ: آدم اولاً پاڪر چولا، اپنا آپ چپايا هئي،
ڪر ظهورا ذاتي والا، ساري وچ سمايا هئي.

۱ رنگ محل وچ بي رنگ بازي، واه جو آپڙ يوئي،
لاڪر نينهن نظارا سارا، آپڪون آپ وڪايوئي
عاشق غازي ٿي ڪر راضي، سانگ تي سر چڙهايا هئي

۲ مورت معنيٰ صورت اي، عجب چالي چلایا هئي
وحدت چوڙ ڪثرت ڪيٽي، ايسا رنگ رلا ياهئي
ونفخت في هر روجي، هردي وچ رکاياهئي

۳ اقرار والا ناتا ننگ، محو ٿي ملهاير
ويڪ ظهورا ظاهر باطن، صوفي ذر ذراير
ڪٿان معشوق ڪٿان عاشق، ڪٿ قرب قتل ڪراياهئي

شریعت جو نالو: عبد اللہ خان
 طریقت جو نالو: عبد علی فقیر
 تحصیل: شکر گڑھ ضلع نارو وال پنجاب صوفی عبد علی فقیر
 المعروف بابا خان رموز قلندر جو مصنف ہیں آہی۔ جنہن پر فقیر
 جو پنہنجو کلام محفوظ ٹیل آہی۔ جیکو 28 مارچ 2003 ع
 پر چا پیل آہی۔ ہی درویش فقیر صوفی شیر علی سائین جہانیا
 سجاده نشین درگاہ شاہپور جہانیا جن جو طالب آہی۔

الف اللہ ول کریں دھیان، بندے اپنا آپ پہچان۔

۱ بے باقی بھی خود ہے ساقی، آپ اللہ چہ نوری خاکی،
 عاشق کھول دے دی تاکی، کھو کیکھے تے سنے قرآن۔

۲ ہمہ اوست تے اندر باہر، ہو الاول ہو الآخر،
 ہو الباطن ہو الظاہر، عرش فرش تے آپ ہی جان۔

۳ خودی لقا ہے خودی مکائیں، موت قبل امر ہے سائیں،
 آپ مٹیں تے آپ کو پائیں، عبد علی دی رمز پہچان۔

آپ چ آپ سمایا، سائیں میم دا برقعہ پایا۔
 انا احمد بلا میمی، آپ اللہ فرمایا۔
 سائیں میم دا برقعہ پایا۔

۱ پچوں طرفیں ہر عالم شای، ہر ہر جائے حسن الہی
 ہے ہر جاء حکم چلایا، آپ چ آپ سمایا،
 سائیں میم دا برقعہ پایا۔

۲ ہر گشن ہر گل دے اندر، ظاہر باطن راز قلندر،
 ہے ہر جاء حاضر آیا، آپ چ آپ سمایا،
 سائیں میم دا برقعہ پایا۔

۳ خلق آلا دم اعلیٰ صورت، سوئی میم دی موہنی مورت،
 ہے مکاں سیس جھکایا، آپ چ آپ سمایا،
 سائیں میم دا برقعہ پایا۔

۴ عبد علی نے سچ کر جاتا، ہو منصور ہے یار پچھاتا،
 ہے انا الحق الایا، آپ چ آپ سمایا،
 سائیں میم دا برقعہ پایا۔

گردي بات نياري يارا، گردي بات نياري،
گرو پيارا گر سمجھائے، صدقے سوسواري،

۱ گر بن بے گر گر نہ پائے، بھاویں مکے تیر تھ جائے،
علم لدني گرو بتائے، گردي بات پياري۔

۲ چن سمايا هر تارے، قطرے وچ سمندر سارے،
جزاندر ہے گل پيارے، ہے آدم راز غفاري۔

۳ شاہ گراں گر خوب وکھائے، قرباني لئي قرب لياے،
امت ڈاھڻ ظلم کمائے، روئے بہن وچاري۔

۴ ظالم پائي ظلم کمايا، ڏيڻ نال يزيدياں لايا،
فتويٰ لاڪے قتل ڪرايا، لعنت سوسواري۔

۵ عبد علي حق حيدر مولا، باقي ہے سب رولا غولا،
نبی کہیا من کنت مولیٰ، حق حيدر دی سرداری۔

طريقت جو نالو: سبحان علي بجرائي لغاري.
 شريعت جو نالو: سلطان علي
 ساڪن: ڳوٺ بجرائي لغاري نزد پراڻو گچيرو
 تعلقہ مورو ضلع نوشهرو فيروز
 طالب: مخدوم جهانپه فقير سيد شير علي سائين سجاده نشين
 درگاه شاهپور جهانپه جن جو

ڪافي 1

ٿله: ملا آپ ڏيندڻي اعلان
 آدم تي سجدا او جنت دي جوان
 الله تي سجدا بنيددي شيطان

1 ٻه ٻه مڙهي مڙهي بنيدڻي،
 ڪول قرآن لوڪ منجهيندڻي
 دشمن هٿين انسان

2 نفل نمازان ڪنهن تي سجدا،
 ريءَ آدم دي الله ڪـــــــان.
 ملڪ ڏس ميدان

3 آدم ڇـــــــوڙ الله ڏي ويندڻي،
 ڪهڙي سزا ول آپ ڪون ڏيندڻي
 نام ڏس نشان

4 سبحان علي ڪون تون ڪيا ڄاڻي،
 بستر تي معراج تي بهي خيبروچ بهي ساڻي
 ڄاڻي محمد شان

ڪافي 2

تلھ سن سڏڙا شير علي سرڪار
بيحد هان بيمار

۱ بيوس ٿي پيا ، آهان ڪريندان
قدمين تيڏي سرڙا ڌريندا.
تون جو هئين ٻسردار.

۲ در تيڏي تي جهلي هر جهولي
پرڏي ڪائنات دا والي.
تيڏي هون آڌار.

۳ سبحان علي هئين پيار تون پيارا
نوري هئين نور نظارا.
دل دا هئين دلدار.

شرعي نالو: غلام رسول لانگاهه ، تخلص غازي
 طريقت جو نالو: غلام علي
 ساڪن: ڳوٺ لانگاهه لڳ باءِ پاس دولتپور صفي
 تعلقہ دولتپور ضلع نوابشاهه
 طالب: فقير سيد شير علي سائين جهانيان
 سجاده نشين درگاهه شاهپور جهانيه جن جو.

ڪافي 1

تلھ: مرشد ميڏا شير علي هي،
 گيڙو الفڻي پاڻي هو.

1 اول آخر باطن ظاهر،
 ذات ظهورا ذاتي هو.

2 پڳ پڳدار درگاه جهانيه،
 تصور تن تسلا تي هو.

3 آسان ويسان توڙ نپيسان،
 هر دم حال حياتي هو.

4 فذ ڪروني نال هميشه،
 پاسان اندر وچ جهاتي هو.

5 غازي تنهن کون سجدا ڪريندي،
 اعليٰ عشق اثباتي

ڪافي 2

ٿله: ڪين ڪمائي ڪين ڪيوسين،
 قلبي قرب ڦراري آ.

۱ هر جا هر هنڌ حاضر ناظر،
 بيحد بره بهاري آ.

۲ وڻي انفسڪم آهي اهوئي،
 پختي پرت پياري آ.

۳ موتو قبلل انت موتو،
 جانب جوت جپاري آ.

۴ غازي گياني گوشي گهمدي،
 هر دم حال هزاري آ.

ڪافي 3

تلھ: مٺي محبوب جي رهڻي، عجب اسرار ٿي ڏسجي،
وڃي ويهي وٽس ويجهو، رنگي رخسار ٿي ڏسجي.

۱ نوان نت نينهن جا نقطا، چوي ويٺو پڪا پختا،
ادب اخلاق جا گفتا، اتر گفتار ٿي ڏسجي.

۲ اها آ ذات نوبالي، عجب الڻي چلي چالي،
سوالي نه وڃي خالي، سخي سرڪار ٿي ڏسجي.

۳ ٿيو سڀ ٿا وڃن راضي، هندو مؤمن ملا قاضي،
ڪري تعريف ڇا ڪاڙي، درس دربار ٿي ڏسجي.

چو سٽا بيت

خيال دي نال خيال هي مليا، باجهاري ٻول ٻليندا هو،
خيال هي خالق خيال هي مالڪ، خيال ڪون خيال ڳليندا هو،
خيال دي رفتار تيز ٿڪي هي، خبران خيال ڪليندا هو،
خيال خوشي سان غازي بن ڪر، هو هو هوڪا هليندا هو.

غيب دا علم تڏهن هڻي مليا، سانگا سردا سٽيا هو،
وچ ميخاني پيالا پيتر، لوڪ لاڳاپ لٽيا هو،
فڌڪروني نال هميشه، نام مولادا جهڻيا هو،
غازي علي دا طالب بڻيا، پير نه پوئتي هڻيا هو.

نرڙ گساوڻ وقت وڃاوڻ، سوئي مور نه سڪيا هو،
بره والي بازاران وڃون، مزا عشق دا چڪيا هو،
فڌڪروني نال هميشه، يار صنم ڪون رکيا هو،
غازي بن ڪر توڙ نپيسان، روزا زل دا لڪيا هو.

شريت جو نالو؛ زوار محمد حسن ولد حاجي آڊو خان لانگاه
طريقت جو نالو؛ نیشان علي فقير لانگاه
ڳوٺ لانگاه لڳ ٻاءِ پاس دولتپور تعلقہ دولتپور ضلع نواب شاھ
طالب؛ فقير صوفي سيد شير علي سائين جهانيان
سجاده نشين درگاه شاھپور جهانيہ جن جو.

ڪافي 1

ٿله: ڪهڙو فرق آهي الله ۽ آدم ۾.
ڪر سير سارو، دم ٿي تون دم ۾.

1 نانگن جي نمستي، برابریت پرستي،
بره جي آ بستي، ڪُنواُ عدم ۾.

۲ هو بيرنگ نيارو، ڪري نينهن نظارو،
پسڻ لاءِ پسارو، رنگ جي رسم ۾.

۳ لا الہ نفسي ڪر، الا الله اثبات ڪر
پنهنجو پاڻ گر ڪر، ساقی صنم ۾.

۴ ڪر ثابت سر سان، روشن رهبر سان،
کُلي خيال خفيءَ کان، نیشان نظم ۾.

ڪافي 2

تلھ: دل ڪانہ هئي دل ڪانہ هئي
من موهجي ويو. ويئي عمر ڪٿي.

۱ پيار پرينءَ جي ڪيو آ پٿرو،
سڪ صبر جي آهيان سٿي.

۲ حسن جا جلوہ جھين جھلڪ ۾،
غير منجهان ويئي جند چٽي.

۳ عشق الاهي آيو جڏهين،
دوئي جي مولا پاڙ پٽي.

۴ ننگ نشان آهي اوهانجو
پيار واري ويسو پڙهان پٽي.

ڪافي 3

ٿلهه: پيار مان آيس پيار ۾ رهندس،
پيار جون ٻوليون ٻولي يار.

۱ بيرنگ بازي بره بڻائي.

چڙنگ پڻي وچ چولي يار.

۲ عشق الاهي آيو اڃانڪ،

ذات نالو نٿو ڳولي يار.

۳ ناز نيشن جي ڪيو نرالو،

شعاع حسن جي شعولي يار.

۴ نينهن نشان سنگ نيارو،

خيال ڏنم خود کولي يار.

ڪافي 4

ٿله: عشق جو اعليٰ شان
بره جي بازي پرجهڻ اوکي.

- ۱ ڪيهي ڪريان ڇال حقيقت صرف ونحو جي ناهي ضرورت،
ثابت سر سبحان بره جي بازي پرجهڻ اوکي.
- ۲ ماڳ اسانجو ملڪ انهيءَ ۾ بوبشر جي ناهي تنهن ۾،
اتي ٿيو آسيان بره جي بازي پرجهڻ اوکي.
- ۳ ڪيف ڪلاي قرب ۾ قاتل، موج انهيءَ ۾ آهيون محڪم،
نينهن ڪيو نيشان بره جي بازي پرجهڻ اوکي.

شريعت جو نالو؛ بشير احمد ولد محمد اديس اٿڻ.
 طريقت جو نالو؛ برسات علي فقير
 ساڪن؛ پراڻو آباد تعلقه باقراڻي ضلع لاڙڪاڻو
 طالب؛ فقير معراج علي سائين جهانيه جو

ڪافي 1

ٿلهه: تون آهين مان ، مان ناهيان تون،
 بلڪل بات بحال آ، ٻيو نه ڪو خيال آ.

ويساه وحدت وستيون وسايون،
 ڦيڪل نه ٻيو ڦيڪل آ.

صورت صورت وحدت ڪثرت،
 واهه واهه ويس وصال آ.

وفي انفسڪم وارو فرمودو،
 قرب اهو ڪمال آ.

برسات ٻي خيال نه ٿي،
 قبل نه ماضي، حال آ.

ڪافي 2

تلھ: ڪم نہ پيو ڪار هجي، رڳو دلبر جو ديدار هجي.
هو هو جي هونگار هجي، جانب جلويدار هجي.

سوز ۽ ساڙو هجي، قرب جو ڪاڙهو هجي.
ٻاهر نہ پاڪار هجي.

۲ ڪس جي ڪار هجي، ڦٽڪڻ نہ ڦٽڪار هجي،
معشوق مختيار هجي.

۳ برسات بيخود هجي، حد نہ لاهند هجي،
صورت سر ڪار هجي.

ڪافي 3

ٿله: تنهنجو توسان آهي يار.
 ٻيو پڇين ٿو ڪهڙو پار.

۱. وفي انسفسڪر قول قرآني، الانسان صورت جاني،
 دلڙي دلبر ڪئي ديواني، وجهه الله ڪري وار.

۲. مک معراج مهتاب منور، ساري ساڻ ڪڻ سمر،
 سونهن سراسر ساقبي سرور، دم دم ڪري ديدار.

۳. پاڻڀري ڪر پاڻ اچي، برسات پلايو ڪيئن بچي،
 روح ۾ اهڙو رنگ رچي، پيا حيل ڇڏ هزار.

ڪافي 4

تلھ: الله اڃا اورتي، پرین پنڌ پري،
سڄڻ سوانہ سري.

۱ سک ٻڌايم سندرو، منجهان ذوق ذري،
محبت ۾ لو مري.

۲ هٿان حباب ويا هليا پيا سين منجه تري،
گجهه انهيءَ ڳري.

۳ سچ سراسر ثابت برسات پلاڇا ڪري،
ڏس تون ڌيان ڌري.

ڪافي 5

تلھ: ڪيئن ڪريان ڪاڏي وڃان،
ڪنھن سان ڪريان ڳالھڙي.

۱ سور سيني ۾ ڏڻي، فراق ۾ ويو ڦاسائي،
موتِي ملندو ڪڏھن، واريندو وصالڙي.

۲ سورن جون ستيون پياري، حيران ڪري ويو هليو،
در دلبر تي ڌڙو هڻي، وينا آهيون سوالڙي.

۳ ميخون محبت جون من ۾، هوت ويو هڻي،
ماري ماڻن سان ڪري، مست ويو موالڙي.

۴ برسات ٿيندي بهاري، روءِ نه زارو زاري،
سچڻ ڪندو ستاري، ڪانهي قرب ڦالڙي.

شريعت جو نالو: پيرل ولد رحيم بخش اولو.
 طريقت جو نالو: جانب علي فقير. ساکن ڏيرو واهڻ (حسين آباد)
 تعلقو صوڀو ڏيرو ضلعو خيرپور ميرس
 طالب: فقير معراج علي سائين جھانيہ جو

ڪافي 1

تلھ: توسان منھنجو پيار، سمر سائين توسان منھنجو پيار.

۱ آءُ تنھنجو آھيان،

تون چئي نہ ڇڏجانہ ڌار.

۲ تون تہ مالڪ ملڪ جو آھين،

توڪي مڙيو ٿي اختيار.

۳ محبت تنھنجيءَ ۾ مست ٿياسين،

تون جانب آھين يار

ڪافي 2

لله : آيو سهڻو سنهڙو سائين

۱ محبوب مون تي ڪئي احساني ، اڳڻ آيو دلبر جاني،
ڪوڙين قرب ڪيائين.

۲ تنهنجي آئي عيدون ملهايان، ٿورا تنهنجا لک لک پانيان،
پنهنجو پال پلائين.

۳ ڳڻ تنهنجا مان جانب ڳايان، پنهنجو پاڻ ڪيئن پڏايان،
ناتو نينهن نپائين.

شريعت جو نالو: مهڙ ولد مطلب پيلار
 طريقت جو نالو: مهڙ علي فقير پيلار
 ساڪن: ڳوٺ وڏا پيلار
 تعلقو: صوبي ديو ضلعو خيرپور ميرس
 طالب: فقير معراج علي سائين جهانپه جو

ڪافي 1

ٿله: حضرت عشق پلي ڪري آئين، پير جسر ۾ پاڻ پلي،
 گهٽيون گهير گهٽ پلي.

1. بيشڪ آهين پارس پيارا، لوه کي سون بنائڻ وارا،
 اوري اوري آءُ پلي.

2. تنهنجي آئي عيد ملهايا، ٿورا تنهنجا لک لک پايان،
 جوڙ جسر ۾ جاءِ پلي.

3. مهڙ علي عشق جي منزل ماڻ رند ٿي رندن جي رمز سڃاڻ،
 پير جو سودو لاءِ پلي.

شريعت جو نالو: نياز حسين منگڻيجو
 ولد محمد ملوڪ منگڻيجو
 طريقت جو نالو: نياز علي منگڻيجو
 ساڪن: ڀرتو واهڻ تعلقہ صوبو ديرو، ضلع خيرپور
 طالب: فقير معراج علي رضا مخدوم جھانيہ

ڪافي 1

- ٿله: ڏنر صورت صنم تنهنجي، ٿيا ديدار واه واه واه،
 ڪري قدمن تي ڪير سجدو، اهو اقرار واه واه واه.
- 1 ملائي ديد ديدن سان، سڄڻ سڀ ڪجهه سڻايو تو،
 آهي سو ياد ڪيئن وسري، تنهنجو اظهار واه واه واه.
- 2 وهايشي قرب جي ڪاتي، ڦٽي وئي ننڊ ڏينهان راتي،
 ڇهي ٿي شوق مان ڇاتي، صنم تنهنجي سار واه واه واه.
- 3 تنهنجو جلوه آهي هر جاءِ، مسجد مندر توڙي گرجا،
 ڪهڙا پوءِ سانگ هن سرجا، ٿئي سر ڌار واه واه واه.
- 4 آيو آ عبد جي اولي، ڪيو مون نڪاز اڳيان ڊولي،
 لڌوسي نام سان ڳولهي، مليو مهندار واه واه واه.

کافی 2

لله: وقت تو ویسلی وچٹی، وقت نہ بریاد کر،
ترک کر تصور طمع جو، نام مولا جو یاد کر،

۱۔ نفس آ توکی نیو سون بہ آن ان جو لیسو،
پاں م پائی لیٹو، دل سان آباد کر،

۲۔ اندر م ٹی اوڑ تون، چپ نہ پیم جت، حسرتون،
بار تان سرگھور تون، پن پیسو مواد کر،

۳۔ نیاز سان کن ہر قدم، رہ ہادی سان دم بدم،
دنی سرک جا تو آ صنم، ان کت اہو امداد کر،

کافي 3

تلھ: ماريو ڪيئي مشتاق ڪيئي مشتاق،
سھڻا رڳو آءُ تـ ناھيان.

۱ نيئن تنهنجن ڪيئي نوازا،
عشق وارا عشاق.

۲ تنهنجي اڳيان ڪيئي ڪسڻ لڻ،
وڏا ڏيـن لـا واک.

۳ هر جاءِ هاڏي تنهنجو جلو،
مالڪ تون لولاڪ.

۴ نیاز ۽ نوڙت هر ڪو ڪريڻو،
اچي تنهنجي اوطاق.

ڪافي 4

تلھ: ويھي وجود ۾ ووڙج ووڙج،
دلبر ناھي دور.

۱ سرت سموري سرمئون ثابت،

آھين پريور پريور.

۲ معراج علي سائين مون گھر آيو،

ڇاڪاڻ وڃان ڪوھ طور.

۳ نياز بنا ڪر ڪار نہ ڪائي،

اٿئي محبت مڌڪور.

ڪافي 5

تلھ: جيڪي مولا سمر کي سارين . اهي خوش سي گذارين
تنهنجو منهنجو آڀر جهلو ، سڀ ڪنهن جو آڀر جهلو.

۱ سمر جن سردار ، سي پهرئين پتن پار.
فرق نه ڪوئي فاصلو.

۲ سمر جنهن سان ، ڪهڙي آتن کي ڪاڻ
چا جو چاليهو چلو.

۳ هو سائين هي آنياز سڀ رهبر جو آراز.
جيڪي گهريلو سومليو.

شريعت جو نالو: بخش علي ولد خير علي پيلار
 طريقت جو نالو: بخش علي فقير
 طالب: فقير سرڪار معراج علي سائين جهانپير
 ساڪن: ڳوٺ ننڍا پيلار ڪاٺري، تعلقو صوڍو ديرو
 ضلع خيرپور ميرس

ڪافي 1

تلھ: هيڻو منهنجو حال، پرين ڪجو پنهنجو

1 دائر دل ۾ ٿو رهي، تنهنجو خاص خيال،
 پرين ڪجو پنهنجو.

2 محبت توکان ٿو منگان، ميا ملڪ نه مال،
 پرين ڪجو پنهنجو.

3 ماڻهپي جو ملڪ ۾، قادر پوي نه ڪال،
 پرين ڪجو پنهنجو.

4 هادي هميشه ڪندو، بخش عليءَ تي پال،
 پرين ڪجو پنهنجو.

شريعت جو نالو: ڪوڙل ملاح ولد خدا بخش ملاح
 طريقت جو نالو: باغ علي فقير
 طالب: فقير سائين علي نواز شاھ جھانيہ
 ساکن: لنڊي ڪينچي سيال، تعلقہ سوڀو ديرو، ضلع خيرپور

ڪافي 1

ڏس تقدير جا ڪر، نه ڪنهن جو قصور آ،
 ٿله: هر حال ۾ توکي ڪرڻ منظور آ.

1 هڪ هٿ قسمت جي جنهن ڪيو آ وڃوڙو،
 ٻيو ماڻهن جي نظرن ۾ مان آهيان ڪوڙو،
 ٽيون ٽيڪ دل جي هاڻي ڪرڻ ضرور آ.

2 چوٿون چپ رهان ٿو، آءُ راتيان ۽ ڏيهان،
 پنجون يار پياسيءَ جا، ٿا دڪن دل ۾ دونهان،
 ڇهون ڇا ٻڌايان هي اندر ۾ سور آ.

3 ستون ساه صبر ۾، هاڻي روئي رهيو آ،
 اٺون ان يار کي، ترس ڪونه پيو آ،
 نائون نيٺ دل کي، هاڻي پلٽو ضرور آ.

4 ڏهون ڏينهن ڏڪن جا، ٿين شال پورا،
 يارهون يار ڪوڙل، نٿا وسرن مشورا،
 ٻارهون ٻڌ ملاح جو، هي مذڪور آ.

ڪافي 2

دل نه گهٻراءِ تون هيڏي هلي آ
ٿلهه: خالي ڪونه ويندين آيو سمر علي آ

۱ ملان حسن ميرو ڪلو، عمر، عيسيٰ ملي
اچي بيٺا مٿخاني تي زيارت ڪراءِ هلي
پوءِ چين اها صورت اهو سر ويو رات ملي آ.

۲ هڪ ڏينهن مرشد آيو، جوش جو لان ۾،
هٿ جو ڳيرائين ته ڏنر آسمان ۾،
جيئن ستارو لات ڪري، ويندو ولي آ.

۳ نه ٿي پڪ ته پوءِ ڏس آزمائي،
اسان ڏٺو آ، ڳائي وڃائي،
اهڙو رهبر اسان کي ويو ملي آ.

۴ اچڻ اٿئي ته هلي اچ، توڇو لائي دير آ،
مرشد مهدي اسان جو ٻڌيون وينو چير آ،
اهو سچو صوفي، ساڳيو شير جلي آ.

۵ باغ علي ملاح چوي ٿي وٺي بهاري،
مولا مهدي اسان تي ڪٿي آ ستاري،
مجي نه مڃي ڪو، پئي ڳالهه ڪلي آ.

شريعت جو نالو: بشير احمد ولد خاوند ڏنو مڱڻهار.
 طريقت جو نالو: منار علي ولد خير علي فقير مڱڻهار
 ساڪن: درازا شريف تعلقه گمبٽ ضلع خيرپور
 طالب: فقير سمر علي جهانيه جو

ڪافي 1

تلھ: مرد ميدان ۾ آيا مرڪي ،
 بار برھ جا ويا ڪٿي ڪٿي

۱ الف اندر ۾ اوريو سامن ،
 وحدت تن کي وڻي وڻي.

۲ سر سينگاري سورهيه پهتا ،
 بات برھ جي بڻي بڻي.

۳ موتو واري مام سڃاڻي ،
 ويا نعرو انا الحق هڻي هڻي.

۴ منار علي تن موج مدامي ،
 پاڪ سمر جن ڏڻي ڏڻي.

ڪافي 2

تلھ: جي عاشق ٿين الله تي تہ،
سودو ڪجانءِ تون سچو.

۱ رنڊي دڳ ۾ روح رلائي،

ڪر نہ ڪجانءِ ڪچو.

۲ سمن بکمن ٿي وڃ ٻوڙو،

ڪر نہ ڪنهن سان ڏچو.

۳ فڌڪروني امر کي پاڙي،

پتنگ وانگي پچو.

۴ منار علي ڪڍي ڪٽ ڪينو،

محبتي ميدان ۾ اچو.

ڪافي 3

تلھ: ڪري سينگار صورت جو، اڄ سردار آيو آ.
ٿيو گلشن جڳ روشن، سمر سرڪار آيو آ.

- ۱ جاڏي سهڻل نهاري ٿو، تاڏي مشتاق ماري ٿو.
لکين دلڙيون ڌتاري ٿو، دلي دلدار آيو آ.
- ۲ پرينءَ سان پيچ پايوسي، قدمين سرڙو جهڪايو سي.
خوشيءَ جو گيت ڳايو سي، مهدي مهندار آيو آ.
- ۳ حسن لائي آ هڪاري، طرف چوڌار چوڌاري.
اچي ڪئي عشق اظهاري، نرمل نروار آيو آ.
- ۴ ڪروڙين قرب ٿو ڀانيان، خوش ٿي عيدون ملهائين.
هوڪو هر جاءِ پيو اهو هلايان منهنجو منٺار آيو آ.

ڪافي 4

تلھ: اسان جھڙن اڻجھن تي، ڪٿي مرشد مهرباني،
ٿيو قريدار جو قرب، ختم ٿيا خيال نفساني.

۱ ورهين جا ويا غم سارا، وسايا يار اوتارا،
لهي ويا بار سڀ بارا، رهي ڪاڪين پريشاني.

۲ پورا مطلب ڪيا مولا، لڻا سڀ ڀول ۽ ڀولا،
ڏکيا سفر ٿي ويا سولا، ڪٿي نگيال نگهباني.

۳ ڇٽ آ عشق جو جهليو، مرشد مولا سمر مليو،
ڀاڳ منهنجو آهي ڪليو، ويا غم غير غرقاني.

۴ حرف اڳيان سڀئي لاهي، رکيائين نئون نام دل لاهي،
مليو منٺار علي آهي، درازي دل لاهي ديواني.

شریعت جو نالو: علي ڏنو ولد خاوند ڏنو منگڻهار
 طریقت جو نالو: نصیب علي ولد خیر علي فقیر منگڻهار
 ساکن: درازا شریف تعلقو گمبٽ ضلعو خیرویور
 طالب: فقیر سمر علي جهانید جو

ڪافي 1

تلھ: ڏسي جلرو یار سچڻ جو.
 منڙو ٿيو مستان وي میان.

۱ اچي اڏيو آ دلبر دل یر،
 مٿي وارو مٿيخان، وي میان.

۲ حیواني خیال ڪاٿي سیئي،
 بنایو ٿئي انسان وي میان.

۳ دلبر درازی، ڪي آ پڙهایو،
 قلبی پاک قرآن وي میان.

۴ نصیب علي سائین سمر مولا جو،
 افضل اعليٰ شان وي میان.

ڪافي 2

تلھ : لک ڀلايون ڀاڻ،
ڀيو ڳڻ ڳاڻ ڳاڻ.

۱ جھانیا جڳ جو تون شافي آھین.
چاھ منجھان توکي چاھیان.

۲ ستر، سھڻو لعلون لعل،
شعر تنھنجا مان ٺاھیان.

۳ ولھین والي مھڏي مولا،
تنھن کي کین ڀلايان.

۴ در تنھنجي تي درازي سوالي،
در ٻئي نہ واڃھایان.

۵ مھر ڪڻي جو مالڪ مولا،
نصیب عليءَ جو ڀيو سڏایان.

شريعت ۽ طريقت جو نالو: مشتاق علي راجپر ولد امير بخش راجپر
 ڳوٺ بادل خان راجپر اسٽيشن روڊ سينارچ پوسٽ آفيس سينارچ
 تعلقو ٺري ميرواهه ضلعو خيرپور (ميرس)
 طالب: فقير سمر علي، جهانيه

ڪافي 1

ٿله: مرشد محبوب منهنجو راضي مون تي رحم آ،
 ٿورا مڃان ٿو دل سان ڪيڏو ته ڏس ڪرم آ،

1 مایوس چهرو منهنجو جانب ڏٺو جڏانهين،
 پاڻي ڳرائيون پيار مان، پل پل مونکان پڇيائين،
 سختي سهي نه موني، ناز ڀريو نرم آ.

2 محبوب شان اعليٰ، رهجي سدا ادب ۾،
 ايڏيون ئي رک اميدون، جيڏيون رکين ٿو رب ۾،
 تقدير هٿ انهيءَ جي، ڪهڙو قضا قلم آ.

3 مشتاق ٿورا ڪهڙا، سگهندين پرينءَ جا لاهي،
 ستر مليو آ سڀ ڪجهه، ڇا ڇا چوان ٻڌائي،
 ضامن آهي ضمانت، ڪهڙو پلا ڀيو غم آ.

شريعت جو نالو: ولي محمد ولد محبوب علي سهتو
 طريقت جو نالو: ولايت علي فقير .
 ساڪن: ڳوٺ ابراهيم سهتو لڳ ڏيڻا وڏا ضلعو/تعلقو شڪارپور
 دست بيعت ۽ طلبيت: فقير سمر علي، جهانيه.

ڪافي 1

اچي ڪين آرام ، دست چڙهي وئي دلبر جي دل.

۱ راتيون ڏينهان روڻان رڙان پئي،
 من اندر ماتام.

۲ سڪڻ سڌڪڻ سڀئي سهڻا،
 عشق ڏنرو آ انعام.

۳ سڳوندي، ڪي سهڻل ڏي ڪو،
 اچن جو انجمام.

۴ واڳ ولايت ڏي ڪا واريو،
 سمر تو در سام.

ڪافي 2

تلھ: پڪ آ پنھل ۾ آريائي ايندو.
ننگ هيءَ نمائي چني نہ ڇڏيندو.

۱ ڪميٽيءَ ڪچايون ، مٺيءَ جون مڍايون.
ڍڪ ڏئي ڍلايون ، ڍولڻ ڍڪيندو.

۲ قولين ڪوڙي آهيان ، اميدون نہ لاهيان.
آءُ ڪجهہ بہ ناھيان ، هيٺينءَ هٿ ڌريندو.

۳ آجھو لمر آريائي ، سمر ٿيندو ساڻي.
نوازي نمائي ، وٺي نال نيندو.

۴ ولايت جي واھر ، اچي ٿيندو آڌر.
منجھہ روز محشر گولي گڏيندو.

ڪافي 3

نگاهي ڪرم سان نوازين نماڻيون،
ڪريون ڪوٽيون ڪوڇيون، اهرجهيون اياڻيون.

۱ منڊيون ميريون عيبن، ڀريون هي ڀڀو ٿيون،
سونهن سام تنهنجي، ڀرين توکي ڀرتيون،
ڏٺي پاند تن کي، ڍڪي عيبن هاڻيون.

۲ گهڻيريون هي گدليون، ادليون اگهائين،
بديون بار بخشي، بڙن کي ٿو پائين،
تنهنجي هن ڪرم جون، ڪروڙين ڪهاڻيون.

۳ پُڪي تو ڀرين، جي، ڀيون هي ڀناري،
ولهن جو تون وارث، سمر تو سھاري،
ولايت جيهون، لک تو وٽ وڪاڻيون.

ڪافي 4

تلھ: اُتي طالب تن تنوار،
هڪڙي ويل به ڪين وسار.

۱ فڌ ڪروني اڌ ڪرڪر آ،
اهو سندس اقرار.

۲ سيني سمانج يار سڄڻ ڪي،
دم دم ڪر ڏيڏار.

۳ مرشد واري مام ڪي مانج،
هر دم ره هوشيار.

۴ سمر سدائين ساڻ ولايت،
وڻي ناهي هڪ وار.

شريعت جونالو: بشير احمد چنه ولد محمد عيسيٰ مجنون
طريقت جونالو: فقير بهادر علي چنه
طالب: فقير سمر علي سائين جهانيه جو
ساڪن: ڳوٺ پراڻو آباد تعلقه باڪراڻي ضلع لاڙڪاڻو

ڪافي 1

تلھ: اڏر پڪيٽڙا ڪر ڪا چڱن جي،
وري نه مليندءِ وار.

1 اکيرا تيا جڏهن پراڻا، تڏهن پڪي پرديس اڏاڻا،
ڏينهن رهيا به چار.

2 جهنبون جهنبن ۾ ڏٺي، منھڙا ملايون، راز اندر جا سڀئي ٻڌايون
بني ڏٺئون نه ڪاپار.

3 سنگتي ساڻي ساٿ ڇڏيندءِ، ڏکڙا ڏاڍا يار ڏيون ويندءِ،
ڪونه لهندءِ ڪا سار.

4 لڳڙي هوا وڻ لڏي پيا، ڪائين وارا گهرڙا ڊهي پيا،
ڌارئون ٿيڙا ڌار.

5 بهادر علي ڪري ڪيئن ويچارو، توکان سواءِ منهن جو ڪوئي ناهي چارو،
هادي آهين تون نگهدار.

ڪافي 2

تلھ:- رخ تان نقاب لاهيو، پريشان چو نه ٿيندس،
ڪهري جي ڪان لڳڙو، نيشان چو نه ٿيندس.

۱ ماري ڪري مجبور ٿو، پوءِ ٿو پڇين ته ڪهڙا حال آئي،
پيار تو اهڙو ڏنو، شاهي شان چو نه ٿيندس.

۲ مرڪڻ سان مريد ڪيئي، کلڻ سان خريد

۳

۴

شريعت جونالو: علي گل ولد احمد خان خاصخيلي
 طريقت جونالو: انصاف علي فقير
 طالب: فقير سمر علي جهانيه
 ساڪن: ڳوٺ سائين بخش خاصخيلي نوان جتوئي
 تعلقو: مورو ضلع نوشهرو فيروز

ڪافي 1

سڀني جي لاءِ پرجهلو، هاديءَ جو نام آهي،
 ٿله ۾ ھُن جھان جو ستر مھڏي مدام آهي.

1 سج چنڊ جيان ٿو ڊرڪي، جهانيه جهان ۾،
 هر عام خاص پيو مرڪي، هتي فيض عام آهي.

2 جن تڪيو هي آڏو، محبت سنڌي ماڳ جو
 ساڳي صراحي ساقي مٺو، ۽ پيڻ وارو جام آهي.

3 هتي پيار، چاهتن ۽ محبت جون محفلون ٿين،
 انصاف علي چئي تن، ڪاوڙ حرام آهي.

شريت جونالو: محمد صالح تنيه
 طريقت جونالو: صحبت علي فقير
 طالب: سائين فقير سمر علي جهانيه
 ساڪن: ڳوٺ لاڙڪاڻو

ڪافي 1

تلھ اوڏڙو اچي ٿي، يار، ساعت توريءَ ڪانه سري ٿي.

۱ نيٺ نهارن راهون تنهنجون، پليل تنهنجي پڇار.

۲ دردن دل ۾ دود دکايا، ٿيا هينئڙي هول هزار.

۳ موت محمد ڪارڻي، سيد لهج سار.

۴ صحبت علي آدم دم مولا، طلب اوهان جي تار.

ڪافي 2

سونهن سهڻل جيءَ مون من موھيو.
اکڙين جي اسرار اويار. تلھ

۱ پاڪ پيشاني نور سماوات،
جلو رڀ جبار او يار.

۲ دم اسر جوناد وڃائي،
تيو نانگو آ، نروار او يار.

۳ پتنگن آهي پاڻ پڇايو،
مڙيا مڇ هزار اويار.

۴ ستر علي آ مهدي منور،
محمد ڪل مختيار اويار.

۵ صحبت علي آ مظهر مولا،
چوڻ طرف چوڌار او يار.

شريت جونالو: سيد حسين شاه (المعروف موتي شاه)
 طريقت جونالو: صحبت علي فقير ولد سيد غازي شاه
 طالب: سائين فقير سمر علي جهانيه
 ساڪن: اسلام آباد (ڳوٺ سيد قصران)

ڪافي 1

توڻ داتا سلطان جهان دا،
 مين تيري هان بردي عرضان ڪردي.

1 جهاڙو ديندي سنيان لڪدي نهين،
 تي مين ڦردي مٿيان ڀردي ٿي دلبر دي.

2 صورت تيري چن بسدر نوراني،
 تو ميري دل وچ چانڻ ڪردي تين دلبردي.

3 تي صحبت علي شاه، آ پوڻ توڙ ٺاڀي،
 اڳتي مرضي هي دلبردي تا ڳل بڻندي.

ڪافي 2

ٿله

آءُ ڪيڏون مست ڌمال، سينان رڙ ڪيڏون مست ڌمال،
سکر علي سائين جهولا جهولي، جهولي عرش دي نال.

۱ تو هادي هي هر هر رنگي، ڪرم ڪرو سب مک جائي تنگي،
هندو، ڍيڍ، ماڙيجي، ڀنگي، رنگ دي رنگ دي نال.

۲ ناداني ديواني تيري، تو هين مست مستاني تيري،
شاد رهن مڻخاني تيري، مهر نظردي بهال.

۳ تو هادي هي مرشد ميرا، پاڪ حيدر هي بابا تيرا،
صحبت علي شاه هي منگتا تيرا، تو سيد هي لڄپال.

شريعت جونالو: عبدالرحمان ولد محمد عالم ڪهڙو
طريقت جونالو: اطهر علي
طالب: فقير سمر علي مخدوم جهانيه جو،
ساڪن: ڳوٺ جادو واهن تعلقه گمبٽ ضلع خيرپور (ميرس)

ڪافي 1

الله: عشق ڪيو آزاد، زهد تقويٰ ۽ زارن کان.

1 اڻ سونهي ڪي سونهون بنايو، نينهن وڃائي ناد،
برهه جي ته بازارن کان.

2 سي ڪيئن نيتن نفل نمازون، جي اٿئي پهر آباد،
صورت جي ته سپارن کان.

3 عشق جو علم ڪين سڪيائون، وقت ڪيائون برباد،
پڙهي ملان، قاضي، قارن کان.

4 اطهر عليءَ جا احسان آهن، جنهن سوڌ بنايو ساد،
ڪري واقف برهي بهارن کان.

ڪافي 2

تللھ: عشق جو علم ڪڻ ، منصور وانگي مرد ٿي.

۱ وھر وسوسا ڏي ڇڏي ، فنا في الله فرد ٿي.

۲ درد جاڳائڻ دل ۾ ، ڪين ڪي بيدر ٿي.

۳ هروقت ره هوشيار ، سياڻو ٿي نه سرد ٿي.

۴ ڪشف ڪرامتن کي ڇڏي، پئڇ دليئون پر درد ٿي.

۵ هو هو سندنو هو ڪو هلا ، چرين جيان چوگرد ٿي.

۶ ڪرھم ڪمزوري ڇڏ، اطهر زور اڳيان نه زرد ٿي.

شريعت جونالو؛ اله اوباهيو ولد ملهڻ فقير جوڳي
 طريقت جونالو؛ دربان علي فقير جوڳي
 طالب : جانڻ ڇن فقير جو ،
 ساڪن: ڳوٺ ڪبڙ خان جوڳي تعلقه لري ميرواهه
 ضلع خيرپور (ميرس)

جي رب ملڻ چاهين ته غربت منجهه گذار.
 ٻڌي هٿ ادب سان نيمو ٿي نهار.



پڙهي تسبيح توبه توبه استغفار جي پوري ڪري پڄا
 پوءِ دوزخ سنڌي باهه ، دربان اوڏو نه اچي انهن جي.



ٻاهر ڪورا ڪل جا ، مون کي اندر ۾ آشورا.
 محبوب مڪرم مهماني صبحن سوڀرا.
 وَسَقَا هُمْ رَبُّهُمْ شَرَابِن ظُهُورَا.
 دربان منجهه ديرا قادر اڏيا قرب جا.

ڪافي 2

ریتو روح اندر ۾ رام،
تله ڪٿي ساڌو آهيان پڳوان.

۱ ڪٿي مؤمن ڪٿي، ڪافر.
ڪٿي پوڻي پوهان فرقان.

۲ مسجد مندر سڀ ڪجهه اندر،
اهو عشق سندو ايوان.

۳ ملڪ اسان جو اڃان اڳي آ،
هت ماڳ نه ڪوئي مڪان.

۴ مظهر ملڪ مڙهي آ منهنجو،
ڪٿ نام آيو دريان.